

বাজেট অধিবেশন

কাৰ্যবিৱৰণী

(অসংশোধিত/প্ৰকাশৰ বাবে নহয়)

তাৰিখ : ২১/০৩/২০২২ সোমবাৰ

আজি ইংৰাজী ২১-০৩-২০২২ তাৰিখে দিনৰ ৯ঃ৩০ বজাত মাননীয়

অধ্যক্ষ শ্ৰীযুত বিশ্বজিৎ দৈমাৰী দেৱৰ নেতৃত্বত পুনৰ সদনৰ কাম-কাজ আৰম্ভ হয়।

মাননীয় অধ্যক্ষ :- সকলোকে সম্ভাষণ জনাইছো, আৰু সদনৰ কাম-কাজ আৰম্ভ কৰিছো।

শ্ৰীদেৱব্ৰত শইকীয়া, (বিৰোধী দলৰ দলপতি) :- মাননীয় অধ্যক্ষ মহোদয়, এইকেইদিন ধৰি বিভিন্ন ধৰণৰ অ-গণতান্ত্ৰিক কথা-বতৰা শাসক পক্ষৰ ফালৰ পৰা কৈ থকা হৈছে।

মাননীয় অধ্যক্ষ :- আমি প্ৰশ্নকালীন ঘণ্টাৰ পিছত আলোচনা কৰিম।

শ্ৰীদেৱব্ৰত শইকীয়া, (বিৰোধী দলৰ দলপতি) :- মাননীয় মুখ্য মন্ত্ৰী, শাসক পক্ষৰ মন্ত্ৰী বিধায়ক সকলোৱে, গণতন্ত্ৰত যিবিলাক আমি শপত লৈছো সংবিধান ৰক্ষাৰ কথা, কিন্তু বিৰোধী পক্ষক দুৰ্বল কৰিবলৈ যোৱা সময়চোৱাত একেৰাহে প্ৰচেষ্টা কৰি আছে আৰু এতিয়াও নিৰ্বাচনৰ প্ৰাক্ মুহূৰ্তত সকলো কংগ্ৰেছ বিধায়কে বি জে পি ত যাবলৈ ভৰি দাঙি আছে, হাত দাঙি আছে, এই বিলাক কথা উল্লেখ কৰি আছে। সেই গতিকে আপোনাৰ যোগেদি যাৱতীয় ব্যৱস্থা লোৱাৰ বাবে আহ্বান জনাইছো।

(সদনত ছলস্থূল)

শ্ৰীদেৱব্ৰত শইকীয়া, (বিৰোধী দলৰ দলপতি) :- বিধায়ক সকল খিৰতী গাই, শাসক পক্ষৰ বিধায়কে বিধায়ক সকলক গাইৰ লগত তুলনা কৰি অপমান কৰা সহ্য কৰা নহয়। বিধায়ক সকল গাই নহয়, আমি ৰাইজৰ প্ৰতিনিধি, সকলো সমষ্টিৰ সম উন্নয়ন হ'ব লাগে। মুখ্যমন্ত্ৰী মহোদয়ে কয় বিভিন্ন সমষ্টিৰ শাসক পক্ষৰ লগত থাকিলে উন্নয়ন হ'ব, অন্য সমষ্টিৰ উন্নয়ন নহ'ব, এনেধৰণৰ অ গনতান্ত্ৰিক কথা বতৰা যোৱা সময়ত চলাই গনতান্ত্ৰিক পৰিবেশটো ধংস কৰিবলৈ বিচৰা হৈছে। গতিকে আপোনাৰ হস্তক্ষেপ কামনা কৰিছো, আৰু যোৱা কালি এই যিখিনি ঘটনা হৈছে, সেইখিনি অতি দুৰ্ভাগ্যজনক। আমাৰ এজন বিধায়কে কৈছে যে এইটো কোনো ৰাজনৈতিক কথা নহয়, তেখেতৰ ঘৰুৱা ভাৱে আহিছে। তাৰ পিছ মুহূৰ্ততে তেখেতসকলে ৰাজনীতিৰ কথা পাতিছে। যিটো গণতন্ত্ৰৰ বাবে ভাবুকি। মুখ্যমন্ত্ৰী মহোদয়ে এনেদৰে গণতন্ত্ৰৰ ৰক্ষাৰ কথা এহাতেদি ক'ব আৰু এহাতেদি গণতন্ত্ৰ ধংস কৰিবলৈ বিচাৰিব এই ক্ষেত্ৰত আপোনাৰ হস্তক্ষেপ লাগে।

মাননীয় অধ্যক্ষ :- হ'ব ঠিক আছে।

(সদনত ছলস্থূল)

(বিৰোধী পক্ষৰ বিধায়ক সকলে গণতন্ত্ৰ ৰক্ষা কৰক ধ্বনীৰে হাতত প্লে' কাৰ্ড, ফেণ্টুন লৈ অধ্যক্ষ মহোদয়ৰ আসনৰ কাষত ঠিয় হৈ প্ৰতিবাদ সাব্যস্ত কৰে)।

মাননীয় অধ্যক্ষ :- গণতন্ত্ৰ ৰক্ষা কৰা সকলোৰে দায়িত্ব আছে, মোৰ কথাটো শুনক। মাননীয় সদন, আপোনালোকে যি ধৰণে এক পক্ষীয়ভাৱে সদনত কয়, তেতিয়া সেইটো গণতন্ত্ৰ নহয়। গতিকে আপোনালোকৰ কথা আপোনালোকে ৰাখিলে। এতিয়া ইয়াৰ উত্তৰটো আপোনালোকে শুনিব লাগিব। এই ৰাজ্য সভা নিৰ্বাচনৰ সময়ত প্ৰত্যেকজন বিধায়ক বা ৰাজনীতিক দলে, ৰাজনৈতিকভাৱে ৰাজ্যসভাৰ নিৰ্বাচনৰ হকে নিজৰ মন্তব্য দিবই। ইয়াত বিৰোধী পক্ষৰ বিধায়কেও

(2)

দিব, শাসক পক্ষৰ বিধায়কেও দিব। সদায় নিৰ্বাচনত এনকুৰা ধৰণৰ পৰিবেশ আহি পৰে। আপোনালোকে বহি কথা পাতিলেহে এই বিষয়ত কথাটো আলোচনা হ'ব।

(সদনত হুলস্থূল)

আপোনালোকে সদনত যিটো বিষয় উত্থাপন কৰিছে তাত একো আপত্তি নাই। আমাৰ ৰাজ্য সভা নিৰ্বাচনত যিখিনি নিয়ম নীতি আছে, এই নিয়ম নীতিৰ মাজত এইটো হ'ব।

(সদনত হুলস্থূল)

(বিৰোধী পক্ষৰ বিধায়ক সকলে গণতন্ত্ৰ জিন্দাবাদ, সংবিধান জিন্দাবাদ, দুৰ্নীতি ৰোধ কৰক, বিধায়ক কিনা বেচা বন্ধ কৰক, গণতন্ত্ৰ ৰক্ষা কৰক, অধ্যক্ষ মহোদয় নিৰপেক্ষ হওঁক আদি শ্ল' গান দিয়ে)

(সদনত হুলস্থূল)

মাননীয় অধ্যক্ষ :- এতিয়া প্ৰশ্নকালীন ঘণ্টালৈ আহো। শ্ৰী আব্দুৰ ৰহিম আহমেদ। তেখেত অনুপস্থিত। প্ৰশ্ন নং ৬২ আব্দুল আজিজ তেখেত অনুপস্থিত। এতিয়া প্ৰশ্ন নং ৬৩। মোঃ নুৰুল হুদা। এখেত অনুপস্থিত। এতিয়া প্ৰশ্ন নং ৬৫ শ্ৰী দুৰ্গা দাস বড়ো।

ড° হিমন্ত বিশ্ব শৰ্মা, (মুখ্যমন্ত্রী) :- উত্তৰ সদনৰ মেজত ৰখা আছে।

শ্ৰী দুৰ্গা দাস বড়ো, (কলাইগাঁও) :- মাননীয় অধ্যক্ষ মহোদয়, সদনৰ মজিয়াত যিখিনি দাখিল কৰিছে, সেইখিনি উত্তৰ মোৰ কাৰণে যথেষ্ট।

মাননীয় অধ্যক্ষ :- মাননীয় মন্ত্রী।

ড° হিমন্ত বিশ্ব শৰ্মা, (মুখ্যমন্ত্রী) :- অধ্যক্ষ মহোদয়, সন্মানীয় সদস্য দুৰ্গাদাস বড়ো ডাঙৰীয়াই শালমাৰা, বুঢ়া থান, আন্ধেৰীঘাট, তামেশ্বৰ, শিমলীবাৰী, গুৰিহাতী, দৌলচুৰা হৈ হৰিশিঙালৈ যিটো 'অসম মালাৰ' ৰাস্তাৰ কথা কোৱা হৈছে, সেই ৰাস্তাটোৰ নিৰ্মাণৰ কাম চলিত বিত্তীয় বৰ্ষত হাতত লোৱা হ'ব।

মাননীয় অধ্যক্ষ :- দ্বিতীয় চাপ্লিমেন্টৰী।

শ্ৰী দুৰ্গা দাস বড়ো, (কলাইগাঁও) :- মাননীয় অধ্যক্ষ মহোদয়, বৰ্তমান যিটো ৰাস্তা হৈ আছে, মনিটৰিংৰ প্ৰশ্ন আছে, গতিকে উচ্চ বিষয়া গৈ কিয় ক'ৰবাত ক'ৰবাত নিৰ্মাণৰ গতি লেহেমীয়া হৈছে, মনিটৰিংৰ ব্যৱস্থা কৰিব নেকি?

ড° হিমন্ত বিশ্ব শৰ্মা, (মুখ্যমন্ত্রী) :- অধ্যক্ষ মহোদয়, মই সন্মানীয় বিধায়ক দাস ডাঙৰীয়াক আগতে জনাইছো, যে এই ৰাস্তাটো অসম মালাৰ অধীনত এইবাৰ সন্নিবিষ্ট কৰা হৈছে। আৰু আমি চেষ্টা কৰিম অহা বিত্তীয় বৰ্ষৰ ভিতৰতে এই ৰাস্তাটোৰ নিৰ্মাণৰ কাম যাতে আৰম্ভ কৰিব পাৰো। (মাননীয় অধ্যক্ষ মহোদয়ে সদনত হুলস্থূল হৈ থকাৰ মাজতে সদনৰ কাৰ্য্যসূচী চলাই গৈ থাকে)

মাননীয় অধ্যক্ষ :- ধন্যবাদ। এতিয়া শ্ৰী পৰমানন্দ ৰাজবংশীৰ চাপ্লিমেন্টৰী।

(সদনত হুলস্থূল)

শ্ৰী পৰমানন্দ ৰাজবংশী, (ছিপাঝাৰ) :- মাননীয় অধ্যক্ষ মহোদয়, যিটো অসম মালাৰ পথ শালমাৰাৰ পৰা টংলালৈ দিছে, অত্যন্ত গুৰুত্বপূৰ্ণ এই পথটোৰ বাবে

(সদনত হুলস্থূল)

বৰদৌলগুৰীৰ পৰা যিটো টংলালৈ যোৱা ৰাস্তা আছে, সেইটো যদি তাৰ লগত যোগ কৰা যায়, মাত্ৰ ১০-১২ কিঃমিঃ তেতিয়া হ'লে অতি সুন্দৰকৈ গোটেই কেইটা পথ, ইতিমধ্যে আন এটা পথ অসম মালাত হৈছে, আমাৰ ছিপাঝাৰৰ পৰা দলংঘাট আকৌ বৰদৌলগুৰীৰ ৰাস্তাটো যদি মহলীয়াপাৰালৈ সংযোগ কৰে তেতিয়া হ'লে মই ভাবো যে গোটেইকেইটা পথেই অসম মালাৰ

লগত সংযুক্ত হ'ব।

মাননীয় অধ্যক্ষ :- মাননীয় মন্ত্রী।

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, ৰাস্তাটোৰ alignment ৰ সম্পৰ্কত, সন্মানীয় চিপাৰাৰ সমষ্টিৰ বিধায়ক মহোদয়ে যিখিনি প্ৰশ্ন উত্থাপন কৰিছে, সেইখিনি আমি আলাপ-আলোচনা কৰি আৰু technical consultant ৰ লগত আলোচনা কৰি এই কথাখিনি মনত ৰাখিবৰ বাবে চেষ্টা কৰিম।

মাননীয় অধ্যক্ষ : শ্ৰী গণেশ কুমাৰ লিন্থু।

শ্ৰী গণেশ কুমাৰ লিন্থু (বৰচলা) : মাননীয় অধ্যক্ষ মহোদয়, মই আপোনাৰ জৰিয়তে মন্ত্রী মহোদয়ক জনাব বিচাৰিছো যে, আমাৰ যি সমষ্টিৰ মাজেৰে বৰগাওঁৰ পৰা বৰচলা সমষ্টিলৈ হৈ গুপ্তেশ্বৰলৈ যি অসমমালাৰ কাম চলি আছে, অসমমালাৰ কাম এতিয়া কিমান লৈকে চলিছে আৰু কিমানলৈকে চলিব লগতে বাজেটত উল্লেখ আছে, বৰচলাৰ পৰা ডিপুটালৈকে যি ৰাস্তা আছে এই কথা মই মাননীয় মন্ত্রী মহোদয়ক জনাব বিছাৰিছো।

.....(সদনত হুলস্থূলীয়া পৰিবেশ).....

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, অসমমালা আঁচনিখন আমাৰ এটা flex sive scheme. এই অসমমালা আঁচনিৰ অধীনত আমি ৰাজ্যখনৰ গুৰুত্বপূৰ্ণ ৰাস্তাসমূহ, state highway সমূহ আমি national highway standard লৈকে উন্নত কৰাৰ বাবে চেষ্টা কৰো। বৰচলা সমষ্টিত ইতিমধ্যে অসমমালাৰ ৰাস্তাৰ কাম হাতত লোৱা হৈছে আৰু অসমমালাৰ ৰাস্তাৰ source চাৰিটা। এটা হৈছে ADB ৰ সাহায্যৰে Asian Development Bank ৰ সাহায্যৰে আমি অসমমালাৰ নিৰ্মাণৰ কাম আৰম্ভ কৰো, আন এটা AIDP, আন এটা External Function Funding Agency তেওঁলোকৰ পৰা আমি ৰাস্তা হাতত লওঁ। তৃতীয় ৰাস্তা আমি হাতত লওঁ SOPD ৰ পৰা আৰু চতুৰ্থ ৰাস্তা আমি হাতত লও নিদাৰ পৰা অৰ্থাৎ RIDF ৰ পৰা। এতিয়া বৰচলা সমষ্টিত যিটো আমি alternative highway আমি কৰিবৰ বাবে আৰম্ভ কৰিছো, ইতিমধ্যে নিৰ্মাণৰ সকলো কাম হাতত লোৱা হৈছে। কিন্তু land acquisition ৰ ক্ষেত্ৰত আমি যিমান স্পীডত যাব লাগিছিল, স্পীডত যাব পৰা নাই। জিলা উপায়ুক্ত সকলৰ লগত মই সঘনাই সম্পৰ্কত আছো আৰু land acquisition ৰ কামবিলাক হৈ গ'লে আমি যথেষ্ট স্পীডত এই কামটো আগুৱাই লৈ যাব পাৰিম। কিন্তু যি কি নহওঁক মই সন্মানীয় সদনক প্ৰতিশ্ৰুতি দিব খোজো যে আমি চেষ্টা কৰিম যিমান সোনকালে পাবো অসমমালাৰ ৰাস্তাখিনিৰ কাম-কাজ আগুৱাই লৈ যাব পাৰো।

মাননীয় অধ্যক্ষ : প্ৰশ্ন নং -৬৬ শ্ৰী বিশ্বজিৎ ফুকন।

.....(সদনত হুলস্থূলীয়া পৰিবেশ).....

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, ইতিমধ্যে উত্তৰ সদনৰ মজিয়াত দিয়া হৈছে।

শ্ৰী বিশ্বজিৎ ফুকন (সৰুপথাৰ) : মাননীয় অধ্যক্ষ মহোদয়, ধনশিৰী মহকুমাৰ প্ৰায় ৩ লাখ জনসাধাৰণৰ যোগাযোগৰ মূল যিটো পথ, এই পথত ধনশিৰী নদীৰ ওপৰত থকা যিখন দলং, সেই দলংখনৰ বহন ক্ষমতা হ্রাস হোৱাৰ বাবে সমান্তৰাল কৈ আৰু এখন দলং নিৰ্মাণ আজিৰ পৰা প্ৰায় ৮ বছৰমান পূৰ্বে আৰম্ভ হৈছিল। কিন্তু এই দলংখন ঠিকাদাৰজনে সময়মতে নকৰাৰ ফলত আজি ৫ বছৰদিন ধৰি দলংখনৰ নিৰ্মাণ কাৰ্য্য বন্ধ হৈ আছে আৰু আজি প্ৰশ্ন উত্তৰৰ পৰা গম পালো

৫৬ লাখ টকা লৈ ঠিকাদাৰ গৰাকীয়ে পৰৱৰ্তী কাম নকৰিলে আৰু তেওঁৰ পৰা কামটো বাতিল কৰা হ'ল। মই ইয়াত দুটা কথা সুধিব বিচাৰো, প্ৰথমটো হ'ল যে, এনেধৰণৰ যিসকল ঠিকাদাৰে কম কাম কৰি বেছি পইচা লৈ গুচি যায়, অকল PWD ৰ বিভাগৰেই নহয়, বেলেগ বেলেগ বিভাগত, তেওঁলোকৰ বিৰুদ্ধে কিবা অনুশাসনমূলক ব্যৱস্থা বা blacklisted ৰ ব্যৱস্থা হৈছে নেকি? মই দুয়োটা প্ৰশ্ন একেলগে সুধি দিব বিচাৰিছো। দ্বিতীয়তে ইয়াক কোৱা হৈছে যে, দলংখন পুঁজি সাপেক্ষে নিৰ্মাণ কৰা হ'ব। মই মুখ্যমন্ত্ৰী মহোদয়ৰ পৰা প্ৰতিশ্ৰুতি বিচাৰিছো, যাতে পুঁজি সাপেক্ষে বুলি কোৱা কথাটো এই বছৰ দলংখন নিৰ্মাণ কৰা কিবা আমি আশ্বাস পাম নেকি কাৰণ ধনশিৰি মহকুমাৰ যোগাযোগৰ মূল ৰাস্তা এইটো। ধন্যবাদ।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, সৰুপথাৰ সমষ্টিৰ, বৰপথাৰ-চিলনীজান পথত ধনশিৰী নদীৰ ওপৰত এখন পকী দলঙৰ নিৰ্মাণৰ কাম হাতত লোৱা হৈছিল। এই পকী দলং নিৰ্মাণৰ কাম আমাৰ Untide SC য়ে বুলি এটা শিতানত হাতত লোৱা হৈছিল আৰু ইয়াৰ বাবে ৫ কোটি ১৫.৩৭ লাখ টকাৰ অনুমোদন পোৱা হৈছিল। সন্মানীয় সদস্য শ্ৰী বিশ্বজিৎ ফুকন ডাঙৰীয়াই কোৱাৰ দৰে ৭৬.৯৩ লাখ টকা এই আঁচনিখনৰ বাবে বা এই কামটোৰ বিপৰীতে ঠিকাদাৰজনক ইতিমধ্যে বিল দিয়া হৈছিল, কিন্তু ঠিকাদাৰজনৰ অত্যন্ত কাম লেহেমীয়া হোৱাৰ কাৰণে নিবিদাৰ চৰ্ত অনুযায়ী ২০১৭ চনত তেওঁক কামটোৰ পৰা আঁতৰাই দিয়া হ'ল। ইয়াৰ পাছত ২০১৯ আৰু ২০২০ চনত এখন নতুনকৈ প্ৰকল্পৰ প্ৰতিবেদন প্ৰস্তুত কৰা হয় আৰু প্ৰকল্পৰ প্ৰতিবেদন প্ৰস্তুত কৰোতে মুঠ দলংখনৰ নিৰ্ধাৰিত estimate ৫ কোটি ১৫ লাখ টকাৰ ঠাইত ৭ কোটি ১১ লাখ টকালৈকে বৃদ্ধি হয়। এতিয়া এই ৭ কোটি ১১ লাখ টকাৰ অনুমোদনৰ বাবে SOPD ৰ যি আঁচনি, এই আঁচনিখন পঠোৱা হৈছে আৰু মই সন্মানীয় সদস্য শ্ৰী বিশ্বজিৎ ফুকন ডাঙৰীয়াক প্ৰতিশ্ৰুতি দিছো যে, এইবছৰৰ ভিতৰতে দলংখন অনুমোদন কৰি দিম আৰু এই দলংখন অনুমোদন কৰাৰ লগে লগে নিৰ্মাণৰ কাম পূৰ্ণ পৰ্য্যায়ত আৰম্ভ হ'ব। কিন্তু সন্মানীয় সদস্যই যিটো অভিযোগ কৰিছে যে, ৭৪ লাখ টকাৰ কাম হৈছিল নে নাই বা তাতকৈ বেছি টকাৰ বিল লৈ গ'ল নেকি এই বিষয়ে মই বিভাগীয় বিষয়াৰ লগত আলোচনা কৰিব লাগিব আৰু সেই বিষয়ে মই সদস্য গৰাকীক জনাম আৰু নিজেও এটা প্ৰাথমিক তদন্ত কৰি ল'ম।

মাননীয় অধ্যক্ষ : Thank you. Second Supplementary আৰু সকলো সদস্যই এইটো ল'ব পাৰে, ১ নম্বৰ চেনেলত disturb নোহোৱাকৈ শুনি থাকিব পাৰিব। শ্ৰী সুশান্ত বৰগোঁহাই।

শ্ৰী সুশান্ত বৰগোঁহাই (থাওঁৰা) : মাননীয় অধ্যক্ষ মহোদয়, আপোনাৰ যোগেদি মই মাননীয় মন্ত্ৰী মহোদয়ক এটা কথা সুধিব বিচাৰিছো যে, তেখেতসকলে যিটো signature project যোৱাবাৰ কৰিছিল, সেই signature project টোৰ যোগেদি আমাৰ গ্ৰাম্য যাতায়াতৰ ব্যৱস্থা যথেষ্টভাৱে উন্নত হৈছে আৰু বহুতে সন্তোষ প্ৰকাশ কৰিছে আৰু আমাৰ এই পবিত্ৰ বিধান সভাত মাননীয় মুখ্যমন্ত্ৰী ডাঙৰীয়াই কৈছিল যে, এইবাৰ যিজনে ভাল কাম কৰে, সেই সমষ্টিটোত অকনমান বেছিকৈ পইচা দিয়াৰ তেখেতে ব্যৱস্থা কৰিব। এইবাৰ যিটো signature project ত যোৱাবাৰ অসমৰ ভিতৰতে সকলোতকৈ ভাল কাম থাওঁৰা সমষ্টি signature project টো ৰ নম্বৰত আহিছে। মাননীয় মুখ্যমন্ত্ৰী ডাঙৰীয়াই সেই কাৰণে থাওঁৰা সমষ্টিটোৰ যাতায়াতৰ উন্নয়নৰ কাৰণে আৰু ৭-৮ টা মান ৰাস্তাৰ কাম ৰিপেয়াৰিঙৰ কাৰণে আছে। তাৰ একনম্বৰ হোৱাৰ কাৰণে তাৰ বাবে ব্যৱস্থা কৰিব নেকি মই আপোনাৰ জৰিয়তে জানিব বিচাৰিছো।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় সদস্য শ্ৰী সুশান্ত বৰগোঁহাই ডাঙৰীয়াই যিটো

প্ৰশ্নৰ কথা কৈছে, যে য'ত ৰাষ্ট্ৰা নিৰ্মাণ কৰোতে ভাল হয়, সেই সমষ্টিক মই ইতিমধ্যে কৈছো যে, তেওঁলোকৰ কাৰণে নতুনকৈ কামৰ মঞ্জুৰী কৰিম। কেইদিনমান আগতে আমি signature scheme ৰ কামবিলাকৰ এটা assessment কৰিছিলো আৰু কোন সমষ্টি কোনে প্ৰথম হৈছে, ঠিকাদাৰৰ নাম কি এই বিষয়ে আমি উল্লেখ কৰি ৰাজহুৱা বিজ্ঞাপন দিছো। এইটো হ'ল আমাৰ প্ৰথম আৰম্ভণি। লগতে লোক নিৰ্মাণ বিভাগত এই ধৰণৰ assessment হোৱা নাছিল। এতিয়া এই বছৰ আমি যি চাৰিটা স্কীম আৰম্ভ কৰিছো। মুখ্যমন্ত্ৰী পকীপথ যোজনা, মুখ্যমন্ত্ৰী উন্নত পকীপথ যোজনা, মুখ্যমন্ত্ৰী মথাউৰি নিৰ্মাণ আঁচনি আৰু মুখ্যমন্ত্ৰী পথ নবীকৰণ আঁচনি। ইয়াৰ ভিতৰত তিনিটা স্কীম, মুখ্যমন্ত্ৰীৰ পকীকৰণ আঁচনি, মুখ্যমন্ত্ৰীৰ মথাউৰি নিৰ্মাণ আঁচনি আৰু মুখ্যমন্ত্ৰীৰ উন্নত পথ আঁচনি। এই তিনিটা আঁচনিৰ ওপৰত আমাৰ Project Management Consultancy (PMC) থাকিব। এখেতসকলে যিটো ৰাস্তাৰ ৰিপোৰ্ট দিব সেইটো আমি সমষ্টি অনুযায়ী ৰাজহুৱাভাৱে প্ৰকাশ কৰিম। যিবিলাক সমষ্টি প্ৰথম দহটাৰ ভিতৰত আহিব, সেই বছৰতে তেওঁলোকক মই আৰু দুগুণ ৰাস্তা অনুমোদন কৰি দিম। তাৰ মানে যদি দহ কোটি টকাৰ ৰাস্তা এটা থাওঁৰা সমষ্টিত আহে সেই বছৰতে দহ কোটি টকাৰ ৰাস্তা থাওঁৰা সমষ্টিয়ে নতুনকৈ পাব। অৰ্থাৎ বিধায়কসকলে এইবাৰ ৰাস্তা নিৰ্মাণৰ ক্ষেত্ৰত নিজে ইণ্টাৰেষ্ট ল'ব আৰু যি তিনিখন বিধান সভা সমষ্টিত আটাইতকৈ ভাল ৰাস্তা নিৰ্মাণ হ'ব, প্ৰথম, দ্বিতীয়, তৃতীয় সেই তিনিখন সমষ্টিৰ বিধায়ক সকলক এক কোটিকৈ টকাৰ পুৰস্কাৰ সমষ্টিৰ উন্নয়নৰ কাৰণে দিয়া হ'ব। সেই এক কোটি টকা তেওঁ যিকোনো কামত খৰচ কৰিব পাৰিব আৰু প্ৰত্যেক বছৰে এইটো পৰ্য্যবেক্ষণ হৈ থাকিব। যিহেতু ইয়াত আপোনালোকৰ সন্মান জড়িত হৈ থাকিব সেয়েহে আপোনালোকে ইঞ্জিনিয়াৰ, ঠিকাদাৰসকলক কামৰ বাবে যি পৰামৰ্শ দিব, তেওঁলোকে তাত যথোচিত গুৰুত্ব দিব আৰু যিটো ডিভিজন প্ৰথম হ'ব, সেই ডিভিজনৰ গোটেই ষ্টাফটোকো আমি পুৰস্কৃত কৰাৰ বাবে ব্যৱস্থা হাতত ল'ম।

মাননীয় অধ্যক্ষ : ধন্যবাদ। মাননীয় সদস্য মিহিৰ কান্তি সোম ডাঙৰীয়া, আপুনি কওঁক।

শ্ৰী মিহিৰ কান্তি সোম (উদাৰবন্দ) : মাননীয় অধ্যক্ষ মহোদয়, মই ২০১৭-১৮ চনত এই কথাটো উত্থাপন কৰিছিলো যে মাননীয় মুখ্যমন্ত্ৰী ডাঙৰীয়াৰ আঁচনি “আসাম মালা” যিটো আছে, আমাৰ উদাৰবন্দ সমষ্টি হৈ হাফলংৰ এটা ৰাস্তাৰ ব্যৱস্থা এই আঁচনিত অন্তৰ্ভুক্ত হ'ব বুলি কৈ আছিল। ৰাস্তাটো ৬৫ কিলোমিটাৰ, কয়লাপুৰ পৰা মাছৰলৈ ওলাব। মাননীয় মুখ্যমন্ত্ৰী ডাঙৰীয়াৰ নিৰ্দেশত ইতিমধ্যে প্ৰস্তুত কৰা হৈছে। গতিকে এই ৰাস্তাটো এই বছৰত আৰম্ভ কৰা হ'ব নে নাই, সেই কথাটোৱেই মই আপোনাৰ জৰিয়তে মাননীয় মুখ্যমন্ত্ৰী ডাঙৰীয়াৰ পৰা জানিব বিচাৰিছো।

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, কয়লাপুৰৰ পৰা মাছৰলৈকে ৬৫ কিলোমিটাৰ যিটো ৰাস্তা, সেইটো এটা বৰ গুৰুত্বপূৰ্ণ ৰাস্তা আৰু মই যেতিয়া আপোনাৰ সমষ্টিত গৈছিলো আৰু যিহেতু তাত মই ৰাজহুৱাভাৱে ঘোষণা কৰি থৈ আহিছিলো, গতিকে এই ৰাস্তাৰ কামটো অসম মালাৰ অধীনত হ'ব বুলি মই পুনৰবাৰ আপোনাক প্ৰতিশ্ৰুতি দিছো।

মাননীয় অধ্যক্ষ : ধন্যবাদ। প্ৰশ্ন নং-৬৮। নজৰুল হক ডাঙৰীয়া। তেওঁ অনুপস্থিত। এতিয়া প্ৰশ্ন নং-৬৯। এতিয়া মৃগাল শইকীয়া ডাঙৰীয়াই কওঁক।

শ্ৰী মৃগাল শইকীয়া, (খুমটাই) : মাননীয় অধ্যক্ষ মহোদয়, মই এটা প্ৰশ্ন কৰিছিলো।

.....Interruption.....আত্মহত্যা কৰা ব্যক্তিসকলক আমাৰ সমাজে সদায় বেয়া চকুৰে চায়।

.....Interruption..... মোৰ এটা দাবী থাকিব যে আত্মহত্যাৰ নামটো সলনি কৰি বা যিজন

ব্যক্তিয়ে আত্মহত্যা কৰে তেওঁ মুক্তি লোৱা বুলি ক'ব পাৰি। কাৰণ যিজন ব্যক্তিয়ে নিজৰ জীৱনটো শেষ কৰে, তেওঁ কেতিয়াও নাভাৰে যে তেওঁ নিজকে হত্যা কৰিবলৈ গৈ আছে। তেওঁ ভাৱে যে মোৰ ইমানখিনি বিপদ আহিছে, ইমানখিনি মানসিক চাপ আহিছে, মই ইয়াৰ পৰা মুক্তি লাভ কৰিবলৈ বিচাৰিছোঁ। অৰ্থাৎ যিজন ব্যক্তিয়ে নিজকে হত্যা কৰিছে তেওঁ নিজে ভাৱিছে যে মই মুক্তি লৈছোঁ। কিন্তু আমাৰ সমাজখনে তেওঁক চিনাকী কৰি দিওঁ যে তেওঁ আমাৰ সমাজৰ পৰা পলাইছে, তেওঁ নিজকে হত্যা কৰিছে। আমি আত্মহত্যা নাম দিওঁ। আত্মহত্যা কৰিলে গাওঁৰ মানুহে তেওঁক অস্ত্যেষ্ঠিক্ৰিয়াও নকৰে, তেওঁক নজ্বলায়, পুতি থয়। তেওঁৰ সকাম-নিকামো নকৰে। সেয়েহে আমি আমাৰ আত্মহত্যাৰ দৃষ্টি সলাব লাগিব। কেতিয়াবা দেখা যায় যে পঢ়া-শুনাৰ হেঁচাত বহুতো ছাত্ৰ-ছাত্ৰীয়ে নিজকে হত্যা কৰে। কিন্তু মোৰ দৃষ্টিত তেওঁ মুক্তি হৈছে। বিদ্যালয়ত শিক্ষকৰ পৰা পঢ়া-শুনাৰ চাপ পায়, ঘৰত অভিভাৱক সকলে ভাৱে যে তেওঁ ডাক্তৰ, ইঞ্জিনিয়াৰ হ'ব, সেই চাপটো তেওঁ লৈ থাকে। তেওঁ ভাৱে যে মই যদি একো নহওঁ, মই কেনেকৈ মা-দেউতা বা সমাজক মুখ দেখুৱাম। সেইকাৰণে তেওঁ আত্মহত্যা কৰিলে। মই ভাৱো যে যিসকলে আত্মহত্যা কৰে বা নিজৰ জীৱনটো লৈ তেওঁলোকৰ প্ৰতি সন্মান দেখুৱাব লাগে আৰু কি ধৰণে ব্যৱস্থা কৰি সমাজৰ পৰা আত্মহত্যা নোহোৱা কৰিব পাৰি তাৰ কাৰণেও ব্যৱস্থা হাতত ল'ব লাগে।

মাননীয় অধ্যক্ষ : মাননীয় মুখ্যমন্ত্রী ডাঙৰীয়া, উত্তৰ দিয়ক।

ড° হিমন্ত বিশ্ব শৰ্মা, (মুখ্যমন্ত্রী) : মাননীয় অধ্যক্ষ মহোদয়, মাননীয় সদস্য মৃগাল শইকীয়া ডাঙৰীয়া দেৱৰ আত্ম হত্যাৰ ওপৰত যিখিনি পৰামৰ্শমূলক বক্তব্য দিছে, তাৰ লগত মইও একাত্মতা প্ৰদৰ্শন কৰিছোঁ। আমি আজি দেখা পাইছোঁ যে ২০২০ চনত ৰাজ্যখনত ৩,২৪৩ টা আত্মহত্যাৰ ঘটনা সংঘটিত হৈছিল। ইয়াৰ এটা মূল কাৰণ আছিল যে ক'ভিডৰ পৰৱৰ্তী সময়ত বহু লোকে বিভিন্ন ধৰণে হতাশা গ্ৰস্ত হৈ আত্মহত্যাৰ পথ বাছি লৈছিল। কিন্তু ২০২১ চনত আমি দেখা পাইছোঁ যে ৰাজ্যখনত আত্মহত্যাৰ ঘটনা অকনমান হ্রাস পাইছে। যি কি নহওঁক, আত্মহত্যাৰ এটা ঘটনাও দুঃখজনক। আত্মহত্যা নকৰিবৰ বাবে বা আত্মহত্যাৰ পথ নল'বৰ বাবে চৰকাৰে শিক্ষা আৰু বিভিন্ন ধৰণৰ টেকনল'জিকেল কমিউনিকেশ্যনৰ দ্বাৰা আমি নিৰাশাত ভুগি থকা লোকসকলৰ মাজত আশা আৰু বিশ্বাসৰ পৰিৱেশ সৃষ্টি কৰিব লাগিব। বিশেষকৈ মই ভাৱো আধুনিক যুগত পৰিয়ালকেন্দ্ৰিক যিসমূহ সমস্যাৰ সৃষ্টি হৈছে তাৰ ফলতো লাহে লাহে আত্মহত্যাৰ ঘটনা বাঢ়ি গৈছে। কিন্তু এটা কথা ঠিক আত্মহত্যাৰ Indian Penal Code মতে অপৰাধ আৰু ইয়াক এতিয়ালৈকে চৰকাৰে অপৰাধমূলক দৃষ্টিভংগীৰে চাই আছে। মৃগাল শইকীয়া ডাঙৰীয়াই যিটো পৰামৰ্শ আগবঢ়াইছে ইয়াক অপৰাধৰ দৰে নাচায়, মানৱীয়তাৰ দৃষ্টিভংগীৰে চাব লাগে। মই ভাৱো এইটো এটা ভাল পৰামৰ্শ আৰু এই পৰামৰ্শটো আমি উপযুক্ত মঞ্চত নিশ্চয় উপস্থাপন কৰিম।

মাননীয় অধ্যক্ষ : এতিয়া দ্বিতীয় পৰিপূৰক প্ৰশ্ন।Interruption.....ঠিক আছে। এতিয়া প্ৰশ্ন নং-৭০। দিগন্ত কলিতা ডাঙৰীয়া।

শ্ৰী দিগন্ত কলিতা, (কমলপুৰ) : মাননীয় অধ্যক্ষ মহোদয়,Interruption.....গাওঁত যদি কিবা বিপদ হয়, গাওঁ প্ৰধান বা গাওঁ পঞ্চায়ত সকলে চোৱা-চিতা কৰে। বহুদিনৰ পৰাই দেখিছোঁ যে গাওঁবুঢ়া সকলে মনত কিছু অশান্তি ভুগি আছে। এতিয়া মই মোৰ সমষ্টিত দেখিছোঁ আগতে গাওঁ প্ৰধান সকলে বিশ-ত্ৰিশ টকা কিবা এটা পইচা লৈছিল। আলোচনা কৰাৰ পিছত তেওঁলোকে চাৰ্টিফিকেটতInterruption.....এতিয়া তেওঁলোকে আমাক অনুৰোধ কৰিছে যে মুখ্যমন্ত্রী মহোদয়ে অলপ আমাক বিবেচনা কৰক। তেওঁলোকৰ মাহিলী ভাট্টা দহ হাজাৰ অসম চৰকাৰে

কৰিছে, যদি পাৰে বঢ়াই দিয়াৰ বাবে মই বিনশ্ৰুতাৰে অনুৰোধ কৰিম আৰু লগতে প্ৰত্যেক সমষ্টিতে যাতে গাওঁবুঢ়াসকলৰ বাবে এটা নিজা অফিচৰ ব্যৱস্থা কৰি দিয়ে। কাৰণ তেওঁলোকে চাৰ্কুল অফিচৰ বাহিৰতে কাম কৰে। তেওঁলোকে আমাক জনায় যে মাননীয় মুখ্যমন্ত্ৰী মহোদয়ে ইমান কাম কৰিছে আৰু তেওঁলোকৰ কাৰণেও অন্তত অফিচ এটাৰ ব্যৱস্থা যাতে কৰে। এইটো হ'ল এক নং অনুৰোধ। দ্বিতীয়তে, গাওঁৰক্ষী বাহিনীসকল গৃহ বিভাগৰ লগত আছে। তেওঁলোকক আঢ়ৈ হাজাৰ ভাট্টা দিয়ে। তেওঁলোকে আমাক কৈছে এই ভাট্টাটো অকনমান বঢ়াব পাৰি নেকি ?

.....**Interruption**.....তেওঁলোকৰ নিজা কোনো বাসগৃহ নাই। তেওঁলোকে থকা ভৱন যদি আপোনালোকে সমূহীয়াভাৱে দিয়ে তেতিয়া তেওঁলোকে দুগুণ উৎসাহেৰে কাম কৰিব আৰু পুলিচৰ হৈ তেওঁলোকে বহুত কাম কৰি আছে। আপোনালোকে জানে। গাঁৱৰ গৰু চুৰিৰ ক্ষেত্ৰতে হওঁক বা অন্যান্য ক্ষেত্ৰত হওঁক, তেওঁলোকে তদাৰক কৰি আছে। গতিকে, গাওঁবুঢ়া আৰু গাঁৱৰ এই কথাখিনি গুৰুত্ব সহকাৰে লৈ এটা বিবেচনা কৰাৰ বাবে মাননীয় মুখ্যমন্ত্ৰীক মই বিনশ্ৰুতাৰে অনুৰোধ জনাইছো।

ড° হিমন্ত বিশ্ব শৰ্মা, (মুখ্যমন্ত্ৰী): মাননীয় অধ্যক্ষ মহোদয়, সন্মানীয় সদস্য দিগন্ত কলিতা ডাঙৰীয়াই গাওঁ-প্ৰধান আৰু গাওঁৰক্ষী বাহিনীৰ ভূমিকাৰ সম্পৰ্কত যিখিনি মন্তব্য দিছে, তাৰ লগত মই একমত। মই নিজেই বিশ্বাস কৰো যে অসমৰ সমগ্ৰ উন্নয়নৰ বাবে লোৱা পদক্ষেপ বা আঁচনিবোৰ ৰূপায়ণৰ ক্ষেত্ৰত গাওঁ-প্ৰধান সকলৰ এক বিশিষ্ট ভূমিকা আছে। ঠিক সেই ধৰণে অসমৰ শান্তি-শৃংখলা ৰক্ষাৰ ক্ষেত্ৰত গাওঁৰক্ষী বাহিনীৰ এক বিশাল বৰঙণি আছে। যোৱা পাঁচ বছৰত গাওঁবুঢ়া সকলক গাওঁ-প্ৰধান হিচাপে নামাকৰণ কৰাৰ পৰা আদি কৰি লাহে লাহে তেওঁলোকৰ দৰমহা ইত্যাদি বৃদ্ধি কৰি আহিছে। মই আশা কৰো যে অনাগত দিনত চৰকাৰে তেওঁলোকৰ প্ৰতি এক ধনাত্মক দৃষ্টি-ভংগী ৰাখিব আৰু ৰাজ্যখনৰ বিত্তীয় অৱস্থাৰ লগত সংগতি ৰাখি তেওঁলোকৰ **service condition** বোৰ **improve** কৰিবলৈ চেষ্টা কৰি থাকিব। কেইদিনমান আগত মই গাওঁৰক্ষী বাহিনীৰ লগত দেৰগাঁৱত যি **conference** হৈছিল, সেইখন **attend** কৰিছিলো। গাওঁৰক্ষী বাহিনীৰ যিখন আইন, সেইখন বহু দিনীয়া পুৰণি আইন। সেই আইনখনক নতুন ৰূপত সজাই পৰাই তুলি গাওঁৰক্ষী বাহিনীটোক সুন্দৰ কৰি তোলাৰ বাবে আমাৰ প্ৰচেষ্টা অব্যাহত থাকিব। লগতে, মই আশা কৰিছো যে এই বছৰৰ ভিতৰতে গাওঁৰক্ষী বাহিনীৰ ওপৰত নতুন আইন এখন এই সদনলৈ আনিব পাৰিম আৰু তাৰ বাবে আমি কাম অব্যাহত ৰাখিছো।

মাননীয় অধ্যক্ষ: এতিয়া **supplementary**, বিশ্বজিত ফুকন।

শ্ৰী বিশ্বজিত ফুকন (সৰুপথাৰ): মাননীয় অধ্যক্ষ মহোদয়ৰ জৰিয়তে মই মাননীয় মুখ্যমন্ত্ৰীৰ পৰা এটা কথা জানিব বিচাৰিছো যে আমাৰ যিসকল গাওঁ-প্ৰধান আছে, তেওঁলোকৰ অৱসৰৰ নিৰ্দিষ্ট বয়স আছে নেকি? কাৰণ, বহু ঠাইত দেখিছো যে গাওঁবুঢ়াৰ পৰিৱৰ্তে তেওঁলোকৰ সন্তানসকলে গাওঁবুঢ়াৰ কাম কৰে আৰু গাওঁবুঢ়াজনৰ মৃত্যু পৰ্য্যন্ত সন্তান সকলে গাওঁবুঢ়াৰ দায়িত্ব পালন কৰে। ফলত প্ৰকৃততে যিবোৰ কাম কৰিবলগীয়া আছিল, সেইসমূহ সুকলমে নহয়। সেয়েহে, গাওঁবুঢ়া নিয়োগ আৰু অৱসৰৰ ক্ষেত্ৰত কিবা স্বচ্ছ নীতি নতুনকৈ ল'ব পৰা যাব নেকি সেয়া জানিব বিচাৰিছো।

ড° হিমন্ত বিশ্ব শৰ্মা, (মুখ্যমন্ত্ৰী): মাননীয় অধ্যক্ষ মহোদয়, গাওঁবুঢ়াৰ অৱসৰৰ ক্ষেত্ৰত আগতে কোনো উৰ্ধতম সময়-সীমা নাছিল। কিন্তু, এতিয়া আমি গাওঁবুঢ়াৰ অৱসৰৰ উৰ্ধতম বয়স ৬৫ বছৰ নিৰ্ধাৰণ কৰিছো। ৬৫ বছৰ বয়স হোৱাৰ বাবে আপোনালোকে দেখিছে যে অসমৰ বিভিন্ন স্থানত এতিয়া গাওঁবুঢ়াসকলে ৰাজহুৱা ভাৱে অৱসৰ লৈছে, তেওঁলোকক গামোচা পিন্ধাই বিদায়-সম্বৰ্ণনা জনোৱা হৈছে। কেইদিনমান আগতে, আমি কেবিনেটত এটা সিদ্ধান্ত লৈছিলো যে আমাৰ অংগনবাড়ী

মাননীয় অধ্যক্ষঃ শ্ৰী কৌশিক ৰায়।

শ্ৰী কৌশিক ৰায়, (লক্ষীপুৰ)ঃ মাননীয় অধ্যক্ষ মহোদয়, আপোনাৰ জৰিয়তে মই মাননীয় মুখ্যমন্ত্ৰীৰ পৰা জানিব বিচাৰিছো যে বৰাক উপত্যকাত ট্ৰাইবেল গাঁৱৰ বাদে অন্যান্য ঠাইত গাওঁবুঢ়া নাই। কিন্তু, চৰকাৰী নিয়ম অনুসৰি প্ৰতিখন স্কুল বা কলেজৰ সমিতিতে গাওঁবুঢ়াৰ প্ৰয়োজন হয়। ২০১৬-১৭ চনত কাছাৰ, কৰিমগঞ্জ, হাইলাকান্দি জিলাৰ উপায়ুক্তসকলে বেলেগ বেলেগকৈ গাওঁবুঢ়া পদৰ advertisement কৰিছিল। কিন্তু, ইয়াৰ প্ৰক্ৰিয়াখিনি আগবঢ়া নাই। গতিকে, মই জানিব বিচাৰিছো যে এই প্ৰক্ৰিয়া সমূহ আগবঢ়াবলৈ কিবা ব্যৱস্থা লোৱা হ'ব নে নাই?

ড° হিমন্ত বিশ্ব শৰ্মা, (মুখ্যমন্ত্ৰী) : মাননীয় অধ্যক্ষ মহোদয়, গাওঁবুঢ়াৰ যি concept, সেইটো ৰাজহ গাওঁৰ লগত জড়িত আৰু ৰাজহ বিভাগে ৰাজহৰ বিষয়টো চায়। ৰাজহ গাঁৱবোৰত একোজনকৈ গাওঁবুঢ়া থাকে। Forest village সমূহ বন বিভাগৰ অধীনত থাকে, সেইবোৰ ৰাজহ গাওঁ নহয়। সেইবাবে তাত গাওঁবুঢ়া দিয়াৰ কিছু অসুবিধা আছিল কিন্তু তাৰ পৰিৱৰ্তে আমি গাওঁবুঢ়া সদৃশ, তেখেতে যাতে গাওঁবুঢ়াৰ কাম কৰিব পাৰে তাৰবাবে একোজন ব্যক্তিক appointment দিয়াৰ প্ৰক্ৰিয়া চলি আছে। তেওঁলোকক যদি কিবা এটা বানচ দিব লাগে বা এটা remuneration কোনটো বিভাগৰ পৰা দিব এই কথাবিলাক সিদ্ধান্ত নোহোৱাৰ কাৰণে বস্তুটো অলপ অচলাৱস্থাত আছে। অতি সোনকালে আমি এইটো দূৰ কৰাৰ বাবে চেষ্টা কৰি আছে। আমাৰ আৰু এটা সমস্যা হৈছে যে ৭০০ ত কৈও অধিক গাঁও non cadastral village হৈ আছে। অৰ্থাৎ তেওঁলোক বনাঞ্চলো নহয় আৰু ৰাজহো নহয়। সেইকাৰণে সেইবিলাক গাওঁটো গাওঁবুঢ়া দিব পৰা নাছিলো। এতিয়া মিছন বসুন্ধৰাৰ অধীনত সেই non cadastral village খিনি আমি survey কৰি লৈছো। এইবিলাক এতিয়া cadastral হৈ যাব। তেতিয়া তাতো গাওঁবুঢ়া নিযুক্তি পাব। বৰাক উপত্যকাত যিখিনি ট্ৰাইবেল গাঁওৰ কথা কৈছে এইখিনি মই ভাৱো যে these definitely are forest village. বন বিভাগৰ লগত আমি আলোচনা কৰি তাত গাওঁবুঢ়া সদৃশ এজন ব্যক্তিক নিযুক্তি দিয়াৰ বাবে চেষ্টা কৰিম যাতে তেওঁ certificate আদি দিব পাৰে। কিন্তু তেওঁৰ এটা gazette notification হ'ব লাগিব, officially তেওঁক এটা পাৱাৰ দিব লাগিব। নহ'লে তেওঁ কামখিনি কৰি থাকিলেও সেয়া গ্ৰাহ্য নহ'ব।

আগতে sixth schedule area বিলাকত গাওঁবুঢ়া নাছিল। এতিয়া এই ব্যৱস্থাটো কৰা হৈছে। কাৰ্বি আংলং কাউন্সিলকো গাওঁবুঢ়া সকলক এটা মাননি দিবৰ কাৰণে এইবাৰ বাজেট আলোচনাৰ সময়ত আমি কথা বতৰা পাতিছো। গতিকে আপোনালোকও পৰামৰ্শ দিব যে এনেকুৱা forest village হওক বা non cadastral village য়েই হওক, য'ত গাওঁবুঢ়া নাই তেনেকুৱা অঞ্চল বিলাকত আমি গাওঁবুঢ়া সদৃশ এজন চৰকাৰী অধিকাৰী নিযুক্তি দিয়াৰ বাবে অনাগত দিনত চেষ্টা কৰিম।

মাননীয় অধ্যক্ষ : ধন্যবাদ। এতিয়া প্ৰশ্ন নং ৭১, শ্ৰী আমিনুল ইছলাম, তেখেত অনুপস্থিত। প্ৰশ্ন নং ৭২, শ্ৰী অখিল গগৈ, তেখেতো অনুপস্থিত। গতিকে প্ৰশ্ন নং ৭৩, শ্ৰী প্ৰদীপ হাজৰিকা। সন্মানীয় মন্ত্ৰী।

শ্ৰী বিমল বৰা (মন্ত্ৰী) : মাননীয় অধ্যক্ষ মহোদয়, উত্তৰ সদনৰ মজিয়াত দিয়া আছে।

শ্ৰী প্ৰদীপ হাজৰিকা (আমগুৰি) : মাননীয় অধ্যক্ষ মহোদয়, মই উত্তৰটো পাইছো। কিন্তু মই ক'ব বিচাৰিছো যে এই যিজন ঠিকাদাৰ আছে তেওঁক প্ৰায় ৬ কোটি টকা payment কৰিলে। আজি দুই তিনি বছৰ আগতেই আৰম্ভ কৰা কামটো কেতিয়াবাই শেষ কৰিব পাৰিলেহেতেন।

প্রথমতে তেওঁ পইচা পোৱা নাই বুলি কৈ আছিলে। কিন্তু মই পাছত গম পালো যে তাত প্ৰায় ৬ কোটি টকা payment হৈ আছিলে। ইমানখিনি টকা payment হৈ থকাৰ পাছত তেওঁ কামটো শেষ কৰিব পাৰে। এই stadium খন শেষ নোহোৱাৰ ফলত তাত যিখিনি লৰা-ছোৱালীয়ে বিভিন্ন ক্ৰীড়াত আগ বাঢ়িছিলে সেইখিনি ৰৈ গৈছে। সেইখিনি কোনেও compensate কৰিব নোৱাৰে। এই কথাখিনি সেইকাৰণে মই মন্ত্ৰী মহোদয়ক আপোনাৰ যোগেদি জনাব বিচাৰিছো যে এনেধৰণৰ হেমাহিৰে কাম কৰা কাৰণে আমাৰ বহুত লোকচান হৈছে। দুদিনমান পাছত যেতিয়া বৰষুণ আহিব তেতিয়া তেওঁলোকে কামটো কৰিব নোৱাৰিব। সেইকাৰণে যিবিলাক এনেধৰণৰ ঠিকাদাৰ আছে বিভাগে যদি তেওঁলোকক চলাব নোৱাৰে বা তেওঁলোকৰ পৰা কাম আদায় কৰিব নোৱাৰে তেনেহ'লে তেওঁলোকক সেই কামৰ পৰা আঁতৰাই আন ঠিকাদাৰক সেই কামত নিযুক্তি দিব লাগে। সেইকাৰণে এই বিষয়টো অলপ গুৰুত্ব সহকাৰে লৈ মন্ত্ৰী মহোদয়ে চাব নেকি?

মাননীয় অধ্যক্ষ : মন্ত্ৰী মহোদয়।

শ্ৰী বিমল বৰা, (মন্ত্ৰী) : মাননীয় অধ্যক্ষ মহোদয়, মুখ্যমন্ত্ৰীৰ Signature Scheme উত্তৰণৰ অধীনত সমগ্ৰ অসমতে ৩৩ টা বিধান সভা সমষ্টিতে ১০ কোটি টকাকৈ stadium নিৰ্মাণৰ কাৰণে মাননীয় মুখ্যমন্ত্ৰী ডাঙৰীয়াই আগবঢ়াইছিলে আৰু সেই আঁচনি সমূহ এতিয়া বিভিন্ন পৰ্যায়ত আছে। পোনপটীয়াকৈ যদিও stadium বুলি ক'লে ক্ৰীড়া বিভাগৰ অধীনলৈ আহে কিন্তু এই stadium ৰ সম্পূৰ্ণ তদাৰক PWD বিভাগে কৰি আছে আৰু PWD বিভাগে বিভিন্ন সময়ত ক্ৰীড়া বিভাগৰ লগত এই কামৰ অগ্ৰগতি সম্পৰ্কে বিভিন্ন সময়ত পৰ্যালোচনা কৰি আছে। আপোনাৰ আমগুৰি সমষ্টিৰ stadium ৰ কাম যিজন ঠিকাদাৰক দিয়া হৈছে তেওঁৰ মৌচম বৰা। আপুনি কোৱাৰ দৰে তেখেতে কিছু অজুহাত দেখুৱাই কামখিনি পিছুৱাই আছিল যদিও আমি এই ক্ষেত্ৰত review কৰাৰ পাছত এতিয়া প্ৰায় ৯০ শতাংশ কামৰ অগ্ৰগতি হৈছে। অহা মে' মাহৰ ভিতৰত আমি তেওঁক stadium ৰ কামটো সম্পূৰ্ণ কৰিবলৈ কৈছো আৰু তেখেতেও আমাক নিশ্চিতি প্ৰদান কৰিছে যে তেওঁ সেই সময়ৰ ভিতৰত কামটো সম্পূৰ্ণ কৰিব। একমাত্ৰ অকল আপোনাৰ stadium খনেই নহয় সমগ্ৰ অসমতে যি ৩৩ টা stadium সমগ্ৰ অসমতে Signature Scheme ৰ অধীনত হৈ আছে এই গোটেই কেইটা ক্ষিপ্ৰ গতিৰে সম্পূৰ্ণ কৰিবলৈ আমি খুব কম দিনৰ ভিতৰতে ক্ৰীড়া বিভাগ আৰু PWD বিভাগে আলোচনাত বহিম।

মাননীয় অধ্যক্ষ : Second Supplementary.

শ্ৰী প্ৰদীপ হাজৰিকা, (আমগুৰি) : মাননীয় অধ্যক্ষ মহোদয়, মই ক'ব বিচাৰিছো যে এই কামটো এবছৰ আগতে সম্পূৰ্ণ কৰিব পাৰিলেহেতেন। কাৰণ মই নিজে কামটো চাই আছো। ইয়াত ঠিকাদাৰ জনৰ যথেষ্ট গাফিলতি আছে। তেওঁ ইয়াৰ পৰা পইচা লৈ বেলেগ ঠাইত কাম কৰি আছে আৰু বিভাগে এই ঠিকাদাৰ জনক কামটো কৰিবলৈ বাধ্য কৰাৰ পৰা নাই। সেইকাৰণে এই বিষয়টো মই মন্ত্ৰী ডাঙৰীয়াৰ চাবলৈ কৈছো। বিভাগে যদি চলাব নোৱাৰা ঠিকাদাৰ আছে তেখেতক বাদ দিয়াই ভাল। প্ৰয়োজন হ'লে মইয়ে কোনোবা ঠিকাদাৰ দিম যিজনে সোনকালে কামটো কৰিব পাৰে।

শ্ৰী বিমল বৰা, (মন্ত্ৰী) : মাননীয় অধ্যক্ষ মহোদয়, জ্যেষ্ঠ বিধায়ক প্ৰদীপ হাজৰিকা ডাঙৰীয়াই যিখিনি কথা কৈছে মই বুজিছো। কিন্তু ইতিমধ্যে ৯০ শতাংশ কাম সম্পূৰ্ণ হৈছে। এতিয়া মাত্ৰ ১০ শতাংশ মানহে কাম বাকী আছে। গতিকে এতিয়া যদি এইজন ঠিকাদাৰক বাদ দি অন্য ঠিকাদাৰ দিয়ে তেখেতে বা কি কৰিব? সেয়েহে আমি এইজন ঠিকাদাৰৰ দ্বাৰাই লোকনিৰ্মাণ বিভাগৰ লগত কথা বতৰা পাতি কামটো শেষ কৰিবলৈ চেষ্টা কৰিম।

ড° হিমন্ত বিশ্ব শৰ্মা, (মুখ্যমন্ত্রী) : মই এটা কথা ক'ব বিচাৰিছো। Signature Scheme ত যোৱাবাৰ আমাৰ ৩৩ টা stadium ৰ কাম হাতত লোৱা হৈছিল। ১০ কোটি টকাকৈ আমি তাৰবাবে আৰ্বন্টন দিলো। কিছুমান বিধায়কে ৰাস্তা ললে, কিছুমানে stadium ললে আৰু আন কিছুমানে tourism ৰ বাবে ল'লে। তাৰবাবে আমাক মুঠ প্ৰয়োজন হ'ল ১২৬০ কোটি টকাৰ। ইমানখিনি টকা আমি যিহেতু একেলগে দিব নোৱাৰো সেয়েহে কোনোবা বছৰ ২০০ কোটি, কোনোবা বছৰ ৩০০ কোটি টকাকৈ দিলো। যোৱাবছৰ বাজেটত আমি ২৫০ কোটি টকা ৰাখিছিলো। আমাৰ বিভাগত হোৱা এটা খেলিমেলিৰ কাৰণে বেছিভাগ টকা ৰাস্তাৰ কাৰণে গুচি গ'ল। কাৰণ বাজেট head এটাই, উত্তৰণ বুলি। উত্তৰণত ৰাস্তাও আছে, বিন্ডিঙো আছে, tourism ও আছে। বিত্ত বিভাগত হোৱা এটা অসুবিধাৰ কাৰণে গোটেই টকাখিনি ৰাস্তাৰ কাৰণে allot হৈ গ'ল। যাৰবাবে প্ৰথম কেইদিনমান আমি যোৱাবছৰ কাম কৰিব পৰা নাছিলো আৰু ঠিকাদাৰ সকলে বিল নোপোৱাটো সত্য। মই গহপুৰতো গৈছিলো, উৎপল বৰা ডাঙৰীয়া ইয়াত আছেনে নাই নাজানো, তেওঁৰ সমপ্তিতো এখন stadium আছে। ঠিকাদাৰজনে কামটো কৰিব খোজে কিন্তু তেখেতে payment পোৱা নাছিলে। Supplementary demand হোৱাৰ পাছত আমি সেই সমস্যাটো সমাধান কৰিলো আৰু ১০ কোটি টকাৰ ভিতৰত ৬ কোটি টকা ঠিকাদাৰজনে payment পাইছে। কিন্তু তেওঁৰ ৯০ শতাংশ কাম সম্পূৰ্ণ হৈছে। গতিকে তেওঁক আমি এতিয়া প্ৰায় ৮ কোটিমান টকা দিব লাগে যদি তেওঁৰ কামখিনি আমি compare কৰো। যিয়েই নহওক যদিও এই প্ৰশ্নটো ক্ৰীড়া বিভাগক কৰা হৈছে, আমি PW বিভাগে এই কামটো সম্পূৰ্ণ কৰি তেওঁলোকক আমি handover কৰিব লাগিব। যিমানখিনি stadium আছে তাৰ contractor সকলক মই এদিন মাতি মিটিঙ পাতি payment আদি ঠিক কৰি দিম যাতে এই বছৰ আমি delivery ল'ব পাৰো। প্ৰদীপ হাজৰিকা ডাঙৰীয়াৰ stadium খনৰ বিষয়ে মই নিজেও ভালকৈ জানো গতিকে তাৰবাবেও মই ব্যক্তিগতভাৱে ব্যৱস্থা ল'ম যাতে অহাবছৰ ভিতৰত অন্ততঃ ১৫ আগষ্ট বা ২ অক্টোবৰৰ আগতে stadium খনৰ নিৰ্মাণৰ কাম আমি সম্পূৰ্ণ কৰিব পাৰো। দ্বিতীয়তে, এই বছৰ যোৱাবাৰ যিকেইটা সমপ্তিত stadium যোৱা নাছিলে সেই গোটেই কেইটাতে এইবাৰ ১২ কোটিকৈ টকা দিছো যাতে stadium নিৰ্মাণ কৰিব পাৰো আৰু যিকেইটা District Head Quarter সমপ্তি আছে, বাক্সা বা কামৰূপ ৰুৰেল, ধেমাজী, শিৱসাগৰ আদি আছে য'ত আগতে stadium নাছিলে সেইবিলাকৰ কাৰণে আমি এইবাৰ ৫০ কোটি টকা sanction কৰিছো। তাৰবাবেও আমি অতি সোনকালে tender কৰিম। যিসমূহ নতুন জিলা হৈছে তাতো ৫০ কোটি টকা আহিব। এই দুয়োটা টকাই আমি বাজেটৰ বাহিৰত ৰাখিছো আৰু IFA ৰ পৰা payment হ'ব। তাৰমানে বাজেটত আৰু চিলিঙৰ কথা ক'বলৈ নাই। IFA ৰ পৰা তড়িত গতিত payment হ'ব। এই Stadium খনৰ ক্ষেত্ৰতো মই বিধায়কসকলক অনুৰোধ কৰিম যাতে আপোনালোকে নজৰত ৰাখে যাতে কামবিলাক আমি সোনকালে কৰিব পাৰো। দুই এদিনতে মই এখন তালিকা উলিয়াই দিম বুলি ভাবিছো। আমাৰ মিত্ৰ মন্ত্ৰীসকলে আপোনালোকক অৱগত কৰিব লগতে বিৰোধী পক্ষকো আমি অৱগত কৰিম যে এই বছৰ কোন সমপ্তিত কিমান কাম সম্ভৱ হ'ব পাৰে। পি ডব্লিউ ডি বিভাগত কিমান ৰাস্তা নিৰ্মাণ সম্ভৱ হ'ব পাৰে। ৰাটাৰ ৰিচোৰ্ছ ডিপাৰ্টমেন্টত কিমান কাম সম্ভৱ হ'ব পাৰে। স্পৰ্টছ ডিপাৰ্টমেন্টত কি সম্ভৱ হ'ব পাৰে। এতিয়া আমাৰ ইচ্ছা থকাৰ পিছতো বহু বিধায়কে মাটি দিব নোৱাৰিব বা কোনো ক্ষেত্ৰত কনট্ৰেক্টৰ ৰিলেটেড কিছুমান সমস্যা হয়, এই বিলাকৰ বাবে কামবিলাক আমাৰ আগবাঢ়িব নোৱাৰে। অহা ২৩ মাৰ্চত মই কেবিনেট দিছো।

কেবিনেট মিটিঙত সকলো মন্ত্ৰীৰ পৰা আমি এখন লিষ্ট ল'ম যে, ২০২২-২৩ চনত এটা সমষ্টিত আমি কিমান কাম কৰিব পাৰো। হেল্থ মিনিষ্টাৰে ক'ব মই এখন হস্পিটেল দিব পাৰো। স্পৰ্টছে ক'ব যে মই এখন ষ্টেডিয়াম দিব পাৰো। তেনেদৰে কোনো বিভাগে ক'ব মই ১০ কি.মি ৰাস্তা দিব পাৰো। কোনো বিভাগে ক'ব মই এটা মথাউৰি দিব পাৰো। কোনোৱা বিভাগে ক'ব মই সমষ্টিত দুটা কমিউনিটি টয়লেট দিব পাৰো বা ক্ল'ক টাৱাৰ দিব পাৰো। এনেদৰে এটা সমষ্টিত প্ৰতিটো বিভাগৰ পৰা কি পাব পাৰে সেইখিনি আমি আপোনালোকক দিম। যাতে এপ্ৰিল মাহৰ পৰাই ১ তাৰিখৰ পৰাই আপোনালোকে সেই সেই বিভাগৰ ইঞ্জিনিয়াৰসকলৰ লগত লাগি প্ৰজেক্টবিলাক আনিব পাৰে। মোৰ ইচ্ছা বাই ৩০ আগষ্ট আমি অল প্ৰজেক্ট চেংশ্যন কৰি দিম। ৰাস্তা হওঁক বা আন কাম হওঁক আমি চেংশ্যন কৰিম। যাতে বানপানীৰ পিচত ফুল ৰৰ্কিঙ চেংশ্যনটো আপোনালোকে কাম কৰিব পাৰে। এইবাৰ বিটি এডিতো মই কৈছো যে, এম এল এ সকলৰ বা সমষ্টিভিত্তিত ষ্টেটৰ পৰা যিটো পইচা আমি দিওঁ সেইটো আমি ষ্টেট গৰ্ভমেণ্টে ডাইৰেক্টলী ৰূপায়ণ কৰিম। এইটো আমি কাউন্সিলৰ জৰিয়তে নাযাওঁ। কাউন্সিলৰ টকাখিনি আমি কাউন্সিলত দিম। কিন্তু যিখিনি জেনেৰেল এৰিয়াৰ স্কীম আউট অৱ কমপেশ্যন আমি ট্ৰেন্সপাৰ কৰিম কাউন্সিললৈ য'ত বিধায়কসকলে এটা গুৰুত্বপূৰ্ণ ভূমিকা ল'ব। সেইখিনি তেওঁলোকে যোগাযোগ কৰিব, কাউন্সিলত যাব, মাটি ল'ব ইত্যাদি ইত্যাদি। অহা ৩ মাহ বিধায়কসকলে খুৰ চেপ্টা কৰিব লাগে। এপ্ৰিল-মে-জুন- জুলাই- আগষ্ট- যেনেকৈ এতিয়া মুখ্যমন্ত্ৰীৰ পকীপথ নিৰ্মান আঁচনি দিয়া হৈছে- আগতে এখন এখন কৈ স্কীম এপ্ৰোভ হয় এতিয়া মাত্ৰ এখন মিটিঙ হ'ব। পি এম জি এচ ৰাই স্কীমত চেণ্ট্ৰেল গৰ্ভমেণ্টে এখন মিটিঙত এপ্ৰোভ কৰি দিয়ে তেনেকৈ এখন মিটিঙতে আমি ১২৬ টা সমষ্টিৰ চেংশ্যন কৰি দিম যাতে টেণ্ডাৰ একেদিনাই ১২৬ টা সমষ্টিত আগবাঢ়ি যাব পাৰে। আপোনালোকে এই নতুন যিটো চিন্তা তাৰ সুযোগ ল'ব লাগিব। এটা উদাহৰন দিছো, নামঘৰৰ বাবে কেতিয়াবাই সংসদীয় পৰিক্ৰমা মন্ত্ৰীয়ে ক'লে যে ১০ টাকৈ নামঘৰৰ লিষ্ট দিব। এম এল এ গৰাকীৰ পৰা লিষ্টখনেই নাই। এফালে কৈছে যে সকলোকে সমান দৃষ্টিৰে নাচায়। কিন্তু ক'লেও লিষ্টখনেই নাই। গতিকে এইবাৰ তালিকত যি থাকিব ১৫ আগষ্টত আমাক দিব। কোনোবা এগৰাকী বিধায়কে যেতিয়া মোক প্ৰশ্ন কৰিব যে কোন কোন সমষ্টি ব্যৰ্থ হ'ল আমি যাতে তাৰ এটা উত্তৰো চেপ্টেম্বৰ বিধান সভাত দিব পাৰো। কাৰণ মানুহে ভোট বি জে পি - কংগ্ৰেছ- এ জিপিক দিয়ে - মই ভাবো মানুহে ভোট দিয়াৰ এটা নতুন নিয়ম কৰিব লাগে যে, কোন সমষ্টি ডেভল'পমেণ্টৰ ক্ষেত্ৰত আগত গ'ল। এই তথ্যবিলাক মানুহে নাপায় বাবে ভোট দিয়াৰ সময়ত বিভিন্ন চিন্তা আগত ৰাখি ভোট দিয়ে। যেতিয়া মানুহে গম পাব এম এল এ গৰাকীক আমি একে ভোট দিছিলো যদি ১৫ আগষ্টত জানুকবাৰীত স্কীম এপ্ৰোভ হৈ গ'ল, কমলপুৰত স্কীম এপ্ৰোভ হৈ গ'ল, জোনাইত কিয় নহ'ল- কলিয়াবৰত কিয় নহ'ল? তাৰ মানে আমাৰ জনপ্ৰতিনিধি গৰাকী সঠিক প্ৰতিনিধি নহয়। অহাৰ তেখেতক ভোট নিদিব। এইটোয়ে হ'ল বিজেপিৰ মূল মন্ত্ৰ। পলিটিক্সত ডেভল'পমেণ্টটো অসমত বা ভাৰতত আৰম্ভ হ'ব লাগে। **From the politics of cast creete , community** এইটো পলিটিক্সৰ ডেভ'ল'পমেণ্টত যাব লাগে। এতিয়া আমাৰ বৰাক ভলীত মানুহৰ মনত এটা ধাৰনা আছে যে, বৰাক ভলীৰ কাম চৰকাৰে নকৰে। কিন্তু এইখন বিধান সভাত আপোনালোকে জানে যে এতিয়া মই ষ্টেডিয়াম দিম বুলি যে কৈছো, ১২৬ টা সমষ্টিৰ কাৰণে আমি ব্যৱস্থা কৰিছো। আমি ক'তো কৃপনালি নকৰো। কিন্তু ডেলিভাৰী মেকানিজিমটো দুৰ্বল কাৰণে মানুহে ভাবে যে চৰকাৰে ইয়াত কাম নকৰে। সেই কাৰণে প্ৰদীপ

হাজৰিকা ডাঙৰীয়াই যিটো প্ৰশ্ন আনিছে, সকলো সমষ্টিৰে আমি কেটেলগখন এইবাৰ আমি বনাই দিম যে কোন সমষ্টিয়ে এইবাৰ কি কাম পাব পাৰে। আপোনালোকে সমষ্টিত এই ডেভল'মেন্ট পলিটিক্স আৰম্ভ কৰক। সোনকালে এষ্টিমেট দিয়ক, সোনকালে লৈ আহক - ১৫ আগষ্টত আমি শেষ কৰিম। শ্লোগান দি থাকিলে অসমৰ কেতিয়াও ভাল নহয়, শ্লোগান দিয়া মানুহে শ্ল'গান দি থাকিব আৰু আমি কাম কৰা মানুহে কাম কৰি গৈ থাকিব লাগিব যাতে আমি অসমক আগুৱাই লৈ যাব পাৰো। প্ৰদীপ হাজৰিকা ডাঙৰীয়াৰ ষ্টেডিয়ামখন যাতে তৎকালীনভাৱে নিৰ্মাণ হয় তাৰ বাবে আমি ব্যৱস্থা ল'ম।

মাননীয় অধ্যক্ষ : ধন্যবাদ ।

শ্ৰীদুৰ্গাদাস বড়ো (কলাইগাওঁ) : অধ্যক্ষ মহোদয় মোৰ এটা চাপ্লিমেন্টৰী আছিল।

মাননীয় অধ্যক্ষ : লাষ্ট এটা কোৰেশ্বন আছে আমাৰ তাৰ পিচত কোৰেশ্বন আৱাৰ শেষ হ'ব।
কওঁক

শ্ৰীদুৰ্গাদাস বড়ো (কলাইগাওঁ) : আপোনাৰ জৰিয়তে মই মাননীয় মন্ত্ৰী ডাঙৰীয়াপৰা জানিব বিচাৰিছো যিবিলাক ষ্টেডিয়াম বনাইছে মই ইয়াৰে ৩ খন চাইছো। বিশেষকৈ বটদ্রবাত যিখন শেহতীয়াকৈ নিৰ্মাণ হৈছে সেইখন মই চাই আহিছো গতিকে যিবিলাক সমষ্টিভিত্তিক ষ্টেডিয়াম কৰিব সেইবিলাক এটা ক্ৰাইটেবীয়া লৈছে বৰ ভাল কথা- কিন্তু মই মাননীয় মন্ত্ৰী ডাঙৰীয়াক সুধিব বিচাৰিছো অপ্রাসংগিক কিন্তু প্ৰয়োজনীয়। যিবিলাক ষ্টেট এচোচিয়েশ্বন আছে তেওঁবিলাকক পূৰ্বতে অলিম্পিকৰ জৰিয়তে অলপ অলপ টকা দিছিলে সেইটো অলপ বাঢ়িব লাগে কিন্তু কমি গ'ল। এইটো আপোনাৰ দৃষ্টিগোচৰ কৰিছো।

শ্ৰীসঞ্জয় কিষাণ, (মন্ত্ৰী) : মাননীয় অধ্যক্ষ মহোদয়, মাননীয় বিধায়কৰ পৰামৰ্শ আমি বিবেচনা কৰিম।

মাননীয় অধ্যক্ষ : ঠিক আছে - লাষ্ট কোৰেশ্বন ধৰ্মেশ্বৰ কোঁৱৰ - বাকী কেইজন এবচেণ্ট আছে।

শ্ৰীধৰ্মেশ্বৰ কোঁৱৰ, (সোণাৰী) : মাননীয় অধ্যক্ষ মহোদয়, চাহ জনজাতি কল্যাণ বিভাগৰ মন্ত্ৰী মহোদয়ক সুধিব বিচাৰিছো যে অসমীয়া জাতিৰ অভিন্ন অংগ চাহ জনগোষ্ঠী। তেখেতসকলৰ সাহিত্য, সংস্কৃতি, কৃষ্টি, উপযুক্ত বক্ষণাবেক্ষণ, বিজ্ঞান সন্মত সংৰক্ষণ, চৰ্চাৰ গবেষণা কেন্দ্ৰ নিৰ্মাণৰ ক্ষেত্ৰত কিবা পদক্ষেপ লৈছে নেকি, সোণাৰী সমষ্টিৰ বৰুৱা নগৰ, সৰু পথাৰত ১৯৬০ চনত স্থাপিত চাহ শ্ৰমিক সমূহীয়া কেন্দ্ৰৰ বৰ্তমান স্থিতি কি, সেই চাহ শ্ৰমিকসকলৰ কৰ্মচাৰীসকলৰ দৰমহা কিমান দিনৰ পৰা পোৱা নাই, আমাৰ মন্ত্ৰী মহোদয় তাৰ বিষয়ে অৱগতনে? চাহ শ্ৰমিক সম্প্ৰদায়ৰ যিসকল প্ৰয়াত বিধায়ক বা মন্ত্ৰী আছিল, তেওঁলোকৰ স্মৃতিসৌধ নিৰ্মাণৰ কথা চিন্তা কৰিছেনেকি? এইখিনি আপোনাৰ জৰিয়তে মন্ত্ৰী মহোদয়ৰ পৰা জানিব বিচাৰিছো।

মাননীয় অধ্যক্ষ : মন্ত্ৰী ডাঙৰীয়া । চাহ জনজাতি কল্যাণ বিভাগৰ অধীনত চাহ জনজাতী লোকসকলৰ সাহিত্য, কলা কৃষ্টি, সংস্কৃতি উপযুক্ত বক্ষণাবেক্ষণ, বিজ্ঞানসন্মত সংৰক্ষণ, চৰ্চা - গবেষণাৰ কাৰণে ইতিমধ্যে এটা 'অসম চাহ জনগোষ্ঠী সমন্বয় কলা ক্ষেত্ৰ' নিৰ্মাণৰ বাবে চিন্তা ও বিবেচনা কৰা হৈছে। ইতিমধ্যে আমি গোলাঘাটত এই কলা ক্ষেত্ৰ নিৰ্মাণৰ বাবে বিবেচনা কৰা হৈছে। এইবাৰ বাজেটত মাননীয় মুখ্যমন্ত্ৰী ডাঙৰীয়াই তাৰ বাবে পুঁজি ধাৰ্য্য কৰিছে। ১৯৬০ চনত নিৰ্মিত চাহ শ্ৰমিক সমূহীয়া কেন্দ্ৰ বৰ্তমান চলি আছে। ইয়াৰ ৪ জন কৰ্মচাৰী ২০২১ চনৰ ডিচেম্বৰ মাহলৈ দৰমহা পাইছে। বাকী থকা মাহৰ দৰমহা সোনকালে দিয়াৰ ব্যৱস্থা কৰা হ'ব। চাহ শ্ৰমিক সম্প্ৰদায়ৰ যিসকল প্ৰয়াত বিধায়ক বা মন্ত্ৰী আছিল, তেওঁলোকৰ স্মৃতিসৌধ নিৰ্মাণৰ কোনো আঁচনি

বৰ্তমান সময়ত লোৱা হোৱা নাই। তেনে প্ৰস্তাৱ আহিলে আগলৈ বিবেচনা কৰা হ'ব।

মাননীয় অধ্যক্ষ : এতিয়া কোৱেশ্বন আৱাৰ অভাৱ। এতিয়া আছে 'জিৰো' আৱাৰ।

ড° হিমন্ত বিশ্ব শৰ্মা, (মুখ্যমন্ত্রী) : অধ্যক্ষ মহোদয়, মই সৰু কথা এটা উল্লেখ কৰিব বিচাৰিছোঁ- বিধান সভাৰ প্ৰশ্নকালত বিৰোধী পক্ষই মোক অভিযোগ কৰিছে যে, মই বিধায়কৰ ঘৰত কিয় গ'লো। আপুনি অধ্যক্ষ হিচাপে মোক এটা ৰুলিং দিয়ক যে চীফ মিনিষ্টাৰ হিচাপে বিধায়কৰ ঘৰত যাব পাৰোনে নাই?

মাননীয় অধ্যক্ষ : যাব পাৰে।

ড° হিমন্ত বিশ্ব শৰ্মা, (মুখ্যমন্ত্রী) : যদি যাব নোৱাৰো মই অহাকালিৰ পৰা নাযাওঁ। বিধান সভাৰ পৰা যেতিয়া আমি বিভিন্ন কামত যাওঁ সন্মানীয় বিধায়কসকলে মোক তেওঁলোকৰ ঘৰলৈ মোক চাহ খাবলৈ নিমন্ত্ৰণ কৰে। ৰুলিং পাৰ্টিতো যাম। যদি আপুনি মোক ৰুলিং দিয়ে তেতিয়া হ'লে বিৰোধী পক্ষৰ সন্মানীয় বিধায়কে মোক ঘৰত মাতিলেও আৰু মই নাযাওঁ। আমাৰ যাবলগীয়া বুলিতো কোনো কথা নাই। মই ভাবো যে সকলোকে সমানে লৈ চলো। বিৰোধী পক্ষৰ ঘৰতো যাওঁ, **Ruling party**ৰ ঘৰতো যাওঁ, যাতে অসমত এটা পলিটিকেল কাল্চাৰ এটা নিৰ্মাণ হ'ব পাৰে। যদি আপুনি ভাৱে আপুনি বিৰোধী দলপতিৰ লগত আলোচনা কৰি লওঁক, যদি বিৰোধী দলপতিয়ে ভাৱে যে আমাৰ কোনো মন্ত্ৰী বিৰোধী পক্ষৰ ঘৰত যাব নালাগে, বিৰোধী পক্ষৰ লগত বহি চাহ খাব নালাগে, বিৰোধী পক্ষৰ লগত কথাবতৰা পাতিব নালাগে, মই এটা কেবিনেটত সিদ্ধান্ত লৈ দি দিম যে **no minister will visit any opposition MLA house**, যদি তেওঁলোকে তেনেকুৱা বিচাৰে। দ্বিতীয়তে, অধ্যক্ষ মহোদয়, কংগ্ৰেছৰ সদস্যও মোক সহায় খুজি ফোন কৰি আছে যে, মোৰ ৰাজ্য সভাৰ নিৰ্বাচনত আপুনি সহায় কৰি দিয়ক। এতিয়া মোৰ হাতত প্ৰমাণ আছে। কংগ্ৰেছৰ সদস্যই আজি মোক চাৰি দিন ফোন কৰি সুধি আছে যে মোক নিৰ্বাচনত সহায় কৰি দিয়ক, টিকত দিব নালাগে, অমুক কৰিব নালাগে, মোৰ হাততে প্ৰমাণ আছে। আপুনি মোৰ মোবাইলটো চালে হ'ল। এতিয়া এইটো কোনো ইলিগেল কথা নহয়। যেতিয়া নিৰ্বাচন হয় ইজনে সিজনক সমৰ্থন কৰে, নহলেটো চিলেক্চন হ'ল হেতেনঙ্গ নিৰ্বাচনৰ মই আমাৰ দুইজন সদস্যকে কৈছো যে আপুনি প্ৰত্যেকজন বিৰোধী পক্ষৰ ঘৰত যাব, তামোলপান লৈ গৈ ভোট খুজিব। দিয়া নিদিয়াটো বিধায়ক এজনক কোনোবাই কিনিব পাৰে নেকি, বেছিৰ পাৰিব নেকি? এতিয়া আপুনি হয়তো হাউচত মোক ৰুল্চ চাই আমাক কৈ দিব লাগে। কাৰণ আমি ভাৱিছিলো যে আমাৰ সদস্য দুই জনে সকলো বিৰোধী পক্ষৰ ঘৰত যাব **Ruling party**ৰ ঘৰত যাব গামোছা দিব, তামোলপান দিব টিভিৰ সন্মুখতে অনুৰোধ কৰিব যে মোক ভোটটো দিয়ক। কোনোবাই দিব, কোনোবাই নিদিব। যদি আপুনি কয় যে, **Rajya Sabha election** ত **campaign band**। কোনেও ক'তো **campaign**, মই এবিলাক খুব গুৰুত্বপূৰ্ণ কথা কৈছো, কাৰণ **election commission** ৰ মই কিতাপখন চাই দেখিছো যে **campaign is allowed**। যদি **campaign band** আমি কোনেও নাযাও, আমি কোনো নিয়ম হাউচত ভাঙিব নোখোজো। আমি হাউচৰ নিয়মৰ লগত থাকিব খোজো। কিন্তু তিনিটা কথা অনুগ্ৰহ কৰি কালি **returning Officer**ৰ পৰা সুধি আমাক জনাই দিব, **informally** জনালে হ'ল। কাৰণ আমি **House**ৰ **decorum** বিলাক মেইনেটইন কৰি চলোঁ। কোনোবা নতুনকৈ বিধায়ক আহিছে ৰাস্তাত শ্লোগান দিয়া তেওঁৰ হেৰিত আছে, এতিয়া বিধান সভাত শ্লোগান দিয়া সবকে শিকাব খুজিছে, সেইটো তেওঁলোকৰ টেকনিক। সেইটোৰ লগত আমি কৰিব নোৱাৰোঁ। কাৰণ আমিটো টায়াৰ আদি জ্বলাই দিব নোৱাৰোঁ। এতিয়া

অধ্যক্ষ মহোদয় আপুনি তিনিটা কথা আমাক জনাব যে মুখ্যমন্ত্রী আৰু বিভাগীয় মন্ত্ৰীয়ে বিৰোধী পক্ষৰ বিধায়কৰ ঘৰত যাব পাৰে নে নাই। যদি নোৱাৰে আমি নাযাওঁ। আমাৰ সময় বাছি যাব। এক নম্বৰ সেইটো। দ্বিতীয়তে, ৰাজ্যসভাৰ নিৰ্বাচনত আমাৰ candidate সকলে গৈ বিৰোধী পক্ষৰ বিধায়কক হাতজোৰ কৰি যে আপুনি মোক ভোটটো দিব, কাৰণ এইটোতো selection নহয়, এইটো election. আৰু তৃতীয় কথা হৈছে যে, আমাৰ গনতন্ত্ৰ আৰু নিৰ্বাচন this is the festival, আমি যদি festival হিচাপে নলাওঁ, তাক যদি কিবা ঘোঁৰা-তোৰা শব্দৰ লগত ব্যৱহাৰ কৰিতো নহয়, this is a festival, it is a election. গতিকে এইটো festival হ'বনে, selection হ'ব আপুনি কৈ দিয়ক। আপুনি যদি কয় যে it is a selection. কংগ্ৰেছৰ ৪৩ টা ভোট আছে এজনে গৈ মাৰি দিলে হ'ল, এল ও পি য়ে গৈ। ৪৩ টা ভোট মাৰি দিব জিকি যাব, এইটো festival নহয়। যদি বেলট পেপাৰ আছে, যদি বেলট বক্স আছে তেতিয়াহলে মই ভাৱো কেম্পেইন কৰাৰো অধিকাৰ আছে। যি নহওঁক যোৱা কালিলৈটো নিৰ্বাচন নাই আজি আমি তিনিয়োটা পাৰ্টীয়ে নমিনেচন দিব যাব। নমিনেচন দিয়াৰ পিছত আপুনি এটা আইন কৰি দিব যে আমি কি কৰিব লাগে কি কৰিব নালাগে, আমি সেইটো follow কৰিম, সাধাৰণ কথা।

মাননীয় অধ্যক্ষ : সন্মানীয় সদন, এতিয়া আমাৰ House of Leader য়ে যিখিনি মন্তব্য দিলে, তেতিয়া মই তেখেত সকলক সেইটোৱে কব বিচাৰিছিলোঁ, বহক, প্ৰথমটো চৰ্চা হওঁক ইয়াৰ পিছত যদি মনপুতঃ নহয়, তেতিয়া যিকোনো প্ৰক্ৰিয়া আছে যেনেকৈ তেওঁলোকে ওলাই গৈছে, তেনেকৈ ওলাব পাৰে। কিন্তু আমাৰ মই বাৰে বাৰে প্ৰত্যেকটা সময়তে মই সেইটো কথা কৈ আছো যে আমাৰ সংস্কৃতিটো বেয়াৰ ফালে গৈ থাকে।

ড° হিমন্ত বিশ্ব শৰ্মা, (মুখ্যমন্ত্ৰী) : অধ্যক্ষ মহোদয়, কালি কংগ্ৰেছৰ মিটিংৰ লগত আলোচনা কৰিছে যে মুখ্যমন্ত্ৰীক ঘেৰাও কৰি লম, অমুক কৰি লম, এই যি বিলাক অসাংবিধানিক কথা তেওঁলোকৰ মিটিংৰ কথা মই ক'ব নালাগে, কিন্তু যি মিটিঙত কথা হৈ থাকে মইটো ডাৰে ডাৰে গম পাই থাকোঁ। কালি সিদ্ধান্ত লৈছে যে মুখ্যমন্ত্ৰীৰ চেম্বাৰত গৈ ঘেৰাও কৰি দিম। অধ্যক্ষ মহোদয়, এই বিধান সভাখন ঘেৰাও আৰু হেৰি ঠাই নহয়, this Assembly is for higher purpose. আজি যিকেইটা প্ৰশ্ন তেওঁলোকে miss কৰিলে, তেওঁলোকৰ সমষ্টিৰহে ক্ষতি হ'ল, সেই কাৰণে ঘেৰাও-তেৰাওঁৰ কাৰণে ৰাস্তাটো আছেই, আমি ৰাস্তা মুকলি কৰি থৈ দিছোঁ। যিমান ঘেৰাওঁ-তেৰাওঁ যি কৰে কৰক। কিন্তু ইয়াত বহি, এজনে কালি ভাষণ দি আছে, আপোনালোকৰ বিধায়ক সকলক চাব দে মোৰ নিজৰ ভোটটো মই নিজেই দিম। বাকী বিলাকৰ কি হয় মই নাজানোঁ। আপোনাৰ ইমান বেয়া বেয়াকৈ কৈছে কংগ্ৰেছ আৰু এই ইউ ডি এফৰ কথা যোৱা কালি মিটিঙত। তেওঁলোকে যিমান বেয়া বেয়া শব্দ কৈছে ৰাতি কংগ্ৰেছৰ বিধায়ক সকলে মোক দুখ কৰি ফোন কৰিছে যে, দাদা কোনে তেওঁক মিটিঙত মাতি লৈ গ'ল আমাৰ কথা ইমান বেয়াকৈ কৈ আছে যে মই বিক্ৰী নহওঁ কিন্তু, আপোনালোক বিক্ৰী হলে মই কব নোৱাৰোঁ। এনেকৈ যিবিলাক কথা যোৱাকালি আলোচনা কৰিছে ৰাতি ১২ টা বজাত মোক ল'ৰা বিলাকে ফোন কৰি কৈছে যে দাদা খোলা খোলিকৈ ভোট দিওঁ নেকি, আপুনি কওঁক, ইমান বেয়াকৈ কৈছে, গাত লাগি গৈছে। সেই কাৰণে এই কথা বিলাক হৈছে যে বিধান সভা খনত ঘেৰাওঁ-তেৰাওঁ, শ্লোগান এই culture হ'ব নালাগে। ইয়াত discussion হ'ব লাগে, ঘেৰাওঁ-তেৰাওঁৰ কাৰণে যি অনুমতি খোজে যে মুখ্যমন্ত্ৰীক ঘেৰাওঁ কৰিম জৰ্জ্ফিল্ডত, মই অনুমতি দি দিম, মোৰনো কি আছে, দিনটো বহি থাকিম, সেইটোত তো কোনো আপত্তি নাই।

মাননীয় অধ্যক্ষ : গতিকে, এই নিৰ্বাচনৰ ক্ষেত্ৰত মই সদনক জনাব বিচাৰোঁ বা এইটোক লৈ যিটো এতিয়া House of Leader য়ে কৈছে যে মুখ্যমন্ত্ৰী, মন্ত্ৰী কাৰোবাৰ ঘৰত পাৰে নে নোৱাৰে, বিশেষকৈ বিৰোধী পক্ষৰ ঘৰত, কতৌ তেনেকুৱা কোনো নাই, মুখ্যমন্ত্ৰী হোৱাৰ লগে লগে তেওঁ কোনো তেনেকুৱা ধৰণৰ jurisdiction নাথাকে। সবতে যাব পাৰে, যোনে মাতে, নামাতিলেও খৰৰ লবলৈ যাব পাৰে, গতিকে ইয়াত কোনো কাৰোবাৰ অভিযোগ হলেও সেইটো কোনো নিয়মৰ মাজত নপৰে। গতিকে মন্ত্ৰীও যাব পাৰে, সবে যাব পাৰে, এক নম্বৰতে। দ্বিতীয় কথাটো হ'ল, যিকোনো election campaign কৰিব পাৰে, ৰাজ্য সভাৰ নিৰ্বাচনতো campaign চলিবই, সেইটো যিহেতু নিৰ্বাচন। তৃতীয় কথাটো হ'ল, এতিয়া চাওঁক amendment কৰি tenth schedule, anti- defection, সেইটো এতিয়া ৰাজ্যসভাৰ নিৰ্বাচনত সেইটো প্ৰযোজ্য নহয়। মানে ইয়াত পাৰ্টী লেভেলত যি action কৰে, পাৰ্টীৰ পৰা খেদিব পাৰিব, কিন্তু MLAৰ পৰা আৰু এতিয়া খাৰিজ নহয়। এতিয়াৰ presentৰ যিটো ৰুল amendment কৰিছে, গতিকে বিধায়ক সকলক স্বাধীন কৰি দিলে। তেওঁলোকে যিকোনো মনোভূত ৰাজ্যসভাৰ সদস্যক ভোট দিব পাৰে আৰু সেইটো আইনগত ভাৱে কোনো অপৰাধ নহয় আৰু সেইটোৰ কাৰণে কোনো পাৰ্টীৰ command মানিব লাগে বুলি নহয়। কিন্তু তেওঁলোকৰ পাৰ্টীৰ মাজত সেইটো থাকিব। তেওঁলোকে পাৰ্টীৰ ক্ষেত্ৰত পাৰ্টী হিচাপে তেওঁলোকৰ primary সদস্যৰ পদলৈকে তেওঁলোকে cancel কৰিব পাৰে। তেওঁলোকে নহয়, সবে আৰু সেইটোলৈকে কৰিব পাৰিব। গতিকে ৰাজ্যসভাৰ নিৰ্বাচন সংশোধন কৰি আজি এজেন্ট নিয়োগ কৰা হৈ গ'ল। ইয়াত anti- defectionৰ পৰা এইটো relax কৰি দিয়া হৈ গ'ল যে ইয়াত কোনো anti- defection নপৰে। যেনেকৈ সাধাৰণ নিৰ্বাচনৰ campaign, বিধায়ক মাজত এইটো campaign চলিব পাৰে। ইয়াত কোনো আইনগত বাধা নাই। গতিকে সেই ক্ষেত্ৰত যদি জৰুৰী হয় তেতিয়া অহাকালি চেননত এটা অফিচিয়েলি কি কি নম্চ আছে সেইটো জনোৱা হ'ব।

শ্ৰীশ্বেৰমান আলী আহমেদ, (বাঘবৰ) : অধ্যক্ষ মহোদয়, point of order. প্ৰশ্ন নং ১৬২ত, মই E&D ত প্ৰশ্ন দিছিলোঁ A B C D E regarding CSR activity, তেওঁলোকে A B C D cancel কৰি কেৱল E question আনিছে। ছাৰ, এনেকুৱাটো অতীতত, আৰু এটা প্ৰশ্ন ১৭ মাৰ্চত এইটো D ত আছিল ইয়াতে এটা প্ৰশ্ন whether the recommendation of the House Committee implemented? প্ৰশ্নৰ উত্তৰ দিওঁতে এইটো বাদ দি দিলে। ছাৰ, আজি মই ১০ বছৰ আছো, এনেকুৱাটো দেখা নাই, Question either differs কৰিব or not related to the Department লিখিব। কিন্তু প্ৰশ্নটো amendment কেনেকৈ হয় ছাৰ, ৫ টা আছিল, ৫ টাৰ ভিতৰত মাত্ৰ এটা দিলে। A B C D E ৫ টা আছিল দিলে মাত্ৰ এটা। বাকী ৪ টা নিদিলে। E&D য়ে মাত্ৰ ই টো হৈ উত্তৰ দিলে, বাকী এটাও উত্তৰ নিদিলে। মোৰ প্ৰশ্ন neither related to Department nor it has been differed second 17 March also same thing, মোৰ H লৈ আছিল sub-question, তেওঁলোকে বাকী গোটেইকেইটা দিলে ই টো নিজে নিজে বাদ দি দিলে। Can they do it, Sir?

মাননীয় অধ্যক্ষ : হ'ব, ঠিক আছে, মই বুজি পাইছো কথাটো।

শ্ৰীশ্বেৰমান আলী আহমেদ, (বাঘবৰ) : ইয়াৰ আগত list of previlage ত দিছিলোঁ তেতিয়া আমাৰ সংসদীয় মাননীয় মন্ত্ৰীয়ে এই হাউচত কথা দিছিল যে ইয়াৰ পিছত এনেকুৱা নহয়, তাৰ পিছতো এইটো কেনেকৈ হ'ল আপুনি ছাৰ, সদনৰ গৰিমা ৰক্ষা কৰিবলৈ এইটো বিহীত

ব্যৱস্থা ল'ব।

মাননীয় অধ্যক্ষ : এতিয়া শূণ্যকালীন ঘণ্টা। মাননীয় সদস্য আমিনুল ইছলাম।

শ্ৰী জাকিৰ হুছেইন লস্কৰ (হাইলাকান্দি) :ক্রমশ....Point of Order. মোৰ হাইলাকান্দি সমষ্টিৰ টাউনখন এনেকুৱা এটা পাৰ্ট কৰি দিলে ৰেলৱে লাইনে।

ড° হিমন্ত বিশ্ব শৰ্মা, (মুখ্যমন্ত্ৰী) : অধ্যক্ষ মহোদয়, যদিও আপুনি অনুমতি দিয়া নাই যে ক'ব নালাগে, তথাপিও আপুনি মোক ল'গ কৰি কৈছিল যে হাইলাকান্দি টাউন খন ৰেলৱে এটা পাৰ্ট কৰি দিলে গতিকে আপোনাক ফ্লাই অ'ভাৰ এখন লাগে টেকনিকেলি যদি ফিজিবল হয় তেতিয়াহ'লে ফ্লাইঅভাৰ খন পাব। যদিহে টেকনিকেলি ফিজিবল হ'য়।

শ্ৰী জাকিৰ হুছেইন লস্কৰ, (হাইলাকান্দি) : মই মাননীয় মুখ্যমন্ত্ৰী মহোদয়ক ধন্যবাদ জনাইছো।

শ্ৰী আমিনুল ইছলাম, (জ্যেষ্ঠ, ধিং) : আজি শূণ্যকালীন ঘণ্টাত কালি আমাৰ অসম কাকতত প্ৰকাশিত শিক্ষক নিযুক্তিত বিসংগতি শীৰ্ষক বিষয়টো মই আপোনাৰ জৰিয়তে আমাৰ শিক্ষামন্ত্ৰী মহোদয়ৰ দৃষ্টিগোচৰ কৰিব বিচাৰিছো। কালি পুৰতি নিশা বহু জল্পনা-কল্পনাৰ অন্তত শিক্ষা বিভাগে উচ্চ প্ৰাথমিক আৰু নিম্ন প্ৰাথমিকৰ ৯৩৫৫ টা পদৰ নিযুক্তিৰ যিখন মেধাৰ তালিকা প্ৰকাশ কৰিলে, সেই তালিকাৰ কিছুমান বিসংগতি হোৱাৰ কথা ইয়াত উল্লেখ হৈছে। ইয়াত নিম্ন প্ৰাথমিকৰ ৭২৪২ টা পদ আৰু উচ্চ প্ৰাথমিকৰ ২১১২ টা পদৰ যোগ্যতা ভিত্তিক মেধাৰ তালিকা প্ৰকাশ পাইছে কিন্তু ইয়াত কিছুমান প্ৰাৰ্থীৰ নাম দুবাৰৰ পৰা পাঁচ বাৰলৈকে আহিছে বেলেগ বেলেগ ঠাইত আৰু কিছুমান অবিচি কাষ্টৰ প্ৰাৰ্থীৰ নামত জেনেৰেল কাষ্টৰ নাম সোমাই গৈছে, ক'ববাত হয়তো কোনোবাৰ নাম বেলেগে বেলেগ তালিকাত দুবাৰ-তিনিবাৰ আহিছে। এনেকুৱা ধৰণৰ কিছুমান বিসংগতি আহিছে আৰু সেই বিসংগতি বিলাক বাতৰিৰ জৰিয়তে দৃষ্টিগোচৰ কৰা হৈছে। কিন্তু এটা কথা প্ৰচাৰ হৈ আছে যে এই যিটো টেট পৰীক্ষাৰ ফলাফল প্ৰকাশ কৰে, যি সকল ছাত্ৰ-ছাত্ৰী দহ বছৰ, পোন্ধৰ বছৰ আগত হাইয়াৰ চেকেণ্ডাৰী বা ডিগ্ৰী পাছ কৰিছিল তেওঁলোকে জনাইছে যে আমাৰ চাকৰি কোনো দিনে নহ'ব। কাৰণ তেতিয়া যিটো মাৰ্ক দিয়া পদ্ধতি আছিল সেই সময়ত যি ছাত্ৰই ৫৫ শতাংশ বা ৬০ শতাংশ মাৰ্ক পাইছিল, বৰ্তমান যি সকলে দুই-এবছৰত পাছ কৰিছে আৰু তেওঁলোকে মাৰ্ক দিয়া পদ্ধতিৰ বাবে ৮৫ শতাংশ বা ৯০ শতাংশ পাই যায়। গতিকে আকৌ দেখা গৈছে যে যেতিয়া বি. এড বা ডি এল এড পৰীক্ষা হয় সেই দহ বা বাৰ বছৰ আগত পাছ কৰা প্ৰাৰ্থী সকলে তাত বেছি মাৰ্ক পাইছে, এইবাৰ যিসকলে ৮০ শতাংশ বা ৯০ শতাংশ লৈ হাইয়াৰ চেকেণ্ডাৰী বা মেট্ৰিকত উত্তীৰ্ণ হৈছে তেওঁলোকতকৈ সেই দহবছৰ আগত ৫৫ শতাংশ বা ৬০ শতাংশ মাৰ্ক পোৱা সকলে ডি. এল এড বা বি. এড. ত বেছি মাৰ্ক পাইছে, আনকি টেট পৰীক্ষাতো তেওঁলোকে বেছি মাৰ্ক পাইছে। কিন্তু মেধাৰ তালিকা যেনেকৈ বনায় সেই তালিকাখনত হয় যে যিটো একাডেমিক ৰিজাল্ট সেই ৰিজাল্টৰ পৰা পূৰ্ণ নম্বৰ দিয়া হয় টেটৰ পৰা এটা শতাংশ আৰু তেওঁলোকে এটা কেলকুলেচন কৰি গৈ নতুন পাৰ্থী সকলে সদায় মেৰিট লিষ্টত আগলৈ গুচি যায় আৰু যি সকলে দহ বছৰ পোন্ধৰ বছৰ আগতে পাছ কৰিছিল তেওঁলোকে গৈ টেটত বেছি মাৰ্ক পায় আৰু প্ৰফেচনেল কৰ্তত বেছি পায় কিন্তু সেই একাডেমিকত কম থকাৰ কাৰণে তেওঁলোকে মাৰ খাই আছে। গতিকে তেওঁলোকৰ এটা দাবী হ'ল পশ্চিমবংগ, উত্তৰ প্ৰদেশ, মধ্য প্ৰদেশ সেই ৰাজ্য বিলাকত যেনেকৈ তেওঁলোকে এটা পদ্ধতি এটা কৰিছিলি যে একাডেমিক কেৰিয়াৰ, একাডেমিক মাৰ্কৰ পৰা ১০ শতাংশ বা ২০ শতাংশ আহিব আৰু যিটো প্ৰফেচনেল কৰ্ত, বি এড বা ডি এল এড তাৰ পাৰ ১০ শতাংশ বা ২০ শতাংশ আহিব বাকী ৭০

শতাংশ টেটৰ ৰিজাল্টৰ পৰা লোৱা হওঁক । এনেকৈ হ'লে দহ-পোন্ধৰ বছৰ আগৰ খিনিয়ৈ এটা ন্যায় পাব । হয়তো তেওঁলোকৰ বয়স বেছি নাই। আৰু কিছুদিন পিছত বয়স পাব হৈ যাব । গতিকে তেওঁলোকে শংকিত হৈ আছে। এনেকৈ যদি প্ৰত্যেকবাৰ কাউন্ট কৰা হয় তেনেহ'লে আমি কেতিয়াও নাপাম । কাৰণ নতুন মাৰ্ক চিচটেমত ছাত্ৰ-ছাত্ৰীয়ে ৮০ শতাংশ বা ৯০ শতাংশ নম্বৰ পায়, কিন্তু আমি পঢ়া সময়ত আৰু মাৰ্কিং চিচটেমটো অতি কঠোৰ আছিল, পাঠ্যক্রমো বিশাল আছিল । গতিকে দহ ৰ পৰা পোন্ধৰ বছৰ আগৰ শিক্ষাৰ্থী সকলে অভিযোগ কৰি কৈছে যে আমি এনে ক্ষেত্ৰত সদায় সুযোগ নাপায় বঞ্চিত হৈ থাকিব লাগিব আৰু নতুন পাঠ্যক্রম আৰু মাৰ্কিং চিচটেমৰ শিক্ষাৰ্থী সকলে এনেক্ষেত্ৰত সদায় অগ্ৰাধিকাৰ লাভ কৰিবলৈ সক্ষম হ'ব । সেয়েহে তেখেত সকলে দাবী জনায় কৈছে যে বিহাৰ, পশ্চিম বংগ, উত্তৰ প্ৰদেশ, উৰিষ্যা আদি ৰাজ্যৰ দৰে একাডেমিকৰ ফালৰ পৰা ১০ শতাংশ বা ২০ শতাংশ প্ৰফেচনেল কৰ্চৰ পৰা আৰু টেট ৰ পৰা ৭০ বা ৮০ শতাংশ যদি ধৰা হয়, তেতিয়া হ'লে সকলোৱে সুযোগ বা ন্যায় লাভ কৰিব সক্ষম হ'ব । অন্যথা পুৰণি বিদ্যাৰ্থী সকলৰ আবেদন কৰাৰ বয়সেই পাব হৈ চাকৰি লাভৰ পৰা বঞ্চিত হৈ পৰিব । এই কথাখিনি মই অধ্যক্ষ মহোদয়ৰ দৃষ্টি আকৰ্ষণ কৰিলো । আনহাতে, অন্যান্য বিসংগতি যেনে- কিছুমানৰ দুবাৰৰ পৰা পাঁচ বাৰলৈ নাম আহি যোৱা বা অ' বি চি তালিকাত জেনেৰেল কেটেগৰীৰ প্ৰাৰ্থীৰ নাম অহা আদি বিষয় বিলাক পৰীক্ষাৰ দ্বাৰা ঠিক কৰিব পৰা যাব । কিন্তু মেৰিট লিষ্ট ত নাম অন্তৰ্ভুক্ত কৰাৰ ক্ষেত্ৰত বিদ্যাৰ্থী সকলে বিচৰাৰ দৰে ব্যৱস্থাটো কৰিলে ভাল হ'ব বুলি ভাবিছো আৰু ইয়াকে কৈ মোৰ বক্তব্যৰ সামৰণি মাৰিছো ।

মাননীয় অধ্যক্ষ : মন্ত্ৰী ডাঙৰীয়া ।

শ্ৰী ৰণোজ পেগু (শিক্ষা মন্ত্ৰী) : মাননীয় অধ্যক্ষ মহোদয়, যোৱা ১৮ তাৰিখৰ মাজনিশা প্ৰাথমিক শিক্ষক নিযুক্তি প্ৰক্ৰিয়াৰ প্ৰথম খন প্ৰভিজনেল মেধা তালিকা প্ৰকাশ পাইছে । ইয়াত বিসংগতি একো নাই । প্ৰভিজনেল শব্দটোৰ অৰ্থ হ'ল অস্থায়ী । এই অস্থায়ী তালিকা প্ৰকাশ কৰাৰ উদ্দেশ্য হ'ল কোনোবাৰ ওজৰ আপত্তি থাকিলে সেই বিলাক পৰীক্ষা কৰি বিভাগীয় ভাবে চূড়ান্ত তালিকা প্ৰস্তুত কৰা হ'ব । এতিয়া যি সকল প্ৰাৰ্থীয়ে কেইবাটাও পদৰ বাবে আবেদন পত্ৰ প্ৰেৰণ কৰিছে আৰু আমাৰ বিভাগীয় নীতি অনুসৰি তিনিখন জিলাত নিযুক্তিৰ অগ্ৰাধিকাৰ দি আবেদন পত্ৰ সমূহ জমা কৰিছে । এই প্ৰাৰ্থী সকলৰ আবেদন সমূহ পৰীক্ষা কৰি প্ৰায় ২২০০ খন আবেদন উইথ্‌হেল্ড কৰি ৰখা হৈছে । এই প্ৰমাণ-পত্ৰ সমূহৰ পৰীক্ষণ আৰু ফিজিকেল ভেৰিফিকেচন অহা ২৩ তাৰিখৰ পৰা আৰম্ভ কৰা হ'ব আৰু ইয়াৰ পাছতে চূড়ান্ত তালিকা প্ৰস্তুত কৰা হয় । এতেকে অলপ দিন ধৈৰ্য্য ধৰিবই লাগিব ।

তাৰোপৰি যি সকল প্ৰাৰ্থীয়ে সংৰক্ষিত কেটেগৰীত আবেদন কৰিছে, এই বিলাকৰো ডকুমেন্ট ভেৰিফিকেচন কৰা হ'ব । গতিকে প্ৰাৰ্থী সকলে দাখিল কৰা তথ্য প্ৰমাণ-পত্ৰ সমূহ বেক অ'ফিচ অৰ্থাৎ যি কৰ্তৃত্বই তেওঁলোকক প্ৰমাণ-পত্ৰ সমূহ দিছে সেই কৰ্তৃত্বৰ পৰা ভেৰিফিকেচন কৰাৰ পিছত এখন চূড়ান্ত তালিকা প্ৰস্তুত কৰা হ'ব । এইখন প্ৰভিজনেল মেৰিট লিষ্ট তালিকা অনুসৰি কোনোৱে নিৰ্বাচিত নহ'ব বা নিযুক্তি নাপাব । ফাইনেল মেৰিট লিষ্ট মতেহে নিযুক্তি দিয়া হ'ব । এই তালিকাত কেৱল যদি কিবা বিসংগতি আছে সেইটোহে দূৰ কৰা হ'ব ।

অধ্যক্ষ মহোদয়, আমি সম্পূৰ্ণ স্বচ্ছতাৰে নিযুক্তি প্ৰক্ৰিয়াটো কৰিম । এই নিযুক্তি প্ৰক্ৰিয়াত কোনো ইন্টাৰভিউৰ ব্যৱস্থা কৰা হোৱা নাই । একাডেমিক আৰু টেট পৰীক্ষাত লাভ কৰা নম্বৰৰ ভিত্তিত প্ৰাৰ্থী সকলক নিযুক্তি প্ৰদান কৰা হ'ব ।

অধ্যক্ষ মহোদয়, ২০১২ চনৰপৰা শিক্ষক বাচনি প্ৰক্ৰিয়াটো এনেদৰে চলাই থকা হৈছে। ইতিমধ্যে এই প্ৰক্ৰিয়াত নিযুক্তি লাভ কৰা প্ৰাৰ্থী সকলে সন্তুষ্টি প্ৰকাশ কৰিছে। বৰ্তমান এই প্ৰক্ৰিয়াটো স্বচ্ছতাৰে নিযুক্তি দিয়া বুলি ইতিমধ্যে প্ৰমাণিত হৈছে। প্ৰাৰ্থী সকলে নিজেই এতিয়া নম্বৰ গণনা কৰি উলিয়াব পাৰে যে তেওঁ নিযুক্তি লাভ কৰিব নে নকৰে। আগতে পেঞ্চিলেৰে নম্বৰ দি উত্তীৰ্ণ কৰি দিয়া ব্যৱস্থাটো ইতিহাস হ'ল। মাননীয় মুখ্যমন্ত্ৰী মহোদয়ে অহা ১০ মে' ৰ ভিতৰত এই প্ৰক্ৰিয়াটো সম্পূৰ্ণ কৰিব বুলি ইতিমধ্যে কৈছে।

শ্ৰী আমিনুল ইছলাম (জ্যেষ্ঠ, ধিং) : মোৰ কথাটো হ'ল আগতে যি সকল ছাত্ৰ-ছাত্ৰীয়ে উত্তীৰ্ণ হৈছিল, পুৰণি নম্বৰ প্ৰদান পদ্ধতিত বৰ্তমানৰ ছাত্ৰ-ছাত্ৰীৰ তুলনাত তেওঁলোকে কম নম্বৰ লাভ কৰিছিল। গতিকে তেখেত সকলে নিযুক্তি লাভ নকৰিব দেখোন ?

শ্ৰী ৰণোজ পেগু (শিক্ষা মন্ত্ৰী) : মাননীয় অধ্যক্ষ মহোদয়, এই মুহূৰ্তত চলি থকা বাচনি প্ৰক্ৰিয়াত যিহেতুকে সকলোৱে সন্তুষ্টি প্ৰকাশ কৰিছে গতিকে এনে ক্ষেত্ৰত আন কোনো কথা বিবেচনা কৰিব পৰা নাযাব।

মাননীয় উপাধ্যক্ষ : এতিয়া মাননীয় সদস্য শ্ৰী শ্বেৰমান আলী আহমেদ ডাঙৰীয়াৰ ইংৰাজী ২০-০৩-২০২২ তাৰিখৰ আমাৰ অসম বাতৰি কাকতৰ ওপৰত সাৰৰ মাফিয়া শীৰ্ষক বিষয়টো উত্থাপন কৰিবলৈ অনুৰোধ জনালো।

শ্ৰী শ্বেৰমান আলী আহমেদ (বাঘবৰ) : মাননীয় উপাধ্যক্ষ মহোদয়, শূন্যকালীন ঘণ্টাত এটা অতি গুৰুত্বপূৰ্ণ বিষয়, সাৰৰ কৃত্ৰিম নাটনি, কৃষকক মাধমাৰ, সাৰ মাফিয়াক সাৰ পানী যোগাইছে স্বয়ং দিছপুৰে। আমাৰ অসম বাতৰি কাকতত ২০ মাৰ্চত প্ৰকাশিত এই গুৰুত্বপূৰ্ণ বিষয়টো উত্থাপন কৰিবলৈ সুবিধা দিয়াৰ কাৰণে আপোনাক ধন্যবাদ জনাইছো। আমাৰ ৰাজ্যখন প্ৰধানত কৃষি প্ৰধান ৰাজ্য। আজিৰ দিনটো আমাৰ প্ৰায় ৯০ শতাংশ মানুহ কৃষিজীৱি। এই কৃষক সকলৰ উৎপাদনৰ ওপৰতে আমি আমাৰ জীৱন জীৱিকা নিৰ্বাহ কৰো। ইয়াত অত্যন্ত ৰাজ্যখনৰ ৮০ পৰা ৯০ শতাংশ কৃষকৰ লগত জড়িত এই সমস্যা, সেই কাৰণে মই মাননীয় মন্ত্ৰী মহোদয়ক অনুৰোধ জনাব বিচাৰো যে, তেখেতে অতি গুৰুত্ব সহকাৰে কথাখিনি শুনে আৰু এই সমস্যা তৎকালীন ভাবে সমাধান কৰে। সমস্যাটো হৈছে, মাননীয় উপাধ্যক্ষ মহোদয়, আমাৰ খেতি কৰিবলৈ যি সাৰৰ প্ৰয়োজন এই সাৰৰ বিতৰণৰ ক্ষেত্ৰত সাংঘাতিক দুৰ্নীতি হৈ আছে। ইউৰিয়া, ডি এ পি, ডি এ পি ফৰাচ আৰু ডি এ পি ইপকো এই তিনিবিধ সাৰৰ ক্ষেত্ৰত বিশেষকৈ যথেষ্ট দুৰ্নীতি হৈছে। এটা চিণ্ডিকেট চলি আছে, ইউৰিয়া ইপকো সাৰ MRP হ'ল ২৬৪ টকা কিন্তু পাইকাৰী তেওঁলোকে বিক্ৰী কৰি আছে ৬০০ পৰা ৯০০ টকালৈ। ঠিক তেনেদৰে ডি এ পি ফৰাচ MRP হ'ল ১৩২৫ টকা বিক্ৰী আছে, ২২০০ টকাকৈ। ডি এ পি ইপকো MRP হ'ল ১২০০ টকা বিক্ৰী আছে, ১৫০০ ৰ পৰা ১৮০০ টকালৈ। তেওঁলোক যদিও ইপকো প্ৰতিটো বেগ ৪৫ কেজি, তেওঁলোকে ৬০০ পৰা ৯০০ টকালৈ লয় কিন্তু receipt দিয়ে মাত্ৰ ২৪২ টকাৰ। ঠিক তেনেকৈ ডি এ পি ফৰাচ এইটোৰ MRP ১৩২৫ তেওঁলোকে প্ৰায় ২২০০ টকাকৈ লৈ আছে, কিন্তু receipt দিয়ে মাত্ৰ ১১০৮ টকা। ঠিক তেনেদৰে ডি এ পি ইপকো তেওঁলোকে লৈ আছে, ১৫০০ ৰ পৰা ১৮০০ টকালৈ কিন্তু তেওঁলোকে receipt দিয়ে মাত্ৰ ১১২৭ টকা। আমাৰ যিখিনি খুচুৰা বিক্ৰেতা তেওঁলোকৰ বৰপেটা জিলাৰ কাৰণে যিটো Allotment তাৰ পৰা মাত্ৰ ৫ শতাংশ খুচুৰা বিক্ৰেতা সকলে পায়। বাকী ৯৫ শতাংশ ম্যানমাৰ, বাংলাদেশ বা অন্য অন্য ৰাজ্যলৈ এইবোৰ চালান হয়। মাননীয় উপাধ্যক্ষ মহোদয়, এই সাৰ দিওঁতে যেতিয়া ইউৰিয়া ইপকো ১ বেগ যদি খুচুৰা বিক্ৰেতাই ল'ব বিচাৰে

তেওঁক চৰ্ত দিয়া হয় আপুনি আৰু কিছুমান বস্তু ল'ব লাগিব। যেনে SSP এক বেগ। এক বাল্টি soil, এক কেজি জিংক এইবোৰ ল'ব লাগিব। অথচ বস্তুবোৰ **only promotional materials non essential materials for crops.** যেনে কীটনাশক, **single mixture secondary nutritious** আছে। এই বস্তুখিনি **tag materials** আপুনি ইউৰিয়া ইপকো যদি লোৱা তেতিয়া হ'লে এইখিনি বস্তু ল'ব লাগিব, তেতিয়া হে দিম। বৰপেটা জিলাত পাইকাৰী দোকান আছে বৰপেটা ৰোডত অথচ বাঘবৰ, চেঙা আৰু জনিয়া এই অঞ্চলটো হৈছে কৃষি ক্ষেত্ৰৰ কাৰণে আটাইতকৈ উৰ্বৰ অঞ্চল। অথচ মন্দিয়া, কলগাছিয়া, চেঙা, বৰপেটা আদিত পাইকাৰীৰ দোকান নাই। সেই কাৰণে মাননীয় উপাধ্যক্ষ মহোদয়, বৃহত্তৰ এই ৮০ পৰা ৯০ শতাংশ ৰাইজৰ সুবিধাৰ্থে মই আপোনাৰ যোগেদি মন্ত্রী মহোদয়ক অনুৰোধ জনাব বিচাৰো অতি সোনকালে ইয়াৰ বাবে এটা ন্যায়িক তদন্ত কৰক আৰু দোষীক শাস্তি দিয়ক। মই ভাবো আপুনি পৰিষ্কাৰ। যদি আপুনি পৰিষ্কাৰ হয় অতি সোনকালে ন্যায়িক তদন্ত দিয়ক আমাৰ ৮০ পৰা ৯০ শতাংশ ৰাইজ জড়িত। আপোনাৰ যোগেদি মন্ত্রী মহোদয়ক, অনুৰোধ জনাব বিচাৰিছো, **when there is the scarcity in the market** তেতিয়াহে ক'লা ব্যৱসায় নহয়। যিখিনি সাৰৰ আৱণ্টন, সেই সাৰ সকলোতে একেই বৰপেটা মই উদাহৰণ হিচাপত লৈছো। সেইদিনা নগাওঁত seal হৈছে। সেই সাৰখিনি যাতে অন্য জিলালৈ যাব নোৱাৰে, বাংলাদেশ বা ম্যানমাৰলৈ যাব নোৱাৰে। তাৰ কাৰণে আপুনি কঠোৰ পদক্ষেপ লওঁক। পাইকাৰী অতি সোনকালে যিবোৰ ঠাইত কৃষি কাৰ্য্যৰ **hot bed** মন্দিয়াত দিয়ক, বহৰিত দিয়ক, কলগাছিয়াত দিয়ক তেতিয়া হে এই সমস্যাটোৰ সমাধান হ'ব। মোৰ অলপ সন্দেহ হৈছে, কৃষি বিষয়া হওঁক, জিলা প্ৰশাসন হওঁক ইয়াৰ লগত জড়িত হৈ আছে। নহ'লে ইমান ডাঙৰ দুৰ্নীতি হ'ব নোৱাৰে। আপুনি অতি সোনকালে আৰু গুৰুত্ব সহকাৰে এই বিষয়টোৰ ওপৰত হস্তক্ষেপ কৰিব। মাননীয় উপাধ্যক্ষ মহোদয়, হিন্দু, মুছলমান কথা নাহে। সকলো কষক ৰাইজ জড়িত। গতিকে ইয়াত উজনি, নামনিৰ কথা নাহে। বৃহত্তৰ স্বার্থত এই বিষয়টো গুৰুত্ব সহকাৰে লৈ বিহীত ব্যৱস্থা ল'ব। ধন্যবাদ।

মাননীয় উপাধ্যক্ষঃ মাননীয় মন্ত্রী।

শ্ৰী অতুল বৰা, (কৃষি বিভাগৰ মন্ত্রী)ঃ মাননীয় উপাধ্যক্ষ মহোদয়, মই আমাৰ অসম বিধান সভাৰ সন্মানীয় সদস্য শ্ৰী শ্বেৰমান আলী আহমেদ ডাঙৰীয়াক ধন্যবাদ জনাইছো। শূণ্যকালীন ঘণ্টাত গুৰুত্বপূৰ্ণ বিষয়টো আলোচনাৰ মজিয়ালৈ অনাত। আজি কেইদিন মান আগতে সদনৰ মজিয়াত প্ৰশ্নোত্তৰকালত এই বিষয়টো সম্পৰ্কত কিছু চৰকাৰে লোৱা পদক্ষেপৰ বিষয়ে উল্লেখ কৰিছিলো। আমাৰ অসম বাতৰি কাকতত খনত যিখিনি কথা প্ৰকাশ কৰিছে, সেই কথাখিনিত আচলতে সত্যতা নাই। তাত কোৱা হৈছে, সাৰ মাফিয়াক সাৰ পানী যোগাইছে, স্বয়ং দিছপুৰে। বৰ্তমান সময়ত সাৰ মাফিয়াই আচলতে পানী খাই গৈছে। এই অভিযোগটো নতুন অভিযোগ নহয়, কংগ্ৰেছৰ কাৰ্য্যকালটো বহুবাৰ এনে অভিযোগ উত্থাপিত হৈছিল কিন্তু এনে অভিযোগ উত্থাপন হোৱাৰ পিছতো চৰকাৰৰ তৰফৰ পৰা যেনে ধৰণৰ পদক্ষেপ গ্ৰহণ কৰিব লাগে গ্ৰহণ কৰা আমি প্ৰত্যক্ষ কৰা নাছিলো। আমি বিষয়টো গুৰুত্ব সহকাৰে এই কাৰণে লৈছো, যে ৰাজ্যখন গৰিষ্ঠ সংখ্যক ৰাইজ কৃষক। কৃষি ক্ষেত্ৰখনলৈ এক যুগান্তকাৰী পৰিৱৰ্তন আনিবৰ কাৰণে আমি আৰম্ভণিৰ পৰা চেষ্টা কৰি আছে। যোৱা চৰকাৰৰ কাৰ্য্যকালতো আমি যাতে কোনো অসাধু ব্যৱসায়ীয়ে আই ডি ৰ সুযোগ লৈ বা ব্যৱসায় কৰাৰ সুযোগ লৈ চিণ্ডিকেট কৰিব নোৱাৰে তাৰ কাৰণে আমি কেতবোৰ ব্যৱস্থা গ্ৰহণ কৰিছিলো। আটাইতকৈ ডাঙৰ কথা হৈছে, মাননীয় মুখ্যমন্ত্রী মহোদয়ে, এই সম্পৰ্কত

নিজেও দৃষ্টি ৰাখিছে, যি বিলাক পাইকাৰী আছে, যি বিলাক কোম্পানী আছে, যি বিলাকৰ লগত আলোচনাত বহিছিল আৰু মুখ্যমন্ত্ৰীৰ নিৰ্দেশ মতে এই সম্পৰ্কত কেতবোৰ পদক্ষেপ আমি গ্ৰহণ কৰিছিলো। প্ৰায় ১২৭৫ খন লাইচেন্স আমি নিলম্বন কৰিছো। এতিয়া সমস্যাটো হৈছে তাতে। যি বিলাকৰ লাইচেন্স আছিল, সেই বিলাকে এনেকুৱা ধৰণৰ অভিযোগ আহি থাকে এই বিলাকে জড়িত হৈ থকাৰ অভিযোগ আমি পাইছিলো। ঠিক তেনেদৰে ৩খন পাইকাৰীৰ লাইচেন্স নিলম্বন কৰিছিলো। এতিয়া আমি পৰীক্ষা নিৰীক্ষা কৰিছো আৰু নতুন নিয়ম নীতি ঠিক কৰি আছে। এই ৰাসায়নিক সাৰৰ ওপৰত SOP তৈয়াৰ কৰা হৈছে। সেই মতে কাম কৰিব বিচৰা হৈছে। ব্যাপক সংস্কাৰ ইতিমধ্যে সাধন কৰা হৈছে। মাননীয় উপাধ্যক্ষ মহোদয়, আমাৰ যি বিলাক খুচৰা ব্যৱসায় আছে, সেই বিলাকে POS যন্ত্ৰ ব্যৱহাৰ কৰাটো বাধ্যতামূলক আমি কৰিছো। POS যন্ত্ৰ বাধ্যতামূলক আগতেও কৰা হৈছিল যদিও তেওঁলোকে ব্যৱহাৰ কৰা নাযায়। যাৰ কাৰণে আমি ক'ত কিমান গ্ৰহণ কৰিলে, বিক্ৰী কৰিলে সেই সম্পৰ্কে আমাৰ হাতত কোনো তথ্য নাথাকে। কিছুমান নতুন ক্ৰাইট্ৰেৰিয়া ঠিক কৰি ফাৰ্টিলাইজাৰৰ ওপৰত এচ অ' পি ঠিক কৰা হৈছে আৰু সেইমতে কাম কৰিবলৈ বিচৰা হৈছে। ইতিমধ্যে ব্যাপক সংস্কাৰ সাধন কৰা হৈছে। মাননীয় উপাধ্যক্ষ মহোদয়, আমাৰ যিবিলাক ৰিটেইলাৰ আছে, সেইসকলে পি অ' এচ যন্ত্ৰটো ব্যৱহাৰ কৰাটো বাধ্যতামূলক কৰা হৈছে। পি অ' এচ যন্ত্ৰ বাধ্যতামূলক আগতেও কৰা হৈছিল যদিও তেওঁলোকে ব্যৱহাৰ কৰা নাছিল। যাৰ কাৰণে আমি ক'ত কিমান তেওঁলোকে গ্ৰহণ কৰিলে, বিক্ৰী কৰিলে সেই সম্পৰ্কে আমাৰ হাতত কোনো তথ্য নাথাকে আৰু ইয়াৰ উপৰিও ৰাসায়নিক সাৰৰ খুচৰা বিক্ৰেতা সকলক প্ৰদান কৰা নিৰ্দিষ্ট আই ডি অবিহনে খুচৰা বিক্ৰেতা সকলে সাৰ বিক্ৰী কৰাটো অপৰাধ হিচাপেও গ্ৰহণ কৰা হৈছে। উপযুক্ত নথি অবিহনে ৰাসায়নিক সাৰ সৰবৰাহ কৰাৰ অপৰাধত বৰখোলাত আৰক্ষীয়ে ৪ খন ট্ৰাক জব্দ কৰি ৪ জন লোকক গ্ৰেপ্তাৰ কৰিছে। একে অপৰাধত কাছাৰ জিলাৰ লাইলাপুৰত ৭ খন সাৰ কঢ়িওৱা বাহন আৰক্ষীয়ে জব্দ কৰিছে। বিধি-বহিৰ্ভূত ভাৱে সাৰ যোগান ধৰাৰ অপৰাধত হোজাইত দুটা আৰু কাৰ্বি আংলং জিলাত এটা গোচৰ ৰুজু কৰা হৈছে। নামৰূপৰ বি ভি এফ চি এল কোম্পানীৰ সাৰ উৎপাদন গোচৰ পৰা বিধি-বহিৰ্ভূত ভাৱে ইউৰিয়া সাৰ পৰিবহন কৰাৰ অপৰাধত এটা সুকীয়া গোচৰ ৰুজু কৰা হৈছে। সাৰ বিক্ৰী কেন্দ্ৰত ৰাসায়নিক সাৰৰ মূল্য লিখি থোৱাৰ লগতে সাৰৰ মজুত কৰণৰ পৰিমাণ প্ৰদৰ্শন কৰাতো বাধ্যতামূলক কৰা হৈছে। প্ৰতিজন সাৰ বিক্ৰেতাৰ বাবে একোটা নিৰ্দিষ্ট অঞ্চল নিৰ্দেশ কৰা হৈছে আৰু এই পৰিসীমাৰ বাহিৰত সংশ্লিষ্ট সাৰ বিক্ৰেতাই সাৰ বিক্ৰী কৰাতো অপৰাধ হিচাপে গণ্য কৰা হ'ব বুলি এচ অ' পি ত উল্লেখ কৰা হৈছে। ৰাসায়নিক সাৰৰ সম বিতৰণৰ লগতে কলা বজাৰ ৰোধ কৰাৰ অৰ্থে প্ৰতিটো উন্নয়ন খণ্ডৰ বিপৰীতে পাইকাৰী ব্যৱসায়ী আৰু গাওঁ পঞ্চায়ত পৰ্যায়ত খুচৰা ব্যৱসায়ীৰ পৰিসীমা নিৰ্দিষ্ট কৰি দিয়া হৈছে। সাৰ বিতৰণৰ সমগ্ৰ ব্যৱস্থাটো সুসংহত কৰি তোলাৰ লগতে পৰিবহণ ব্যয় হ্রাস কৰিবলৈ মাননীয় মুখ্যমন্ত্ৰী ড° হিমন্ত বিশ্ব শৰ্মাৰ নিৰ্দেশত ৰাজ্যখনত ৰেক পইণ্টৰ সংখ্যা ৩৬ টা লৈ বৃদ্ধি কৰাৰ লক্ষ্য লোৱা হৈছে আৰু বৰ্তমান ২০ টা ৰেক পইণ্টক নিৰ্দিষ্ট জিলাৰ সৈতে সংযোগ কৰা হৈছে। সকলো ৰেক পইণ্টৰে আন্তঃগাথনি নিৰ্মাণৰ কাম চলি আছে। এতিয়ালৈকে ৰাসায়নিক সাৰৰ ৰেক পইণ্ট পূৰ্বৰ সাতটাৰ পৰিবৰ্তে ২০২১ চনৰ জুলাই মাহৰ পৰা ১৪টালৈ বৃদ্ধি কৰা হৈছে। মাননীয় ড° হিমন্ত বিশ্ব শৰ্মা ডাঙৰীয়াই অসমৰ বাবে প্ৰযোজ্য হোৱাকৈ এখন সাৰ নীতি প্ৰস্তুত কৰিবলৈ নিৰ্দেশ দিছে আৰু এই ক্ষেত্ৰত কামত আগবঢ়া হৈছে। কোম্পানী সমূহে চৰকাৰৰ পৰা লাভ কৰা সাৰ ৰেক পইণ্টৰ পৰা গুদামলৈ নি তাৰ পৰাহে পাইকাৰী ব্যৱসায়ীক

বিতৰণ কৰাৰ নিৰ্দেশ দিয়া হৈছে। কেন্দ্ৰীয় চৰকাৰে জাৰি কৰা মাহেকীয়া আবণ্টন অনুসৰি কোম্পানী সমূহে সম্পূৰ্ণ সাৰ যোগান ধৰাৰ নিৰ্দেশ দিয়া হৈছে। কোম্পানী সমূহে ৰেকৰ আগমন আৰু পাইকাৰী বিতৰণৰ সম্পৰ্কে ৭২ ঘণ্টাৰ আগতে জনোৱাৰ লগতে সংশ্লিষ্ট জিলা প্ৰশাসনক অৱগত কৰিব লাগিব। সাৰৰ একচেতীয়া ব্যৱসায় ৰোধ কৰাৰ অৰ্থে পাইকাৰী ব্যৱসায়ী সকলক ২০০ মেট্ৰিকটন আৰু খুচুৰা বিক্ৰেতা সকলক ২০ মেট্ৰিকটন লৈকে ৰাসায়নিক সাৰ মজুত কৰাৰ নিৰ্দেশ দিয়া হৈছে। ৰাসায়নিক সাৰৰ বিতৰণ ব্যৱস্থাতোক সুখম কৰি তোলাৰ অৰ্থে ৰাজ্যিক, জিলা আৰু নাগৰিক পৰ্যায়ত স্থায়ী কমিটি গঠন কৰা হৈছে। কেন্দ্ৰীয় চৰকাৰৰ নিৰ্দেশনা অনুসৰি ৰাসায়নিক সাৰৰ ব্যৱসায়ী সকলৰ যোগ্যতা নিৰ্ণয় কৰি দিয়া হৈছে। ৰাসায়নিক সাৰৰ ব্যৱসায়ী সকলৰ যোগ্যতা নিৰ্ণয় কৰি দিয়া হৈছে। ৰাসায়নিক সাৰ ব্যৱসায়ৰ অনুজ্ঞাপত্ৰ লাভ কৰিবলৈ খুচুৰা ব্যৱসায়ী সকল স্বীকৃতি প্ৰাপ্ত বিশ্ববিদ্যালয়ৰ পৰা কৃষি স্নাতক অথবা ৰাসায়নিক বিজ্ঞানত স্নাতক হ'ব লাগিব। কৃষি বিজ্ঞানত ডিপ্লমা লাভ কৰা অথবা ৰাষ্ট্ৰীয় কৃষি সম্প্ৰসাৰণ ব্যৱস্থাপনা প্ৰতিষ্ঠান নাইবা ৰাষ্ট্ৰীয় শস্য স্বাস্থ্য ব্যৱস্থাপনা প্ৰতিষ্ঠান বা চৰকাৰৰ দ্বাৰা স্বীকৃত প্ৰতিষ্ঠানত নিম্নতম ছয় মাহৰ কৃষি সামগ্ৰীৰ চাৰ্টিফিকেট কোৰ্চ সম্পন্ন কৰা ব্যক্তি বা যিকোনো ৰাজ্যিক কৃষি বিশ্ববিদ্যালয়, কৃষি বিজ্ঞান কেন্দ্ৰ বা ৰাষ্ট্ৰীয় কৃষি সম্প্ৰসাৰণ ব্যৱস্থাপনা প্ৰতিষ্ঠান নাইবা ৰাষ্ট্ৰীয় গ্ৰামোন্নয়ন আৰু পঞ্চায়তী ৰাজ প্ৰতিষ্ঠান নাইবা ফাৰ্টিলাইজাৰ এচ'চিয়েশ্যন অৱ ইণ্ডিয়াত পোন্ধৰ দিনীয়া চাৰ্টিফিকেট পাঠ্যক্ৰম সম্পন্ন কৰা ব্যক্তিকহে ৰাসায়নিক সাৰৰ খুচুৰা ব্যৱসায়ীৰ বাবে অনুজ্ঞাপত্ৰ প্ৰদান কৰাৰ সিদ্ধান্ত গ্ৰহণ কৰা হৈছে। মাননীয় উপাধ্যক্ষ মহোদয়, আমি ইতিমধ্যে যিখিনি ব্যৱস্থা গ্ৰহণ কৰিছো সেই সম্পৰ্কে আজি সদনৰ মজিয়াত মই উত্থাপন কৰিছো আৰু মাননীয় মুখ্যমন্ত্ৰী মহোদয়ে এই সম্পৰ্কত গৃহ বিভাগৰ তৰফৰ পৰাও এক অনুসন্ধানৰ ব্যৱস্থা কৰিছে। সময়ে সময়ে বিভিন্ন কেচত কিবা তথ্য পালে প্ৰয়োজনীয় আইনী ব্যৱস্থা লোৱাৰ উপৰিও গোটেই প্ৰক্ৰিয়াটোৰ ওপৰত এটা তদন্তৰ ব্যৱস্থা কৰিছে আৰু বিভাগৰ তৰফৰ পৰাও তদন্তৰ ব্যৱস্থা কৰা হৈছে। সমস্যা কেতবোৰ আছে। যেনে আমাক যিমান পৰিমাণৰ সাৰ লাগে, সেই পৰিমাণৰ সাৰ আমি নাপাওঁ। কম পাওঁ। কিন্তু এইবছৰ আমি পাইছো। ইউৰিয়া মাল্টিপ্লেন এইবছৰ আছিল - ৪,৫৫৪৪.৬১ মেট্ৰিকটন কিন্তু তাৰ বিপৰীতে আমি পাইছো - ৩,৯০১৮.০৬ মেট্ৰিকটন। এনেধৰণে ডি এ পি, এম ও পি ও আমি কম পাইছো। এচ এচ পি আমি ঠিকে পাইছো। এন পি কে এচ আমি কম পাইছো। গতিকে আমি এইটো বঢ়াবৰ কাৰণে যত্ন কৰি আছে। আমাৰ চৰকাৰে কেতিয়াওঁ এইক্ষেত্ৰত কাকো উৎসাহিত নকৰে বৰঞ্চ আমি কৃষকৰ স্বাৰ্থৰ প্ৰতি লক্ষ্য ৰাখি পৰ্যায়মানে সাৰ অন্য ৰাজ্যলৈ বা বহিঃ দেশলৈ সাৰ যাতে যাব নোৱাৰে ইতিমধ্যে চৰকাৰৰ ফালৰ পৰা প্ৰয়োজনীয় ব্যৱস্থা গ্ৰহণ কৰা হৈছে আৰু ভৱিষ্যতে যাতে আমি এইক্ষেত্ৰত আৰু অধিক ব্যৱস্থা গ্ৰহণৰ চেষ্টা কৰিম।

শ্ৰীশ্বেৰমান আলী আহমেদ, (বাঘবৰ) : মাননীয় উপাধ্যক্ষ মহোদয়, এইটো কেৱল “আমাৰ অসম” কাকতৰে নহয়, “প্ৰতিদিন” কাকততো এই বিষয়ে প্ৰকাশ পাইছে। মোৰ এটা অনুৰোধ থাকিল যাতে চৰকাৰে গুৰুত্ব সহকাৰে এই বিষয়টোৰ ওপৰত ব্যৱস্থা গ্ৰহণ কৰে। এইটো চেচনত নহয় নেক্স চেচনত যাতে এই বিষয়টোৰ ওপৰত এটা তদন্ত কৰি প্ৰতিবেদন প্ৰস্তুত কৰে।

শ্ৰী অতুল বৰা, (কৃষি বিভাগৰ মন্ত্ৰী) : মাননীয় উপাধ্যক্ষ মহোদয়, বিভিন্ন ইণ্টাৰেক্টত এই বিষয়ত বিভিন্ন কাকতত প্ৰকাশ পায়। কিন্তু সংবাদ মাধ্যমত প্ৰকাশ পোৱা প্ৰতিটো কাথাই সত্য নহয়। আমি এইবিষয়ত অতি সাবধানতাৰে কাম কৰি আছে আৰু বিভাগেও এইক্ষেত্ৰত প্ৰয়োজনীয় ব্যৱস্থাবে কাম সমূহ কৰি আছে। গৃহ বিভাগৰ ফালৰ পৰাও এই বিষয়ত যাৱতীয় ব্যৱস্থা গ্ৰহণ কৰি

আছে। এইক্ষেত্ৰত তদন্ত চলি আছে।

মাননীয় উপাধ্যক্ষ : এতিয়া কাৰ্যসূচী নং—২, মাননীয় সদস্য শ্ৰী তেৰছ গোৱালা।

শ্ৰী তেৰছ গোৱালা, (ডুলীয়াজান) : মাননীয় উপাধ্যক্ষ মহোদয়, যোৱা ১৩ মাৰ্চ তাৰিখে “জনমভূমি” কাকতত এটা অতি দুখজনক বাতৰি প্ৰকাশ হৈছিল - “হত্যাকাৰীক খেদি খেদি জ্বলাই দিলে জনতাই, ধলাজান চাহবাগিচাত উত্তেজনা” মাননীয় উপাধ্যক্ষ মহোদয়, ডিব্ৰুগড় জিলাৰ কানৈপুৰ চাহবাগিচাৰ পৰা মখলগুৰি চাহবাগিচাৰ এটা শাখা বাগিচা আছিল ধূলাগাং। এটা ঘৰত কেইবাগৰাকীও শিশু খেলি থকা অৱস্থাত তাঁতী উপাধিৰ এঘৰ গৃহস্থই ঘৰৰ পৰা এখন দা আনি চাৰি বছৰীয়া এটি শিশুক দাৰে ঘপিয়াই হত্যা কৰিলে আৰু হত্যা কৰাৰ পিছতেই তাতে আৰু এটা দুৰ্ভাগ্যজনক ঘটনা ঘটিছিল যে, সেই স্থানৰ পৰা হত্যাকাৰীজন পলাই গৈছিল যদিও তেখেতক ধৰি আনি মাৰি মাৰি, জীয়াই জীয়াই পথাৰত জ্বলাই দিয়া হৈছিল। এইটো অতি দুখজনক ঘটনা আছিল। এই সমগ্ৰ ঘটনাটো সকলো বোৰ সংবাদ মাধ্যমতে প্ৰকাশ পাইছিল। ইয়াৰ পিছত এই ঘটনাটোৰ ওপৰত কেন্দ্ৰ কৰি ম’হমৰীয়া আৰক্ষী থানাত পুলিচৰ ওপৰতো জনসাধাৰণে আক্ৰমণ কৰিব বিচাৰিছিল। কিন্তু কিছুমান সভ্য ব্যক্তিৰ কাৰণে তেনেকুৱা এটা ডাঙৰ ঘটনাৰ সৃষ্টি নহ’ল। মই চৰকাৰক অনুৰোধ কৰিম যে চাহ বাগিচা সমূহত এতিয়াও কু-সংস্কাৰ, অন্ধ বিশ্বাস আদি প্ৰচলিত হৈ আছে। গতিকে এইবোৰ সংস্কাৰৰ কাৰণে আমি বিজ্ঞান সন্মত সুব্যৱস্থা গ্ৰহণ কৰিব লাগে। আইন বুলি এটা ব্যৱস্থা আছে আৰু এই আইনৰ বিষয়ে আমি জনসাধাৰণৰ মাজত সজাগতা আনিব লাগে। এই বিষয়ত এটা পুলিচ বিভাগ আছে, গৃহ বিভাগ আছে আৰু মাননীয় মুখ্যমন্ত্ৰী মহোদয়ে পুলিচ বিভাগক সক্ৰিয় কৰিবৰ কাৰণে, দায়বদ্ধ কৰিবৰ কাৰণে যথেষ্ট চেষ্টা কৰি আছে। কিন্তু মই ভাৱো যে তাতো পুলিচৰ লেপচ থাকি গ’ল যে আমাৰ যিটো **patrolling** ব্যৱস্থা আছে, সেই **patrolling** ব্যৱস্থা বিলাক সাধাৰণতে চাহ বাগিছা বিলাকত নোসোমায়। চাহ বাগিছাবিলাকত কেৱল মালিকৰে ৰাজ চলে। চৰকাৰী কোনো গাঁওবটুৰ তাত ব্যৱস্থা নাই যে কিবা ঘটনা ঘটিলে কোনে খবৰটো দিব। পঞ্চায়তৰ **Ward Member** গৰাকী গাঁৱৰ পৰা হৈ যায়, যাৰ ফলত খবৰ দিবলৈ অসুবিধা হৈ যায়। এই কাৰণে মই ভাৱো যে চাহ বাগিছা বিলাকত যি জঘন্য ঘটনাবিলাক ঘটি আছে, ইয়াৰ কাৰণে এটা শক্তিশালী পদক্ষেপ গ্ৰহণ কৰিব লাগে। চাহ শ্ৰমিক লোকসকলৰ মাজত আইন সম্পৰ্কে সজাগতাৰ ব্যৱস্থা কৰি দিব লাগে। কু-সংস্কাৰ, অন্ধ বিশ্বাস বিলাক দূৰ কৰিবৰ কাৰণে ব্যৱস্থা গ্ৰহণ কৰিব লাগে। বহুতে আমাক দোষাৰোপ কৰে যে শিক্ষাৰ অভাৱত তেওঁলোকে অন্ধবিশ্বাসৰ এতিয়াও বলি হৈ আছে। চাহ বাগিছা অঞ্চলত থকা প্ৰাথমিক বিদ্যালয় চৰমান্যৰ অধীনত আছে। এই আইন এগৰাকী শিক্ষক আছে, শিক্ষকগৰাকীয়ে কেতিয়াবা ইচ্ছা গলে পঢ়ায় আৰু ইচ্ছা নগলে নপঢ়ায়। মালিকে ইচ্ছা কৰি কেতিয়াবা তেখেতক বেলেগ কামত ব্যৱহাৰ কৰে। গতিকে এই ব্যৱস্থাটোও এটা কাৰণ হ’ব পাৰে। কিন্তু মই চৰকাৰক এইটো ধন্যবাদ জনাম যে যোৱা বাৰ চাহ বাগিছা বিলাকত যি মডেল হাইস্কুল দিয়া হৈছিল, সেই মডেল হাইস্কুল এখন মোৰ সমষ্টিৰ চাহ বাগিছাখনতো পৰিছে। মই বিশেষকৈ এই যে প্ৰায় চাহ বাগিছাবিলাকত প্ৰায়ে এনেকুৱা ধৰণৰ ঘটনা বিলাক ঘটি আছে, কেতিয়া শ্ৰমিক আৰু মালিকৰ মাজত সংঘাত হৈছে, অতি দুৰ্ভাগ্যজনক ঘটনা বিলাক ঘটিছে। আমি দেখিছো কৰবাত মালিক হত্যা কৰা হৈছে, মালিকক জ্বলাই দিয়া হৈছে, মালিকৰ মাংস পৰ্য্যন্ত খাই দিয়া হৈছে। কৰবাত তেনেকুৱা ধৰণৰ ঘটনা বিলাক আছে। মই ভাৱো যে এইবিলাকৰ অলপ অধ্যয়ন কৰাৰ প্ৰয়োজন আছে। এই আবেগ বিলাক, ক্ষোভ বিলাক আমি বিবেচনা কৰা দৰকাৰ যে কিয় মানুহবিলাক ইমান

ক্ষোভিত হৈছে আৰু এটা কথা আছে যে মই আনুষ্ঠানিক ভাৱে ক'ব নোৱাৰিম যে চাহ বাগিছা বিলাক খোৱা লোৱাৰ অলপ ব্যৱস্থা আছে, সেইবিলাক যদি আমি control কৰিব নোৱাৰো, মই আৰু মাননীয় সদস্য বিনোদ হাজৰিকা লগত গৈ মানুহবিলাকৰ লগত কথা বতৰা পাতি গম পালো যে তেনেকুৱা ধৰণৰ কিছুমান এনেকুৱা অখাদ্য আছে, যাৰ কাৰণে মানুহবিলাক অতি ইমোচন হৈ যায়।

মই ভাৱো যে এই পৰিয়াল দুয়োটাৰ যিহেতু এটা মৰ্মান্তিক ঘটনা, চৰকাৰ ফালৰ পৰা এটা এককালীন সাহায্য দুয়োটা পৰিয়ালক দিব লাগে। মাজতে এনেকুৱা এটা কথা ওলাই গ'ল যে তাত থকা মুণ্ডা সমাজ আৰু তাঁতী সমাজৰ মাজত এটা সংঘাতৰ লাইন গৈ আছিল। কিন্তু ময়ো যিহেতু চাহ জনগোষ্ঠী অনুষ্ঠানৰ সভাপতিৰ দায়িত্বত আছো, মই গম পাই লগে লগে চৌধ্য পোন্ধৰটা চাহ জনগোষ্ঠী সমাজ বিলাক পঠিয়ালো। তেওঁলোকৰ লগত কথা বতৰা পাতি শেহতীয়া ভাৱে গম পালো যে যথেষ্ট নৰ্মেল হৈ আছে। নৰ্মেল হলেও মই ভাৱো যে আমাৰ অন্যান্য চাহ বাগিছাবিলাকতো যাতে এনেকুৱা ঘটনা বিলাক নঘটে। কাৰণ আমি যেতিয়া বাতৰি কাকত বিলাক চাও কেতিয়াবা ডাইনী ওলাই আমাৰ সমাজত, কেতিয়াবা ভূতপ্ৰেত ওলাই থাকে। এনেকৈ সন্দেহ কৰি ওজা-মন্ত্ৰ আদি প্ৰাৰ্থনা কৰি বহুত সময়ত তেনেকুৱা মানুহবিলাক হত্যা কৰা হৈছে। গতিকে মই ভাৱো এইবিলাকৰ ক্ষেত্ৰত চৰকাৰে গুৰুত্বসহকাৰে লোৱাটো মই বিচাৰিছোঁ। কাৰণ গুৱাজান চাহ বাগিছাই শেষ হত্যাকাণ্ড হওক নহলে মানুহবিলাকৰ এনেকুৱা এটা ব্যৱস্থা হৈ যাব যে আইন বুলি কোনো ধৰণৰ বস্ত্ৰেই নাই আৰু যেতিয়া যি ইচ্ছা কৰে, একাংশ এনেকুৱা ধৰণৰ ব্যক্তি থাকে যে তেওঁ মানুহবিলাক provoke কৰে, তেওঁলোকক উত্তেজিত কৰি দিয়া হয়। আমি সেই ভিডিও ফুটেজটো চাইছো তাত মাৰ মাৰ বুলি কোৱা হৈছে। মাৰ মাৰ বুলি কোৱাৰ লগে লগে মানুহবিলাক জপিয়াই দিছে। মানুহজনক যেতিয়া লৈ গৈছিল, তেতিয়া তেওঁ জীয়াই আছিলে, অলপ দায়িত্বশীল ব্যক্তি যদি তাত উপস্থিত থাকিলেহেঁতেন বা সময়মতে পুলিচ গৈ পালেহেঁতেন, তেতিয়া নিশ্চয় আমি সেই মানুহজনক বচাব পাৰিলোহেঁতেন, লগতে সেই মানুহজন mentally অলপ defect আছিলে। গতিকে মানসিকভাৱে বিকাৰ গ্ৰস্ত যদি আছিল, তাত চৰকাৰৰ ব্যৱস্থা আছে। এই ব্যৱস্থা বিলাকো তেওঁলোকে নাজানে। আমি জানো যে তেনেকুৱা মানসিকভাৱে বিকাৰগ্ৰস্ত থাকে, তেজপুৰত চিকিৎসাৰ ব্যৱস্থা কৰিব পাৰো। কিন্তু চাহ বাগিছাৰ মানুহৰ এই বিলাক কল্পনা কৰিব নোৱাৰো। নোৱাৰাৰ মূল কাৰণ হৈছে তেওঁলোকৰ হাতত টকা পইচা নাই, তেওঁলোকৰ হাতত কোনো ধৰণৰ তেনেকুৱা যোগাযোগৰ ব্যৱস্থা নাই। গতিকে মই ভাৱো আমি যিসকল জনপ্ৰতিনিধি আছো আমি আৰু সজাগতাৰ কাৰণে যাব লাগিব আৰু মই চৰকাৰক পুনৰবাৰ আহ্বান জনাম যে সজাগতা সম্পৰ্কে ফলপ্ৰসূ ব্যৱস্থা গ্ৰহণ কৰক আৰু লগতে দুয়োটা পৰিয়ালকে এককালীন সাহায্য দিয়াৰ কাৰণে বিহীত ব্যৱস্থা কৰিব লাগে, তাকে অনুৰোধ জনালোঁ।

মাননীয় উপাধ্যক্ষ : ধন্যবাদ। মাননীয় মন্ত্ৰী মহোদয় জৰুৰী কামত গুৱাহাটীৰ বাহিৰত যোৱাৰ বাবে আপুনি উত্থাপন কৰা বিষয়টোৰ ওপৰত পৰবৰ্তীসময়ত উত্তৰ দিব বুলি তেখেতে জনাইছে।

এতিয়া কাৰ্য্যসূচী নং— ৩, Rule 301 মাননীয় সদস্য ৰূপজ্যোতি কুৰ্মী।

শ্ৰীৰূপজ্যোতি কুৰ্মী, (মৰিয়নী) : মাননীয় উপাধ্যক্ষ মহোদয়, বিধান সভাৰ নিয়মাৱলী ৩০১ ৰ অধীনত এটা অতি গুৰুত্বপূৰ্ণ অসমৰ জাতীয় জীৱনৰ লগত জৰিত লগতে অসমৰ স্বাভিমানৰ লগত জৰিত গামোছা। এই গামোছাৰ সন্দৰ্ভত মোক বক্তব্য ৰাখিবলৈ সুযোগ দিয়াৰ কাৰণে মই আপোনাক ধন্যবাদ জ্ঞাপন কৰিছোঁ। আমি যদি গোটেই ইতিহাসটো চাও আমি সকলোৱে অৱগত

আৰু ভাগৱত পুৰাণতো উল্লেখ আছে গামোছাৰ সন্দৰ্ভত। লেখক স্বনাম ধন্য ফুকন ডাঙৰীয়া লোককল্পদৃষ্টি আৰু ইয়াৰ লগতে স্বনামধন্য বিৰিঞ্চি কুমাৰ বৰুৱা ডাঙৰীয়াৰ লোক-সংস্কৃতি, লেখক উপেন্দ্ৰ চন্দ্ৰ লেখাৰুৰ কথা গুৰুচৰিত আৰু মিচেচ. এচ. আৰ. ওৱাৰ্ডৰ **Glimpse of Assam** ইয়াতো উল্লেখ আছে গামোছাৰ সন্দৰ্ভত। গামোছা বুলি কলে আমি সকলোৰে জানো যে আমাৰ বাপতি সাহোন বুলি কওঁ। অসমীয়া জাতিৰ স্বাভিমান, অসমীয়া জাতিৰ চিনাকী, অসমীয়া জাতিৰ সাহস, অসমীয়া জাতিৰ শুভ বস্তু, পৰিধান, বিভিন্ন নামৰে গামোছাক নাম দি আহিছে। গামোছা বুলি কলে কোনোবা এজন যদি শুভ কামত যায়, কোনো খেলুৱৈক যদি গামোছা পৰিধান কৰা হয়, খেলুৱৈ এজনে সাহস লাভ কৰে, ৰাজনীতিক এজনে সন্মান লাভ কৰে। কোনোবাই যদি ভাল ফলাফল কৰে, তেওঁক গামোছা পৰিধান কৰাই, তেওঁক সন্মান দিয়া হয়। অথিতি সকলক সন্মান দিওঁ গামোছাৰে। আমি যদি হাজাৰ লোকৰ সমাগমত খেলত গামোছা পৰিধান কৰো, সেই গামোছাই সেই খেলুৱৈ সকলক উৎসাহিত কৰে। গামোছা বুলি ক'লে, অসমৰ জাতীয় জীৱনৰ লগত জৰিত লগতে অসমৰ স্বাভিমানৰ লগত জৰিত এটি বিষয় যি অসমীয়া জাতিৰ গৌৰৱ, অসমীয়া জাতিৰ চিনাকী। এই গামোছাই **Geographical indication** যেনেধৰণে স্বীকৃতি পাব লাগিছিল, শেহতীয়াকৈ মই ধন্যবাদ জনাব লাগিব ভাৰতীয় জনতা পাৰ্টি নেতৃত্ব চৰকাৰক যে আমি ২০১৯ চনত **Geographical indication Tag** লাভ কৰিছোঁ। অত বছৰ, অত দিন এটা যুগ গ'ল, কিন্তু **Geographical indication** আমি বৰ্তমানৰ বিজেপি চৰকাৰৰ দিনত লাভ কৰিছোঁ। **124 Geographical indication Registry General** ত অন্তৰ্ভুক্ত হৈছে। গামোছা আজিৰ তাৰিখত আমি সকলোৰে জানো যে হাতে বোৱা গামোছা **Guinness World Record** লাভ কৰিছে আৰু এইটো আমি **Handloom** বুলি কওঁ। কিন্তু অতি দুখৰ বিষয় যে এতিয়া **power loom** ৰ গামোছা অসমত প্ৰৱেশ কৰিবলৈ ধৰিছে। আমি ধন্যবাদ জনাম মাননীয় মুখ্যমন্ত্রী ডাঙৰীয়াৰ নেতৃত্বত যে বৰ্তমান চৰকাৰে দায়িত্ব লোৱাৰ পৰাই যিকোনো চৰকাৰী কাৰ্যালয়ত **power loom** ৰ গামোছা একেবাৰে নিষেধ কৰি দিছে আৰু ইয়াৰ সলনি **Handloom** ৰ গামোছা ব্যৱহাৰ কৰাৰ বাবে ইতিমধ্যে নিৰ্দেশনা জাৰি কৰিছে যাৰ ফলত অসমৰ শিপিনীসকলে সন্মান লাভ কৰিছে। ইয়াৰ লগতে মই ধন্যবাদ জনাম মাননীয় মুখ্যমন্ত্রী মহোদয়ৰ নেতৃত্বাধীন আমাৰ চৰকাৰক যে স্বনিৰ্ভৰ নাৰী, আত্মনিৰ্ভৰশীল অসম এটি আঁচনি প্ৰস্তুত কৰি মহিলাসকলৰ উন্নয়ন বাবে অন্য আঁচনিবোৰৰ লগত এই নতুন এটা আঁচনি সংযোগ কৰিলে। অসমত পোন প্ৰথম বাৰৰ বাবে কোনো এখন চৰকাৰে ৮০ কোটি টকাৰ পৰিমাণৰ গমোচা এতিয়া নিজেই অসম চৰকাৰে ক্ৰয় কৰিব। বৰ্তমান ভাৰতীয় জনতা পাৰ্টিৰ চৰকাৰৰ দিনত ক্ৰয় কৰিবলৈ লৈছে। ইয়াৰ লগতে মই মাননীয় মুখ্য মন্ত্রী মহোদয়, ড° হিমন্ত বিশ্ব শৰ্মা তথা চৰকাৰখনক ধন্যবাদ জনাম যে এতিয়াৰ পৰা আমি মুখ্যমন্ত্রীৰ কাৰ্যালয়ৰ পৰা অৱগত হৈছে যে, আগতে চৰকাৰ সমূহে কাগজেদি থ্ৰিটিংচ কাৰ্ড পঠিয়াই বা বিহুৰ শুভেচ্ছাবানী কাৰ্ডৰ যোগেদি পঠিয়াই। আমাৰ শিপিনী সকলে কোনো দিনে সপোনটো নভৱা এটা কাম কৰিবলৈ গৈ আছে, যে বৰ্তমান মাননীয় মুখ্য মন্ত্রী মহোদয়, ড° হিমন্ত বিশ্ব শৰ্মা নেতৃত্বাধীন বৰ্তমান চৰকাৰখনে মুখ্য মন্ত্রী, মন্ত্রী সকলে এতিয়াৰে পৰা বিহুৰ শুভেচ্ছা গামোচাৰে জনাবলৈ গৈ আছে এই বৰ্ষৰ পৰা। এইটো এটা শুভ বাৰ্তা মই মাননীয় মুখ্য মন্ত্রী মহোদয়ক, লগতে মাননীয় মন্ত্রী ব্ৰহ্মা ডাঙৰীয়াক যি পদক্ষেপ বৰ্তমান গ্ৰহণ কৰিছে এই বিভাগটোৰ পৰা তাৰ শলাগ লৈছে। পাৰাৰ লোমৰ যি গামোচা, ৱেবচাইদত যদি আপোনালোকে চাই, স্নেপডিল, ফ্লিপ কাৰ্টটো এই গামোচা আমি পাব পাৰো। আৰু এই গামোচাবোৰ

সকলোৰে জানে উত্তৰ প্ৰদেশ জলালপুৰত আদি কৰি দক্ষিণ ভাৰতৰ বিভিন্ন প্ৰান্তত এতিয়া পাৰাৰলোম এনেকুৱাকৈ বহাই লৈছে, আৰু তেওঁলোকে গামোচা দি আছে। কিন্তু প্ৰকৃততে তাত তাঁতশাল , য'ত আমাৰ অসমীয়া আই সকলে হাতেৰে গামোচা বয়, এই গামোচা এতিয়া পাৰাৰলোমত, মেচিনত বনাবলৈ গৈ আছে। এই মেচিনত বনোৱা গামোচা তেওঁলোকে বহু কম দামত বিক্ৰী কৰিব পাৰিছে কাৰণ বাহিৰত সূতা কম দামত পোৱা যায়। কিন্তু আমাৰ ইয়াত সূতাৰ মূল্য যিহেতু বাহিৰত সূতাৰ তুলনাত বৃদ্ধি পাইছে। সেয়েহে বগা সূতাই হওঁক বা ৰঙা সূতাই হওঁক আমাৰ ইয়াত বেছি দামত কিনিব লগা হোৱাৰ কাৰণে আমাৰ শিপিনী সকলে অসুবিধা পাইছে। মই মাননীয় উপাধ্যক্ষ মহোদয়ৰ যোগেদি মাননীয় মন্ত্ৰী মহোদয়ক এটোয়ে অনুৰোধ জনাব বিচাৰিছো, যে অসমত কোনো দিনে ন'হব এনে এটা বিষয় অসমৰ ৰাইজৰ ধাৰণা আছে, যেনে আমাৰ ড্ৰাগছৰ বিৰুদ্ধে আমাৰ এনে অভিযান কোনো দিনে সাফল্য ন'হব। কোনো দিনে আমাৰ অসমৰ বিভিন্ন বিষয়, মাটিৰ সমস্যাইয়ে হওঁক, সমাধান নহব। কিন্তু আজি আমাৰ মুখ্য মন্ত্ৰী মহোদয়ৰ ড° হিমন্ত বিশ্ব শৰ্মাৰ নেতৃত্বত বৰ্তমান চৰকাৰখনে অসমুৱটো সম্ভৱ কৰিবলৈ আজি সক্ষম হৈছে। মোৰ দৃষ্টিত বিশ্বাস এই বাহিৰত পৰা অহা গামোচা আমাৰ অসম চৰকাৰে মাননীয় মন্ত্ৰী ব্ৰহ্ম ডাঙৰীয়াৰ নেতৃত্বত, মাননীয় মুখ্য মন্ত্ৰী ড° হিমন্ত বিশ্ব শৰ্মাৰ নেতৃত্বত নিশ্চয় এই বাহিৰত পৰা অহা গামোচা বন্ধ কৰিব পাৰিব আৰু আমাৰ শিপিনী সকলে এটা উপযুক্ত সন্মান অনাগত ভৱিষ্যৎ দিনত লাভ কৰিব পাৰিব। আমাৰ সন্মানৰ আমাৰ চিনাকী, আমাৰ গৌৰৱ এই গামোচা নিশ্চয় এই সন্মান আগৰ দৰে থাকিব ধন্যবাদ।

মাননীয় উপাধ্যক্ষ :- ধন্যবাদ, মন্ত্ৰী মহোদয়,

শ্ৰী উৰ্খাও গৌৰা ব্ৰহ্ম, (মন্ত্ৰী) :- মাননীয় উপাধ্যক্ষ মহোদয় আৰু সন্মানীয় সদস্য ৰূপজ্যোতি কুৰ্মী ডাঙৰীয়া। তেখেতে আজি খুব গুৰুত্বপূৰ্ণ বিষয় এটা উত্থাপন কৰিছে, ৩০১ ৰ অধীনত। সেইটো অসমৰ চুকে কোনে, প্ৰতিটো গাৱে, প্ৰতিটো চহৰত চৰ্চিত বিষয় এতিয়া। অসমৰ স্বভিমান গামোচা কেনেকৈ ৰক্ষণা বেক্ষণ দিব পাৰে, পাৰাৰলোমৰ প্ৰডাকচন ওপৰত আমাৰ নিষেধাজ্ঞা আছে। সেইটো বন্ধ হ'ব লাগে। হেণ্ডলোম টেক্সটাইল বিভাগে এই দিশত দায়িত্ব লৈ কাম কৰিব লাগে। বিগত কিছু বছৰত ইয়াৰ ওপৰত যেনেকৈ কাম কৰি অভিভুক্ততা লাভ কৰিছে, ইয়াত অন্যান্য বিষয়ো জৰিত হৈ আছে। আমাৰ যিটো গামোচা বা আৰ'নাই যিকোনো থলুৱা উৎপাদনৰ কাপোৰবিলাক আমি প্ৰটেকশ্বন দিওঁ। যে তাত **The handloom (reservation of article for Production) Act, 1985.** ভাৰত চৰকাৰৰ এই আইনৰ অধীনত। এই আইনৰ মতে আমি যিবিলাক গামোচা আমি অসমত বা যিবিলাক কাপোৰ অসমত বিক্ৰী হোৱাটো নিবিচাৰো, সেইটো আমি **cease** কৰিব পাৰো। আৰু চাৰ্জ কৰিব পাৰো যিটো কনচাৰ্ন অফিচাৰ, যি সকলক ক্ষমতা দিয়া হয়, তাৰ ওপৰত এটা ব্যৱস্থা ল'ব পাৰি। কিন্তু বাস্তৱত কি দেখা গৈছে যে, যিমান পাৰাৰলোমৰ গামোচা বিলাক ইয়ালৈ আহে, ইয়াত উৎপাদন নহয় বাহিৰত পৰা আহে, আৰু আমাক ক্ষমতা দিয়া হৈছে, যিসকল উৎপাদনকাৰী তেওঁলোকক ব্যৱস্থা ল'ব লাগে। আৰু অসমৰ পৰা আমি বৰ্হি ৰাজ্যৰ উৎপাদক সকলক ব্যৱস্থা লোৱাত আইনগতভাৱে কিছু সমস্যা আহি গৈছে। তাৰ কাৰণে সময়ে সময়ে **cease** কৰা হৈছে, বাজেয়াপ্ত কৰা হৈছে। ইয়াত জিলা প্ৰশাসনে এটা মূল ভূমিকা ল'ব লগা হয়, আমাৰ বিভাগৰ পৰা যিবিলাক চুপাৰ ভাইজাৰ বা **inspector** তেওঁলোকে চুপাৰভাইজ কৰে আৰু যদি **illegal** বস্তু আমি পোওঁ, তেতিয়া ইয়াত **handloom** ৰ ঠাইত যদি পাৰাৰলোমৰ মেটেৰিয়েল বিলাক ব্যৱহাৰ কৰা হৈছে, তেতিয়া উৎপাদনকাৰী আৰু

সেই গৰাকী সকলৰ ওপৰত আমি ব্যৱস্থা ল'ব পাৰো। কিন্তু আইনগত ভাবে আমি যিটো ব্যৱস্থা ল'বলৈ যাওঁ আমি দেখা পাওঁ যে উৎপাদনকাৰী সকলে বৰ্হি ৰাজ্যৰ। ইয়াত চিখা চিখিকৈ আমি ব্যৱস্থা লোৱাৰ ক্ষেত্ৰত উপায়বিহীন ব্যৱস্থা এটা হৈ যায়। আৰু গৰাকী সকলক এনেকৈ কোৱা হৈছে, আনফালেদি কি হৈছে, আইনগত ভাবে দোকানত বিক্ৰী কৰাটো যদিও বন্ধ কৰো, বা cease কৰি চিল কৰা হয়, তথাপিও এইটো ব্লেক মাৰ্কেটট চলিয়েই থাকে। তেনে ক্ষেত্ৰত আজি মই ভাবো, যে অসমৰ গামোচা ৰক্ষা কৰিবৰ কাৰণে বাহিৰৰ পৰা অহাতো যদি বন্ধ কৰিব লাগে, তেতিয়া এটা ইয়াত জন- আন্দোলনৰ প্ৰয়োজন হ'ব। তেনে ক্ষেত্ৰত আমাৰ বিশেষকৈ যিটো বিত্ৰ সময়াত বেছিকৈ এই গামোচাৰ আমদানি হোৱাটো আমি দেখিবলৈ পাওঁ, আৰু আজিকালি নিৰ্বাচনৰ সময়তো বহুত গামোচা আমদানি হয়। এতিয়া বিত্ৰ আহি আছে, সেই কাৰণে এই বিষয়টো আজি খুব গুৰুত্বপূৰ্ণ আৰু প্ৰাসংগিক বিষয়। তেনে ক্ষেত্ৰত আমাৰ বিভাগৰ পৰা বিহীত ব্যৱস্থা ল'ম। য'ত পাৰাৰলোমৰ গামোচা বিক্ৰী কৰা হ'ব, তাত বিভাগৰ তৰফৰ পৰা জিলা প্ৰশাসনৰ সহায়ত এইটো বাজেয়াপ্ত কৰিবৰ বাবে, ব্যৱস্থা লোৱা হ'ব। তথাপিও যিবোৰ সমস্যাৰ সন্মুখীন হৈছে, সেইটো বিস্তৃতভাৱে আলোচনাৰ প্ৰয়োজন। আমি শিপিনী সকলক সহায় কৰিবৰ কাৰণে এইখন বাজেটত স্বনিৰ্ভৰ নাৰী - ২০২১ শিৰ্ষক এটা অভিলাষী আঁচনি ৰূপায়ন কৰিবলৈ স্থিৰ কৰিছো আৰু এনে ক্ষেত্ৰত আমি অসমৰ থলুৱা জনগোষ্ঠীৰ যিবিলাক আৰ'নাই বা গামোচা, ডুম্বৰ, পাজাৰ, প'হো আদি ইতিমধ্যে সেইবিলাকক কিনিবৰ কাৰণে অসম চৰকাৰে প্ৰায় ৭৬ কোটি টকা ধাৰ্য কৰিছে। যদিও ৮০ কোটি টকা বুলি কোৱা হৈছিল, এতিয়া ৭৬ কোটি টকা ধাৰ্য কৰা হৈছে। তাৰ কাৰণে আজি procurement center চিনাক্ত কৰা হ'ল আৰু এই গোটেই ব্যৱস্থাটো প'ৰ্টেলৰ জৰিয়তে হ'ব আৰু আমাৰ শিপিনী সকল যিবিলাক পঞ্জীভূত শিপিনী হয়, তেওঁলোকৰ পৰা আমি গামোচাখন ল'ম। যিখিনি জি আই টেগৰ কথা উল্লেখ কৰিছে, আমাৰ সদস্যই, তাৰেপৰি পঞ্জিয়ন বিভাগত বিবেচনাধীন বিষয়টো হ'ল যে Handloom Mart আৰু Handloom India Branch তাৰ অধীনত পঞ্জিয়নভুক্ত হ'বলৈ শিপিনী সকলক জিলা তথা মহকুমা বিষয়াৰ দ্বাৰা অনুৰোধ জনোৱা হৈছে। তেনেকৈ আমি যদি আমাৰ থলুৱা গামোচা বা আৰ'নাই বা তেনেকৈ থলুৱা উৎপাদন বিলাকক ৰক্ষণা-বেক্ষণ দিব লাগে তেতিয়া আমি আইনৰ বাহিৰতো কিছু সমাজৰ মাজত সচেতনতা অনা, সেইটো আমাৰ এটা দায়িত্ব আৰু লগতে অসমৰ ভিতৰত যাতে আমি উৎপাদন কৰিব পাৰো আৰু সুলভ মূল্যত বা বা কম দামত আমি ইয়াতে বিক্ৰী কৰিব পাৰো, তাৰ কাৰণে এটা প্ৰতিযোগীতাৰ প্ৰয়োজন হৈ গৈছে। যিহেতু প্ৰতিযোগীতাত যদি আমি sustain কৰিব নোৱাৰো। এনেকুৱা supply বন্ধ কৰাটো বহুতখিনি সমস্যাই আহি যাব। কাৰণ এনেকুৱা সমস্যাটো আমাৰ অসমত উৎপাদন হোৱা কাপোৰৰ ওপৰটো অন্য ৰাজ্যত, এনেকুৱা সমস্যা আকৌ আহি যাব পাৰে। তথাপিও আমি থলুৱা উৎপাদন বা কাপোৰৰ ৰক্ষণা-বেক্ষণ দিয়াটো আমাৰ দায়িত্ব আৰু আমি নৈতিকভাৱে আমি এইটো পালন কৰি যাব লাগে। তেতিয়া আইনৰ অধীনত বিভাগে যিমানবোৰ সম্ভৱ সেইটো সম্পূৰ্ণ ভাবে আমাৰ তৰফৰ পৰা যিটো ব্যৱস্থা ল'ব লাগে এইটো লৈ বন্ধ কৰিবৰ কাৰণে আমি চেষ্টা চলাম। আৰু লগতে আপোনালোকৰ জ্ঞাতাৰ্থে এটা কথা জনাব খুজিছো, যে অসমত এতিয়া ৩৩ টা সূতাৰ ভড়াল আছে। আৰু যিটো ক'ভিড পৰিস্থিতি, তাৰ বাবে আমাৰ শিপিনী সকলে যথেষ্ট ভোগীবলগীয়া হৈছে financially আৰু তাৰ বাবে সেই কাৰণে আমাৰ মুখ্য মন্ত্ৰী ডাঙৰীয়াৰ অধ্যক্ষতাত যিটো আলোচনা কৰা হৈছিল হেভলোম টেক্সটাইল বিভাগৰ লগত তাতে এটা সিদ্ধান্ত লোৱা হ'ল যিটো আমি ২০ শতাংশ চাবচিডি দিছিলো সেই ২০ শতাংশটো

৩০ শতাংশ দিয়া হ'ল আৰু ৩০ শতাংশ চাবচিডি ৫০ শতাংশ পৰ্য্যন্ত বঢ়াই দি আমি সূতাবিলাক বিক্ৰী কৰি আছো ৩৩ টা সূতা ভড়ালত। ইয়াৰ দ্বাৰা শিপিনী সকলে যথেষ্ট লাভান্বিত হৈছে। এই চাবচিডিটো অবশ্যে ৩১ মাৰ্চলৈকে দিয়া হৈছিল। এটা **Special case** হিচাপে আৰু আজি প্ৰায় **weaver section center** ৰ জৰিয়তে ট্ৰেইনিং দিয়া আৰু তেওঁলোকক **working capable** কৰাৰ বাবে ইয়াৰ মাধ্যমেদি আমি শিপিনী সকলক সহযোগিতা আগবঢ়াই আছো। সন্মানীয় সদস্যক মই ধন্যবাদ দিছো। তেখেতৰ নিজৰে যথেষ্ট জ্ঞান আছে আৰু এই সদনত বহুতৰে তেনেকুৱা **handloom** বিষয়টোক লৈ আমি খুৰ আবেগৰ লগত জড়িত কৰি আলোচনা কৰো। কিন্তু **practically** এই বিষয়ক আমি ডেভলপমেণ্ট যথেষ্ট অনা হৈছে। কিন্তু তাৰ সংৰক্ষণ বা **protection** ৰ কাৰণে আমাক আৰু অধিক ব্যৱস্থাৰ প্ৰয়োজন। সময়ত আমি ইয়াৰ এটা ৰাষ্টা উলিয়াব লাগিব। ধন্যবাদ।

মাননীয় উপাধ্যক্ষ : ধন্যবাদ। মাননীয় সদস্য শ্ৰী মুনাল শইকীয়া।

শ্ৰীমৃগাল শইকীয়া (খুমটাই) : মাননীয় উপাধ্যক্ষ মহোদয়, অসমত সংখ্যালঘু কোন, মাহনৰিটি কোন। মই ভাষিক সংখ্যালঘু সকলৰ কথা ক'ব বিচৰা নাই। মই ধৰ্মীয় সংখ্যালঘুৰ বিষয়তে ক'বলৈ বিচাৰিছো আৰু তাৰ কাৰণে নিয়ম ৩০১ ত ক'ব দিয়াৰ কাৰণ মই ধন্যবাদ জনাইছো। যিকোনো ধৰ্মীয় সংখ্যালঘুৰ লোক সকল সংখ্যালঘু হোৱাৰ কাৰণে যাতে কতো লাঞ্চিত হ'বলগীয়া নহয়, কোনো চৰকাৰী সা-সুবিধাৰ পৰা বঞ্চিত হ'বলগীয়া নহয়, তাৰ প্ৰতি লক্ষ্য ৰাখি ভাৰতীয় সংবিধানে ৰক্ষণাবেক্ষন দিবৰ কাৰণে এই সংখ্যালঘু সকলক ব্যৱস্থা বহুতো আইন প্ৰণয়ন কৰি ব্যৱস্থা হাতত লৈছে। আমাৰ অসমত আপাত দৃষ্টিত চাবলৈ গ'লে সংখ্যালঘু বুলিলে আছে মুছলমানসকল, খ্ৰীষ্টানসকল, শিখসকল, বৌদ্ধ ধৰ্মীয় লোকসকল, জৈনসকল। কিন্তু দেখা যায় যে, অসমত সংখ্যালঘু বুলি শব্দটো ক'লে সকলোৱে মুছলমান বুলি ভাবে। বহুক্ষেত্ৰত দেখা যায় যে, মুছলমান বুলি নকৈ যে সংখ্যালঘুৰ লোক বুলি কয়। এই অঞ্চলটো সংখ্যালঘু বসবাস কৰা লোক বা কোনোও নোসোধে যে, কোনটো সংখ্যালঘুৰ লোক ইয়াত বাস কৰে। মানুহে বুজি লয় যে মুছলমান, যদিও খ্ৰীষ্টানেও বাস কৰে, কিন্তু সচাঁকৈয়ে ইয়াত সংখ্যালঘু কোন। **Oppressor, oppressed** কোন। আচলতে সংবিধানে এই কাৰণে এই সংখ্যালঘুৰ কাৰণে বেলেগ মৰ্য্যদা দিলে যাতে সংখ্যাৰ ভিত্তিত কোনো এটা জনগোষ্ঠী বা কোনো এটা ধৰ্মীয় জনগোষ্ঠী **Oppressor** হৈ নাযায়। নিষ্পেষণকাৰী আৰু কম সংখ্যা থকাৰ কাৰণে এটা জাতি, এটা ধৰ্মীয় জাতি যাতে **Oppressed** হৈ নাথাকে, কাৰোবাৰ পৰা যাতে শোষিত নহয়। আজি আমি দেখা পাও যে, সমগ্ৰ অসমখন যদি তিনিটা ভাগত, চাৰিটা ভাগত বিভক্ত কৰো, **Lower Assam, Middle Assam, Upper Assam**, আৰু সিফালে থাকিল **North Bank**, দেখা যায় যে, **Lower Assam** আৰু **Lower Middle Assam**, ৰ ক্ষেত্ৰত প্ৰায় মুছলমান সকল সংখ্যাগুৰুত পৰিণত হৈছে আৰু মুছলমান সকল সংখ্যালঘু উজনি অসমত। কিন্তু সেই সংখ্যালঘু নামৰ সেই সা-সুবিধাবিলাক সেই প্ৰকৃত যিবিলাক মাইনৰিটি, প্ৰকৃত যিবিলাক সংখ্যালঘু উজনি অসমৰ মুছলমান সম্প্ৰদায়ৰ লোক, তেখেত সকলে ওচৰ নাপায়গৈ। সেই সুবিধাবিলাক সংখ্যালঘু সংখ্যালঘুকৈ কোনে ভোগ কৰে, যিবিলাক জিলা, যিবিলাক অঞ্চলত মুছলমান সকল সংখ্যাগুৰু। আজি ২০১১ চনৰ চেনচাচ মতে ৯ খন জিলাত মুছলমান সকল সংখ্যাগুৰুত পৰিণত হৈছে, ৭০, ৮০ শতাংশলৈকে গৈছে। আজি সেই অঞ্চলত আচলতে তেখেতসকলে সংখ্যালঘু মৰ্য্যদা পোৱা উচিত জানো? আজি আমি দেখা পাও যে, নামনি অসমৰ বহু চাব-ডিষ্ট্ৰিকত ধুবুৰী, গোৱালপাৰা বা মধ্য অসমৰ নগাওঁ বহু অঞ্চলত ৭০,

৮০, ৯০, ১০০ শতাংশলৈকে মুছলমান সকল সংখ্যাগুরু হ'লগৈ। তাত হিন্দুৰ সংখ্যা কোনটো অঞ্চলত শূণ্যলৈকেও গৈছে। আমি কাশ্মীৰ ফাইল্‌চত দেখিছো যে হিন্দু সকল তাৰপৰা Exodus হৈছে। কিন্তু সেই হিন্দুসকল মেজৰিটি। কিয়নো ভাৰতীয় সংবিধানে ভাৰতত হিন্দু ধৰ্মীয় লোক সকলক মেজৰিটি বুলি স্বীকৃতি দিছে যে, তেখেত সকল সংখ্যাগুরু। সেই কাৰণে সেই কাশ্মীৰত গৈয়ো তাত মুছলমান সংখ্যাগুরু হোৱাৰ পাছতো কিন্তু হিন্দু সকল নিস্পেষিত হৈছে, ইয়াৰ পৰা exodus হৈছে। ঠিক তেনেকৈ আমাৰ অসমতো বহু অঞ্চল আছে, ধিং, ৰূপহী, বটদৰা বহু ভিতৰুৱা অঞ্চল আছে, ধুবুৰীত বহু ভিতৰুৱা অঞ্চল আছে, গোৱালপাৰাত বহু ভিতৰুৱা অঞ্চল আছে, য'ৰ পৰা কিন্তু হিন্দু exodus হৈ আহিছে। তাত মুছলমানৰ অত্যাচাৰ সহিব নোৱাৰি হিন্দু সকলে গাওঁ এৰি গুচি আহিছে। এটা সময় আহিব যেতিয়া এইবিলাকৰ কাহিনীও আহিব গৈ। সেই কাৰণে কোনটো ক্ষেত্ৰত কি ধৰণে আমি মুছলমান সকলোকে সদায় মাইনৰিটি কৰি আহিছো। য'ত মুছলমান সকল সংখ্যালঘু যিধৰণে উজনি অসমৰ জিলাবিলাক তাত সংখ্যালঘু সা-সুবিধা সকলো তেওঁলোকে ভোগ কৰক। কিন্তু য'ত তেওঁলোক মেজৰিটি তাত কোনো কাৰণতে এইখিনি হ'ব নোৱাৰে আৰু অত্যাচাৰটো ওলোটাই non-muslim সকলে সদায় পায় আহিছে। আজি ২০২১ চনৰ চেনচাচ মতে আমাৰ অসমত মুছলমানৰ সংখ্যা হ'লগৈ প্ৰায় ৩৪ শতাংশতকৈ ওপৰত। ২০২১ চনৰ চেনচাচ এতিয়ালৈকে প্ৰকাশ পোৱা নাই আৰু এই ২০২১ চনৰ চেনচাচ যদি প্ৰকাশ পায় চেনচাচ ৰিপোৰ্টটো তেতিয়া হয়তো এইটো ৩৮ শতাংশতলৈকে যাব পাৰে। আজি যিবিলাক জিলা, non-muslim সকল সংখ্যালঘুত পৰিণত হৈছে, সেইবিলাক জিলাতো এটা সময়ত আমাৰ non-muslim সকল সংখ্যাগুরু আছিল। কিন্তু সময়ৰ গতিত এইখিনি আমাৰ সংখ্যালঘুত পৰিণত হৈছে। নামনি জিলাত যিবিলাক non-muslim সকল সংখ্যালঘু হৈছে, তাত কিন্তু দেশী মুছলমান সংগঠনো সৃষ্টি হৈছে। কি কাৰণে যে, বাহিৰৰ পৰা যিবিলাক বংগোমূলৰ মুছলমান সকল দেশী মুছলমান আছে, তেওঁলোকৰ ওপৰতো অত্যাচাৰ আৰম্ভ কৰিছে। সেই কাৰণে মাইনৰিটি বুলি চাপ, তেতিয়া অন্ততঃ সেই কথাখিনি দৃষ্টিগোচৰ ৰাখিব লাগিব। ধুবুৰীৰ এটা পানবাৰী মছজিদ, মাননীয় মুখ্যমন্ত্ৰী মহোদয়ে সেইদিনাখন উল্লেখ কৰিছিল। তাত দুটা ফৈদ আছে। বংগোমূলৰ মুছলমান, দেশীয় মুছলমান আৰু দেশীয় মুছলমান সকলে মুখ্যমন্ত্ৰী মহোদয়লৈ চিঠি লিখি আবেদন কৰিছিল যে, আমাৰ মছজিদৰ কমিটিখন আমাক ঘুৰাই দিয়ক, আমাক তাৰ পৰা বহিস্কাৰ কৰি দিলে। তাৰমানে বংগোমূলৰ মুছলমান সকলে আহি দেশীয় মুছলমানকো অত্যাচাৰ আৰম্ভ কৰিছে। সেই কাৰণে সংখ্যালঘু, সংখ্যাগুরু ষ্টেটাচটো জিলা ভিত্তিক বা চাব-ডিষ্ট্ৰিক ভিত্তিটো হ'ব লাগে। যিটো ভাৰতত হিন্দুসকল মেজৰিটি, মুছলমান সকল মাইনৰিটি, বাকী খ্ৰীষ্টান বুদ্ধিচৰ কথাটো কোনেও নকয়ে। তেনেকুৱা ধৰণে যদি চলি যায়, সেই ভিতৰুৱা অঞ্চলবিলাক আমি Non-Muslim সকলে যি অত্যাচাৰ সহি থাকিবলগীয়া হৈছে, সেইটো আগলৈ বেছি হ'ব আৰু অসমত এনেকুৱা এটা অঞ্চল নাই য'ত আমাৰ তথাকথিত মেজৰিটি হিন্দু সকলৰ অত্যাচাৰৰ বলি হৈ কোনো মুছলমানে গাওঁ এৰি কেতিয়াবা আহিব লগা হৈছে। কিন্তু সেই একে ঘটনা মুছলমান সকলে non-muslim সকলৰ ওপৰত কৰে, কৰি আহিছে আৰু exodus আৰম্ভ হৈছে। আমাৰ সেই নজিৰ বিহীন ঘটনা য'ত আমাৰ হিন্দু সকল বা non muslim সকল মেজৰিটি হৈ আছে, তাৰ পৰা কিন্তু এনেকুৱা এটা ঘটনা হোৱা নাই য'ত এই সংখ্যাগুরু সকলৰ অত্যাচাৰত নিপীড়িত হৈ সংখ্যালঘু সকলে নিজৰ গাওঁ, নিজৰ স্থান এৰি দিবলগীয়া হৈছে। সেই কাৰণে অসমত যাতে আকৌ কাশ্মীৰ ফাইল্‌চৰ নিচিনা চিনেমা বনাবলগীয়া নহয়, সেই শিহৰণকাৰী দৃশ্য যাতে বহু বছৰৰ পাছত কোনেও চাবলগীয়া

নহয়, তাৰ কাৰণে সেই সংখ্যালঘু ক'ত, সংখ্যাগুরু কোন, কি ধৰণে নিৰাপত্তা দিবলগীয়া হয়, প্রকৃত সংখ্যালঘু সকলক এই বিষয়ত আলোচনা কৰি এটা বিহীত ব্যৱস্থা গ্ৰহণ কৰিবলৈ মই সদনক অনুৰোধ জনালো।

মাননীয় উপাধ্যক্ষ : আপুনি আৰু তেৰছ গোৱালা ডাঙৰীয়াই যি বক্তব্য দাঙি ধৰিছে তাৰ ওপৰত উত্তৰ মাননীয় মুখ্যমন্ত্রী ডাঙৰীয়াই পৰৱৰ্তী সময়ত সদনত দিব। এতিয়া মাননীয় সদস্য আব্দুল বহিদ মণ্ডল ডাঙৰীয়াই কওঁক।

শ্ৰী আব্দুল বহিদ মণ্ডল, (পশ্চিম গোৱালপাৰা) : মাননীয় উপাধ্যক্ষ মহোদয়, অসমৰ এটা গুৰুত্বপূৰ্ণ বিষয় আজিৰ সদনত আৰু ৩০১ ৰ অধীনত দাঙি ধৰিব দিয়াৰ বাবে আপোনাক আৰু আপোনাৰ জৰিয়তে মাননীয় অধ্যক্ষ মহোদয়ক কৃতজ্ঞতা জনাইছো। আমাৰ অসমৰ নিবনুৱা সমস্যা, অৰ্থনৈতিক সমস্যাৰ কথা আমি সকলোৱে জানো। নিবনুৱাৰ সংস্থাপন কেৱল চৰকাৰী চাকৰিৰ দ্বাৰা সম্ভৱ নহয় আৰু ৰাজহ বঢ়াবলৈ হ'লে আমি নতুন নতুন কথা চিন্তা কৰিবই লাগিব। ইয়াৰ ভিতৰত আটাইতকৈ গুৰুত্বপূৰ্ণ বিভাগ হ'ব পাৰে পৰ্যটন বিভাগ। পৰ্যটনৰ লগত যোগাযোগ ব্যৱস্থাটোও জড়িত হৈ থাকে। Travel আৰু Tourism এই দুটা বিভাগৰ দ্বাৰা আমি ৰাজ্যখনৰ উন্নয়ন যথেষ্ট আগুৱাই লৈ যাব পাৰো। কিন্তু দেখা গৈছে যে এই ক্ষেত্ৰত ৰাজ্যচৰকাৰেই হওঁক বা কেন্দ্ৰীয় চৰকাৰেই হওঁক যিখিনি ব্যৱস্থা ল'ব লাগিছিল, সেইখিনি ব্যৱস্থা লোৱা হোৱা নাই। আজি আমাক দিয়া Statistical Hand Book Assam 2001 ৰ যদি ডাটা চাওঁ দেখা গৈছে যে আমাৰ অসমলৈ অহা পৰ্যটকৰ সংখ্যা ২০১৯-২০ বৰ্ষতকৈ ২০২০-২১ ত যথেষ্ট কমিছে। অৰ্থাৎ আমাৰ পৰ্যটকক আকৰ্ষণ কৰিব পৰাকৈ আমি হয়তো ব্যৱস্থা লোৱা নাই বা গুৰুত্ব দিয়া নাই। মোৰ আজিৰ বিষয়-বস্তু আছিল গোৱালপাৰা জিলাখনক অসমৰ পৰ্যটকৰ মানচিত্ৰত সোমোৱাই লৈ গোৱালপাৰা জিলাৰ প্ৰাকৃতিক সম্পদ সমূহৰ প্ৰচাৰ কৰি গোৱালপাৰা জিলালৈ পৰ্যটকক আকৰ্ষণ কৰাৰ এটা ব্যৱস্থা কৰা। আমি যদি উল্লেখ কৰো গোৱালপাৰা জিলাখন চাৰিওফালে সৌন্দৰ্য্যৰে পৰিপূৰ্ণ। ওচৰতে আছে শ্ৰী সূৰ্য্য পাহাৰ আৰু শ্ৰী সূৰ্য্য পাহাৰৰ বিষয়ে এতিয়া হয়তো সকলোৱে জানে। ইয়াত বহুতো দেৱ-দেৱীৰ শিলৰ মূৰ্ত্তি তাত আছে, প্ৰত্নতাত্ত্বিক যুগৰ শিলৰ মূৰ্ত্তিও তাত আছে। গোৱালপাৰা চহৰৰ হলোকান্দা পাহাৰত বৃটিছ যুগৰ কীৰ্ত্তিচিহ্ন আছে। তাৰ ওচৰতে পূৰ্ণা চাৰ্কিট হাউচ আছে। তাত বহি শৈলধৰ ৰাজখোৱাই ৰচনা কৰা কবিতা, পাচন প্ৰতিমাৰ কথা আমি কোনেনো নাজানো। তাৰ ওচৰতে আছে উৰপদ বিল। তাত জাতি-প্ৰজাতিৰ পশু-পক্ষীও যায়। তাৰ ওচৰতে আছে টুক্ৰেশ্বৰী দেৱালয় আৰু টুক্ৰেশ্বৰী দেৱালয়ৰ প্ৰবাদ মতে দেৱী সতীয়ে তেওঁৰ স্বামী শিৱক অপমান কৰাৰ কাৰণে যেতিয়া আত্ম ত্যাগ কৰিছিল আৰু সেই কথাত ক্ষুণ্ণ হৈ মহাদেৱে সতীৰ শৱদেহ কান্ধত লৈ গোটেই বিশ্ব ব্ৰহ্মাণ্ড বিচৰণ কৰি আছিল। তেতিয়া বিষ্ণু দেৱতাই শৰ মাৰি সতীৰ দেহছিল-ভিন্ন কৰি পেলাইছিল আৰু তাৰে এটুকুৰা অংশ এই টুক্ৰেশ্বৰী দেৱালয়ত পৰিছিল। তাৰ ওচৰতে আছে পাগলা টেক। তাতেও প্ৰত্নতাত্ত্বিক সময়ৰ বহু সমল আছে। তাৰোপৰিও তাত কুমৰি বিল ও আছে আৰু এই কুমৰি বিলখনো প্ৰাকৃতিক সৌন্দৰ্য্যৰে ভৰপূৰ। গোৱালপাৰা জিলাৰ ৰাংচাপাৰা অসমৰ আটাইতকৈ পৰিষ্কাৰ গাওঁ। তাত ৮৮ ঘৰ গাৰো জনজাতি লোক থকা সেই গাওঁখনক কোনেও মদ, তামোল খাব নোৱাৰে, জাৰ-জোখৰ ৰাস্তাত পেলাব নোৱাৰে। তাত দৈনিক বহু পৰ্যটক আছে। কিন্তু আমি চৰকাৰীভাৱে তাত একো কৰিব পৰা নাই। আপোনালোকে জানে তাৰে শুক্ৰাচাৰ্য্য আন্তৰ্জাতিক খ্যাতি সম্পন্ন এজন নাট্যকাৰ, অভিনেতা। তেওঁ বাদুংদুপা গাওঁৰ যি গোৱালপাৰা জিলাৰ ৰামপুৰ নাগপাৰাত অৱস্থিত। তাত আন্তৰ্জাতিক

খ্যাতিসম্পন্ন নাট্যকাৰ সকলে গৱেষণা কৰিবৰ বাবে আহে আৰু তাত আন্তৰ্জাতিক চেমিনাৰো হয়। দদান থানতৰজা দদানৰ স্মৃতি জড়িত হৈ আছে। আমাৰ অভিভাৱক মন্ত্ৰী অজন্তা নেওংগ ডাঙৰীয়া জয়ভূম কামাখ্যা মন্দিৰলৈ গৈছিল। তেওঁ নিজেই তাৰ প্ৰাকৃতিক সৌন্দৰ্য্য দেখি আহিছে। আমাৰ তাত দেশী-বিদেশী বহু পৰ্যটক আহে। তাৰেই ওচৰতে আছে হাতী সত্ৰ, ভাই-ভনীৰ থান। গোৱালপাৰা চহৰত আছে হজৰত শ্বয়ীদ আব্দুল কাচেম খৰাচনি পীৰৰ মাজাৰ, জলেশ্বৰত আছে নাচিৰুদ্দিন বুকদাদী চাহাবৰ মাজাৰ। এনেকুৱা ধৰণৰ বহু সমল আছে। যিবিলাক সমল আমাৰ চৰকাৰে যেনেধৰণে উন্নত কৰিব লাগিছিল তেনেধৰণে উন্নত কৰা নাই। তাৰোপৰি অসমৰ যিটো পৰ্যটনৰ মানচিত্ৰ আছে, সেই মানচিত্ৰত গোৱালপাৰা জিলাকো সন্নিবিষ্ট কৰা হোৱা নাই। যাৰ কাৰণে গোৱালপাৰা জিলাৰ বিষয়ে অসমৰ বহুত জিলাই নাজানে, ভাৰতবৰ্ষৰ বিভিন্ন ৰাজ্যই নাজানে বা বিশ্বই নাজানে। গতিকে মই আপোনাৰ জড়িয়তে চৰকাৰৰ প্ৰতি অনুৰোধ থাকিব প্ৰথমতে গোৱালপাৰা জিলাৰ গোটেই গুৰুত্বপূৰ্ণ ঠাইখিনি পৰ্যটনৰ মানচিত্ৰত অন্তৰ্ভুক্ত কৰি ৰেব চাইডত দিয়া হওঁক যাতে পৰ্যটকসকল আহে। মই উল্লেখ কৰিব পাহৰি গ'লো সৈনিক স্কুল, দখানশিল পাহাৰ, আদিও আমাৰ গোৱালপাৰা জিলাৰ সমল। গোৱালপাৰা জিলাৰ কৃষ্টি-সংস্কৃতি বুলি ক'বলৈ গ'লে বহুত কিছু আছে। আজি এছিয়াৰ ভিতৰত আটাইতকৈ ডাঙৰ কলৰ বজাৰ দৰংগিৰি বজাৰ আৰু ক'লা চাউলৰ খেতিও তাতেই হয়। এনেকুৱাধৰণৰ পৰ্যটকক আকৰ্ষণ কৰিব পৰা বহু সমল গোৱালপাৰাত আছে। আজি দেখা গৈছে চৰকাৰে বিভিন্ন স্থানত ব্ৰহ্মপুত্ৰ বীচ ৰিজ'ৰ্ট বনাইছে। গোৱালপাৰা চহৰৰ পূৰ্ণা চাৰ্কিট হাউচৰ কাষত য'ত এটা সময়ত নমামি ব্ৰহ্মপুত্ৰ হৈছিল। তাত ধুনীয়াকৈ বালি পৰি আছে। ব্ৰহ্মপুত্ৰৰ পাৰত যদি বীচ ৰিজ'ৰ্ট কৰিব পৰা যায়, তালৈ বহুত দেশী-বিদেশী পৰ্যটক আহিব। ইয়াৰ দ্বাৰা আমাৰ ৰাজ্যখনৰ ৰাজহ বাঢ়িব আৰু জিলাখনত থকা বনোৱাসকলৰ সংস্থাপনৰ সুবিধা বাঢ়িব। ইয়াৰ দ্বাৰা আমাৰ জিলাৰ অৰ্থনৈতিক উন্নতি হ'ব। ইয়াৰ লগতে মই আমাৰ মাননীয় মুখ্যমন্ত্ৰী ডাঙৰীয়াক মই ধন্যবাদ জনাব বিচাৰিছো। অলপ আগতে মই তেখেতক লগ পাই অসমৰ কেইখনমান গুৰুত্বপূৰ্ণ স্থানৰ কথা কোৱাৰ লগে লগে তেওঁ অসম দৰ্শন আঁচনিৰ অধীনত দিম বুলি কথা দিছে। বিশেষকৈ বাদুংদুপা যিখন শুক্ৰাচাৰ্যাৰ অপেন নাট কালচাৰেল কমপ্লেক্স, বাইখোৱা থান, ৰাংচাপাৰা যিখন আটাইতকৈ পৰিষ্কাৰ গাওঁ এইবোৰত কাম কৰিব বুলি আজি মাননীয় মুখ্যমন্ত্ৰী ডাঙৰীয়াই কথা দিছে। মই মাননীয় পৰ্যটন মন্ত্ৰী ডাঙৰীয়াক অনুৰোধ জনাইছো যাতে এই স্থানসমূহৰ উন্নয়নৰ লগতে বীচ ৰিজ'ৰ্টৰ নিৰ্মাণৰ পদক্ষেপ গ্ৰহণ কৰে। ধন্যবাদ।

মাননীয় উপাধ্যক্ষ : এতিয়া মাননীয় মন্ত্ৰী ডাঙৰীয়াই কওঁক।

শ্ৰী বিমল বৰা, (মন্ত্ৰী, ক্ৰীড়া, পৰ্যটন ইত্যাদি বিভাগ) : মাননীয় উপাধ্যক্ষ মহোদয়, মাননীয় সদস্য গৰাকীয়ে গোৱালপাৰা জিলাক অন্তৰ্ভুক্ত কৰি জিলাখনত থকা বিভিন্ন পৰ্যটকৰ আকৰ্ষণৰ যিসমূহ ঠাই, সেই ঠাইসমূহৰ উন্নয়ন সাধন কৰিব লাগে বুলি তেখেতে ৩০১ ত বিষয়টো উত্থাপন কৰিছে। উপাধ্যক্ষ মহোদয়, গোৱালপাৰা জিলা সঁচাকৈয়ে প্ৰাকৃতিক সৌন্দৰ্য্যৰে পৰিবেষ্টিত এখন জিলা। পাহাৰ, সেউজীয়া বনাঞ্চল, নদী, বিল ইত্যাদিৰে খুব সুন্দৰ এক প্ৰাকৃতিক পৰিবেশ গোৱালপাৰা জিলাত আমি দেখিবলৈ পাবোঁ আৰু সেইকাৰণে সেই জিলাখনত পৰ্যটকৰ কাৰণে যথেষ্ট সম্ভাৱনা আছে। যিহেতু তাত বহুতো পুৰাতাত্ত্বিক সমল আছে। যি সমলে পৰ্যটকসকলক সদায় আকৰ্ষণ কৰি আছে আৰু পৰ্যটন আৰু পুৰাতাত্ত্বিক এই গোটেই বিভাগসমূহে এই কথাখিনি গুৰুত্বসহকাৰে বিভিন্ন ধৰণৰ কাৰ্যসূচী তাত ৰূপায়ন কৰিছে। মাননীয় সদস্য গৰাকীয়ে কৈছে যে

২০১৯-২০ বৰ্ষৰ তুলনাত ২০২১-২২ বৰ্ষত অসমলৈ পৰ্যটনৰ সংখ্যা হ্রাস পাইছে। কিন্তু আচলতে কথাটো এনেকুৱা যে অসমত পৰ্যটনৰ সংখ্যা বৃদ্ধি পাইছিল। পৰৱৰ্তী সময়ত মই কেতিয়াবা পৰিসংখ্যাটো দিম। যোৱা পাঁচোটা বছৰে অসমত যেনেকৈ পৰ্যটকৰ সংখ্যা বৃদ্ধি পাইছিল কিন্তু ক'ভিড পৰিস্থিতিৰ বাবে সমগ্ৰ বিশ্বতে পৰ্যটন উদ্যোগটোৱে যথেষ্ট প্ৰত্যাহ্বানৰ সন্মুখীন হ'বলগীয়া হৈছে। কিন্তু আমাৰ অসমত আমি যাতে পৰ্যটনৰ এই উদ্যোগটো আৰু বেছি জীপাল কৰি তুলিব পাৰো তাৰ বাবে আমাৰ বিভাগৰ ফালাৰ পৰা বিভিন্ন ধৰণৰ কাৰ্যসূচী গ্ৰহণ কৰিছো। যোৱা বৰ্ষত যি আমাৰ ৱৰ্ল্ড টুৰিজিম ডে আছিল, সেই ৱৰ্ল্ড টুৰিজিম ডেত মাননীয় মুখ্যমন্ত্ৰী ডাঙৰীয়াই নিজে তাত উপস্থিত আছিল। সমগ্ৰ ভাৰতবৰ্ষৰ আগশাৰীৰ ট্যুৰ অপাৰেটৰ সকলক নিমন্ত্ৰণ জনাইছিল। যাতে অসমৰ পৰ্যটনস্থলী সমূহৰ বিষয়ে আমি তেওঁলোকক অৱগত কৰিব পাৰো। খুব সুন্দৰ বাতৰিৰণত আমি সেই পৰ্যটন দিৱস আয়োজন কৰিছিলো। তাৰ জড়িয়তে ট্যুৰ অপাৰেটৰ সকলক যিহেতু ট্যুৰ অপাৰেটৰ সকলেই পৰ্যটকসকলক বিভিন্ন ঠাইলৈ অনা-নিয়াৰ পৰা আৰম্ভ কৰি থকা মেলালৈ বিভিন্ন যুগসূত্ৰ ৰক্ষা কৰি চলে, সেয়েহে আমাৰ অসম চৰকাৰে ভাৰতবৰ্ষৰ বিভিন্ন ট্যুৰ অপাৰেটৰ সকলৰ লগত এক সু-সম্পৰ্ক স্থাপন কৰি অসমলৈ অধিক পৰ্যটকক আকৰ্ষণ কৰিব পাৰো। আনকি আমাৰ যিসকল ট্যুৰিষ্ট গাইড আছে, তেওঁলোকে ও যাতে অসমৰ পৰ্যটনস্থলীসমূহত অধিক উৎসাহেৰে কাম কৰে সেই বাবে অসম চৰকাৰে অসম বিধান সভা চলি থকাৰ মাজত এটা দিন ঠিক কৰি তেওঁলোকক উৎসাহ যোগাবৰ বাবে অৰ্থ সাহায্য প্ৰদান কৰাৰ কথা আমি ভাবিছো। এনেধৰণে আমি গোটেই ট্যুৰিজিম ক্ষেত্ৰখনক আগুৱাই নিব লাগিব। আচলতে পৰ্যটন ক্ষেত্ৰখন এনেকুৱা চৰকাৰে যিমান কৰিলেও, চৰকাৰে আন্তঃগাঁথনি বনাই দিলেও আৰু সেই কাম কেন্দ্ৰীয় চৰকাৰৰ অৰ্থসাহায্য পূঁজিৰ জৰিয়তে সমগ্ৰ অসমৰ বিভিন্ন স্থানত বিভিন্ন ধৰণৰ আন্তঃগাঁথনি নিৰ্মাণ হৈ আছে। প্ৰসাৰ আঁচনিৰ জৰিয়তে আমি বিভিন্ন ঠাইত আন্তঃগাঁথনি নিৰ্মাণ কৰিছো। বিভিন্ন ধৰণৰ ধৰ্মীয় চাৰ্কিটৰ পৰা আৰম্ভ কৰি আমি অন্যান্য উন্নয়নমূলক কাম-কাজ কৰি আছে। কিন্তু পৰ্যটকক মূলতঃ আকৰ্ষণ কৰিবলৈ প্ৰাকৃতিক পৰিৱেশৰ উপৰিও আন এটা অতি গুৰুত্বপূৰ্ণ বিষয় হ'ল আইন শৃংখলাজনিত পৰিৱেশ আৰু জনসাধাৰণৰ পূৰ্ণ সহযোগিতা। কিয়নো, যিকোনো মানুহক আকৰ্ষণ কৰিবলৈ হ'লে প্ৰাকৃতিক সৌন্দৰ্য্যই নিশ্চিতভাৱে আকৰ্ষণ কৰিব, কিন্তু তাত বসবাস কৰা জনসাধাৰণৰ যদি অতিথি পৰায়ণতাৰ অভাৱ থাকে তেতিয়া কোনো মানুহে সেই অঞ্চলত প্ৰৱেশ তথা তাৰ সৌন্দৰ্য্যৰ সুধা পান কৰিবলৈ আগ্ৰহী নহ'ব। ইয়াৰ লগে লগে অন্যতম গুৰুত্বপূৰ্ণ বিষয় হৈছে আইন শৃংখলা জনিত পৰিৱেশ। এই গোটেই বিষয়খিনি সুচাৰুৰূপে চলিবলৈ জনসাধাৰণৰ involvement অতি জৰুৰী। চৰকাৰে আন্তঃগাঁথনি বনাই দিব, কিন্তু জনসাধাৰণৰ যদি involvement নাথাকে, তেন্তে পৰ্যটকক আকৰ্ষণ কৰিবলৈ যথেষ্ট সমস্যাৰ সন্মুখীন হ'ম। কিন্তু, সুখৰ বিষয় যে বিগত দিনবোৰত মানুহৰ মনস্তাত্ত্বিক চিন্তাবোৰ লাহে লাহে সলনি হ'বলৈ আৰম্ভ হৈছে। নতুন প্ৰজন্মই পৰ্যটন খণ্ডত যথেষ্ট সম্ভাৱনাৰ দিশ দেখা পাইছে। বৰ্তমান সময়ত বহুতো উচ্চ শিক্ষিত যুৱক-যুৱতীয়ে কৰ্ম সংস্থাপনৰ বাবে হাহাকাৰ কৰিব লগীয়া হৈছে তেনে ক্ষেত্ৰত পৰ্যটন খণ্ডৰ জৰিয়তে ইমান ব্যাপক ৰূপত প্ৰত্যক্ষ বা পৰোক্ষ ভাৱে employment generate কৰিব পাৰো, সেই বিষয়টো আমাৰ নতুন প্ৰজন্মই গুৰুত্ব সহকাৰে গ্ৰহণ কৰি আগবাঢ়ি আহিছে। তাৰ লগে লগে, আইন শৃংখলা জনিত পৰিৱেশো যথেষ্ট ভাল হৈছে। সেয়েহে, আগন্তুক দিনত পৰ্যটকক আমাৰ ইয়ালৈ আমন্ত্ৰণ জনাবৰ বাবে আমাৰ চৰকাৰৰ তৰফৰ পৰা বিভিন্ন ধৰণৰ উদ্যোগ গ্ৰহণ কৰিম। মাননীয় উপাধ্যক্ষ মহোদয়, আমাৰ সন্মানীয় সদস্য গৰাকীয়ে কৈছে যে

পৰ্যটনৰ মানচিত্ৰত গোৱালপাৰাৰ নাম সন্নিবিষ্ট হোৱা নাই। কিন্তু তেনে নহয়। আমাৰ 'অপৰূপা অসম' নামৰ যিখন **guidebook** আছে, সেইখন ভালকৈ চালে দেখিব যে অসমৰ আটাইতকৈ পৰিষ্কাৰ গাওঁ গোৱালপাৰাৰ বাংচাপাৰা, ক'লা চাউলৰ ধানৰ বাবে বিখ্যাত গাওঁ আমিনপাৰা, টুক্ৰেশ্বৰী দেৱালয়ৰ নাম সন্নিবিষ্ট হৈ আছে। 'অপৰূপা অসম'ৰ দ্বিতীয় সংস্কৰণত পূৰ্বাত্মিক স্থান যেনে দেশধোৱা, মহাদেৱ পাহাৰ, ঐতিহাসিক উপদ্বীপ বিল য'ত প্ৰতি বছৰে বিভিন্ন প্ৰজাতিৰ পৰিভ্ৰমী চৰাই শৰৎ কালতো বিচৰণ কৰা আমি দেখিবলৈ পাবোঁ, এই ঠাই সমূহৰ নামো আমি পৰৱৰ্তী সময়ত অন্তৰ্ভুক্ত কৰিম। পৰ্যটকক আকৰ্ষণ কৰিবলৈ তাত কেইবাখনো গাওঁ আছে, যেনে- মৰনৈ গাওঁ, যিখন গাঁৱৰ লোকে মৃৎ শিল্পৰ দ্বাৰা তেওঁলোকৰ জীৱিকা আঙুৰাই লৈ গৈছে, নিচাং গ্ৰাম খনো অতি সুন্দৰ, পৰিষ্কাৰ-পৰিচ্ছন্ন গাওঁ। আনহাতে, গোৱালপাৰা জিলাত সাতজনতকৈ অধিক **Tourist Guide** ক 'পৰ্যটন সাৰথি' আঁচনিৰ অধীনত **electronic gadget** যেনে **smart phone** প্ৰদান কৰিবলৈ সক্ষম হৈছে আৰু পাঁচজন ব্যক্তিক আমি পৰ্যটন বিভাগৰ তৰফৰ পৰা স্বীকৃতি প্ৰাপ্ত **Tourist Guide** হিচাপে পৰিচয়-পত্ৰ প্ৰদান কৰিছোঁ। মই আপোনাকো অনুৰোধ কৰিছোঁ যে এই ক্ষেত্ৰত যদি গোৱালপাৰাৰ অধিক আগ্ৰহী কোনো যুৱক-যুৱতী থাকে তেন্তে তেওঁলোকক নিশ্চিত ভাৱে বিভাগৰ তৰফৰ পৰা পৰিচয় পত্ৰ প্ৰদান কৰাৰ উপৰিও সময়ে সময়ে বিভিন্ন ধৰণৰ যি ট্ৰেইনিঙৰ প্ৰয়োজন আছে সেই সমূহো দিয়াৰ বাবে আমি চেষ্টা কৰিম। ইয়ৰোপৰিও, মই আপোনালোকক জনাব বিচাৰিছোঁ যে আমাৰ চৰকাৰে এইবাৰ নদী পৰ্যটনত বিশেষভাৱে অগ্ৰাধিকাৰ ভিত্তিত কাম কৰিম। বাজেটত ইতিমধ্যে এই সম্পৰ্কে উল্লেখ কৰা হৈছে। ব্ৰহ্মপুত্ৰৰ জলবাহীৰ বিষয়ে আপুনি কৈছে। হয়, ব্ৰহ্মপুত্ৰৰ অপৰূপ সৌন্দৰ্য্যই আমাক সদায় গৌৰৱান্বিত কৰি আহিছে। গতিকে, বিশ্ববাসীৰ আগত ব্ৰহ্মপুত্ৰক পৰিচয় কৰি দিবলৈ বিভাগৰ তৰফৰ পৰা আমি উদ্যোগ গ্ৰহণ কৰিম। ভাৰতবৰ্ষৰ আগশাৰীত যিবোৰ **Tour Operator** আছে, সেই **Operator** সকলে গুৱাহাটীৰ পৰা উজনি অসম ব্ৰহ্মপুত্ৰ নদীৰে ভ্ৰমণ কৰাই দাঁতিকাষৰীয়া অঞ্চলসমূহত যি জন-জীৱন, সংস্কৃতি, ঐতিহাসিক সমল আছে সেইবোৰ দেখুওৱাৰ ক্ষেত্ৰত আমি উদ্যোগ গ্ৰহণ কৰিছোঁ। অতি কম দিনৰ ভিতৰত তেখেতসকলে যাতে এনেদৰে ভ্ৰমণ কৰাৰ পাৰে তাৰ বাবে আমি ব্যৱস্থা গ্ৰহণ কৰিম। সন্মানীয় সদস্যগৰাকীয়ে অতি গুৰুত্বপূৰ্ণ বিষয় এটা উত্থাপন কৰিছে। মই অসম বিধান সভাৰ সদস্য সকলেও যাতে তেওঁলোকৰ নিজৰ নিজৰ সমষ্টি সমূহতো সৰু সৰুকৈ গ্ৰাম্য পৰ্যটন ক্ষেত্ৰ আৰম্ভ কৰিব পাৰে তাৰ বাবে অনুৰোধ জনাইছোঁ। আমাৰ সন্মানীয় সদস্য মৃগাল শইকীয়া ডাঙৰীয়াই তেওঁৰ সমষ্টিৰ গ্ৰামাঞ্চলৰ বাসিন্দা সকলক লৈ বিভিন্ন আত্ম-সহায়ক গোটৰ জৰিয়তে যিসমূহ খাল বিল জলাশয় ইত্যাদি আছে, সেই খলীতে পৰ্যটন ক্ষেত্ৰ গঢ়িছে। স্থানীয়ভাৱে বহু লোকে এনে পৰিৱেশৰ লগত কিছু সময় কটাব বিচাৰে কিন্তু তেওঁলোকৰ হাতত সময় নাই। দূৰলৈ যাব নোৱাৰে। তেওঁলোকৰ হাতত টকা-পইচা কম থাকিব পাৰে। গতিকে, এনেকুৱা ধৰণে সৰু সৰুকৈ **village tourism** ৰ ক্ষেত্ৰ সমূহ নিৰ্মাণ কৰিব পাৰোঁ। এই ক্ষেত্ৰত বৰ বেছি পইচাৰ দৰকাৰ নাই। গতিকে আমাৰ বিধায়ক সকলে নিজৰ সমষ্টিটো সুন্দৰ ভাৱে সজাই তুলিবৰ কাৰণেও এই কাম কৰিব পাৰে। মই মোৰ নিজৰ সমষ্টিত থকা এনে বহু খাল-বিলবোৰ উল্লীত কৰিছোঁ যাতে সেইসমূহ দৰ্শন কৰাৰ লগতে তাত মৎস্য উৎপাদনৰ জৰিয়তে জীৱিকা আহৰণৰ পথটোও প্ৰশস্ত কৰিব পাৰোঁ। এই ক্ষেত্ৰত চৰকাৰৰ কৰণীয়খিনি কৰিবই, কিন্তু, মই ভাৱোঁ, আমি সকলোৱে মিলি এখন সুন্দৰ অসম নিৰ্মাণ কৰিব পাৰোঁ য'ত পৰ্যটনটো ভালদৰে আগবঢ়াই লৈ যোৱাৰ ক্ষেত্ৰত যথেষ্ট **scope** আছে। সেয়েহে, মই বিধায়ক ডাঙৰীয়াক এই

প্ৰশ্নটো উত্থাপন কৰাৰ বাবে ধন্যবাদ জনাইছো আৰু গোৱালপাৰাক আমি নিশ্চিত ভাৱে অসমৰ পৰ্য্যটন মানচিত্ৰত, পৰ্য্যটকসকলক আকৰ্ষণ কৰিব পৰাকৈ ভৱিষ্যতৰ দিনত যিখিনি কৰিব লাগে সেইখিনি কৰিবৰ বাবে আমি চেষ্টা কৰিম। ধন্যবাদ।

মাননীয় উপাধ্যক্ষঃ ধন্যবাদ। এতিয়া কাৰ্য্যসূচী নং ৪। যোৱা ১৭ মাৰ্চ ২০২২ তাৰিখে সমাপ্ত হৈ ৰোৱা বাজেটৰ ওপৰত সাধাৰণ আলোচনা।

মই শ্ৰী ৰমেন্দ্ৰ নাৰায়ণ কলিতাক বক্তব্য ৰাখিবলৈ অনুৰোধ কৰিম। আপোনালোকৰ দলত ১৭ মিনিট আছে।

শ্ৰী ৰমেন্দ্ৰ নাৰায়ণ কলিতা (পশ্চিম গুৱাহাটী)ঃ মাননীয় উপাধ্যক্ষ ডাঙৰীয়া, যোৱা ১৬ মাৰ্চ তাৰিখে আমাৰ মাননীয়া বিত্ত মন্ত্ৰী ডাঙৰীয়ানীয়ে এই বিধান সভাত যিখন বাজেট উত্থাপন কৰিছে এই বাজেটখনক মই এখন সম্ভুলিত বাজেট অৰ্থাৎ **Balanced Budget** বুলি ক'ব বিচাৰো। কিয়নো ইয়াক অকল উন্নয়নৰ ক্ষেত্ৰতেই যে সীমাবদ্ধ ৰাখিছে এনে নহয়, ইয়াত উন্নয়নৰ লগতে জনকল্যাণমূলক ব্যাপক আঁচনিও এই বাজেটত গ্ৰহণ কৰিছে। সেই কাৰণেই এই বাজেটখন সম্ভুলিত বাজেট। বিশেষভাৱে, এই বাজেটখন আমাৰ জনসাধাৰণৰ বাবে এখন সুন্দৰ তথা গণমুখী বাজেট। এই বাজেটে আমাৰ জনসাধাৰণৰ হৃদয় স্পৰ্শ কৰি গৈছে আৰু সকলো শ্ৰেণীৰ ৰাইজক বিশেষভাৱে উপকৃত কৰিব। সেইকাৰণে এই বাজেটখনক মই এখন সুন্দৰ বাজেট হৈছে বুলি ক'ব বিচাৰো। আমাৰ বিত্ত মন্ত্ৰী ডাঙৰীয়ানীয়ে এটা কথা উল্লেখ কৰিছে যে সমাজ এখনক অৰ্থনৈতিকভাৱে শক্তিশালী কৰিবলৈ হ'লে তাৰ অৰ্থনৈতিক গাঠনিও শক্তিশালী কৰিব লাগিব। কাৰণ সৰল অৰ্থনৈতিক স্থিতি অবিহনে আমি এক নতুন যুগৰ সূচনা কৰিব নোৱাৰো। এই বাজেটত অৰ্থনৈতিক গাঠনি শক্তিশালী কৰাৰ ক্ষেত্ৰত বহু পদক্ষেপ লোৱা মই দেখিবলৈ পাইছো। আমাৰ ৰাজ্যখনত প্ৰায় ৩ কোটি ৩০ লাখ জনসংখ্যা আছে। এই জনসংখ্যাৰ যিখিনি দুখ দুৰ্দশা আছে সেইখিনি মোচন কৰি বিকাশৰ বাবে এই চৰকাৰে যি নতুন দিগন্তৰ সূচনা কৰাৰ কাৰণে ব্যৱস্থা গ্ৰহণ কৰিছে সেয়া সঁচাকৈয়ে আদৰ্শীয়। এটা নতুন দিগন্তৰ সূচনা কৰিবলৈ হ'লে আমাৰ উন্নয়ন বিকাশৰ লগে-লগে জনকল্যাণমূলক আঁচনিও তেনেদৰে গ্ৰহণ কৰিব লাগিব আৰু তেনেধৰণৰ ব্যৱস্থা মই এই বাজেটখনত দেখিবলৈ পাইছো। সেইকাৰণে মই বিশেষভাৱে এটা কথা ক'ব বিচাৰিছো যে আমাৰ অসমত বৃহৎ উদ্যোগ স্থাপন কৰাটো আমাৰ কাৰণে সম্ভৱ নহয়। বৃহৎ উদ্যোগ স্থাপন কৰিবলৈ তাৰকাৰণে কেচাঁ সামগ্ৰী লাগিব। সেয়েহে বৃহৎ উদ্যোগৰ সলনি আমি কৃষিৰ ওপৰত গুৰুত্ব দিব লাগিব আৰু কৃষি বিপ্লৱ সূচনা কৰিব লাগিব আৰু কৃষিৰ লগত জড়িত হৈ থকা পশু পালন, **veterinary, fishery, irrigation** এই কেইটাৰ এটা সু-সমন্বয় থাকিব লাগিব। যদি এই কেইটাৰ এটা সু-সমন্বয় থাকে তেতিয়াহ'লে মই দেখিবলৈ পাইছো যে বছৰি আমি প্ৰায় ১৫ হাজাৰ কোটি টকাৰ ব্যৱসায় কৰিবলৈ সক্ষম হম। সেইকাৰণে মই আপোনাৰ জৰিয়তে মাননীয় বিত্ত মন্ত্ৰী ডাঙৰীয়ানী আৰু মুখ্যমন্ত্ৰী ডাঙৰীয়াক এটা কথা ক'ব বিচাৰিছো যে **agriculture, veterinary, fishery, irrigation** এই কেইটা বিভাগ এগৰাকী মন্ত্ৰীৰ অধীনত আনিব লাগে আৰু এটা সুকীয়া বাজেট প্ৰস্তুত কৰিব লাগে যাতে এই দিশটোৰ প্ৰতি বিশেষভাৱে গুৰুত্ব আৰোপ কৰি এটা কৃষি বিপ্লৱৰ সূচনা কৰিব পাৰে। ইয়াৰ ফলত নিশ্চিতভাৱে আমাৰ চৰকাৰখন নিৱনুৱা সমস্যা দূৰ কৰাৰ ক্ষেত্ৰতো যথেষ্টভাৱে সফল হ'ব। গতিকে তেনেধৰণৰ কিছুমান নতুন পৰিকল্পনা লৈ আমাৰ চৰকাৰখন অনাগত দিনত আগবাঢ়ি যাবলৈ প্ৰয়াস কৰিব লাগিব।

আমাৰ অষ্টাদশ মুকুতাৰ উন্নয়নী মালাৰ ক্ষেত্ৰত যি ১৮ টা ধৰজাবাহী আঁচনি

গ্ৰহণ কৰিছে সেইটো আমাৰ চৰকাৰখনৰ এটা বলিষ্ঠ পদক্ষেপ। আমি দেখিছো যে বিগত কোনো এখন চৰকাৰেই এনেকুৱা ১৮ টা ধৰজাবাহী আঁচনিৰ চিন্তা-চৰ্চা কৰা নাছিল। এই ধৰজাবাহী আঁচনি সমূহৰ জৰিয়তে অকল যে উন্নয়ন বিকাশৰ ক্ষেত্ৰতে এটা গুৰুত্বপূৰ্ণ পদক্ষেপ লৈছে সেইটো নহয়। আজি ভাৰতবৰ্ষৰ প্ৰধান মন্ত্ৰী নৰেন্দ্ৰ মোদী ডাঙৰীয়াই দৰিদ্ৰতা নিৰ্মূলৰ ক্ষেত্ৰত যি বলিষ্ঠ পদক্ষেপ লৈছে, তেনেদৰে আমাৰ ৰাজ্যখনেও দৰিদ্ৰতা নিৰ্মূলৰ ক্ষেত্ৰত এই ১৮ টা ধৰজাবাহী আঁচনিৰ দ্বাৰা গুৰুত্বপূৰ্ণ পদক্ষেপ গ্ৰহণ কৰিব। আমাৰ চৰকাৰখনৰ প্ৰথম আৰু প্ৰাথমিক লক্ষ্য হ'ব লাগে যে ৰাজ্যখনৰ পৰা দৰিদ্ৰতা নিৰ্মূল কৰা। দৰিদ্ৰতা নিৰ্মূল কৰিবলৈ হ'লে আমি কেতবোৰ হিতাধিকাৰী আঁচনিও গ্ৰহণ কৰিব লাগিব। আমি যদি দুখীয়া পৰিয়াল সমূহক সকাহ দিব নোৱাৰো আৰু তেওঁলোকক স্ব-নিৰ্ভৰশীল কৰিব নোৱাৰো তেতিয়াহ'লে ৰাজ্যখনৰ পৰা দৰিদ্ৰতা নিৰ্মূল কৰাটো কেতিয়াও সম্ভৱ হ'ব নোৱাৰে। সেইকাৰণে উন্নয়ন বিকাশৰ সমান্তৰালভাৱে আমি কিছু জনকল্যাণমুখী আঁচনি গ্ৰহণ কৰিব লাগিব দৰিদ্ৰতা নিৰ্মূলৰ কাৰণে। আজি আত্মসহায়ক গোটৰ জৰিয়তে মহিলাসকলক স্ব-নিৰ্ভৰশীল কৰিবৰ কাৰণে যি প্ৰচেষ্টা হাতত লৈছে, অৰুণোদয় আঁচনিৰ জৰিয়তে যি দুখীয়া মহিলাক সকাহ দিয়াৰ ব্যৱস্থা গ্ৰহণ কৰিছে মই ভাৱো সেয়া যথেষ্ট উল্লেখযোগ্য। এনেধৰণে যদি আমি কেতবোৰ আঁচনি গ্ৰহণ কৰি অসমখনক আগবঢ়াই নিব পাৰো তেতিয়াহ'লে আমি নিশ্চয় যথেষ্ট লাভান্বিত হ'ব পাৰিম আৰু অসমত নতুন সূৰ্য উদয় কৰিবৰ কাৰণে আমি নিশ্চয় সক্ষম হ'ম।

শেষত মই এটা কথাই ক'ব বিচাৰিছো যে চৰকাৰে সকলোবোৰ ভাল সিদ্ধান্তই লৈছে আৰু সুন্দৰ পদক্ষেপ লৈছে। কিন্তু কৰবাত মোৰ অলপ অসন্তুষ্টি থাকি গ'ল। মোৰ অসন্তুষ্টিৰ মূল কাৰণটো হৈছে যে বিগত ৫ বছৰে দীপৰ বিল সম্পৰ্কে মই সদনত প্ৰশ্ন উত্থাপন কৰিছো। দীপৰ বিলক ভাৰতবৰ্ষৰ ভিতৰতে এখন অন্যতম আকৰ্ষণীয় পৰ্য্যটনস্থলী হিচাপে গঢ়ি তোলাৰ বাবে আমাৰ অসম চৰকাৰৰ এটা গুৰুত্বপূৰ্ণ দায়িত্ব আছে। কিন্তু এই বাজেটত এই ক্ষেত্ৰত কোনো টকা ধাৰ্য্য কৰা নহ'ল। মোৰ এই দুখটো থাকি গ'ল। মোৰ signature scheme ত ১০ কোটি টকা দিছে, ইতিমধ্যে মই গম পাইছো মাননীয় মুখ্যমন্ত্ৰী ডাঙৰীয়াই ৪ কোটি টকা দিছে আৰু এইবাৰো বোধহয় ৫ কোটিমান টকা ধাৰ্য্য কৰিব কিন্তু তথাপিও মই আপোনাৰ জৰিয়তে মাননীয় মন্ত্ৰী মহোদয়ক অনুৰোধ জনাইছো যে দীপৰ বিল সংক্ৰান্তত আগন্তুক সময়ত আপোনালোকে যি supplementary budget দিব তাত যাতে কিছু টকা ধাৰ্য্য কৰা হয়। ১৯ কোটি টকাৰে এটা পৰ্য্যটনস্থলী নহয়। প্ৰায় ২০০ কোটি টকা ধৰি যদি এটা আঁচনি লয় তেতিয়াহ'লে মই ভাৱো দীপৰ বিল আমাৰ ভাৰতবৰ্ষ আৰু পৃথিৱীৰ ভিতৰত এটা সুন্দৰ পৰ্য্যটনস্থলী হিচাপে নিৰ্মাণ কৰিব পাৰিম মই এইখিনিকে ক'লো। মোক এইখিনি কথা কোৱাৰ সুযোগ দিয়া বাবে ধন্যবাদ জ্ঞাপন কৰিছো।

মাননীয় উপাধ্যক্ষ : ধন্যবাদ - এতিয়া মাননীয় সদস্য পৰমানন্দ ৰাজবংশী ডাঙৰীয়া। আপোনালোকৰ ১৩ গৰাকী বিধায়কে ক'বলৈ বাকী আছে লগতে ৰিপ্লাই আছে। আপুনি ৪-৫ মিনিটত শেষ কৰিবলৈ চেষ্টা কৰিব।

শ্ৰীপৰমানন্দ ৰাজবংশী, (ছিপাৰাৰ) : মাননীয় উপাধ্যক্ষ মহোদয়, আজি যিটো বাজেট উত্থাপন কৰিছে মাননীয়া বিত্ত মন্ত্ৰী মহোদয়ই সেই সন্দৰ্ভত মই বহু কথা ক'ম বুলি ভাবিছিলো কিন্তু সময়ৰ অভাৱৰ বাবে, আজিহে অকনমান সুযোগ পাইছো। এই বিধানসভাত বিৰোধী পক্ষই বহুতো বিষয় উত্থাপন কৰিছে, মই মাত্ৰ তাৰে দুটামান বিষয় ছুই মোৰ অভিমত ব্যক্ত কৰিব

বিচাৰিছো। নিঃসন্দেহে যিখন বাজেট- এইখন বাজেটৰ কথা ক'বলৈ গ'লে মোৰ কেতিয়াবা এনে অনুভৱ হয় যে, আমাৰ বিৰোধী পক্ষৰ বহুতো সন্মানীয় সদস্যই হয়তো ক'ভিদ কালৰ পৰিস্থিতিৰ বহুতো কথা পাহৰি পেলাইছে। যিটো সময়ত আমি জয়ী হৈছিলো সেই সময়ত আমি ক'ভিদৰ বাবে বিজয় উৎসৱ পাতিব পৰা নাছিলো। সেই সময়ত নিজৰ ঘৰখনলৈ যেতিয়া গৈছিলো তেতিয়া ক'ভিদ আক্ৰান্ত ঘৰখনত সোমাই ঘৰৰ মানুহক মাত দিব পৰা অৱস্থা নাছিল। সেই সমগ্ৰ ক'ভিদ পৰিস্থিতিত ভাৰতৰ মাননীয় প্ৰধান মন্ত্ৰী মহোদয় আৰু আমাৰ অসমত মাননীয় মুখ্যমন্ত্ৰী মহোদয় আৰু তেতিয়াৰ স্বাস্থ্য মন্ত্ৰী, বিত্ত মন্ত্ৰী ডাঙৰীয়াই সন্মুখৰ পৰা নেতৃত্ব দিছিল। এইবিলাক কথা মই কেতিয়াবা ভাবো যে বিৰোধী পক্ষৰ বহুতো সদস্যই পাহৰি গৈছে। এইখন বিধানসভাত মই পৰম বন্ধু সন্মানীয় ভৰত চন্দ্ৰ নৰহ ডাঙৰীয়া আৰু বকিবুল হুছেইন ডাঙৰীয়াই নিজৰ অনুভৱ তেখেতসকলে যেনেদৰে ব্যক্ত কৰিছে এই পবিত্ৰ সদনত, মোৰ এনে ভাব হৈছে যে তেখেতসকলে অন্তৰেৰে কথাবোৰ কোৱা নাই। তেওঁলোকে কেৱল ৰাজনৈতিক ভাবে এটা দলৰ সদস্য হিচাপেহে যেন কথাবিলাক কৈছে। এইখিনি কথাৰ উত্তৰ দিবলৈ গৈ মই কেতিয়াও ৪ বা ৫ মিনিটত উত্তৰ দিব নোৱাৰিম। এই কাৰণে নোৱাৰিম যে তেখেতসকলে যেনেধৰনে বিভিন্ন কিতাপ পত্ৰ, বিভিন্ন ব্যক্তিৰ নাম উল্লেখৰে ইয়াত ব্যক্ত কৰিছে কাৰণ তেখেতসকলে সময় পাইছে আধা ঘণ্টাতকৈও বেছি। কিন্তু মই সময় পাইছো মাত্ৰ ৪ বা ৫ মিনিট। মই জানো যে অলপ পিছতে উপাধ্যক্ষ মহোদয়ৰ পৰা জাননী আহিব কিন্তু মই এই কথাখিনি ক'ব বিচাৰিছো যে আজি সন্মানীয় ভৰত নৰহ ডাঙৰীয়াই যিখিনি কথা কৈছে তাৰ ওপৰত মোৰ দুটা কথা মনলৈ আহিছে। এটা হৈছে যে আমাৰ কংগ্ৰেছৰ কাৰ্যকালৰ কথাও আমাৰ বকিবুল হুছেইন ডাঙৰীয়াই কৈছে, বিত্ত মন্ত্ৰী ডাঙৰীয়ানীয়ে উল্লেখ কৰা 'তোৰে মোৰে আলোকৰে যাত্ৰা' এই কথাখিনিৰ ক্ষেত্ৰত তেখেতৰ যিটো অনুভৱ ব্যক্ত কৰিছে এনেকুৱা লাগিছে যেন এই কথাখিনি তেখেতে বুজা নাই। 'তোৰে মোৰে আলোকৰে যাত্ৰা' এই কথাখিনি ৰূপ কোঁৱৰ জ্যোতি প্ৰসাদ আগৰৱালাৰ কবিতাটোৰ মৰ্ম যদি ভালদৰে তেখেতে উপলব্ধি কৰিলেহেঁতেন তেনেহ'লে তেখেতে এই কথাখিনি নক'লেহেঁতেন। মই এই কাৰণে কথাখিনি কৈছো যে, মাননীয় তৰুণ গগৈ ডাঙৰীয়া মন্ত্ৰী সভাৰ কথাখিনি তেখেতে কৈছে। তৰুণ গগৈ ডাঙৰীয়া নমস্য ব্যক্তি, কিন্তু যিখিনি তেখেতে ব্যক্ত কৰিছে আৰু দুগৰাকীমান সন্মানীয় সদস্যই ব্যক্ত কৰিছে, আমাৰ বৰ্তমানৰ মাননীয় মুখ্যমন্ত্ৰী, যিগৰাকী সেই সময়ৰ বিত্ত মন্ত্ৰী আছিল, গড়কাপ্তানী মন্ত্ৰী আছিল, শিক্ষামন্ত্ৰী আছিল - তেখেতসকলে সেই সময়ৰ কথা কৈছে, তেনেহ'লে তৰুণ গগৈ ডাঙৰীয়াৰ শাসন কাল কি অন্ধকাৰ অসাহস্ক আছিল নেকি? তাৰ পৰাহে 'তোৰে মোৰে আলোকৰে যাত্ৰা' হৈছে নেকি? কিন্তু মই এই কথাখিনিয়ে ক'ব বিচাৰিছো যে সেই সময়ত যিখন চৰকাৰ আছিল, সেইখন চৰকাৰৰ লগত আমাৰো সম্পৰ্ক আছিল। কিন্তু আমি দেখিছিলো যে সেই তৰুণ গগৈ ডাঙৰীয়াৰ চৰকাৰৰ মন্ত্ৰী সভাত আন্তৰিকতাৰে, দক্ষতাৰে কাম কৰা মন্ত্ৰীসকল কোন কোন আছিল? সেই কথা বিলাক বিচাৰ বিশ্লেষণ কৰিব লাগিব। আমি দেখিছিলো যে সেই সময়ৰ ড° হিমন্ত বিশ্ব শৰ্মা ডাঙৰীয়াই যিখিনি কাম কৰিছে, সেইখিনি কাম তেতিয়াৰ মুখ্যমন্ত্ৰী মহোদয়ৰ নামত থৈছে। সেই সময়ত গড়কাপ্তানী মন্ত্ৰী অজন্তা নেওগ ডাঙৰীয়ানীকে ধৰি কেইগৰাকীমান মন্ত্ৰী যদি মন্ত্ৰীসভাত নাথাকিলেহেঁতেন তেতিয়াহ'লে তৰুণ গগৈ চৰকাৰৰ যিখিনি ইতিবাচক কথা সেইখিনি কেতিয়াও পৰিপূৰ্ণ নহ'লেহেতেন। মই এই অৰ্থটোতে কথাখিনি কৈছো যে 'চৰকা সাথ-চৰকা বিকাশ'ৰ ক্ষেত্ৰতে আমাৰ ৰূপকোঁৱৰ জ্যোতি প্ৰসাদ আগৰৱালাৰ 'তোৰে মোৰে আলোকৰে যাত্ৰা' - ইয়াৰ মূল অৰ্থটো হৈছে যে " আমি

সকলোৰে সকলোৰে হাতে হাত ধৰি - আহুক আমি আলোকৰ যাত্ৰা কৰো।” আলোকৰ যাত্ৰাৰ এই বিশেষ কথা খিনি মাননীয় তৰুণ গগৈ ডাঙৰীয়াৰ প্ৰসংগটো উত্থাপন কৰি বকিবলু হুছেইন ডাঙৰীয়াই আচলতে আমাৰ যিগৰাকী জনপ্ৰিয় মুখ্যমন্ত্ৰী তেখেতক কিন্তু অৱমাননা কৰিছে। সেইটো মোৰ আজি অনুভৱ হৈছে। এই কথাখিনিয়েই মই কৈছো যে বথৰ সাৰথিৰ কথাটো কৈছে।- আমাৰ মিত্ৰ য়োঁটৰ বা অসম চৰকাৰৰ উন্নয়নৰ যিখন বথ আমাৰ মাননীয় ডঃ হিমন্ত বিশ্ব শৰ্মা ডাঙৰীয়া যে এই উন্নয়ন বথৰ সাৰথি সেইখিনি কথা কোনেও অবিশ্বাস কৰিবলগীয়া কথা নহয়। এইটোয়ে সত্য। চব কা সাথ চবকা বিকাশৰ ক্ষেত্ৰতহে ‘তোৰে মোৰে আলোকৰে যাত্ৰা।’ আৰু এটা কথা হ’ল মই মাননীয় বিত্ত মন্ত্ৰী ডাঙৰীয়ানীক মোৰ নিজৰ কথা অলপ ক’ব খুজিছো। তেখেতে পঢ়া সন্দিকৈ মহাবিদ্যালয়খনক এটা মানদণ্ড দিছে, মই ধন্যবাদ জ্ঞাপন কৰিছো কিন্তু মই আন এটা কথা ক’ব খুজিছো যে মই যিখন প্ৰাথমিক বিদ্যালয়ত পঢ়িছিলো সেইখন মোৰ বাবে অন্তৰৰ সৰ্বশ্ৰেষ্ঠ তীৰ্থস্থান। কেৱল মোৰ বাবেই নহয় সকলোৰে বাবে প্ৰাথমিক বিদ্যালয়খন সৰ্বশ্ৰেষ্ঠ তীৰ্থস্থান। ১৮২৬ চনত বৃটিছে যেতিয়া ১১ খন বিদ্যালয় স্থাপন কৰিছিল তাৰে ৪ নম্বৰ বিদ্যালয়খন মোৰ গাওঁ ‘পাতি দৰঙত’ স্থাপন কৰিছিল। সেই বিদ্যালয়খনৰ মই ছাত্ৰ। মাননীয় শিক্ষামন্ত্ৰী সদনত থকাহেঁতেন মোৰ ভাল লাগিলহেঁতেন, তেখেত এতিয়া নাই বাৰু। মই এই কথাটো ক’ব বিচাৰিছো যে, ৰঘুদেব নাৰায়ণীয়ে গঢ়ি যোৱা মোৰ গাঁৱখনৰ প্ৰথম সংস্কৃত শিক্ষাৰ যিখন টোল সেইখন প্ৰায় আজি প্ৰায় ৪০০ বছৰ হৈছে। সেই টোলৰো মই ছাত্ৰ। যিখন দেওমৰনৈ উচ্চতৰ মাধ্যমিক বিদ্যালয় এতিয়া ৭৫ বছৰ হৈছে। যোৱা ১-২ মাহমান আগতে আমি ৭৫ বছৰীয়া জন্মজয়ন্তী পাতিলো কিন্তু কাকো নিব নোৱাৰিলো। এই কথাটোকে মই ক’ব বিচাৰিছো উপাধ্যক্ষ মহোদয়, মন্ত্ৰী মহোদয়ই যেনেকৈ সেই মহাবিদ্যালয়খনক এটা উচিত মৰ্যাদা দিছে তেনেকৈ মই পঢ়া পাতিদৰঙ প্ৰাথমিক বিদ্যালয়, দেওমৰনৈ উচ্চ বিদ্যালয় আৰু মঙ্গলদৈ মহাবিদ্যালয়, এই শিক্ষানুষ্ঠান কেইখনকো এটা মান দিলে মই ভাল পাম। লগতে মঙ্গলদৈ মহাবিদ্যালয়খনক যদি স্বায়ত্ত্ব মহাবিদ্যালয় হিচাপে মৰ্যাদা দিয়ে, তেন্তে মই ভাবো ভাল হ’ব। এইখিনি কথা কৈ মোৰ বক্তব্য সামৰণি মাৰিছো ধন্যবাদ।

মাননীয় উপাধ্যক্ষ : নেজ্জট কমলাক্ষ দে পুৰকায়স্থ আপোনালোকৰ দলৰ ২৩ মিনিট বাকী আছে। আপোনালোকৰ দলৰ দলপতিয়ে এটা মোডিফাইড কৰি ৪ টা নাম দিছে। আপোনাৰ নামত ৬ মিনিট আছে। নুৰুল হুদা - ৬ মিনিট, জাকিৰ হুছেইন শিক্দাৰ ৬ মিনিট, জাকিৰ হুছেইন ৬ মিনিট আৰু শিবামনি দাস ৫ মিনিট। গতিকে try to restrict your time.

শ্ৰী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় উপাধ্যক্ষ মহোদয়, ২২-২৩ এৰ বাজেটে আমাদেৰ বিত্তমন্ত্ৰী উপস্থাপন কৰেছেন তাৰ তীব্ৰ বিৰোধীতা কৰে আমাৰ বক্তব্য তুলে ধৰিছ। বাজেট সম্বন্ধে বা বাজেটৰ ডাটা সম্বন্ধে আমাদেৰ ভৱত দা মহাশয় বলে গিয়েছেন। আমি আৰ সে সম্বন্ধে বলতে যাচ্ছি। এই বাজেটটি একটি দিশাহীন বাজেট এবং বলতে গেলে গতানুগতিক যে বাজেট চলে আসছে সেই বাজেটই আমাদেৰ বিত্তমন্ত্ৰী বাইদেও উল্লেখ কৰলেন। উপাধ্যক্ষ মহোদয় তাৰ আগে আমি একটি বাস্তব সত্য উত্থাপন কৰিছ। “আপকি মেহঁগি গাড়ি চলানেৱালা অকসৰ পৈদল ঘৰ जाता है। कड़ौर के रखवालि अकसर कर्नेवाला अकसर वक्त पर पगाड़ नहीं मिलता। कभी कभी एक वक्ते भोका रहकर भी आधे घन्टे मै पिजा घर पे पहुँचाता है, और बारिस पर छ्वात टपकति है उसकि घर कि जो आपके लिए बड़े बड़े बिलिड बनाते है।”

উপাধ্যক্ষ মহোদয়, আমাৰ আগে মুনাল শইকিয়া মহাশয়ে এখানে বক্তব্য বলিছিলেন কাশ্মীৰ ফাইলৈৰ সম্বন্ধে। আমাদেৰ মুখ্যমন্ত্ৰী এবং আমাদেৰ বিধায়করা অনেকই গিয়েছেন এবং

আবেগিক হয়েছেন। সিনেমা দেখার পর আবেগিক হওয়াটা স্বাভাবিক। ইদানিং কালে ফেসবুকে ভাইরাল হচ্ছে সেই জিনিসগুলো যে, ৯০ এ কার সরকার ছিল এবং কার সাপোর্টের সরকার ছিল, প্রথম কথা। দ্বিতীয় কথা, রাষ্ট্রপতি শাশন ছিল, রাজ্যপাল কে ছিল বা এর আর আগে কত টাকা পণ্ডিতদের জন্য বরাদ্দ করেছিল কেন্দ্রীয় সরকার। সেই কথগুলো উঠে আসছে। উপাধ্যক্ষ মহোদয়, আমি সেদিকে যাচ্ছি। আমি মনে করি, আমরা যখন সেটা নিয়ে আবেগিক হয়েছি, আমাদের সরকারের তরফ থেকে ৪-৫ শকোটি টাকা দেওয়া দরকার। আমি মনে করি কোন উগ্রবাদ বা সাম্প্রদায়িকতাবাদ যাতে না হয় তার জন্য যে ব্যবস্থা নেওয়া দরকার, যা করণীয় দরকার আমাদের কেন্দ্র বা রাজ্য সরকারের করা উচিত। আমার আগের বক্তা বলে গিয়েছেন যাতে অসম ফাইল না হয়। কিন্তু আমি বলছি অধ্যক্ষ মহোদয়, অসম ফাইল হওয়াটা খুবই জরুরি।

উপাধ্যক্ষ মহোদয়, বিগত দিনে এন আর সি কাজ শেষ হবে বলে বাজেটে উত্থাপন করা হয়েছিল। আমাদের আগের মুখ্যমন্ত্রী বলেছিলেন যে ১০০ দিনের মধ্যে এনআরসি র কাজ শেষ হবে। বিশেষ করে এনআরসি, ডি-ভোটর, ডিক্লেয়ার ফরেনার এইসব মিলে দেখা যায় যদি তাহলে প্রায় ১৪৮ জন মানুষ মারা গিয়েছে। এখানে মাননীয় মন্ত্রী মহোদয় আছেন, আমি একটা লিস্ট তুলে ধরছি- এরা সনাতন ধর্মাবলম্বী হয় কিনা সেটা আমি জানতে চাই। বিশেষ করে ফালু দাস, সুরত দে, দোলন পাল, মানিক দে, অর্জুন নমশূদ্র, চন্দ্রধর দাস, সুশীল সরকার, খোকন মণ্ডল, পূর্ণা মুণ্ডা, সন্তোষ বিশ্বাস, দুলা মিএণ, নয়ন দাস, নিবারণ কুমার দাস। এই ডিটেনশন ক্যাম্প এনআরসি-র জন্য বলা হয়েছিল নাগরিকত্বের কথা, বিভিন্ন সময় বিভিন্ন কথা প্রবোচনা দেওয়া হয়েছিল এবং তখন হয়তো সাংবিধানিক কোন বাধ্যবাধকতার জন্য সেইগুলো হয়নি। সেইজন্য প্রায় ১৪৮ জন মানুষ মারা গিয়েছেন। আমি বিধায়ক হিসাবে প্রায় ৩০, ৩৫ জনের বাড়িতে গিয়েছি। তাদের মনের যে ভয়, যে চিন্তা দেখেছি একমাত্র আপনাদের প্রবঞ্চনার জন্য, আপনাদের ভুল তথ্যের জন্য ওরা ১৪৮ জন মানুষ মারা গেল। তাই আমি বলছি, কাশ্মীর ফাইল হয়েছে, কিন্তু আমি মনে করি আসাম ফাইল, এনআরসি ফাইল ডিটেনশন ক্যাম্প ফাইল, ডি ভোটর ফাইল সগুলো ফাইল খোলা হোক। কারন মানুষের যে যন্ত্রনা, যে আতর্নাদ, আপনারা ইলেকশনের আগে যে কথাগুলো বলেছিলেন এবং ইলেকশনের পর আপনাদের যে চিন্তাধারা হয়েছে তার জন্যই এই ১৪৮ জন মানুষ মারা গেল। আপনাদের এই সিদ্ধান্তের জন্য আজকের এই অবস্থা। আমি আপনাদেরকে একটি কথা বলতে চাই, বাজেটের প্রায় প্রত্যেকটি পৃষ্ঠায় খিলঞ্জিয়ার কথা বলা হয়েছে। এবং পর্থম বাজেটে বলা বয়েছিল অসম চুক্তি অক্ষরে অক্ষরে পালন করা হবে। পরের বাজেটে আবার বলা হয়নি। তারপর বলা হয়েছিল ক্লস-৬ ইমপ্লিমেন্ট করা হবে। কিন্তু ক্লস-৬র রিপোর্ট গেল এবং সেই রিপোর্ট যাওয়ার পর আমাদের মুখ্যমন্ত্রী বললেন যে কিছু সাংবিধানিক বাধ্যবাধকতার জন্য আমরা ক্লস-৬ ইমপ্লিমেন্ট করতে পারছি না। তাই আমি বলছি, ইলেকশনের আগে একটি কথা, ইলেকশনের পর আরেকটি কথা। আমি যখন ১৬ তারিখ প্রশ্ন করেছিলাম ৩৮নং প্রশ্ন। সেই প্রশ্নে বলা বয়েছিল যে খিলঞ্জিয়া আদিবাসিন্দা কোন সংজ্ঞা নির্ধারণ করা হয়নি। মুখ্যমন্ত্রী ও বলে দিলেন খিলঞ্জিয়ার কোন সংজ্ঞা নির্ধারণ করা হয়নি কারন, যেহেতু সাংবিধানিক বাধ্যবাধকতা আছে। কিন্তু দেখা গেল, যখন ফাণ্ড ডিস্ট্রিবিউশন করা হল, যখন ভাষা গৌরব প্রকল্প ডিস্ট্রিবিউশন করা হল তখন দেখা গেল যে সনাতন ধর্মাবলম্বী এবং খিলঞ্জিয়া। ফাণ্ডের ক্ষেত্রে খিলঞ্জিয়া বলবেন আর ভোটের জন্য সনাতন ধর্মাবলম্বী এই মানসিকতার জন্য আজ এই অবস্থা। বিশেষ করে ভোটের জন্য আপনাদের এক চরিত্র এবং ভোটের পর আপনাদের আর এক চরিত্র। এই মানসিকতার জন্য

আজ এই অবস্থা। বাজেটে দেখা যায় কোন সমস্যার সমাধান করা হয় নাই। আমাদের কাছের যে রাজ্যগুলি আছে সেই রাজ্যের মধ্যে সীমা বিবাদ, মানুষ মারা যাচ্ছে, কোন সময় বম মারা হচ্ছে, মানুষ মারা হচ্ছে। কিন্তু আলটিমেটলি আমাদের মুখ্যমন্ত্রী 'নেডা'র চেয়ারমেন হলেও সেই সমস্যার কোন সমাধান করা হচ্ছে না। বলার অনেক কিছু ছিল, কিন্তু ৬ মিনিটে বলা যায় না। আগামী দিনে হয়ত বা বলব। এই বাজেট আমি মনে করি যে মানুষের জন্য সেই বাজেট তৈরি করা হয় নি। বিশেষ করে রাজনৈতিক উদ্দেশ্যভাৱে এবং যে সমস্যার কথা আপনারা বলেছিলেন সেই সমস্যার মোটেই সমাধান করা হয় নাই। তাই আগামী দিনে প্রকৃত অর্থে আপনারা মানুষের সমস্যার সমাধান করুন। আপনারা সনাতন ধর্মবলস্বীদের কথা বলেন, কিন্তু প্রকৃতপক্ষে আপনারা রাজনীতি করছেন। তাই আগামীদিনে যাতে বাস্তবার্থে অসমের মানুষের জন্য কাজ হয় সেই আশা রেখে আমার বক্তব্য শেষ করছি।

শ্রীভূৱন পেণ্ড, সভাপতি : পৰৱৰ্তী আমাৰ সন্মানীয় সদস্য ড° ৰফিকুল ইছলাম। আপোনালোকৰ ১৩ মিনিট আছে, এইটো আপোনালোকে ভাগ কৰি ল'ব।

ড° ৰফিকুল ইছলাম (জনীয়া) : মাননীয় সভাপতি মহোদয়, বাজেট ভাষণ পঢ়িছো, বাইদেউয়ে যেতিয়া পঢ়িছে তেতিয়া শুনিছোঁও। বাজেট ভাষণ সাধাৰণতে এনেকুৱা আমি ভাৰি আছো যে এইটো এটা গণিতৰ কপিৰ নিচিনা হলে ভাল হয় বা **Statistics** ৰ কিবা হিচাপ এটা হলে তেনেকুৱা এটা। কিন্তু যোৱা কেইবছৰৰ পৰা এনেকুৱা এটা **trend** এনেকুৱা হৈছে পঢ়িলে এনেকুৱা এটা লাগে যে ৰাজনীতি বিজ্ঞানৰ কিতাপ পঢ়ি আছে, বুৰঞ্জীৰ কিতাপ এখন পঢ়ি আছে বা শুনি আছে তেনেকুৱা ধৰণৰ কিছু বছৰৰ পৰা আমাৰ উপলব্ধি হৈছে। পৰামৰ্শ থাকিব চৰকাৰলৈ যে এবছৰৰ যি হিচাপ কি কৰিব লগীয়া আছে এই বস্তু খিনি যদি গণিতৰ দৰে আহে কি কৰিম, **to the straight forward** যদি হয়, যে এইখিনি আমি কৰিছোঁ, এইখিনি কৰিব লগীয়া আছে, ইমান টকা ধাৰ্য্য কৰিছোঁ, তেতিয়া অলপ ভাল লাগে, অন্যহাতে বুৰঞ্জী আৰু ৰাজনীতি বিজ্ঞানটো আমি পঢ়িয়ে থাকো। এনেকুৱা এটা উপলব্ধি হৈছে মই কথাখিনি স্বীকাৰ কৰিলোঁ। যিয়ে নহওঁক, যিহেতু সময় কম টেকনিকেল পইন্টৰ ওপৰত মই আলোচনা নকৰো আমাৰ বিধায়ক সকলে কৰিছে। মই দুটামান বস্ত্তৰ ওপৰত আলোচনা কৰিব বিচাৰিছোঁ। লক্ষ্য কৰিছোঁ পৰহি যে কিছুমান গুৰুত্বপূৰ্ণ বিভাগত পইচা এইবাৰ কমোৱা হৈছে। যেনেকৈ স্বাস্থ্য, আজি আমাৰ মাননীয় এজন সদস্যই কৈছে যে কৰোণাৰ কথা পুনৰ মন কৰিছে, আমাৰ সকলোৰে মনত আছে, সেই গঙ্গাইদি ভাহি যোৱা লাচৰ কথাও আমাৰ মনত আছে। অক্সিজেনৰ কাৰণে যিটো হাহাকাৰ আমাৰ গোটেই ভাৰতবাসীয়ে যেতিয়া কৰিছিল সেই ছবিবোৰ আমাৰ মনত আছে। মা-দেউতা ঢুকাইছে ওচৰত যাব দিয়া হোৱা নাই, তেনেকুৱা এটা ভয় আছিল, **system**ত গৈ তিনি-চাৰিজন কোনোবাই জ্বলাইছে, কোনোৱাই কৰৰ দিছে, সেই কথাবিলাক আমাৰ মনত আছে। ওপৰআল্লাই নকৰক তেনেকুৱা পৰিৱেশ আগলৈ নাহক, আমি এতেকুৱা এটা দিন পাৰ কৰিছোঁ এতিয়াও কিন্তু শেষ হোৱা নাই। মাজে মাজে আহি নকিং কৰি থাকে, এই কৰুণা বোলে আহিল, আজি অমুকত আৰম্ভ হৈছে, আজি অমুকত আৰম্ভ হৈছে, এই কথা বতৰা বিলাক, ইয়াৰ পিছতো স্বাস্থ্যত টকা কমাই দিয়া ইয়াৰ পিছত কি **logic** আছে নাজানোঁ। নিশ্চয় মাননীয় মন্ত্ৰীয়ে হয়তো উত্তৰত কব। যে আমি লক্ষ্য কৰিছোঁ স্বাস্থ্যত যোৱাৰ যিমান পইচা দিয়া হৈছিল তাতকৈ কম পইচা দিয়া হৈছে। হ'ব লাগিছিল শিক্ষা ইমান **important department** যি সময়ত আজি ২৮ হাজাৰ শিক্ষক-কৰ্মচাৰীৰ পদ খালী হৈ আছে, **New Education Policy** ঘোষণা কৰা হৈছে, আমি বা বা লোৱাৰ কাৰণে অসমে সকলোতকৈ আগত

adopt কৰিছোঁ। কিন্তু New Education Policy implement কৰাৰ কাৰণে আমাক যে কিমান টকা লাগিব, infrastructure লাগিব, বিভিন্ন ভাষাত আমি ল'ৰা-ছোৱালীক পঢ়াম সেই কিতাপ বিলাক ready কৰিব লাগিব, তাৰ কাৰণে কিমান Commission বনাব লাগিব, University লৈকে এই কথাবোৰ চিন্তা কৰিলে ২৮ হাজাৰ খালীপদ পূৰণ কৰি New Education Policy যদি আমি short timeত implement কৰিব বিচাৰোঁ মই ভাবো যোৱা বছৰতকৈ এইবাৰ বাজেটত বেছি পইচা থাকিব লাগিছিল। সেই আমি উপলব্ধি কৰিছোঁ, কিন্তু নাই। Agriculture is very important department কিন্তু আমি লক্ষ্য কৰিছোঁ Agricultureতো কম হৈছে। আমি প্ৰশ্ন কৰিছিলো যে ভাৰতবৰ্ষৰ বিভিন্ন ৰাজ্যত এম এচ পি ত বহুত টকা দিয়া হয়, কিন্তু এম এচ পি ত বহু সামগ্ৰী ক্ৰয় কৰা হয়, অসমত মাত্ৰ ধান আমি আৰম্ভহে কৰিছোঁ। তথাপি টাৰ্গেটকৈ বহু দূৰত। গতিকে বহু কেইটা সামগ্ৰী যদি আমি এম এছ পি ত ল'ব লগা হয়, কিমান সকলৰ আয় বৃদ্ধি কৰাৰ কাৰণে পৰিকল্পনা যদি হাতত থাকে আমি তেখেত সকলক সকাহ দিব যদি লাগে, নিশ্চয় বিভাগত বেছি পইছা দিব লগীয়া আছিল। কিন্তু আমি লক্ষ্য কৰিছোঁ কৃষি বিভাগতো পইছা কমোৱা হৈছে, পি এন আৰ ডি ত পইছা কমোৱা হৈছে, সমাজ কল্যাণ বিভাগতো পইছা কমোৱা হৈছে, আমাৰ মাননীয় মন্ত্ৰীৰ নিজৰ বিভাগ, কিমান প্ৰয়োজন, তাতো পইছা কমোৱা হৈছে। গতিকে বহু কেইটা গুৰুত্বপূৰ্ণ বিভাগত পইছা কমোৱাৰ পিছত ল'জিক কি নিশ্চয় তেখেত সকলে ক'ব। এই বস্তুখিনি তেখেত সকলে নিশ্চয় ক'ব। আজি পাঞ্জাৰে ঘোষণা কৰি আছে, দিল্লীয়ে ইতিমধ্যে কৰিলে যে সকলো ধৰণৰ ঔষধ বিনামূলীয়া বিতৰণ তেওঁলোকে কৰিব। আমিও অসমত এইটো বিচাৰো আৰু মাননীয় মুখ্যমন্ত্ৰীৰ প্ৰতি আমাৰ আহ্বান যে যিকোনো ঔষধ, যিমান বেমাৰ বা যিমান ৰোগী নাহক কিয়, আজি মাইক্ৰফাইনেঞ্চৰ পইছা হয়তো কোনোবাই খুজিছিল নেকি যে আমাক মাফ কৰক, বহুতে নিবিচাৰে যে মাফ কৰক। বহু ধৰণৰ এই বাজেটত পইছা দিয়া হৈছে, বিভিন্ন শিতানত। এই বিলাক অলপ চতিয়াই দিয়াৰ নিচিনা হৈছে। বহুতে বিচৰা নাই কিন্তু সেইখিনি দিয়া হৈছে। ইয়াতকৈ যদি স্বাস্থ্য বিভাগত, যদি ঔষধ সম্পূৰ্ণ বিনামূলীয়া কৰি দিব পৰা যায় তাৰ কাৰণে পইছা ধাৰ্য্য কৰিব লাগিছিল। আজি দিল্লীয়ে কৰিলে, অসমে কিয় নোৱাৰিম। পাচখন ৰাজ্যৰ ভিতৰত লৈ যাবলগীয়া হ'লে মোৰ পৰামৰ্শ আনিব, যিহেতু চাপ্লিমেন্টৰি বাজেটত পইছা আনিব, হেল্থ ত পইছা লৈ যিমান মেডিচিন আছে সকলো ধৰণৰ মেডিচিন গোটেই অসমৰ মানুহক, বিধায়ক সকলক বাদ দিয়ক, লাগিলে কথা নাই বাকী সকলোকে দি দিয়ক। বিধায়ক, মন্ত্ৰী বাদ দি দিলে আমাৰ কথা নাই। বাকী সকলোকে দি দিয়ক। বাকী অসমৰ সকলো ধৰণৰ লোকে মেডিচিন ফ্ৰী পাব লাগে মাননীয় সভাপতি মহোদয়। এইটো মোৰ চৰকাৰৰ প্ৰতি পৰামৰ্শ থাকিল। লগতে সভাপতি মহোদয় যিখিনি আমাৰ বেমাৰৰ টেষ্টিং হয়, কিছু পৰিমাণে চৰকাৰী হস্পিটাল বিলাকত যাব হয়, এক্সৰে মেচিন বেয়া হৈ আছে, চিটি স্কেন মেচিন বেয়া হৈ আছে, এম আৰ আই মেচিন নাই বা থাকিলেও বেয়া বা ইয়াৰ কুৱালিটি কিমান মেইনটেন কৰা হৈছে এই খিনিও নহয়। সকলো ধৰণৰ অপাৰেচন ফ্ৰী হ'ব লাগে। আজি যদি চৰকাৰৰ ফ্ৰী দিয়াৰ ইচ্ছা আছে স্বাস্থ্য খণ্ডত ফ্ৰী কৰক, শিক্ষাত ফ্ৰী কৰক। কিছু পৰিমাণে ফ্ৰী কৰিছে। কে জি ৰ পৰা পি জি লৈকে বা পি এইচ ডি লৈকে সকলো শিক্ষা ফ্ৰী কৰাৰ কাৰণে বাজেটত পইছা ধাৰ্য্য কৰিবলগীয়া হ'লে সভাপতি মহোদয় ধাৰ্য্য কৰক। তাৰ আমাৰ আপত্তি নাই। কিন্তু আমি লক্ষ্য কৰিছোঁ ইয়াতে কাৰ্টেল কৰা হৈছে। আজি আমি বিচাৰিছোঁ যে অন্য ৰাজ্যৰ লগত ফেৰ মাৰিম। যিহেতু বাজেটৰ পাতে পাতে আমি এটা কথা লক্ষ্য কৰিছোঁ, ডিচক্ৰিমিনেচন যোৱা কেই বছৰৰ পৰা দেখিছোঁ। ইয়াৰে যদি

অসম স্বীকাৰ হয়, বিভিন্ন জাতি জনগোষ্ঠী যদি স্বীকাৰ হয়, সভাপতি মহোদয় অসম খন কেতিয়াও আগুৱাই নাযায়। মাননীয় মুখ্যমন্ত্রী মহোদয় হাউচৰ লিডাৰ, ৰাজ্যখনৰ লিডাৰ, তেখেতে ভাষণত এইটো আমাৰ বিত্তমন্ত্রী ডাঙৰীয়াৰ বক্তব্য। কিন্তু মাননীয় মুখ্যমন্ত্রী বক্তব্য আৰু ইতিমধ্যে ৰাজ্যপাল মহোদয়ৰ বক্তব্য আৰু কথাবাতী বিলাকৰ পৰা আমি যিখিনি পাও এই বৈষম্যতাৰ স্বীকাৰ অসমে হ'ব নালাগে। আজি তেখেতে ৬৫, ৩৫ কৈ থাকে, আকৌ আমাৰ মেজৰিটি বনাই দিলে তেখেতে। এফালে এক কোটি মানুহ যদি মেজৰিটি হয়, আনফালে দুই কোটি মানুহ মেজৰিটি নহয় নেকি ? সেই কথা বাতী বিলাক আমিও ক'ব পাৰো। এক ঘণ্টা সময় আমি নাপাও, সেই গতিকে উত্তৰ দিব জটিল হয়। তেখেতে ক'লে আজি গৰীয়া মৰিয়া ডেচি মচজিদ কমিটিৰ প্ৰেচিডেণ্ট বনোৱাৰ কাৰণে তেখেতৰ দায়িত্ব। মই ভাবো মুখ্যমন্ত্রীৰ দায়িত্ব যে মচজিদ কমিটিৰ প্ৰেচিডেণ্ট বা নামঘৰৰ বা মন্দিৰৰ পূজাৰী বনোৱাৰ দায়িত্ব নহয়। সেই সকল, যি সকলে পূজা কৰিব যাব তেখেত সকলে নিৰ্ধাৰণ কৰিব। নামাজি সকলে কমিটি নিৰ্ধাৰণ কৰিব। মই ভাবো ৰাজ্যখনৰ মুখ্যমন্ত্রীৰ বহুতো দায়িত্ব আছে। স্কুল কলেজ ইউনিভাৰচিটিৰ পৰা আৰম্ভ কৰি বিভিন্ন সম্প্ৰদায়ৰ উন্নয়নৰ পৰা আৰম্ভ কৰি এই দায়িত্ব খিনি আছে। আজি ডেচি অটোনোমাচ কাউনঞ্চিল ঘোষণা কৰিলে ভালে পালে হেতেন, সেই সকল মচজিদৰ সভাপতি বনোৱাতকৈ। আজি গৰীয়া মৰীয়া ডেভেলপমেণ্ট কাউনঞ্চিল বনালে সেই সকলে ভাল পালে হেতেন। আমিও ভাল পালো হেতেন। কিন্তু উন্নয়নৰ নামত এক টকাও নিদি অকল ভাগ ভাগ কৰা যিটো ৰাজনীতি, মই ভাবো এইটো উচিত নহয়। ৰাজ্যখনৰ মুৰব্বী যদি এইটো কৰে এইটো ভাল লক্ষণ নহয়। মাননীয় সভাপতি মহোদয় মই শেষ কৰিছো। কাশ্মীৰ ফাইলচৰ কথা হৈ আছে, আমাৰ কোনো এলাৰ্জি নাই - মুজে কৈ এটৰাজ নেহি হৈ, লেকিন কাশ্মীৰ মে বহুত চাৰে মুচলমান মা কা গোধ খালী হুৱা হৈ, উচমেভী কুচ বনে। লেকিন এক প্ৰাইম মিনিষ্টাৰ কে দায়িত্ব চিৰ্ফ ফাইল বনানা নেহি, এনকুৱাৰী কৰকে উনকো ৰিহিবিলেট কৰতে টো হমকো আচ্চা লগতা হৈই। এনকুৱাৰী কৰকে উনকো নকৰি দেতে জো কালপ্ৰিট থা উনকো চাজা দেটে। চিৰ্ফ ক্ৰকোডাইল টিয়াৰ্চ বাহানেচে অচ্চা নেহি চলেগা, চিৰ্ফ আচু বাহানেচে কৈ কাম নেহি চলেগা। গতিকে এই ক্ষেত্ৰত মই আমাৰ ৰাজ্যখনৰ মুৰব্বীৰ পৰা আশা কৰিছো, অসমৰ যি ১২৬ টা সমষ্টি আছে তাত সকলো ধৰণৰ বৈষম্য নহোৱা কৰি বাজেটত ধৰা পইচা খিনি যাতে সকলো ধৰণৰ জনগনই লাভ কৰিব পাৰে তাৰ বাবে পৰিপূৰক দাবী মঞ্জুৰী দি হলেও ৰাজ্যখনৰ মুৰব্বী হিচাপে সেই বঞ্চিত হৈ পৰা অঞ্চল সমূহৰ উন্নয়নৰ হকে কাম কৰে, তাকে আহান জনাই মই মোৰ বক্তব্য সামৰণি মাৰিছো।

শ্ৰী পিয়ুষ হাজৰিকা (মন্ত্রী): সভাপতি মহোদয়, মাননীয় বিধায়ক জনৰ পৰামৰ্শৰ ওপৰত মোৰ এটা অভিজ্ঞতাৰ কথা আপোনালোকৰ লগত চেয়াৰ কৰিব বিচাৰিছো। থাওঁৰা বিধান সভাৰ উপ-নিৰ্বাচনৰ সময়ৰ কথা। তেতিয়া মই শিৱসাগৰত আছিলো। সেই সময়ত মই প্ৰায় তিনি দিন মান জ্বৰত ভুগিছিলো। তিনিদিনৰ দিনা মই শিৱসাগৰৰ চিভিল হস্পিতালত গৈ তাত যি চিফ মিনিষ্টাৰ্চ ফ্ৰী ডাইগনোষ্টিক চেণ্টাৰ আছে, তাত ফ্ৰী চিটি স্কেন কৰিলো। মোক কোৱা হ'ল যে মোৰ নিমনিয়া হৈছে। তেখেত সকলে লগে লগে গুৱাহাটীৰ ডাক্তৰৰ পৰা পৰামৰ্শ লৈ চিকিৎসা আৰম্ভ কৰি দিলে। তাৰ দহ দিন মানৰ পিছত গুৱাহাটী মেডিকেল কলেজত পুনৰ ফ্ৰী চি টিস্কেন কৰা হ'ল। তাতো পুনৰ নিমনিয়া হোৱা বুলি ক'লে, তাৰ তিনিদিন মান পিছত দিল্লীলৈ গৈ পুনৰ জ্বৰ উঠাত এপোলো হস্পিতালত পুনৰ চিকিৎসা গ্ৰহণ কৰো আৰু তাতো পুনৰ নিমনিয়া হোৱা বুলি ক'লে।

মই কথাটো এই কাৰণে কৈছো যিহেতুকে আমি বহুতেই এই ফ্ৰী চেণ্টাৰ বিলাক দেখা নাই

আৰু নাযানেও আৰু আমি সেই বিলাকলৈ নগৈ সাধাৰণতে প্ৰাইভেট হস্পিতালত চিকিৎসা গ্ৰহণ কৰিবলৈ আগ্ৰহ প্ৰকাশ কৰো। শিৱসাগৰত যিটো মেচিনত মোৰ নিমনীয়া ধৰা পৰিছিল, দিল্লীৰ এপ'লো হস্পিতালতো সেই একে মেচিন ব্যৱহাৰ কৰা হৈছিল। এপ'লো হস্পিতালত যি ৰোগৰ পৰীক্ষা কৰা হয়, সেই একেধৰণে পৰীক্ষা কৰা হয়। গতিকে মই ইয়াৰ দ্বাৰা এইটো কথাকে ক'ব বিচাৰিছো যে বৰ্তমান অসমৰ স্বাস্থ্য খণ্ডত এক বৃহৎ পৰিৱৰ্তন আহিছে, এইটো মোৰ ব্যক্তিগত অভিজ্ঞতাৰ পৰা কৈছো।

শ্ৰীভূৱন পেগু, সভাপতি : এতিয়া মাননীয় সদস্য শ্ৰী গোবিন্দ চন্দ্ৰ বসুমতাৰী। আপোনালোকক সময় দিয়া হৈছে ১৪ মিনিট।

শ্ৰী গোবিন্দ চন্দ্ৰ বসুমতাৰী (ওদালগুৰি) : মাননীয় সভাপতি মহোদয়, ইংৰাজী ১৬-০৩-২০২২ তাৰিখে আমাৰ মাননীয় বিত্ত মন্ত্ৰী ডাঙৰীয়াৰীয়ে যি বাজেট দাখিল কৰিছিল তাৰ ওপৰত কিছু বক্তব্য ৰাখিব খুজিছো। এই বাজেট জনকল্যাণ মুখী বাজেট। অসমৰ বিভিন্ন শ্ৰেণীৰ লোকৰ যি আশা-আকাংক্ষা পূৰণ কৰাৰ এটা প্ৰতিশ্ৰুতি দাঙি ধৰিছে। সেই কাৰণে আমি UPPL ৰ সদস্য হিচাবে চৰকাৰী পক্ষৰ সদস্য হিচাবে এই বাজেটখনৰ প্ৰতি সম্পূৰ্ণ আস্থা প্ৰকাশ কৰি সমৰ্থন জনাইছো। এখন সমাজ উন্নয়ন হ'বলৈ হ'লে বাজেটত উল্লেখিত বিষয় সমূহ কাৰ্য্যকাৰী হোৱাৰ এটা সম্ভাৱনা থাকিব লাগে। আমি এই বাজেটখনত সম্ভাৱনা দেখিছো। আমি উন্নত হ'ব লাগিলে, আমাৰ যিখিনি আন্তঃগাঠনি যাতায়াত, কৃষি, উদ্যোগ, শিক্ষা জনস্বাস্থ্য কাৰিকৰী এই গোট্টেইখিনি বিষয় যেতিয়া উন্নত হয় তেতিয়া হে এখন সমাজ উন্নত হোৱা বুলি কল্পনা কৰিব পাৰো। বাজেটত উল্লেখিত মুখ্যমন্ত্ৰীৰ পকীপথ নিৰ্মাণ আঁচনি আৰু মুখ্যমন্ত্ৰীৰ পথ নবীকৰণ আঁচনিৰ লগতে মথাউৰি পকীকৰণৰ আঁচনিৰ জৰিয়তে ৭০০০ কিঃমিঃ ৰাস্তা বনোৱাৰ এটা প্ৰতিশ্ৰুতি ইয়াত দেখিছো। সেইটো আমাৰ কাৰণে খুব আশা ব্যঞ্জক। কোনো এখন বাজেটত ৭০০০ কিঃমিঃ ৰাস্তা বনোৱা আমি নজিৰ দেখা নাই। যিখিনি প্ৰতিশ্ৰুতি দিছে তাৰ বাবে ধন্যবাদ জনাইছো। বিগত দিনত আমাৰ BTR ৰ পথ নিৰ্মাণৰ কাৰণে মাননীয় মুখ্যমন্ত্ৰী ডাঙৰীয়াই ৫০০ কোটি টকা good will mission বুলি দিছিল। সেইখিনিৰ জৰিয়তে আমি বহু উপকৃত হৈছিলো। মাত্ৰ BTR ৰ বাসিন্দা হিচাবে মই BTR ত কিছুমান কৰিবলগীয়া কাম সম্পৰ্কে আমাৰ চৰকাৰৰ দৃষ্টি আকৰ্ষণ কৰিব বিচাৰিছো আপোনাৰ জৰিয়তে। আমাৰ ৰাষ্ট্ৰীয় ঘাই পথৰ পৰা BTR ৰ মাজেদি ভূটান সীমান্তলৈকে যিখিনি সংযোগী পথ আছে, সেইখিনি যাতে four lane কৰা হয় তাৰ কাৰণে অনুৰোধ থাকিল। আন্তৰ্জাতিক সংযোগী পথ, আমাৰ বিশগুৰৰ পৰা ভূটানলৈকে যোৱা যিটো ৰাস্তা, চামথাই বাৰীৰ পৰা গেলেমক্ষুলৈ যোৱা যিটো ৰাস্তা, পাঠশালাৰ পৰা ওৱাংলাংলৈক যোৱা ৰাস্তা, ৰঙিয়াৰ পৰা চানদ্ৰূপ ৰাংখাৰ যোৱা ৰাস্তা, ওদালগুৰিৰ পৰা দৈফাং আৰু অৰুণাচলৰ বালিলৈ যোৱা ৰাস্তা আৰু ওৱাংৰ পৰা বালিলৈ যোৱা এই কেইটা ৰাস্তা যাতে four lane কৰা হয় তাৰ কাৰণে অনুৰোধ থাকিল। এইবাৰ বাজেটত গোট্টেই অসমত ১৯ খন ফ্লাই অভাৰ বনোৱাৰ এটা প্ৰস্তাৱনা আছে। বিজনীত এখন ফ্লাই অভাৰ আছে। কিন্তু আমি বিচাৰো BTR ত ফকিৰাগ্ৰাম, গৰেশ্বৰ, টংলা, ওদালগুৰি আৰু মাজবাট এই কেইখন ঠাইত অভাৰ ব্ৰীজ হ'লে আমাৰ কাৰণে সুবিধাজনক হ'ব। আমাৰ শিক্ষা বিষয়ত অসম চৰকাৰে বৰ্তমান NEP ৰ ওপৰত ভিত্তি কৰি অসমৰ শিক্ষা আধুনিকীকৰণ কৰাৰ ব্যৱস্থা কৰিছে। ইতিমধ্যে কেইবাখনো হাইস্কুল, হাইচেকেণ্ডাৰী স্কুললৈ ৰূপান্তৰ কৰা হৈছে। কিছু হয়টো এই বাজেটত কৰিব। নতুন শিক্ষা নীতিৰ মতে তাৰ লগত খাপ খুৱাই যিখিনি শিক্ষাৰ ব্যৱস্থা কৰা হ'ব আৰু যোৱাবাৰ কিছু বিদ্যালয় উন্নীত কৰা হৈছিল। সেই

উন্নীত কৰা বিদ্যালয় সমূহত নিযুক্তি দিয়া হোৱা নাছিল, মোৰ অনুৰোধ আপোনাৰ জৰিয়তে যে, যিবোৰ স্কুল ইতিমধ্যে উন্নীত কৰা হ'ল, তাত যাতে বিষয় শিক্ষক নিযুক্তি দিয়াৰ ব্যৱস্থাখিনি থাকে। লগতে আমি জানো যে, অসম চৰকাৰে উচ্চ শিক্ষাৰ অনুষ্ঠান বিশেষকৈ ইউনিভাৰ্চিটি গঠন কৰাৰ সিদ্ধান্ত এটা লৈছে। বৰ্তমানলৈকে যিখিনি প্ৰস্তাৱ ২০ খন ইউনিভাৰ্চিটি অসমত স্থাপন হ'ব। সেইখিনি যদি হয় তেতিয়া হ'লে অসমৰ মানচিত্ৰ যথেষ্ট সলনি হ'ব। আমি অন্য অন্য প্ৰদেশৰ তুলনাত আগবাঢ়িব পাৰিম। আমাৰ BTR অঞ্চলত ১০ খন কলেজ প্ৰাদেশীকীকৰণ কৰা হ'ব। এইটো সুখজনক খবৰ। আমি অসম চৰকাৰক ধন্যবাদ জনাইছো। কিছুমান প্ৰাদেশীকীকৰণ হোৱা নাই, সেইখিনিও যাতে কৰিবৰ বাবে চেষ্টা কৰে তাৰ কাৰণে অনুৰোধ থাকিল। স্বাস্থ্য সেৱাৰ ক্ষেত্ৰত যথেষ্ট আশা দেখা গৈছে। প্ৰায় ১০০০ খন প্ৰাইমাৰী হেল্থ চেণ্টাৰ গঠন কৰা হ'ব বুলি এটা প্ৰস্তাৱনা আছে। মোৰ অনুৰোধ যি বিলাক প্ৰাইমাৰী হেল্থ চেণ্টাৰ হ'ব যি বিলাক ভিতৰুৱা ঠাই আছে তাত যাতে স্থাপন কৰাৰ ব্যৱস্থা কৰে। এইবাৰ বাজেটত ৮ খন কেম্পাৰ হস্পিতাল নিৰ্মাণ কৰাৰ এটা প্ৰস্তাৱনা আছে। আমি জানো কেম্পাৰ যি আক্ৰমণ অসমত আগতকৈ জটিলতাৰ সৃষ্টি কৰিছে। প্ৰতিখন গাওঁতে ২ জনৰ পৰা ৩ জনৰ কেম্পাৰ ৰোগী আজিকালি দেখা পোৱা যায়। সেইখিনিৰ কাৰণে মোকাবিলা কৰাৰ কাৰণে যি এটা ব্যৱস্থা অসম চৰকাৰে লৈছে সেইটো প্ৰশংসনীয়। আমি আশা কৰো এই হস্পিতাল স্থাপন হ'লে আমি অন্তটো কেম্পাৰ ৰোগৰ যিখিনি জটিলতা তাৰ পৰা কিছু আশা দেখিবলৈ পাম। ১ লাখ চাকৰি দিয়াৰ প্ৰতিশ্ৰুতি দিছে, এইখন সদনতে মাননীয় মুখ্যমন্ত্ৰী ডাঙৰীয়াই কৈছে, আমি আশা কৰো তেখেতে যি প্ৰতিশ্ৰুতি দিছে সেইখিনি ফলপ্ৰসূ হ'ব। অসমত মাত্ৰ ১ লাখ নিবনুৱা নাই, বহুত লাখ আছে। সেই কাৰণে এই ১ লাখ নিবনুৱা সাঙুৰি ল'ব নোৱাৰিম। যি সকলে চাকৰি নাপাৰ তেওঁলোকৰ কাৰণেও ব্যৱস্থা কৰিব লাগে যাতে তেওঁলোকে আত্ম নিয়োজন বা স্ব-নিয়োজনৰ দ্বাৰা যাতে জীয়াই থাকিব পাৰে বা পোহ-পাল দিব পাৰে, তেনেকুৱা ব্যৱস্থা যাতে কৰে তাৰ কাৰণে অসম চৰকাৰৰ ওচৰত আৰু মাননীয় মুখ্যমন্ত্ৰীৰ ওচৰত মোৰ এটা অনুৰোধ থাকিল। এই বাজেটখন কৃষিৰ ক্ষেত্ৰটো যথেষ্ট আশা ব্যঞ্জক। বিশেষকৈ আমাৰ খেতিয়ক সকলক উপযুক্ত দাম দিবৰ কাৰণে এই বছৰৰ পৰা আমাৰ ধান খেতিৰ বস্তু ক্ৰয়ৰ বাবে উপযুক্ত দাম দি ব্যৱস্থাখিনি কৰিছে। অন্য অন্য কৃষিৰ ক্ষেত্ৰত এই ব্যৱস্থা যদি কৰা যায়, আমাৰ ইয়াত ধানৰ বাদেও সৰিয়হ, শাক-পাচলিৰ খেতি উৎপাদন হয়। আমাৰ ওদালগুৰি জিলাত তৰমুজ খেতি বেছি হয়। যোৱা বছৰ আমাৰ ক'ভিড-১৯ ৰ কাৰণে বহুটো লোকচান হৈছে। এইবাৰ যাতে তেনেকুৱা নহয়। ধান খেতিক যেনেকৈ উৎসাহ জনাইছে, বিশেষকৈ আমাৰ অঞ্চলত শীতলীকৃত অভাৱ আমি অনুভৱ কৰিছো। দামৰ ক্ষেত্ৰত লক্ষ্য ৰাখি আমাৰ কৃষিজাত সামগ্ৰীৰ যাতে বিক্ৰী কৰাৰ ব্যৱস্থা কৰিব পাৰে। তাৰ কাৰণে সংৰক্ষণ কৰিবলৈ আমাৰ শীতলীকৃতৰ প্ৰয়োজন আছে। বিগত সময়ত চাৰিটা স্থানত শীতলীকৃত গৃহ বনোৱা হৈছিল যদিও সম্পূৰ্ণ উপযোগী হোৱা নাই। Tea Tourism and River Tourism, ইতিমধ্যে কেইবাজনো বিধায়কে ট্যুৰিজিমৰ ওপৰত বক্তব্য ৰাখি গৈছে। বিশেষকৈ টি ট্যুৰিজিমৰ উন্নয়নৰ ক্ষেত্ৰত বিশেষ গুৰুত্ব দিয়া নাছিল কিন্তু এইবাৰ চৰকাৰে ইয়াৰ ওপৰত গুৰুত্ব প্ৰদান কৰিছে। আমাৰ কাৰণে এইটো বৰ ভাল কথা। ভাৰতবৰ্ষৰ বহু ঠাইৰ মানুহে গ্ৰীন জ'ন দেখা নাপায়, তেওঁলোকে ইয়ালৈ আহি আনন্দ অনুভৱ কৰে। বাগান এলেকা সমূহত এক'মোডেশ্যনৰ ব্যৱস্থা কৰিব লাগে লগতে বাগান অঞ্চল সমূহৰ যাতায়াতৰ উন্নতিৰ ক্ষেত্ৰতো গুৰুত্ব আৰোপ কৰিব লাগে। ইয়াৰ আন্তঃগাঁথনি উন্নত কৰিব লাগে। এইবোৰ বিষয়ত যদি বাগিচা সমূহ উন্নত কৰি দিয়ে, তেতিয়াহ'লে ট্যুৰিজিমৰ চাহিদা চাহ বাগিচা

সমূহত বাঢ়িব। ইয়াৰ উপৰিও বিভিন্ন ট্যুৰিজিমৰ কথাও উল্লেখ কৰিছে। সেই ক্ষেত্ৰত অসমৰ ব্ৰহ্মপুত্ৰখন অসমৰ এটা সম্পদ হয়। গতিকে এই ব্ৰহ্মপুত্ৰ নদীখনৰ ক্ষেত্ৰত আমি যেনেধৰণে উন্নত কৰিব লাগিছিল তেনেধৰণে উন্নয়ন কৰিব পৰা নাই। এই ব্ৰহ্মপুত্ৰ নদীৰ ট্যুৰিজিমৰ ডেভেলপমেণ্টৰ ক্ষেত্ৰত চৰকাৰে যি ব্যৱস্থা গ্ৰহণ কৰিছে সেইটো সময়োপযোগী হৈছে। ব্ৰহ্মপুত্ৰ নদীৰ দুই পাৰে মাইল মাইল ধৰি বালিৰ চৰ থাকে। সেই স্থান সমূহ ট্যুৰিজিমৰ আকৰ্ষণ স্থলী কৰি তুলিবৰ কাৰণে প্ৰয়োজনীয় ব্যৱস্থা গ্ৰহণ কৰিব লাগে। আমাৰ বিৰোধী দলৰ এজন জ্যেষ্ঠ বিধায়কে ইণ্টাৰনেশ্যনেল ট্যুৰিজিমৰ উন্নতি কৰাৰ কাৰণে গুৰুত্ব আৰোপ কৰিছে। কিন্তু মই ভাৱো ইণ্টাৰনেশ্যনেল ট্যুৰিজিমৰ ডেভেলপমেণ্ট কৰাৰ ক্ষেত্ৰত মই বিশেষ গুৰুত্ব দিব নিবিচাৰো। কাৰণ মই দেখিছো যে বিদেশৰ পৰ্য্যটক সকলে আমাৰ সমাজ, আমাৰ সংস্কৃতি কলুষিত কৰা সম্ভাৱনা এটা আমি দেখা পাওঁ। সেয়েহে মোৰ ব্যক্তিগত চিন্তা-ধাৰণা কৰো যে ইণ্টাৰনেশ্যনেল ট্যুৰিজিমৰ ক্ষেত্ৰত ইমান গুৰুত্ব দিয়াটো ভাল নহ'ব। তাৰ সলনি আমি domestic tourism বোৰৰ ওপৰত গুৰুত্ব দিলে ভাল হয়। আমাৰ সমাজখন, আমাৰ অঞ্চলটো, আমাৰ সংস্কৃতিটো বেংকক, পাটয়াৰ নিচিনা অপ-সংস্কৃতিত পৰাটো নিবিচাৰো। আমাৰ বি টি আৰ অঞ্চলত যিটো ইণ্ডো-ভূটান ফুটহিলচ্ অঞ্চলৰ যিখিনি প্ৰাকৃতিক দৃশ্য আছে, সেই অঞ্চল সমূহৰ ওপৰত ভিত্তি কৰি ট্যুৰিজিম ডেভেলপমেণ্ট কৰাৰ এটা অবকাশ আছে আৰু এইক্ষেত্ৰত কেন্দ্ৰীয় চৰকাৰে যাতে গুৰুত্ব আৰোপ কৰে তাৰবাবে মোৰ অনুৰোধ থাকিল।

মাননীয় উপাধ্যক্ষ : এতিয়া মাননীয় সদস্য শ্ৰী মনোৰঞ্জন তালুকদাৰ। আপোনাৰ সময় চাৰি মিনিট।

শ্ৰী মনোৰঞ্জন তালুকদাৰ (সৰভোগ) : মাননীয় উপাধ্যক্ষ মহোদয়, আন্ধাৰৰ পৰা পোহৰলৈ আহিবলৈ হ'লে চাৰি মিনিট সময় যথেষ্ট নহয়। তথ্যবোৰ পোহৰলৈ অহাৰ কাৰণে এতিয়াও যাত্ৰা কৰা নাই। আমি দেখিছো এইবাৰৰ বাজেট খনত capital expenditure যেতিয়া ৪৫ শতাংশ কম হয়, যোৱাবাৰৰ revised estimate ত কে যেতিয়া ১৭ হাজাৰ ৯০ কোটি টকা প্ৰায় ১৪ শতাংশ কম দেখুওৱা হয়, তেতিয়াহ'লে আমি কেনেকৈ পোহৰলৈ যাত্ৰা কৰিম এইটো এটা বৰ চিন্তনীয় বিষয়। মই ইমান বিতৰ্কৰ বিষয়লৈ নাযাওঁ। মই ক'ব বিচাৰিছো যে আমাৰ ৰাজ্যখনক সৰ্ব্বাঙ্গীন উন্নতিৰ পথলৈ নিবলৈ হ'লে দুটা বিশেষ বিষয়ৰ ওপৰত গুৰুত্ব দিব লাগিব। বাকী বিষয় বিলাকক মই উপেক্ষা কৰিব বিচৰা নাই বাকী বিষয় সমূহও উন্নত কৰিব লাগে। এটা বিষয় হৈছে কৃষি বিভাগ। এই বিভাগটোৰ ওপৰত যোৱা বছৰৰ revised বাজেটত ৬,৫৬৬ ৰ পৰা এইবাৰৰ বাজেট এষ্টিমेटতো হৈছে ৫,২৭০ অৰ্থাৎ প্ৰায় ২০ শতাংশ লেচ। এই ২০ শতাংশ যি লেচ হ'ল ইয়াৰ বাবে এই কৃষি বিভাগৰ উন্নয়নৰ ওপৰত যিটো আশা কৰা হৈছে বা বক্তৃতাত চৰকাৰী পক্ষৰ ফালৰ পৰা যি ধৰণে প্ৰতিফলিত কৰিছে, সেইটো মই নিশ্চিত হ'ব পৰা নাই। কাৰণ কৃষি বিভাগটোৰ উন্নয়নৰ ক্ষেত্ৰত চৰকাৰে বিশেষ গুৰুত্ব আৰোপ কৰিব লাগে। আমাৰ গাওঁ অঞ্চল সমূহত কৃষক সকলৰ যিবোৰ উৎপাদিত ফচল বা যিখন বজাৰ সেই বজাৰখন অতি সু-সংগঠিত বা ঢুকি পোৱা অঞ্চল, পাৰিলে দুটা-তিনিটা পঞ্চায়তৰ মাজত এখন বজাৰ উন্নয়ন কৰা আৰু সেই বজাৰ সমূহৰ চহৰ অঞ্চলৰ সমূহৰ লগত যোগাযোগ কৰাৰ বাবে নিশ্চিত কৰা, ৰাস্তাবোৰৰ জৰিয়তে সেই বজাৰ সমূহলৈ যোৱাটো নিশ্চিত কৰা আৰু কৃষক সকলে উৎপাদিত কৰা ফচল সমূহ এন এচ পি ৰ জৰিয়তে বিক্ৰী কৰাৰ সুযোগটো যদি নাপায় তেতিয়াহ'লে আমাৰ কৃষক সকলৰ উন্নতি হ'ব বুলি মই নিশ্চিত হ'ব নোৱাৰো। এইক্ষেত্ৰত কৃষকৰ উৎপাদন বৃদ্ধি কৰিব লাগিলে ইৰিগেশ্যনৰ

এটা বিশেষ ভূমিকা আছে। এই ইবিগেশ্যন বিভাগত ধাৰ্য্য কৰা ধন কম হৈছে। ইবিগেশ্যন বিভাগত ধাৰ্য্য কৰা ধন কম হোৱাটো এটা উদ্বেগৰ বিষয়। ইয়াত মাত্ৰ ৯৪৫.২৪ কোটি টকা ইবিগেশ্যনত ধাৰ্য্য কৰা হৈছে। কেনেধৰণে কৃষিৰ উন্নয়ন নিশ্চিত হ'ব কাৰণ কৃষি ক্ষেত্ৰত সাৰৰ কেলেংকাৰীৰ ওপৰত আমি আলোচনা কৰিছো। তাক কঠোৰ ভাৱে নিয়ন্ত্ৰণলৈ আনি যাতে কৃষকৰ উৎপাদন বৃদ্ধি কৰিব পাৰি তাৰ ওপৰত নিশ্চয়তা দিয়াৰ কাৰণে এইবাৰ বাজেটত কোনো পৰিকল্পনা মাফিক প্ৰস্তাৱ উত্থাপন নোহোৱাটোত মই খেদ প্ৰকাশ কৰিছো। আনফালে আমি উদ্যোগৰ ক্ষেত্ৰত একে কথা দেখিছো। আমাৰ ইয়াত মাননীয় উদ্যোগ মন্ত্ৰী মহোদয় বহি আছে। উদ্যোগ, বাণিজ্যিক বিভাগৰ বাবে ৭৮৯.৪৪ কোটি টকা ধাৰ্য্য কৰা হৈছে। আমাৰ ৰাজ্যখন উদ্যোগৰ ক্ষেত্ৰত বহু পিছপৰা। আমাৰ যিকেইটা চৰকাৰী উদ্যোগ আছে, সেইবিলাকো মৃত্যুৰ মুখত পৰিছে। ৰিচেণ্টলী কাগজ কল দুটাও বন্ধ হ'ল। আজি নতুন নতুন কথা কোৱা হৈছে কিন্তু কাগজ কলৰ বিষয়ে একো নাই। অশোক কাগজ কলৰ বিষয়ে নকলোৱে বাৰু। আমাৰ ৰাজ্যখনত উদ্যোগ গঢ়ি তোলাৰ ক্ষেত্ৰত যিধৰণৰ বাস্তৱতা আছে তাৰ ওপৰত নিৰ্ভৰ কৰি পৰিকল্পনা কৰা আৰু তাৰবাবে যথেষ্ট পুঁজি নিৰ্দ্ধাৰণ কৰাৰ দুৰ্বলতা মই নিশ্চিত ভাৱে মই এই বাজেটত লক্ষ্য কৰিছো। আনকি মই দেখিছো উদ্যোগৰ ক্ষেত্ৰত start up ত মাত্ৰ 9.50 কোটি টকা ধাৰ্য্য হয় তেনেহ'লে এইটো কিহৰ start up হ'ব? মই মাননীয় উদ্যোগ মন্ত্ৰী পাটোৱাৰী মহোদয়ৰ দৃষ্টি আকৰ্ষণ কৰিছো। start up ত মাত্ৰ 9.50 কোটি টকা ধাৰ্য্য কৰি কেনেদৰে উদ্যোগৰ ক্ষেত্ৰত পদক্ষেপ গ্ৰহণ কৰিব? এইবিলাক বিষয়টো আছেই। তাৰ উপৰিও স্বাস্থ্যৰ ক্ষেত্ৰত আমাৰ পৰিষদীয় মন্ত্ৰী মহোদয়ে এটা এচিভমেণ্টৰ কথা ক'লে। এচিভমেণ্ট যেনেকৈ আছে আমি পূৰ্বতেও বহু কথা আলোচনা বিলোচনা কৰিছো। মোৰ সমাপ্তিত বহু হস্পিটাল আছে য'ত ডাক্তৰেই নাই। য'ত ডাক্তৰ নাই তাত স্বাস্থ্য সেৱা গঢ়ি উঠিব নেকি? ডাক্তৰ দিয়া, পৰ্য্যাপ্ত পৰিমাণৰ ঔষধ-পাতি দিয়া, চিকিৎসা ব্যৱস্থাটো চলোৱাত সাফল্য পাইছো বুলি আমি যদি দাবী কৰো তেতিয়াহ'লে মই এইটো নিশ্চিতভাৱে এটা অলীক কল্পনা হিচাপে মই গণ্য কৰিম। এই সাফল্য আমাৰ স্বাস্থ্য খণ্ডৰ ক্ষেত্ৰত নাই। হেলথত আমাৰ পইচা কমাই দিছে, এডুকেশ্যনত আনিছে, এইক্ষেত্ৰত আমি বহুত বিষয় আলোচনা-বিলোচনা কৰিছো। এপইণ্টমেণ্টৰ বিষয়েটোত ও আমি আলোচনা বিলোচনা কৰিছো। তাতকৈ ডাঙৰ কথাটো মই ক'ব বিচাৰিছো এন পি এচ ৰ বিষয়টো। এন পি এচ ৰ বিষয়টো লৈ আমাৰ ৰাজ্যৰ কৰ্মচাৰী সকল যথেষ্ট পৰিমাণে ক্ষুদ্ৰ। কাৰণ এন পি এচ ত অৱসৰৰ পিছত ডেৰ হাজাৰ টকা পেঞ্চন পায়। এনে এটা অৱস্থাৰ সৃষ্টি হৈছে। ইতিমধ্যে বিভিন্ন ৰাজ্য ৰাজস্থানেই হওঁক বা চত্তিশগড়েই হওঁক এন পি এচ ৰ পৰা অব্যাহতি লৈ পূৰ্বৰ ব্যৱস্থালৈ ঘূৰি গৈছে। এতিয়া ৰিচেণ্টলী পঞ্জাৱত আপৰ চৰকাৰ হৈছে। আপ চৰকাৰেও এই এন পি এচ বিলোপ কৰাৰ কাৰণে এটা সিদ্ধান্ত লৈছে। কিন্তু এন পি এচ ৰ বিষয়টো আমাৰ ৰাজ্যখনত এতিয়ালৈকে বিবেচনাধীন হোৱা নাই। স্কীম ৱৰ্কৰ কথাতো মই বাৰে বাৰে কৈছো। স্কীম ৱৰ্কৰ সকলে অতি কম মজুৰীত যেনে দুশ-পাঁচশ টকাত ৰাজ্যখনত কাম কৰি আছে। গতিকে এই সমস্যাটো সমাধান হোৱা নাই। শিক্ষাকে আদি কৰি আন আন বিষয়ৰ ওপৰত আলোচনা কৰাৰ কাৰণে যথেষ্ট সময়ৰ প্ৰয়োজন। নিবনুৱা সমস্যাৰ সমাধানৰ ক্ষেত্ৰত মাননীয় মুখ্যমন্ত্ৰী মহোদয়ে সদনত কৈছিল যে এক লাখ নিবনুৱাক কৰ্ম সংস্থাপন দিয়াৰ কাৰণে ব্যৱস্থা গ্ৰহণ কৰিছে আৰু আমি এই ক্ষেত্ৰত আমি আদৰণি জনাইছো। ২২ লাখ কৰ্মহীন যুৱকক এই ৰাজ্যখনত বসবাস কৰে। আজি ১ লাখৰ জৰিয়তে এই সমস্যাটোক লৈ যিটো সাফল্যতা বুলি কৈ জয়টোল বজাবলৈ চেষ্টা কৰা হৈছে। কিন্তু বাকী ২১ লাখ কৰ্মহীন যুৱক ক'ত কৰ্ম সংস্থাপন

দিব, যদি উদ্যোগৰ ক্ষেত্ৰত পইচা বৃদ্ধি কৰা নহয়, উদ্যোগ স্থাপন কৰা নহয়। এইখিনি যদি উন্নয়ন কৰা নহয়, এই unemployee ৰ সমস্যা সমাধান কৰাটো এই চৰকাৰৰ কঠিন হ'ব আৰু এই কঠিন কামটোৱে তেওঁলোকে কৰি আছে, ইয়াৰ পৰা আমি মুক্তি বিচাৰিম, তেতিয়াহে আমি আন্ধাৰৰ পৰা পোহৰলৈকে যাত্ৰা কৰিব পাৰিম। এইখিনি কৈ মই মোৰ বক্তব্য সমাৰণি মাৰিছোঁ।

মাননীয় উপাধ্যক্ষ : Thank You । এতিয়া মাননীয় সদস্য শ্ৰীচৰণ বড়ো।

শ্ৰীচৰণ বড়ো, (ওদালগুৰি) : মাননীয় উপাধ্যক্ষ মহোদয়, প্ৰথমে অসমৰ মুখ্যমন্ত্ৰী মহোদয়ৰ লগতে বিত্তমন্ত্ৰী মহোদয়ক মই ধন্যবাদ যাচ্ছিোঁ। কভি'ড ৰ পৰিস্থিতি সম্পূৰ্ণভাৱে শেষ হোৱা নাই, তথাপিও ইমান সাহস কৰি মূলধন ব্যৱহাৰ কৰি যিখিনি Infrastructure development কৰিবৰ কাৰণে এই বাজেটত ৰাখিছে লগতে জনকল্যাণমূলক আঁচনি বহুতো ৰখা হৈছে। মই ভাৱো এই বাজেটৰ জৰিয়তে আমাৰ সমাজৰ সকলো শ্ৰেণীৰ ব্যক্তিক সকাহ দিব পাৰিম, সকলো শ্ৰেণীৰ ব্যক্তিক আমি ইয়াৰ পৰা উপকৃত কৰিব পাৰিম, এইখিনি মই আশা কৰিছোঁ।

সময় যিহেতু বহুত কম মই কিছুমান কথাহে কবলৈ বিচাৰিছোঁ। আমাৰ জনকল্যাণ আঁচনি হিচাপে এই চৰকাৰখনৰ এটা বৃহৎ আঁচনিটো হ'ল অৰুণোদয় আঁচনি। এই চৰকাৰখনে যিধৰণে প্ৰতিশ্ৰুতি দিছে, ২০২০ চনৰ পৰা এই আঁচনিটো লোৱা হৈছিল। প্ৰথমে ৮৩০.০০ টকা দিয়াৰ কাৰণে ২৭ লাখ মহিলাসকলক দিয়াৰ কাৰণে প্ৰতিশ্ৰুতি দিছিল। তাৰে ২০ লাখ মহিলাসকলক দিয়া হ'ল আৰু ২০২১ চনত সেই ৮৩০.০০ টকাতো বঢ়াই ১০০০.০০ টকা দিয়া হ'ব, সেই হিচাপে সিদ্ধান্ত লৈ ইতিমধ্যে দিয়া হৈছে। এইবাৰ আমি দেখি ভাল পাইছো যে সকলো পৰিয়ালক 50 unit current ৰ subsidy হিচাপে ২৫০.০০ টকা দি ১২৫০.০০ টকাকৈ দিব বিচাৰিছে। এইটো খুব ভাল হৈছে, ইয়াৰ কাৰণে ধন্যবাদ জনাইছোঁ। কিন্তু এটা কথা কব বিচাৰিছোঁ অৰুণোদয় যিহেতু দুই বছৰ ধৰি চলি আছে, যেনেকৈ কথা দিছে, তেনেকৈ হৈ আছে, প্ৰত্যেক মাহৰ ১০ তাৰিখে হিতাধিকাৰীৰ একাউন্টত পইচাটো সোমায়। কিন্তু দুখৰ বিষয় এইটোৱে যিহেতু মই ওদালগুৰি জিলাৰ পৰা আহিছোঁ, আমাৰ জিলাখনত যিখিনি target দিয়া হৈছিল, ৬৮ হাজাৰ হিতাধিকাৰীৰ আছিলে তাৰ মাজত মাত্ৰ ২৮ হাজাৰ হিতাধিকাৰীক অৰুণোদয়ৰ আঁচনিৰ পৰা উপকৃত হৈ আছে। সকলো জানে যে এইটো হোৱাৰ প্ৰধান কাৰণটো আছিল যে বি টি চিৰ নিৰ্বাচনৰ কাৰণে এক বছৰ পিছুৱাই গৈছিল। নিৰ্বাচন যোৱাৰ এক বছৰ পিছত যেতিয়া implement কৰিলে ৬৮ হাজাৰ হিতাধিকাৰীৰ implement কৰাৰ সুবিধা পোৱা সত্ত্বেও যিহেতু দায়িত্ব বিলাক আমাৰ এলেকা বিলাকত অলপ বেলেগ ধৰণে কৰা হ'ল, বিধায়ক সকলক দিয়া নহ'ল, উপায়ুক্তৰ জৰিয়তে দিয়া হ'ল। কিন্তু দুৰ্ভাগ্যজনক কথা এইটো হ'ল যে ৬৮ হাজাৰ হিতাধিকাৰীৰ ভিতৰত মাত্ৰ ২৮ হাজাৰ হিতাধিকাৰীয়ে পাই আছে। দুখটো এই কাৰণে লাগে যে দুখীয়া মহিলা সকল এই আঁচনিৰ পৰা বঞ্চিত হৈ আছে। তাৰ কাৰণে মই অনুৰোধ জনাব বিচাৰিছোঁ যিহেতু এইবাৰ অৰুণোদয় আকৌ বঢ়াব বিচাৰিছে, ৬ লাখ হিতাধিকাৰীক দিবলৈ বিচাৰিছে আৰু আগৰ যদি চাবলৈ যায় ৪০ হাজাৰ হিতাধিকাৰীক আমি এতিয়াও দিব পাৰো। এইখিনি যাতে অতি সোনকালে নতুন নিয়ম বনাই বিধায়ক সকলক অৰুণোদয় দিয়াৰ দায়িত্বটো দিয়া হয়, তাৰ কাৰণে অনুৰোধ জনাইছোঁ।

দ্বিতীয়তে এটা কথা কবলৈ বিচাৰিছে যোৱা চৰকাৰৰ দিনত এটা প্ৰতিশ্ৰুতি বডোলেণ্ড শ্বহীদ পৰিয়াল সকলক ৫ লাখকৈ টকা দিয়াৰ কাৰণে চৰকাৰে সিদ্ধান্ত লৈ ২৬২৪ শ্বহীদ

পৰিয়ালসকলক দিয়াৰ কাৰণে তালিকা দিয়া হৈছে। তাৰ ভিতৰত মাত্ৰ ৩০০ শ্বহীদ পৰিয়ালক দিয়া হৈছে। চাবলৈ গলে এতিয়াও ২৩২৪ টা শ্বহীদ পৰিয়ালক আমি দিব লাগে। সেই কাৰণে মই মাত্ৰ এটা অনুৰোধ জনাম যে চৰকাৰে যিখিনি প্ৰতিশ্ৰুতি দিছে, মই বিত্তমন্ত্ৰী মহোদয়ক অনুৰোধ জনাম যে বেছি পলম নকৰি এই বছৰত বা কমেও এক বছৰ লৈ ২৩২৪ টা শ্বহীদ পৰিয়ালক দিয়াৰ ব্যৱস্থা লয়।

আৰু এটা অনুৰোধ জনাব বিচাৰিছো এক লাখ চাকৰিৰ ক্ষেত্ৰত। এইটোৰ প্ৰক্ৰিয়া সম্পূৰ্ণৰূপে চলি আছে, advertisement ও ওলাইছে। কিন্তু এটা কথা আমাৰ এতিয়াও সন্দেহ হৈ আছে, যিহেতু আমি 6th Schedule হিচাপে 3rd & 4th Grade ৰ চাকৰিৰ নিযুক্তি যিহেতু কাউন্সিলে দিয়ে, কিন্তু এতিয়ালৈকে বি টি চি এলেকাত বি টি চিৰ তৰফৰ পৰা 3rd & 4th Grade ৰ চাকৰিৰ কাৰণে advertisement দিয়া দেখা পোৱা নাই। নিদিয়া বুলি আমাৰ এটা সন্দেহ হৈ, বি টি চিৰ ৰাইজৰ এটা সন্দেহ আহিছে যে আমি 3rd & 4th Grade ৰ চাকৰিৰ পৰা বঞ্চিত হৈ যাম নেকি, এই ক্ষেত্ৰত আমাৰ বিত্তমন্ত্ৰী মহোদয়ই এটা ভাল ব্যৱস্থা লয়, তাৰ কাৰণে মই অনুৰোধ জনাইছোঁ।

শেষত আৰু এটা কথা অনুৰোধ জনাব বিচাৰিছো, এইটো হ'ল যে ক্ৰীড়াৰ ক্ষেত্ৰত যথেষ্ট আন্তঃগাথনি কৰাৰ কাৰণে যথেষ্ট পদক্ষেপ লোৱা হৈছে, যোৱা বছৰ প্ৰতিটো সমষ্টিৰ কাৰণে ৪০ টা stadium লৈছে, জিলা stadium বনোৱাৰ কাৰণে লৈছে, এইবাবো লৈছে। মোৰ এটাই অনুৰোধ আমি যেতিয়া signature scheme পাইছিলো, তেতিয়া মই এটা stadium বনাইছিলোঁ। সেই stadium খন যদিও পাইছিলোঁ মই সমষ্টিৰ কাৰণে, কিন্তু জিলাৰ কাৰণে কৰিছিলোঁ কাৰণ জিলাখনত এখনো stadium নাছিলে, তাৰ কাৰণে মই ভাৱিছিলো নিজৰ সমষ্টিটো থাকক, তথাপিও জিলাতো হওঁক। কিন্তু ১০ কোটি টকাৰে জিলাৰ কি stadium বনাম। সেই কাৰণে মই অনুৰোধ জনাব বিচাৰিছোঁ যে জিলা stadium ৰ নামত এইবাৰ ৫০ কোটি টকাকৈ দিব বিচাৰিছে, এই ৫০ কোটি টকাৰ মই কৰি থকা signature scheme ত এই stadium খন upgrade কৰিবৰ বাবে ধৰি দিয়ে তাৰ কাৰণে অনুৰোধ জনাইছোঁ।

মাননীয় উপাধ্যক্ষ : Thank you। এতিয়া মাননীয় সদস্য শ্ৰীৰমাকান্ত দেউৰী।

শ্ৰীৰমাকান্ত দেউৰী, (মৰিগাওঁ) : মাননীয় উপাধ্যক্ষ মহোদয়, যোৱা ১৬ মাৰ্চ, ২০২২ তাৰিখে সদনত উল্লেখিত হোৱা ২০২২-২৩ বৰ্ষৰ বিত্তীয় বাজেটৰ বিষয়ে মই অলপ কবলৈ বিচাৰিছোঁ। এই বাজেটখন এখন ঐতিহাসিক বাজেট। মোৰ দৃষ্টিত সমাজৰ সকলো শ্ৰেণীৰ লোককে লগত লৈ ধনী-দুখীয়া সকলোকে সাঙুৰি বাজেটখনত কেইটামান বিষয়ত যি যুগান্তকাৰী সিদ্ধান্ত ললে, এই অসমৰ ৰাজনীতিত বিৰল।

মাননীয় উপাধ্যক্ষ মহোদয়, আমাৰ প্ৰধানমন্ত্ৰী দেৱৰ অনুসৰণে আমাৰ মাননীয় মুখ্যমন্ত্ৰী মহোদয়ৰ একাত প্ৰচেষ্টাত সবকা সাথ, সবকা বিকাশ নিধিয়ে আমাৰ সকলো শ্ৰেণীৰ নাগৰিকক লগত লৈ যি জনমুখী আৰু বিকাশমুখী বাজেট তৈয়াৰ কৰিলে, তাৰ বাবে মই মাননীয় বিত্তমন্ত্ৰী মহোদয়ক আন্তৰিক ধন্যবাদ জনাইছোঁ।

এই বাজেটখন ২৩ শ বছৰ আগৰ কৈটিল্য অৰ্থ-শাস্ত্ৰত দেখিবলৈ পোৱা যায়। কৈটিল্যই তেওঁৰ অৰ্থ-শাস্ত্ৰত কৈছিল এখন দেশৰ ৰাজভঁৰাল যিমান শক্তিশালী হয়, সেই দেশৰ চৰকাৰে প্ৰজাৰ সেৱা, সুৰক্ষা, জনকল্যাণ কৰাৰ ক্ষেত্ৰত সফল হয়। বৰ্তমান আমাৰ চৰকাৰৰ ৰাজভঁৰাল এই বাজেটত স্পষ্টভাৱে প্ৰকাশ পোৱা দেখা যায়। আনহাতে চাণক্যই কৈছিল এখন দেশৰ ৰাজকোষ

শক্তিশালী হোৱাতো নিতান্তই প্ৰয়োজন, কিন্তু কৰ সংগ্ৰহৰ ক্ষেত্ৰত সাধাৰণ জনতাক কৰৰ পৰা কিছুপৰিমাণে সকাহ দি অন্য প্ৰান্তৰ পৰা অধিক সংগ্ৰহ কৰি ৰাজকোষ শক্তিশালী কৰাই হ'ল এজন সফল আৰু জনপ্ৰিয় ৰজাৰ পৰিচয়। আনহাতে কৈটিল্যই এই অৰ্থ-শাস্ত্ৰত কয় কৰ সংগ্ৰহৰ বিষয়টো এনে ধৰণে প্ৰকাশ কৰে যে মৌ-মাথিয়ে ফুলৰ পৰা মৌ সংগ্ৰহ কৰি মৌচাক বনায়। য'ত ফুলৰ কোনো অনিষ্ট নহয় আৰু সেই মৌয়ে মানুহৰ উপকাৰ সাধন কৰে। এজন ৰজাৰ কৰ সংগ্ৰহৰ ব্যৱস্থাটো মৌ মাথিৰ ফুলৰ ৰসৰ পৰা সংগ্ৰহ কৰাৰ দৰেই হ'ব লাগে। যি কথাই এই বাজেটখনত সাধাৰণ দৰিদ্ৰ জনতাক অধিক কৰৰ পৰা ৰেহাই দি অন্য প্ৰান্তৰ পৰা অধিক কৰ সংগ্ৰহ কৰি ৰাজকোষ শক্তিশালী কৰি জনকল্যাণমূলক আঁচনি প্ৰস্তুত কৰি আৰু ৰূপায়ন কৰা দেখা গৈছে। কৌটিল্যৰ অৰ্থ শাস্ত্ৰত উল্লেখ কৰিছে, এজন ৰজা বা এখন চৰকাৰে অধিক কৰ সুৰাৰ পৰা সংগ্ৰহ কৰা উচিত আৰু এই বাজেটখনত দেখা যায় যে সুৰাৰ পৰা ২৪১২ কোটিতকৈ অধিক কৰ সংগ্ৰহ কৰা হৈছে। এই বাজেটৰ অষ্টাদশ উন্নয়নৰ মুকুতাৰ মালা এই নামকৰণেৰে যি অভিলাষী আঁচনি প্ৰস্তুত আৰু ৰূপায়নৰ যি দৃঢ় সংকল্প লৈছে, তাৰ বাবে মাননীয় বিত্ত মন্ত্ৰী মহোদয়ানীক ধন্যবাদ আৰু শুভেচ্ছা জ্ঞাপন কৰিছো। এই আঁচনি বিশেষকৈ বিকাশ কৰিডৰ সৃষ্টি নামেৰে মুখ্য মন্ত্ৰীৰ পকী পথ নিৰ্মাণ আঁচনিৰ ২৫৫০ কোটি টকা ব্যয়, ৩ হাজাৰ কিঃ মিঃ সকলো বতৰ উপযোগী বুনীয়াদ পথ নিৰ্মাণৰ প্ৰস্তাৱ, মুখ্যমন্ত্ৰী উন্নয়ন পকী নিৰ্মাণ আঁচনি ১৩৫০ কোটি টকা আৰু ৫.৫০ মিঃ বহল মধ্যমীয়া সুচল পথলৈ উন্নতিকৰণ, ৫০০ কিঃ মিঃ মথাউৰি নিৰ্মাণ আদিকে ধৰি বহু অভিলাষী আঁচনি প্ৰস্তুত কৰাৰ বাবে মই এই চৰকাৰখনক শলাগ লৈছো। উপাধ্যক্ষ মহোদয়, সাংস্কৃতিক পৰিচয় অৱেষণা নামেৰে শ্ৰীমন্ত শংকৰদেৱ, দামোদৰ দেৱ, লাচিত বৰফুকন, মনিৰাম দেৱান, প্ৰতিমা বৰুৱা পাণ্ডেকে আদি কৰি অসমৰ আৰু ভাৰতৰ গৌৰৱ সকলক যি সন্মান প্ৰদান কৰিছে, সেয়া অতিকৈ প্ৰসংশনীয়। লগতে অসম দৰ্শনৰ জৰিয়তে অসমৰ সিচৰিত হৈ থকা নামঘৰবোৰ মেৰামতিৰ বাবে যি পুঁজি আৱণ্টন দিছে, সঁচাকৈয়ে শলাগ ল'ব লাগে। কিন্তু উপাধ্যক্ষ মহোদয়, পূৰ্বৰ বাজেটত নিৰ্দ্ধাৰিত কৰা মৰিগাঁও নগৰ ইলামবাগ সাংস্কৃতিক প্ৰকল্প নিৰ্মাণৰ বাবে, আৱণ্টিত ১০ কোটি টকা বৰ্তমানলৈকে আৱণ্টন ন'হল। আৰু বৰ্তমানৰ বাজেটখনত এই বিষয়টো অন্তৰ্ভুক্ত ন'হল। গতিকে মাননীয় উপাধ্যক্ষ মহোদয়ৰ জৰিয়তে মই মাননীয় বিত্ত মন্ত্ৰী গৰাকীৰ বাজেটত সন্নিবিষ্ট কৰিবলৈ অনুৰোধ জনালো। ইতিমধ্যে ১ লাখ যুৱক-যুৱতীৰ কথা সন্মানীয় বিধায়ক সকলে কৈছে। মই আৰু দ্বিতীয়বাৰ প্ৰকাশ কৰিবৰ কাৰণে ইচ্ছা প্ৰকাশ কৰা নাই। অসম মাইক্ৰো ফাইনেঞ্চৰ কথা কৈছে মই সেইবোৰ আৰু উল্লেখ কৰিব বিচৰা নাই। কিন্তু অৰুনোদয় আঁচনিৰ জৰিয়তে অসমৰ দুখীয়া পৰিয়াল সমূহক মহিলা সকলক অৰুণোদয় আঁচনিৰ অধীনত মহিলা ভাট্টা বৰ্তমানে ১০০০ টকাৰ পৰিবৰ্তে মহিলা ১২৫০ টকালৈ বৃদ্ধি কৰাৰ যি সিদ্ধান্ত গ্ৰহণ কৰিছে, এই সিদ্ধান্তই অসমৰ দৰিদ্ৰ মহিলা সকলক যথেষ্ট সকাহ দিব আৰু ই সঁচাই আদৰণীয়। মাননীয় উপাধ্যক্ষ মহোদয়, আমাৰ খিলঞ্জীয়া সম্প্ৰদায়ৰ তদাৰক আঁচনি নামেৰে অসমৰ ভূমি পুত্ৰ জাতি, জনগোষ্ঠী সকলৰ ভাষা-সংস্কৃতিৰ সুৰক্ষাৰ বাবে এই বাজেটখনত বিশেষ স্থান লাভ কৰা পৰিলক্ষিত হৈছে, আৰু ই সঁচাই আদৰণীয়। কিন্তু উপাধ্যক্ষ ডাঙৰীয়া, আপোনাৰ জৰিয়তে মাননীয় বিত্ত মন্ত্ৰী ডাঙৰীয়ানীক মই এই পবিত্ৰ সদনত উনুকিয়াব বিচাৰিছো, বড়ো, মিচিং, কাৰ্বি, ডিমাচা, সোণোৱাল, কছাৰী সকলৰ সংস্কৃতি সংৰক্ষণৰ ক্ষেত্ৰত বাজেটত যি স্থান পাইছে, ঠিক সেই দৰে তিৱাসকলৰ ভৰদৈ নৃত্য, লাংখৌ নৃত্য আৰু ইতিহাসৰ বিনিময় প্ৰথাৰ চিহ্ন স্বৰূপ ঐতিহাসিক জোনবিল মেলা অন্যান্য বিষয়টো বাজেটত সন্নিবিষ্ট কৰিবৰ বাবে মই অনুৰোধ জনালো। মই আৰু এটা কথা উপাধ্যক্ষ ডাঙৰীয়াৰ জৰিয়তে অনুৰোধ কৰিব

বিচাৰিছো, যে যোৱা ৬-১-২০২১ তাৰিখে মাননীয় জনপ্ৰিয় মুখ্য মন্ত্ৰী ডাঙৰীয়াই তিৱা স্বায়ত্ব শাসন পৰিষদ গঠনৰ ৰাজহুৱা সভাত প্ৰতিটো তিৱা স্বায়ত্ব পৰিষদৰ সমষ্টিত ৫ কোটি কৈ টকা বিশেষ পুঁজিৰ আৱণ্টন দিয়াৰ প্ৰতিশ্ৰুতি প্ৰদান কৰিছিল। কিন্তু উক্ত বিষয়টো এই বাজেটখনত সন্নিবিষ্ট ন'হল। সেয়ে মাননীয় বিত্ত মন্ত্ৰী মহোদয়াক উক্ত বিষয়টো এই বাজেটত সন্নিবিষ্ট কৰিবৰ বাবে মই অনুৰোধ জনালো। উপাধ্যক্ষ ডাঙৰীয়া, শেষত মই ২০২২ বৰ্ষৰ জন কল্যাণমুখী আঁচনিখন প্ৰস্তুত কৰি তোলাৰ বাবে অসমৰ মাননীয় মুখ্য মন্ত্ৰী মহোদয়, বিত্তমন্ত্ৰী মহোদয়ানীক, বাজেটখন প্ৰস্তুত কৰা যি সকল বিষয়া কৰ্মচাৰীয়ে শ্ৰম প্ৰদান কৰিলে, তেখেত সকলক মই আন্তৰিক ধন্যবাদ আৰু কৃতজ্ঞতা জ্ঞাপন কৰিলো। সদৌ শেষত এই বাজেটখনে ইয়াৰ বিপৰীতে ২০২২-২৩ বিত্তীয় বৰ্ষত বাজেটখনত একত্ৰীকৰণ নীতিৰ ওপৰত সৰ্বমুঠ ব্যয়ৰ পৰিমাণ ১,১৯,৫৫১.০৬ আৰু ঘাটি বাজেট হৈছে, ৬৩৬ কোটি হ'বগৈ। এতিয়া এই বাজেটখনে বিৰোধী পক্ষই জনকল্যানমূলক বাজেট নহয় বুলি কৈছে। বিৰোধী পক্ষই বিৰোধীৰ আচৰণ কৰাটো কৰ্তব্য এটা ধাৰাবাহিক এটা গতানুগতিক। যিহেতু বিৰোধী বিৰোধীৰ আসনত থাকিহে তেখেত সকলে বিৰোধীতা কৰাটো এটা গতানুগতিক ধাৰাবাহিকতা ৰক্ষা কৰিব লাগিব। এইটো নিতান্তই তেখেত সকলৰ দায়িত্ব আৰু কৰ্তব্য নহ'লে অসমৰ ৰাইজৰ প্ৰতিনিধি হিচাপে বিৰোধীৰ আসনত বহি বিৰোধীতা নকৰে তেতিয়াহ'লে তেখেত সকলে কি কৰিব? গতিকে মই দীঘলীয়া কৰিবৰ কাৰণে ইচ্ছা প্ৰকাশ কৰা নাই। এই বাজেটখনে জনকল্যাণমুখী আঁচনি লৈছে আৰু যিখন চৰকাৰে বাজেট প্ৰস্তুত কৰিব সেই চৰকাৰখনে সদায় জনকল্যাণৰ চেষ্টা কৰি যাব। সেয়া চৰকাৰৰ দায়িত্ব আৰু কৰ্তব্য, আৰু বিৰোধী সকলৰ দায়িত্ব আৰু কৰ্তব্য কি? বিৰোধীকৰণৰ ধাৰাবাহিকতা, আৰু গতানুগতিক। এইখিনিকে কৈ সদৌ শেষত সকলোকে এই বাজেটখনক সন্মান জনাবৰ কাৰণে মই আহ্বান জনাইছো, আৰু অসমৰ সকলো জাতি জনগোষ্ঠী উন্নয়ন আৰু বিকাশ সাধন কৰিবৰ কাৰণে এই বাজেটখন প্ৰস্তুত কৰিছে, তাৰ কাৰণে মাননীয় জনপ্ৰিয় মুখ্য মন্ত্ৰী আৰু বিত্ত মন্ত্ৰী মহোদয়ানীক মোৰ ফালৰ পৰা আন্তৰিক শুভেচ্ছা জনাই মোৰ বক্তব্য সামৰণি মাৰিছো।

মাননীয় উপাধ্যক্ষ :- ধন্যবাদ। এতিয়া মাননীয় সদস্য পোনাকন বৰুৱা। আপোনাৰ সময় ৬ মিনিট
শ্ৰীপোনাকন বৰুৱা (চাবুৱা) :- মাননীয় উপাধ্যক্ষ মহোদয়, এই সুযোগ দিয়াৰ বাবে মই আপোনাক ধন্যবাদ জনাইছো। যোৱা ১৬ মাৰ্চত মাননীয় বিত্ত মন্ত্ৰী মহোদয়ই যিখন বাজেট দাখিল কৰিলে সেইখন বাজেট এখন বাস্তৱ সন্মত বাজেট। এখন ভৱিষ্যৎমুখী বাজেট আৰু পৃষ্ঠাই পৃষ্ঠাই অসমৰ প্ৰতি গভীৰ প্ৰেম আৰু দায়বদ্ধতা প্ৰকাশ পাইছে। অসমৰ ৩ কোটি ৩০ লক্ষ জনসাধাৰণক লক্ষ্য কৰি এই বাজেট প্ৰস্তুত কৰা হৈছে, আৰু আমাৰ চৰকাৰে যোৱা সময়ছোৱাত এই সকলোবিলাক দিশ চাই, জনসাধাৰণৰ মঙ্গলৰ কাৰণে, বিভিন্ন পদক্ষেপ গ্ৰহণ কৰিছে। সেয়েহে মই পদধৰ চলিহাৰ এটা কবিতাৰে মই দুআষাৰ ক'ব বিচাৰিছো—

আনিছো জননী হিয়াৰ অৰ্ঘ,
 তোমাক পুজিম বুলি।
 হিয়া দিয়া আই, চেনেহ নিৰ্মালী।।
 হিংসা, স্বাৰ্থ দিম আজি বলি,
 পাতিছো হেপাহে জাতীয় যজ্ঞ,
 বাই ভনী মিলিজুলি।।

বিত্ত মন্ত্ৰী ডাঙৰীয়াই যি বাজেট উত্থাপন কৰিলে, সেইখন এই মহামান্য তীৰ্থভূমিত জাতীয়

যজ্ঞৰ শুভদিনৰ আৰম্ভণি বুলি মই ক'ব খুজিছো। জাতীয়তাক শক্তিশালী ভাৱে আগবঢ়াই নিবলৈ হ'লে ইয়াত সম্পদৰ সদ ব্যৱহাৰ হ'ব লাগিব। জাতিটোৰ জনতাৰ সঠিক অৰ্থনৈতিক পৰিকল্পনাৰ অংশীদাৰ কৰি এক উৎপাদনমুখী জাতীয় অৰ্থনীতি গঢ়ি তুলিব লাগিব। এইবাৰ বাজেটত এই উৎপাদনমুখী জাতীয় অৰ্থনীতি গঢ়াৰ দৃঢ় সংকল্প আৰু দূৰদৰ্শী সপোন প্ৰতিফলিত হৈছে। সেইবাবে এইবাৰ কেইবাটাও কথাত গুৰুত্ব দিয়া হৈছে। প্ৰথম কথা এইবাৰ বাজেটত শিক্ষা, ক্ৰীড়া, কলা সংস্কৃতিত সৰ্বাধিক ২৩ হাজাৰ ৯৫ কোটি টকা ধাৰ্য্য কৰা হৈছে। ফলত আমাৰ ভৱিষ্যত অৰ্থনৈতিক ভেটিটোক সফল কৰিব পৰা এটা শিক্ষা আদি, সংস্কৃতিবাদ, সুস্থ তথা নতুন প্ৰজন্ম গঢ়াত সহায়ক হ'ব। বাজেটখনে জিলা ভিত্তিত বিশেষ বিশেষ উৎপাদনত গুৰুত্ব প্ৰদান কৰা হৈছে। আমি বহুত সময়ত দেখো যে, ৰাজ্যিক ভিত্তিত প্ৰস্তুত কৰা বাজেট সমূহত বা ৰাজ্যিক ভাৱে, কৃষি ক্ষেত্ৰত আগুৱাই নিবৰ কাৰণে বিশেষ আঁচনি গ্ৰহণ কৰা হয়। বহুবিলাক ঠাইত সেইবিলাক উৎপাদনেই নহয়। যাৰ কাৰণে আঁচনিখন বুমেৰং হৈ ৰয়। এইবাৰ জিলাই জিলাই য'ত যিধৰণৰ শস্য বেছি উৎপাদন হয়, সেই ধৰণৰ গুৰুত্ব আৰোপ কৰা হৈছে আৰু এই ব্যৱস্থাই অধিক উৎপাদন কৰিব আৰু কৃষি ক্ষেত্ৰত সঠিকভাৱে আগুৱাই নিব বুলি আমি বিশ্বাস ৰাখিব পাৰো। অসমৰ দৰে ভৌগলিকভাৱে অসমান সেই ৰাজ্যত তেনেকুৱা ধৰণৰ আঁচনি গ্ৰহণ কৰাৰ কাৰণে পূৰ্বতে বহু ধৰণৰ আঁচনি বিফল হৈছে। এই যি ব্যৱস্থা গ্ৰহণ কৰা হৈছে এই ব্যৱস্থাই এটা সুদূৰপ্ৰসাৰী প্ৰভাৱ পেলাব আৰু আমাৰ সমাজলৈ এটা শক্তিশালী বাৰ্তা প্ৰেৰণ কৰিব। এইবাৰ বাজেটত আমি দেখিছো যে প্ৰকৃতভাৱত এখন বিকাশমুখী আৰু উন্নয়নৰ শুকান ৰাস্তা কৰিব পৰা এখন বাজেট। ৰাজ্যত কৃষিক্ষেত্ৰৰ উন্নয়নৰ বাবে মুঠ ৫ হাজাৰ ২ শ ৭০ কোটি টকা ধাৰ্য্য কৰি ৰাজ্যখনক কৃষি ক্ষেত্ৰত স্বাৱলম্বী কৰিবৰ বাবে বাজেটত দূৰদৰ্শী আঁচনি প্ৰস্তুত কৰা হৈছে। অন্যহাতে শক্তি, উদ্যোগ আৰু খনিজ সম্পদৰ ক্ষেত্ৰত ৩ হাজাৰ ৯৯ কোটি টকা ধাৰ্য্য কৰি ৰাজ্যৰ উদ্যোগীকৰণৰ জোৰাৰ আনিব বিচৰা হৈছে। বিশেষকৈ খনিজ সম্পদৰ ওপৰত চৰকাৰে গুৰুত্ব দিয়াতো অত্যন্ত শুভলক্ষণ হিচাপে পৰিলক্ষিত হৈছে। আমি ইয়াৰ পূৰ্বৰ চৰকাৰ সমূহত কেতিয়াও দেখা নাই যে খনিজ সম্পদৰ ওপৰত গুৰুত্ব দিয়া আৰু এইবাৰ চৰকাৰে খনিজ সম্পদৰ ওপৰত গুৰুত্ব দি **geology** আৰু **mining** ক মুখ্য উপাৰ্জনকাৰী বিভাগ হিচাপে চিনাক্ত কৰি আৰু ইয়াৰ পৰা ৪ হাজাৰ ৬ শ ৯৭ কোটি টকা উপাৰ্জনৰ লক্ষ্য বান্ধি লোৱা হৈছে। এই ব্যৱস্থাই এটা সুদূৰ প্ৰসাৰী প্ৰভাৱ পেলাব আৰু আহি থকা দিনত আমাৰ নিবনুৱা বা উদ্যোগ ক্ষেত্ৰত জড়িত হৈ থকা লোক সকলক অধিক আগ্ৰহী কৰিব। আমাৰ চৰকাৰে ইতিমধ্যে নুমলীগড় শোধানাগাৰত ইয়াত অংশীদায়িত্ব বৃদ্ধি কৰিছে আৰু একে সময়তে **Oil India Limited** তো আমাৰ অংশীদায়িত্ব গ্ৰহণ কৰিবলৈ আগ্ৰহ প্ৰকাশ কৰিছে। বাজেটত এনেধৰণৰ ভৱিষ্যত সম্ভাৱনাপূৰ্ণ পদক্ষেপবোৰ প্ৰতিফলন ঘটিছে। এইখন বাজেট প্ৰকৃতভাৱত এখন জাতীয়তাবাদী **sentiment** আগত ৰাখি প্ৰস্তুত কৰা বাজেট। এই বাজেটত জাতীয় অৰ্থনীতি গঢ়াৰ সমান্তৰালভাৱে অষ্টাদশ মুকুতাৰ উন্নয়নমালাৰ অংশ হিচাপে খিলঞ্জীয়া ভূমিপুত্ৰ সকলক বিশেষ ব্যৱস্থা এটা কৰাৰ কথা মুকলিকৈ কোৱা হৈছে। মই গোটেই জীৱন অঞ্চলিক ৰাজনীতিত বিশ্বাস হিচাপে লৈ এই চৰকাৰক বিশেষভাৱে ধন্যবাদ জনাও যে, চৰকাৰে কোনো ধৰণৰ দ্বিধাগ্ৰস্থ নৰখাকৈ বিদেশী ভোট বেংকৰ ৰাজনীতি নকৰি পোনপোটিয়াকৈ খিলঞ্জীয়া ভূমিপুত্ৰৰ ৰক্ষণাবেক্ষনৰ কথা বাজেটত স্পষ্টভাৱে উল্লেখ কৰিছে। আমাৰ খিলঞ্জীয়া সকলক ৰক্ষণাবেক্ষনৰ প্ৰয়োজন আহি পৰিছে। এই ঐতিহাসিক বাস্তৱতটোক বাজেটৰ যোগেদি সহায় দিয়াটো অসমৰ ইতিহাসৰ এক উল্লেখযোগ্য ঘটনা হিচাপে অভিহিত মই কৰিব বিচাৰিছো। ইয়াৰ বাবে মাননীয়

মুখ্যমন্ত্রী মহোদয়ে আৰু মাননীয় বিত্তমন্ত্রী ডাঙৰীয়াণীক কৃতজ্ঞতা জনাইছো। আমাৰ দেশৰ সৰ্বকালৰ সৰ্বশ্ৰেষ্ঠ লোকৰ শ্ৰদ্ধাৰ জনতাৰ অটল বিহাৰী বাজপেয়ী ডাঙৰীয়াই এটা সপোন দেখিছিল। বাজপেয়ী ডাঙৰীয়াই কৈছিল, জনতাই শিক্ষা, স্বাস্থ্য আৰু ন্যায় এই কেইটা বিষয় সহজভাৱে বঢ়াব পৰা হ'ব লাগে। এইবাৰ বাজেটত এই দিশকেইটা প্ৰতিফলিত হৈছে। তাৰবাবে মই বিত্তমন্ত্রী মহোদয়ক ধন্যবাদ জ্ঞাপন কৰিব বিচাৰিছো। সময় যিহেতু কম, মই ঠাওকতে এক মিনিটতে দুটা কথা ক'ব বিচাৰিছো যে মই চাবুৱা সমষ্টিৰ বিধায়ক হিচাপে মাননীয় বিত্তমন্ত্রী মহোদয়ক ধন্যবাদ জনাইছো এই বাজেটত চাহ পৰিযত্নৰ কথা কোৱা হৈছে। ভাৰতবৰ্ষৰ বিভিন্ন ৰাজ্যত চাহ পৰিযতন হৈছে, কিন্তু অসমত আৰম্ভ হোৱা নাছিল। চাহ পৰিযতনৰ কাৰণে বিকাশৰ বাবে এইবাৰ বাজেটত উল্লেখ কৰা হৈছে আৰু অসমৰ প্ৰথমখন ব্যৱসায়ীকভাৱে আৰম্ভ কৰা চাহ বাগিছা চাবুৱা। গতিকে চাবুৱাক ভিত্তি কৰি যাতে চাহ পৰিযতন আৰম্ভ হয়, তাৰ কাৰণে বিত্তমন্ত্রী ডাঙৰীয়াণীৰ মই অনুৰোধ জনাব বিচাৰিছো। আমাৰ বাজেটত নদী পৰিযতনৰ কথাও কোৱা হৈছে। মোৰ চাবুৱা বিধান সভা সমষ্টিৰ অন্তৰ্গত গুইজানত অন্য ১৩ টা ঠাইৰ লগত সংযোগ কৰি এটা জে.টি নিৰ্মাণ কৰিব বিচৰা হৈছে। যি জে.টি টোৱে নদী পৰিযতনৰ ক্ষেত্ৰত সহায়ক হ'ব। আমাৰ ডিব্ৰু-চৈখোৱা আছে। ডিব্ৰু-চৈখোৱাত আমাৰ যাতায়াতৰ কাৰণে সহায়ক হ'ব আৰু ইপাৰে থকা দধি এলেকাবাসী ৰাইজৰ কাৰণে উপকাৰ হ'ব। এখন খুৰ সুন্দৰ বাজেট আৰু এই বাজেটত সকলোৱে সমৰ্থন জনাবৰ কাৰণে আহুন জনাই মোৰ বক্তব্য সামৰিছো। ধন্যবাদ।

মাননীয় উপাধ্যক্ষ : মাননীয় সদস্য শ্ৰী শ্বেৰমান আলী আহমেদ। আপোনাক ৫ মিনিট দিছো।

শ্ৰী শ্বেৰমান আলী আহমেদ, (বাঘবৰ) : মাননীয় উপাধ্যক্ষ মহোদয়, ৫ মিনিট additionally দিছে। মোৰ ৪ মিনিট। ৯ মিনিট হ'ব।

মাননীয় উপাধ্যক্ষ : ৯ মিনিট নহয়।

শ্ৰী শ্বেৰমান আলী আহমেদ, (বাঘবৰ) : Additional দিছে সেইটো।

মাননীয় উপাধ্যক্ষ : Additional দিয়া নাই। আপোনালোকৰ ১৫ মিনিট সময় আছে।

শ্ৰী শ্বেৰমান আলী আহমেদ, (বাঘবৰ) : মই individual member হিচাপে ৪ মিনিট পাম।

মাননীয় উপাধ্যক্ষ : আপোনালোকৰ ১৫ মিনিট সময় আছে। সেইটো কিমান লয় আপোনালোকে লৈ ল'ব পাৰে, কাৰণ আপোনালোকৰ দলে লিখি দিছে ৫ মিনিট বুলি। পিছৰ খিনিৰ কাৰণে আমি সময়টো কাটি দিম আপত্তি নাই।

শ্ৰী শ্বেৰমান আলী আহমেদ, (বাঘবৰ) : মাননীয় উপাধ্যক্ষ মহোদয়, ঠিক আছে। ২০২২-২৩ বৰ্ষৰ বাজেটত যিবোৰ সংখ্যাৰ কথা কোৱা হৈছে, সেইবোৰৰ বিষয়ে আচলতে বহু কথাই ক'ব লগা আছিল, কিন্তু সময় যিহেতু কম। মই particular এটা দিশলৈ আঙুলিয়াব খুজিছো। আমি যোৱা তিনিটা বিত্তীয় বৰ্ষৰ বাজেট ঘোষণা যদি লক্ষ্য কৰো, দেখা পাম ২০২০-২১, ২০২১-২২, ২০২২-২৩ তিনিওটা বিত্তীয় বৰ্ষত যেতিয়া বাজেট present কৰা হয়, তেতিয়া fiscal deficit within the prescribed limit ৰখা হয় 4% or এই বছৰ 4.5 ৰ তলত। ২০২১-২২ ত for example বাজেট declare কৰোতে fiscal deficit দেখুওৱা হৈছিল 3.99%। ২০২২-২৩ ত দেখুওৱা হৈছিল 3.19% that is within the prescribed limit of the fiscal deficit. কিন্তু মাননীয় উপাধ্যক্ষ মহোদয়, interesting কথাটো হ'ল যেতিয়া এই বাজেটখন revised number ৰ ওপৰত আমাক দিয়া হয়, তেতিয়া দেখা যায় হঠাতে

fiscal deficit টো বহুত ওপৰলৈ যায়। ২০২০-২১ বৰ্ষৰ বাজেট declare কৰোতে fiscal deficit within 4% কিন্তু revised বাজেটত আমি এইবাৰ দেখিছো fiscal deficit হৈছে 8.05%, ২০২১-২২ বৰ্ষত বাজেট declare কৰোতে fiscal deficit আছিল 3.99% of the GSDP আৰু এতিয়া revised বাজেট যেতিয়া দিছে তেতিয়া আমি দেখা পাই আছে 8.52%. ২০২২-২৩ ৰ বাজেট declare কৰোতে দিয়া হৈছে 3.19% আৰু এটা কথা উপাধ্যক্ষ মহোদয়, যেতিয়া real figure বোৰ আহে, এইবছৰ ২০২০-২১ ত real number বোৰ আহিছে actual expenditure. ইয়াত দেখা গৈছে revised বাজেটত যদিও 8.05 আছিল, আকৌ কিন্তু real figure বোৰ within prescribed limit 2.97 আৰু আজি মই ভৱিষ্যত বাণী কৰিছো যে, ২০২১-২২ ত যেতিয়া real figure দি অহা বছৰ, it will come down 8.52 ৰ পৰা আকৌ 4.5% তললৈ নামি আহিব। এইবাৰ fiscal deficit limit হ'ল 4.5%. ২০২২-২৩ বৰ্ষতো একেই। এই যিটো বিসংগতি বাজেট declare কৰোতে fiscal deficit within the prescribed limit, revised কৰোতে তেতিয়া fiscal deficit বহুত বাঢ়ি যায়। তাৰপিছত real figure বোৰ আহে, actual expenditure তেতিয়া আকৌ normal fiscal deficit is within 3%. Why this thing is happen perhaps for two factors. Number 1. Budget declare কৰোতে ইমানে কিছুমান অতিৰঞ্জিত ভাৱে কথা কোৱা যায় যিবোৰ implement নহয়গৈ আৰু এইবোৰ আমি বাজেটত গোটেইখিনি reflection পাই আছে। বাজেট declaration কৰোতে চমক এটা সৃষ্টি কৰিবলৈ বহুত বেছি বেছি কথা কোৱা যায়, কিন্তু ultimately since there is a bar you should keep or fiscal deficit within last year it was 4% this year it is 4.5% গতিকে actual figure যেতিয়া দিয়া যায়, ধাৰাবাহিকভাৱে expenditure cut কৰা হয়।

This is not a good sign. Either our Govt. is giving us a wrong notion while declaring the budget or officers responsible for preparing the budget are not prudent enough to give a real picture. মাননীয় উপাধ্যক্ষ মহোদয়, মই কেইটামান ফিগাৰ ক'ব বিচাৰিছো ২০২০-২১ বৰ্ষৰ বাজেট এষ্টিমেটত কেপিটেল আউটলে আছিল- ১৮,৫২১। কিন্তু প্রকৃততে যেতিয়া আহিল সেইটো কমি গ'ল আৰু ১২০০০ হ'ল। বিভিন্ন Key Sector Allocation ত বাজেট কাট হৈছে। পুলিচ বিভাগত বাজেট এষ্টিমেটতকৈ Actual Estimate ১৪ শতাংশ কমি গৈছে। Expenditure cut কৰা হৈছে। শিক্ষা বিভাগত ১৪ শতাংশ কাট কৰা হৈছে। স্বাস্থ্য আৰু পৰিয়াল কল্যাণ বিভাগত ৪ শতাংশ কাট কৰা হৈছে। পানীযোগান বিভাগত ২৫ শতাংশ কাট কৰা হৈছে। গৃহ নিৰ্মাণ বিভাগত ১০ শতাংশ কমি গৈছে। নগৰ উন্নয়ন বিভাগত ৫৯ শতাংশ কাট কৰা হৈছে। Welfare of ST, SC & OBC Minority 70 % budget কাট কৰা হৈছে। Social Welfare & Nutrition 36% budget কাট কৰা হৈছে। Agriculture & Allied Services 33% budget কাট কৰা হৈছে। এনেকৈ প্রত্যেকো sector তে without any exception এই যিটো প্রৱণতা, এই প্রৱণতাই মই ভাৱো বাজেট ঘোষণাৰ সময়ত এখন rosy picture অসমবাসীক দিয়া হ'ব। কিন্তু At the end of the day আমাৰ অসম খনৰ বৃহত্তৰ স্বার্থত কাম হ'লনে নাই সেইটো বৰ গুৰুত্বপূৰ্ণ। Capital Expenditure কৰাৰ কথা আমাৰ এজন বক্তাই

ইতিমধ্যে কৈছে। বাজেটৰ কেইটামান ট'পিকৰ কথা মই ক'ব বিচাৰিছো। ইয়াত জেইল ৰিফ'ৰ্মৰ কথা কোৱা হৈছে। সেইটো বৰ ভাল কথা। মই নিজেও এজন জেইল ফেৰেং বিধায়ক। জেইল আচলতে হ'ব লাগিছিল ৰিফ'ৰ্মেশ্যন চেণ্টাৰ। **All are our valuable citizen.** মানুহ এজনে দোষ কৰিব পাৰে। হত্যা কৰা মানুহক লগ পাইছো। তেওঁলোকে কৈছিল এক মূহুৰ্ত্তৰ বাবে মোৰ ভুল হৈ গৈছিল। কিন্তু তাৰ পিছত মই অনুশোচনাও কৰিছো। জেইলত কালপ্ৰিট হৈ যাব। কিন্তু তেওঁলোক যেতিয়া ওলাই আহিব, তেওঁলোকে একোজন ভাল নাগৰিক হিচাপে ওলাই আহিব লাগে। এই ৰিফ'ৰ্মৰ কথা বাজেটত কোৱা হৈছে। এইক্ষেত্ৰত মই কৈছো যে গোটেই অসমতে জেইল ৰিফ'ৰ্মৰ কৰিব লাগে। যাতে আমাৰ নাগৰিক সকলে ভাল নাগৰিক হৈ জেইলৰ পৰা ওলাব পাৰে। জল জীৱন মিশ্যনৰ কথা বাজেটত কোৱা হৈছে। প্ৰত্যেক চুবুৰী, প্ৰত্যেক গাওঁতে জল জীৱন মিশ্যনৰ আঁচনি লোৱা হৈছে। কিন্তু সেইসমূহ ভালদৰে ৰূপায়ন কৰা হৈছে নে নাই? মই দেখিছো মোৰ সমষ্টি মন্দিয়াত এটা জলজীৱন মিশ্যন উদ্বোধন কৰাৰ পিছত দুমাহ ধৰি কাৰ্য্যকৰী হৈ থকা নাই। এই ধৰণে যদি জল জীৱন মিশ্যন আৰম্ভ কৰা হয় তেতিয়াহ'লে আমাৰ কোনো বেনিফিট নহ'ব। মাননীয় উপাধ্যক্ষ মহোদয়, জলসম্পদ বিভাগটো অতি গুৰুত্বপূৰ্ণ বিষয়। যোৱা স্বাধীনোত্তৰ সময়ছোৱাত ৪,২৭,০০০ হেক্টৰ মাটি নদীৰ বুকুত জাহ গৈছে। ৩০,০০,০০০ হেক্টৰ মাটিত আমি ক্ৰিয়েট কৰিব নোৱাৰো। আজি প্ৰায় ২৫০০ গাওঁ নদীৰ বুকুত জাহ গৈছে। কেইবা শ লোক গৃহহীন হৈছে। জলসম্পদৰ উন্নয়নৰ কাৰণে যি ধৰণে গুৰুত্ব দিব লাগিছিল, সেই ধৰণে গুৰুত্ব দিয়া নাই। কেৱল ৱৰ্ল্ড বেংক আৰু এচিয়ান ডেভলপমেণ্ট বেংকৰ পৰা ঋণ লোৱা হৈছে। আমাৰ ৰাজ্যিক বাজেটৰ পৰা অন্ততঃ এক হাজাৰ কোটি এলোকেশ্যন থাকিব লাগিছিল যেনেকৈ গড়কাপ্তানী বিভাগত থাকে। এই গড়াখহনীয়াৰ ফলত যোৱা সময়ছোৱাত যি লাখ লাখ মানুহ গৃহহীন হ'ল, তেওঁলোকক পুনৰ সংস্থাপনৰ বিষয়টো গুৰুত্ব দিয়া হোৱা নাই। মই জনাত কেন্দ্ৰীয় চৰকাৰে এই বছৰ প্ৰায় ১৫০০ কোটি টকা দিছে। যোৱা বছৰ প্ৰায় ২০০ কোটি টকা দিছিল আৰু ইয়াৰ আগতেও টকা দিছিল। কিন্তু আজিলৈকে এই টকা ইউটলাইজ হোৱা নাই। কোনো এজন গড়াখহনীয়াত গৃহহীন হোৱা মানুহক সংস্থাপন দিয়া হোৱা নাই। এই ক্ষেত্ৰত বাজেট কিন্তু নিশ্চুপ হৈ আছে। আজি এই বাজেটখন পঢ়িলে **rosy picture** এখন আমি পাবোঁ। আমাৰ মাননীয় মুখ্যমন্ত্ৰী মহোদয় আৰু চৰকাৰী পক্ষৰ মুখত খিলঞ্জীয়া মুছলমান বুলি শব্দ এটা বৰকৈ শুনিবলৈ পাবোঁ। তেওঁলোকৰ ভাষণ শুনিলে এনেকুৱা লাগে যে এই পাঁচ বছৰত তেওঁলোকে আকাশ ঢুকি পাব। এই বাজেটত এই খিলঞ্জীয়া লোকসকলৰ বাবে আলাপ-আলোচনাৰ বাহিৰে একো নাই আৰু এটকাও এই খিলঞ্জীয়া মুছলমান সকলৰ বাবে এলোকেশ্যন দিয়া নাই। মাননীয় উপাধ্যক্ষ মহোদয়, বি জে পি চৰকাৰে সৰকা সাথ, সৰকা বিকাশ, সৰকা বিশ্বাসৰ কথা কয়। এক-তৃতীয়াংশ মানুহ আজি সংখ্যালঘু। আমাৰ মাননীয় মুখ্যমন্ত্ৰী মহোদয়ৰ মহিমা বুজা বৰ টান। তেওঁৰ গুণৰ কথা কৈ শেষ কৰিব নোৱাৰি। যেতিয়া নিৰ্বাচনৰ ৰাজনীতি আহিব তেতিয়া তেওঁ ৬৫ শতাংশ, ৩৫ শতাংশৰ কথা কয়। কিন্তু যেতিয়া এই ৩৫ শতাংশৰ দায়-দায়ীত্বৰ কথা আহে তেতিয়া তেওঁলোক সংখ্যাগৰিষ্ঠ হৈ যায় আৰু তেওঁলোক ভাগ ভাগ হৈ যায়। এই কথাবোৰে অসমৰ বৃহত্তৰ স্বাৰ্থ পূৰণ নকৰে। মই এখন জন্মনিয়ন্ত্ৰণ বিল আনিছিলো। মাননীয় মুখ্যমন্ত্ৰী মহোদয়ে ঠিকেই কৈছে যে সংখ্যালঘু মানুহৰ যিটো জন্মৰ হাৰ সেইটো সকলো সমস্যাৰ মূল। সেইকাৰণে মই জনসংখ্যা নিয়ন্ত্ৰণ বিল আনিছিলো আৰু সেইদিনাখন কৈছিলো আমি বিশেষকৈ সংখ্যালঘু নেতাসকলে জনসংখ্যা নিয়ন্ত্ৰণৰ বাবে চেষ্টা চলাব লাগিব। তাৰ লগতে চৰকাৰৰ কিছু কৰণীয় আছে। শিক্ষা-দীক্ষা, স্বাস্থ্য আদি

বিভিন্ন ক্ষেত্ৰত পিছ পৰি থকাৰ কথা কৈছিলো আৰু সেই দিনাখন মাননীয় মুখ্যমন্ত্ৰী মহোদয়ে মোৰ কথাখিনি মানি ল'লে। কিন্তু সেই সংখ্যালঘু সকলৰ উন্নয়নৰ বাবে একো এটা ঘোষণা এই বাজেটত দেখা নাপালো। মাননীয় মুখ্যমন্ত্ৰী মহোদয়ে সেইদিনাখন এক হাজাৰ যুৱকৰ দ্বাৰা এটা জনসংখ্যা আৰ্মি গঠন কৰাৰ কথা কৈছিল। কিন্তু এই বিষয়ে একো দেখিবলৈ পোৱা নগ'ল। এই বাজেটত কেৱল তিনিখন ক্ৰিটিকেল ভেটেকনাৰি হস্পিটাল, গুৱাহাটী, বোকাখাত, ডিব্ৰুগড়ত ঘোষণা কৰা হৈছে। কিন্তু সংখ্যালঘু অধ্যুষিত অঞ্চলত এখনো ক্লিনিকৰ কথা ঘোষণা কৰা নহ'ল। তিনিখন ইঞ্জিনিয়াৰিং কলেজৰ কথা কোৱা হৈছে। কিন্তু এখনো মাইন'ৰ্টি অঞ্চলৰ কাৰণে ঘোষণা কৰা নাই। তিনিখন পলিটেকনিক কলেজৰ কথা হাজো, মাজুলী আৰু টিংখংত কোৱা হৈছে। কিন্তু এখনো মাইন'ৰ্টি অঞ্চলৰ কাৰণে ঘোষণা কৰা নাই।

মাননীয় উপাধ্যক্ষ : আপোনাৰ দলৰ আৰু তিনি মিনিট সময় আছে। আপোনাক যদি ক'বলৈ অনুমতি দিয়ে আপুনি তিনি মিনিট কৈ শেষ কৰি দিব পাৰিব। আপুনি দলৰ অনুমতি লৈ লওঁক। সময় পাৰ হোৱাৰ পিছত আপোনাৰ কথা ৰেকৰ্ড কৰা নহ'ব। আপুনি অনুগ্ৰহ কৰি বহক।

মাননীয় সদস্য আৰ পি ঘোষ ডাঙৰীয়াই কওঁক।

শ্ৰী ৰামকৃষ্ণ ঘোষ, (হোজাই) : মাননীয় উপাধ্যক্ষ মহোদয়, এই বাজেটখন সঁচাকৈয়ে বৰ সুন্দৰ বাজেট হৈছে। অসমৰ মুখ্যমন্ত্ৰী হিমন্ত বিশ্ব শৰ্মা ডাঙৰীয়াৰ নেতৃত্বত মাননীয় বিত্ত মন্ত্ৰী অজন্তা নেওংগ ডাঙৰীয়ানীয়ে যি বাজেট প্ৰস্তুত কৰিছে, সেই খন এখন বেলেঞ্চ বাজেট। আগৰ বাজেটত এইবোৰ কথা দেখিবলৈ পোৱা নাছিলো। মই নিজে অৰ্থনীতি বিজ্ঞানৰ ছাত্ৰ হিচাপে মই নিজে এই কথা উপলব্ধি কৰো। অৰ্থনীতিৰ দুটা কথা আছে। এটা হ'ল-Capital Intensive Techniques and আৰু এটা হ'ল Labour Intensive Techniques ভাৰতবৰ্ষৰ বিভিন্ন ৰাজ্যত যিমান ইক'নমিক মডেল আপোনালোকে দেখিছে বা বাজেট মডেল দেখিছে, হয়তো Labour Intensive মডেলত হৈছে নাইবা Capital Intensive হৈছে। কিন্তু এই বাজেটত Capital Intensive আৰু Labour Intensive দুয়োটা মডেলেই একেলগে লোৱা হৈছে। Capital Intensive ত যিমান প্ৰজেক্ট লোৱা হৈছে আগতে ইমান প্ৰজেক্ট লোৱা হোৱা নাছিল। আগতে প্ৰয়াত তৰুণ গগৈদেৱৰ চৰকাৰৰ দিনত বাজেটত Labour Intensive বা Capital Intensive ৰ একো পোৱা নাছিল। কিছুমান পম্পালাচ প'লিচিয়ে তেখেতসকলৰ আছিল। Capital Intensive প্ৰজেক্টে চাকৰি দিয়ে, বিভিন্ন ধৰণৰ আন্তঃগাঁথনি দিয়ে আৰু এই বাজেটটো তাৰ ওপৰত ভিত্তি কৰি হৈছে। যিটো কাজিৰঙা কৰিড'ৰ হৈছে সেইটোৱে আমাক চাকৰি দিব। জামগুৰি আৰু কলিয়াবৰত তাৰ যিটো ৰেল ৰোডৰ টাণেল হৈছে সেইটো সঁচাকৈয়ে অভাৱনীয়। কোনো এখন ৰাজ্যৰ অৰ্থনীতি নিৰ্ভৰ কৰে তাৰ আন্তঃগাঁথনি উন্নয়নৰ ওপৰত। সেইখিনি সম্পূৰ্ণকৈ দিয়া হৈছে। যদি আমাৰ 18 th Flagship Scheme বোৰত Labour Intensive দেখিবলৈ পাওঁ। সেইটোৱে আমাক আন্তঃগাঁথনি ঠিক কৰে আৰু আমাৰ যিবিলাক কল্যাণকামী আঁচনিৰ জৰিয়তে আমাৰ ৰাজ্যৰ নিম্নবৰ্গ আৰু মধ্যবিত্ত পৰিয়ালসকলক যি এটা অৰ্থনৈতিক সুৰক্ষা দিব পাৰে ইয়াৰ জৰিয়তে দিয়া হৈছে। আমাৰ যি সমূহ 18 th Flagship Scheme আছে তাৰ জৰিয়তে আমি দেখিছো ভাল এটা অৰ্থনৈতিক চাপোৰ্ট দিয়া হৈছিল। সেইটো এতিয়া ইমান ডাইনেমিক হৈ গ'ল। আগতে তাৰ মাধ্যমেৰে ভাল economic support এটা দিয়া হৈছিল। এতিয়া সেইটো ইমান dynamic হৈ গ'ল যে তাক আকৌ continue কৰি নতুন প্ৰক্ৰিয়া আৰম্ভ হ'ল। সেইটো reject নকৰি আকৌ আগবঢ়াই নিয়া হ'ল। গতিকে, মই ক'ব পাৰো যে এনেধৰণৰ

এখন ধুনীয়া বাজেটৰ জৰিয়তে আন্তঃগাঁথনি উন্নয়নৰ মাধ্যমেৰে বিভিন্ন ধৰণৰ job create কৰা হৈছে। ১ লাখ চাকৰিৰ যি প্ৰতিশ্ৰুতি দিয়া হৈছিল, তাৰ এক statistical figure আমি বাজেটত দেখিবলৈ পাইছো। ইয়াতকৈ ভাল বাজেট আৰু হ'ব নোৱাৰে। উপাধ্যক্ষ মহোদয়, United Nation এ International Year of Millets ঘোষণা কৰিছে। অসমেও ২০২৩ বৰ্ষত International Year of Millets পালন কৰিব, বাজেটত ইয়াৰ বিষয়েও উল্লেখ আছে। ল'ৰা- ছোৱালী মহিলা সকলৰ পুষ্টিহীনতাৰ যি সমস্যা, সেই সমস্যা Millets খোৱাৰ ফলত নাইকিয়া হোৱা আমি দেখিবলৈ পাওঁ। আমি সকলোৱে জানো Dr. Khadar এ আজিৰ পৰা পাঁচ-ছয় বছৰ আগৰ পৰাই Millets সম্পৰ্কে প্ৰচাৰ কৰি আছে। এই Millets সেৱন কৰাৰ ফলত হৃদৰোগ, মধুমেহ ইত্যাদি সকলোৰে বেমাৰ ৰোধ কৰিব পাৰি। Millets হ'ল চাউলৰ alternative। চাউলৰ দাম ৩০ টকা হ'লে Millets ৰ দাম ১০ টকা হ'ব। গতিকে, দুখীয়া মানুহৰ বাবে ই উৎকৃষ্ট খাদ্য।

উপাধ্যক্ষ মহোদয়, লাচিত বৰফুকনৰ সমাধি ক্ষেত্ৰত beautification ৰ প্ৰকল্প লোৱা হৈছে। তেওঁৰ ওপৰত documentary ও বনোৱা হ'ব। লাচিত বৰফুকন এগৰাকী কৰ্মযোগী আছিল। তেওঁ দেশতকৈ মোমাই ডাঙৰ নহয় বুলি কৈছিল। যি কথা আমি 'গীতা'তো পাইছো। সেই প্ৰকৃতিটো আমি লাচিত বৰফুকনৰ জীৱনতো দেখা পাইছো। কিন্তু, এই বীৰ গৰাকীৰ বীৰতা সমগ্ৰ বিশ্বত যিদৰে প্ৰচাৰ হ'ব লাগিছিল সেইটো হোৱা নাই। সেয়েহে, অসম চৰকাৰে লাচিত বৰফুকনৰ ওপৰত documentary film বনাই সমগ্ৰ বিশ্বতে ইয়াৰ প্ৰদৰ্শন কৰাৰ ব্যৱস্থা গ্ৰহণ কৰিছে। এই বাজেটখন inclusive and integral budget. ইয়াত চাকৰি, আন্তঃগাঁথনি, সাংস্কৃতিক উন্নয়ন, identity ৰ বিষয়ে উল্লেখ আছে। আজি Kashmir Files ৰ কথা বহুতে কৈছে। ইয়াৰ জৰিয়তে আমি বহু কথা জানিব পাৰিছো। এইখন documentary film, তাৰ ওপৰত কোনো যাব নোৱাৰে, কোনোৱে যদি কেচ দিব বিচাৰে তেন্তে কেচ দিব পাৰে, কিন্তু film খনৰ Director জনে কৈছে সেইখন documents research কৰি উলিয়াইছে। অসমৰ ক্ষেত্ৰতো তেনেধৰণৰ প্ৰক্ৰিয়া আমি এই বাজেটৰ মাধ্যমেৰে দেখিছো। আজি এখন ৰাজ্যৰ যদি পৰিচয় নাথাকে তেন্তে সেই ৰাজ্য কেতিয়াও আগবাঢ়ি যাব নোৱাৰে। উপাধ্যক্ষ মহোদয়, প্ৰতিমা বৰুৱা পাণ্ডেৰ ক্ষেত্ৰত দেখিছিলো, গৌৰীপুৰত তেখেতৰ নামত যি museum আছে, তাতো আমি Folk Songৰ identification জানিব লাগিব। এখন ৰাজ্যৰ পৰিচয়টো কি আমি জানিব লাগিব। সেয়েহে, উত্তৰ-পূৰ্বাঞ্চলৰ সাংস্কৃতিক পৰিচয়ৰ বাবে উৎসৱৰো আয়োজন কৰা হৈছে। এই উৎসৱৰ জৰিয়তে আমি এখন ৰাজ্যৰ ব্যক্তিত্বৰ বিষয়ে জানিব পাৰো। তেতিয়াহে এখন ৰাজ্যৰ অৰ্থনৈতিক উন্নয়ন হ'ব। বাজেটখন কেৱল economic statement হ'ব পাৰে, ঠিকেই, কিন্তু সেই বাজেটত বিভিন্ন ক্ষেত্ৰত বিত্তীয় মাধ্যমেৰে কৰা উন্নয়নো দেখুৱাব লাগিব। গতিকে, আমাৰ এই বাজেটখনত মই এক সম্বলন দেখিছো আৰু তাৰ বাবে মই মাননীয় বিত্ত মন্ত্ৰী মহোদয়ক ধন্যবাদ জ্ঞাপন কৰিছো। ধন্যবাদ।

মাননীয় উপাধ্যক্ষঃ মাননীয় সদস্য অখিল গগৈ ডাঙৰীয়া। আপোনাৰ সময় ৪ মিনিট। আশা কৰো ৪ মিনিটত কৈ শেষ কৰিব।

শ্ৰী অখিল গগৈ, (শিৱসাগৰ)ঃ সন্মানীয় উপাধ্যক্ষ মহোদয়, মই বাজেট ভাষণখন খুব ভালকৈ পঢ়ি চাইছিলো। তাৰ পিছত, Budget Highlights, Statement on MTBF ৰ লগতে বিত্ত বিভাগৰ detailed estimates খিনি আৰু financial statement খনো

মই পুংখানুপুংখভাৱে পঢ়ি চাইছিলো। মই এই গোটেইখিনি পঢ়ি চাই আমাৰ গাঁৱৰ মানুহৰ বাবে ইয়াত কি কি আছে সেই বিষয়ে পৰীক্ষা কৰিছিলো। কিন্তু, এই গোটেইখিনি চোৱাৰ পিছত দেখিবলৈ পালো যে এই বাজেটখনৰ ক'তো মচুৰ দাইলৰ দাম ৪৮ টকাৰ পৰা গৈ ১১০ টকা হোৱা, মিঠাতেলৰ দাম ৮০ টকাৰ পৰা গৈ ২০০ টকা হোৱা, বন্ধন গেছৰ দাম ৪১ টকাৰ পৰা গৈ প্ৰায় ১০০০ টকা হোৱাটো কমোৱাৰ বাবে কোনো ধৰণৰ ব্যৱস্থা দেখা নাপালো। এতিয়া যদি মোক সোধে যে এই বাজেটখন মানুহৰ বাজেট হয় নে নহয় তেতিয়া মই কি উত্তৰ দিম আপোনালোকে নিজেই কওঁক। লকডাউনৰ সময়ত আমাৰ অৰ্থনীতি সম্পূৰ্ণৰূপে বিধ্বস্ত হৈ গৈছিল। বেটাৰী ৰিক্ৰাচালক, অ'টো চালক, টেক্সি চালক, অলা-উবেৰ চালক সকল, হোটেলত কাম কৰা মানুহ, উদ্যোগ, পৰ্যটন খণ্ডত আদিত কাম কৰা সকলো লোকৰে আৰ্থিক অৱস্থা বেয়া হৈ গৈছিল। কিন্তু, আমি দেখিবলৈ পালো যে বাজেটত এই সম্পৰ্কে উল্লেখই নাই। তেতিয়া হ'লে কেনেকৈ কওঁ যে এই বাজেটখন ভাল বাজেট? আমি দেখিছো যে গাওঁবিলাকৰ এই সময়ত আটাইতকৈ ডাঙৰ বৈশিষ্ট আমাৰ ডেকা ল'ৰাবিলাকে এজন এজনকৈ এতিয়া বাংগালোৰ, কেৰালাত গৈ কাম কৰিবলগীয়া হৈছে। আমাৰ গাঁৱৰ ডেকা ল'ৰাবোৰে যেতিয়া কেৰালাত সাগৰত মাছ মাৰিবলৈ গৈছে, হাজিৰা এট পাইছে, ৮ ৰ পৰা ১৪হাজাৰ টকালৈকে দৰমহা পাইছে, সেই ল'ৰাজনক ঘূৰাই আনিবলৈ, তেওঁক নিৰাপত্তা দিবলৈ কোনো কথাই এই বাজেটখনত উল্লেখ নাই। উপাধ্যক্ষ মহোদয়, এতিয়া মোক কওঁক মই কেনেকৈ কওঁ যে এইখন মানুহৰ বাজেট? অসমৰ সাধাৰণ মানুহৰ বাবে এই বাজেটখন তৈয়াৰ কৰা হৈছে বুলি মই কেনেকৈ ক'ব পাৰিম? এই বাজেটখনৰ ক্ষেত্ৰত ইমান কথা কোৱাৰ পিছত মই **Economic Survey of Assam** খন এবাৰ পঢ়ি চাইছিলো। ইয়াত লিখি থোৱা আছে যে- **current price** ত আমাৰ অসমৰ এজন মানুহৰ এবছৰৰ গড় জনমুৰি আয় হ'ল-৯৫,৩০৯ টকা। আনহাতে, স্থিৰ মূল্য অৰ্থাৎ **constant price** ত এজন মানুহে এবছৰত **income** কৰে ৬৩,২১৪ টকা। এনে দেখাত মই বেলেগ ৰাজ্যত এজন মানুহৰ এবছৰত কিমান **income**, সেইটো চাবলৈ **Reserve Bank** ৰ গোটেই **documents** লক্ষ্য কৰিলো। **Reserve Bank** ৰ ২০২০-২১ বৰ্ষৰ, একেবাৰে শেহতীয়া তথ্যমতে, যি সময়ত আমাৰ এজন মানুহৰ **income** ৯৫,৩০৯ টকা, সেই সময়ত গোৱাৰ এজন মানুহৰ **income** ৪,৭২,২১৬ টকা অৰ্থাৎ আমাতকৈ ৫ গুণ বেছি। আকৌ, স্থিৰ মূল্যত অসমৰ এজন মানুহৰ **income** ৬৩,২১৪ টকা হোৱাৰ বিপৰীতে গোৱাৰ এজন মানুহৰ **income** ৩,৭৪,০৫৫ টকা, আমাৰ প্ৰায় ৬ গুণ। চলিত মূল্যত ছিকিমৰ **income** আমাতকৈ ৪.৫ গুণ আৰু স্থিৰ মূল্যত ৪ গুণ বেছি। অসমৰ মানুহ এজনতকৈ দিল্লীৰ এজন মানুহৰ চলিত মূল্যত **income** ৪ গুণ আৰু স্থিৰ মূল্যতো ৪ গুণ বেছি। সৰ্বভাৰতীয় পৰ্যায়ত এজন মানুহৰ চলিত মূল্যত **income** হৈছে- ১,৫০,৩২৬ টকা আৰু আমাৰ অসমৰ মানুহ এজনৰ **income** ৯৫,৩০৯ টকা। অৰ্থাৎ আমাতকৈ ডেৰ গুণ বেছি। ঠিক তেনেকৈ, স্থিৰ মূল্যতো আমাতকৈ ডেৰ গুণ বেছি। গতিকে, **per capita income** বঢ়াবৰ বাবে কোনো ব্যৱস্থা এই বাজেটত যদি কৰিব নোৱাৰো, তেন্তে এই বাজেটখনক মই কেনেকৈ ভাল বাজেট বুলি কওঁ? সেই কাৰণে মই আপোনালোকক ক'ব বিচাৰিছো যে যিমনেই কথাৰ ফুলজাৰি মৰা নহওঁক কিয়, এই বাজেটখন জনগণৰ বাজেট নহয়। এই বাজেটখন পুঁজিপতি, কৰ্পাৰেটৰ বাবে তৈয়াৰ কৰা এখন বাজেট। আজি অসমৰ অৱস্থা চালে আমি দেখিবলৈ পাওঁ যে অসমৰ স্বাস্থ্য আৰু শিক্ষা শিতানত ভাৰতবৰ্ষৰ অন্যান্য ৰাজ্যতকৈ বেছি টকা খৰচ কৰা হয়। কিন্তু, ভাৰতবৰ্ষৰ অন্যান্য ৰাজ্যতকৈ আমাৰ ৰাজ্যৰ শিক্ষা খণ্ডত **dropped out** ৰ ক্ষেত্ৰত এক নম্বৰত। ১৪ মাৰ্চ, ২০২২ তাৰিখে

ওলোৱা তথ্য অনুসৰি প্ৰসূতি মৃত্যুৰ হাৰত অসম ভাৰতবৰ্ষৰ ভিতৰত এক নম্বৰত আৰু infant mortality rateত ভাৰতবৰ্ষৰ ভিতৰত ওপৰৰ পৰা অসম ৩ নম্বৰত। এই গোটেই কথাবোৰ চাই মই ক'ব বিচাৰো যে এই বাজেটখনে না আমাৰ সাধাৰণ মানুহৰ বাবে কিবা কৰিছে, না বিভাগসমূহৰ বাবে বিশেষ কিবা আশাৰ ৰেঙনি কঢ়িয়াই আনিছে। সেয়েহে, আমি কোনোপধ্যেই এই বাজেটখন সমৰ্থন কৰিব নোৱাৰো। উপাধ্যক্ষ মহোদয়, মই যদি বাজেটখনৰ ভিতৰলৈ সোমাই যাওঁ, তেতিয়া দেখিবলৈ পাওঁ যে committed expenditure অৰ্থাৎ দৰমহা, সুত আৰু পেঞ্চনৰ ক্ষেত্ৰত ৫৭ % ধন খৰচ কৰা হৈছে। Revenue expenditure আৰু Capital expenditure যদি আমি চাওঁ, আটাইতকৈ interesting কথা যে ২০২১-২২ বৰ্ষৰ revised estimate ত যিমান Capital expenditure কৰা হৈছে তাতকৈ এই বাজেটখনত ৪৫ শতাংশ কমকৈ ধন ধাৰ্য কৰা হৈছে। গতিকে এনেকুৱা এখন বাজেটক কেনেকৈ আমি ভাল বাজেট বুলি ক'ব পাৰো। উপাধ্যক্ষ মহোদয়, ঋণৰ হিচাপটো যদি চায়, এই বাজেটৰ summary ত উল্লেখ আছে যে আমাৰ ঋণৰ পৰিমাণ ১ লাখ ৮ হাজাৰ কোটি টকা হ'লগৈ। বছৰি সুদেই হ'ল ৭,৫৩৪ কোটি টকা। উপাধ্যক্ষ মহোদয়, ইমান খিলঞ্জীয়াৰ কথা কোৱা চৰকাৰখনে ইয়াত অসম চুক্তিৰ কথা একো নক'লে, ৬ জনগোষ্ঠীৰ জনজাতিকৰণৰ কথা একো নক'লে, চাহ জনজাতিৰ মজুৰি ৩৫০ টকা কৰাৰ কথা, NPS খন drop কৰি পূৰণি pension scheme বলবৎ কৰাৰ কথা একো নক'লে। Micro finance টো এটা অত্যন্ত ডাঙৰ টুপী। ইয়াৰ দ্বাৰা মহিলা সকল বিশেষভাৱে কোনোধৰণৰ উপকৃত নহ'ল। মাননীয় উপাধ্যক্ষ মহোদয়, যিহেতু মোৰ সময় শেষ হৈছে মই একমাত্ৰ এটা কথাই ক'ব খুজিছো যে এই বাজেটখনে সঁচাকৈয়ে জনগণৰ বাজেট নহয়। মই মোৰ গোটেই কথাখিনি লিখি আনিছিলো। মই মোৰ লিখিত বক্তব্য lay কৰিব পাৰিমনে?

মাননীয় উপাধ্যক্ষ : পাৰিব।

শ্ৰী অখিল গগৈ, (শিৱসাগৰ) : মই মোৰ লিখিত বক্তব্য সদনত lay কৰিলো।

মাননীয় উপাধ্যক্ষ : মাননীয় সদস্য শ্ৰী মতী সুমন হৰিপ্ৰিয়া।

শ্ৰী মতী সুমন হৰিপ্ৰিয়া, (হাজো) : মাননীয় উপাধ্যক্ষ মহোদয়, আমাৰ মাননীয়া বিত্ত মন্ত্ৰী ডাঙৰীয়াণীয়ে যি বাজেট প্ৰস্তুত কৰিলে সেইখন এখন সৰ্বাঙ্গ সুন্দৰ বাজেট। Beauty of the budget lies in the fact that we are growing continuously. The constant and continuous growth is the significance of this budget. ক'ভিডত বিশ্বস্ত অৰ্থনৈতিক অৱস্থাৰ পৰা আমাৰ মাননীয় মুখ্যমন্ত্ৰী ডাঙৰীয়াই অকল সবল নেতৃত্বৰেই নহয়, দায়বদ্ধতাৰে ৰাইজৰ প্ৰতি সমৰ্পণ ভাৱেৰে আমাক সুস্থিৰ অৱস্থালৈ লৈ আহিলে। বাজেট প্ৰস্তুত কৰোতেও আমি দেখিছো যে তেখেতে ৰাইজৰ ওপৰত কৰা বোজা দিয়া নাই। ইয়াতকৈ আৰু ভাল বাজেট হ'ব পাৰে জানো? বিৰোধী সকলেও জানে আৰু উপলব্ধি কৰে কিন্তু ক'বলৈহে অস্বীকাৰ কৰে। কিন্তু আজি মোক এটা কথাই অন্তৰ ছুই গৈছে সেইটো হৈছে যে ৩ কোটি ৩০ লাখ জনতাৰ দুখ-দুৰ্দশা মোচন কৰাই হৈছে আমাৰ চৰকাৰৰ লক্ষ্য। এইটো অকল কথা নহয় আমি দেখা পাইছো যে Micro finance ৰ ঋণ ৰেহাই আৰু অৰুণোদয় আঁচনিৰ ক্ষেত্ৰত এইটো প্ৰমাণ হৈছে যে আমাৰ চৰকাৰ দৰিদ্ৰ লোকৰ প্ৰতি কিমান সংবেদনশীল। আমি দৰিদ্ৰ লোকক দৰিদ্ৰ কৰি ৰাখিব বিচৰা নাই। আমি কংগ্ৰেছ চৰকাৰৰ দিনত দেখিলো যে দৰিদ্ৰ লোকক দৰিদ্ৰ কৰি ৰখা হৈছিল সূতা কম্বল আদি বিলাই। কিন্তু আমি temporary relief দিব বিচৰা নাই। Permanent solution কৰিব বিচাৰিছো যাতে আমাৰ সমাজৰ পৰা দৰিদ্ৰতা দূৰ হয়

আৰু দৃখীয়া মহিলাৰ দুখ- দুৰ্দশা মোচন হয়।

উপাধ্যক্ষ মহোদয়, আমাৰ বিপদৰ সময়ত সদায় মুখ্যমন্ত্ৰী ডাঙৰীয়াই সন্মুখৰ পৰা নেতৃত্ব দি আহিছে। কিন্তু সেই কথাখিনিকে বিৰোধীয়ে ক'লে যে বজাই যুদ্ধ নকৰে। শ্ৰী কৃষ্ণই বথ চলাইছিলে যুদ্ধ কৰা নাছিল। মই আপোনালোকক কওঁ যে কৰ্ণৰ হাতত যেতিয়া অৰ্জুণ প্ৰায় পৰাস্ত হ'বলৈ উদ্যত হৈছিল সেই মূৰ্ততে কৃষ্ণই কিন্তু বথৰ চকা লৈ আগবাঢ়ি গৈছিল। মই ভাৱো মহাভাৰতখন বিৰোধীয়ে ভালদৰে পঢ়া নাই। কোনজন মুখ্যমন্ত্ৰীয়ে ক'ভিডৰ সময়ত আগতে স্মশানত গৈ থিয় হৈছিল, পৰিয়ালৰ লোক সকল নথকাৰ সময়ত ICU ত গৈ ৰোগীৰ ওচৰত থিয় হৈছিল যি সময়ত আমি ঘৰৰ ভিতৰত সোমাই আছিলো। গতিকে এইজন সবল মুখ্যমন্ত্ৰীৰ নেতৃত্বত অসমখনত **continuously progress** হৈ আছে। যেতিয়া বহু মানুহ ক'ভিডৰ পিছত অসমলৈ ঘূৰি আহিছে **jobless** হৈ, তেওঁলোকে কৈছে যে আগৰ অসম আৰু এতিয়াৰ অসমৰ মাজত বহুত পাৰ্থক্য। এখন ৰাজ্য উন্নয়নৰ দিশত আগবাঢ়ে যেতিয়া গাঁৱৰ উন্নয়ন হয়। চহৰ আৰু গাঁৱৰ মাজত যেতিয়া পাৰ্থক্য নোহোৱা হয় তেতিয়া সেই ৰাজ্যখনত উন্নয়নৰ দিশত আগবাঢ়া বুলি কোৱা হয়। এতিয়া গাঁৱত জলজীৱন মিছন আহিছে, পূৰণা নামঘৰৰ ঠাইত নতুন নামঘৰ, অঙ্গনবাড়ীৰ **model centre** হৈছে আৰু ইয়াৰ লগে- লগে মুখ্যমন্ত্ৰীৰ পথ পকীকৰণ, মুখ্যমন্ত্ৰীৰ মথাউৰি পকীকৰণ কাম হৈছে। ঘৰত বহি বহি বিৰোধীয়ে হয়তো ৰাস্তাৰ **list** প্ৰস্তুত কৰিছে।

মাননীয় উপাধ্যক্ষ মহোদয়, আমাৰ সকলো ক্ষেত্ৰত উন্নয়ন হৈছে। **Infrastructure development** কৰিবলৈ চেষ্টা কৰা হৈছে। মুখ্যমন্ত্ৰীৰ সমগ্ৰ গ্ৰাম যোজনাৰ অধীনত যেতিয়া গাওঁ বিলাকত উপাৰ্জন দিবলৈ চেষ্টা কৰা হৈছে, ১ লাখ চাকৰি দিয়াটো সৰু কথা হৈ পৰিছে। ১ লাখ চাকৰি যদি ১ বছৰত দিয়াৰ কথা কৈছে তেতিয়াহ'লে ৪ বছৰত আমি কিমানক চাকৰি দিবলৈ সক্ষম হ'ম সেয়া আপোনালোকে হিচাপ কৰা আৰম্ভ কৰক। এতিয়া গাওঁত ডাঙৰ ডাঙৰ **fishery** খন্দা হৈছে। আমি সম্পদ সৃষ্টি কৰিছো। সম্পদ সৃষ্টি কৰাটো চৰকাৰৰ এটা ডাঙৰ সফলতা। চন পৰি থকা মাটিত এতিয়া যেতিয়া **community fishery** হ'ব, তেতিয়া লৰা- ছোৱালী বিলাকে **income** কৰিবলৈ আৰম্ভ কৰিব। সেয়েহে মই ভাৱো যে অসমৰ সৰ্ব্বাঙ্গীন উন্নতিৰ কাম আৰম্ভ হৈ গৈছে।

মাননীয় উপাধ্যক্ষ মহোদয়, সদৌ শেষত মই এটা কথাই কওঁ যে আমাৰ মাননীয় মুখ্যমন্ত্ৰী ডাঙৰীয়াক বিশ্ব স্বাস্থ্য সংস্থাই তেখেতে যি ক'ভিড ব্যৱস্থাপনা কৰিলে, তাৰবাবে এখন পেপাৰ উলিয়াই তেখেতক সন্মান জনাইছে, আমাৰ **Central Government** ৰ স্বাস্থ্য বিভাগেও মুখ্যমন্ত্ৰীৰ কৰ্মদক্ষতা স্বীকাৰ কৰিছে। সিদিনাখন আমাৰ মাননীয় বিধায়ক কমলাক্ষ দে পুৰকায়স্থ ডাঙৰীয়াই কৈছিল যে তেখেতক ইমান ধন্যবাদ নিদিব। মই ভাৱো যে বিশ্ব স্বাস্থ্য সংস্থাই যেতিয়া তেখেতক ধন্যবাদ দিছে, আমাৰ **Central Government** য়ে তেখেতক ধন্যবাদ দিছে গতিকে আমি সকলো সদস্যই যাতে তেখেতক ধন্যবাদ জ্ঞাপন কৰো। তেখেতৰ সবল নেতৃত্বত আমাৰ নিজৰ নিজৰ সমষ্টিয়েই নহয় সমগ্ৰ অসম আগুৱাই গৈছে। ধন্যবাদ।

মাননীয় উপাধ্যক্ষ : ধন্যবাদ। মাননীয় সদস্য শ্ৰী কৰিমউদ্দিন বৰভূঞা।

শ্ৰী কৰিমউদ্দিন বৰভূঞা, (সোনাই) : মাননীয় উপাধ্যক্ষ মহোদয়, ভাৰত মাতা কি জয়, বাজেট ভাষণটি এইটো ভাষণেৰে সামৰিলেও জয় শ্ৰী ৰাম কোৱাত আপত্তি নাই কিন্তু সন্তান সকলৰ প্ৰতি যি দায়বদ্ধতা থকা উচিত চৰকাৰখনৰ সেয়া পৰিলক্ষিত হোৱা নাই। আজি ৩ কোটি ৩০ লাখ

অসমীয়াৰ কথা কোৱা হৈছে। এই বাজেটৰ আৰম্ভণিতে কোৱা হৈছে যে Overall development ৰ reflection হৈছে কিন্তু বাজেটখন চোৱাৰ পিছত মই দেখিলো যে ক'তো Overall development ৰ কথা পৰিলক্ষিত হোৱা নাই। মই specific দুটা example দিব বিচাৰিছো। Education ৰ কথা কোৱা হৈছে, University ৰ কথা কোৱা হৈছে। কিন্তু ইয়াত Education ৰ infrastructure upliftment ৰ কথা কোৱা নাই।

মাননীয় উপাধ্যক্ষ : আপুনি lunch ৰ পিছত আকৌ ক'ব। এটি ঘোষণা আছে। শিৱসাগৰৰ জিয়াৰী নিমিষা কাকতি, শিৱসাগৰ ছোৱালী মহাবিদ্যালয়ৰ পঞ্চম যাস্মানিকৰ ছাত্ৰীৰ নাম ২০২১ চনত Indian Book of Record ত অন্তৰ্ভুক্ত হৈছে। বৰ্তমান অসম বিধান সভাৰ অধ্যক্ষ, উপাধ্যক্ষ, মুখ্যমন্ত্রী, কেবিনেট মন্ত্রী আৰু বিধায়ক সকলৰ portrait তেখেতে আঁকিছে। এতিয়া সদন আবেলি ৩ বজালৈ স্থগিত ৰখা হ'ল।

(দুপৰীয়াৰ আহাৰৰ অন্তত ইংৰাজী অসম বিধান সভাৰ ২০২২ চনৰ বাজেট অধিবেশনৰ ২১-০৩-২০২২ তাৰিখৰ সদনৰ কাৰ্য্যক্রমণিকা বিয়লি ৩.০০ বজাৰ পৰা পুনৰ আৰম্ভ হয়)
(মাননীয় অধ্যক্ষৰ সদনত প্ৰবেশ)

শ্ৰীকৰিমুদ্দিন বৰভূঞা, (সোনাই) : মাননীয় অধ্যক্ষ মহোদয় মই এইখিনি ক'ব খুজিছিলো যে, আমাৰ অভাৱঅল ডেভল'পমেণ্টৰ যিখিনি বোড মেপ এই বাজেটত আমি দেখা নাই। বাজেটৰ লগত ৰিলেটেড নহ'লেও এটা কথা আমাৰ মুখ্য মন্ত্রী ডাঙৰীয়াই সদনত কৈছিলে। মুছলিম জনসংখ্যা অসমত যি হাৰে বৃদ্ধি হৈছে তাত তেখেতৰ ভয় হৈছে। মই ক'ব খুজিছো মুখ্যমন্ত্রী ডাঙৰীয়া আপোনাৰ ভয় খাবলগীয়া একো নাই। এজন মুছলিম মানুহো অসমৰ মুখ্যমন্ত্রী হোৱাৰ বাবে ৰেডি হোৱা নাই। কোনো মানুহৰ মনতো এইটো নাই গতিকে আপুনি ভয় কৰিব নালাগে। জনসংখ্যাটো যদি নিয়ন্ত্ৰণ কৰিব লাগে তেতিয়াহ'লে আকৌ মই বাজেটৰ কথাটোত ঘূৰি আহিছো- এতিয়া আপুনি ইউনিভাৰ্চিটি ক'ত ক'ত দিছে নিজে চিন্তা কৰক, আপুনি যদি বৰপেটাত ইউনিভাৰ্চিটিৰ কথা চিন্তা কৰে, ধুবুৰী- হাইলাকান্দি - কৰিমগঞ্জৰ মাজত এখন ইউনিভাৰ্চিটিৰ কথা চিন্তা কৰে কাৰণ মুছলিম মানুহক লাগে এতিয়া এডুকেশ্যন। আপুনি কেইবাখনে মেজিকেল কলেজ আপগ্ৰেড কৰি আছে আমি ভাল পাইছো। মোৰ সমষ্টিত চুপাৰ স্পেচিয়েলিটি হস্পিটেল আপুনি কৰি আছে মই ধন্যবাদ দিছো। মোৰ সমষ্টিত ৰেচিডেন্সিয়েল কলেজ দিছে মই ধন্যবাদ দিছো কিন্তু লগতে গোটেই অসমতে মুছলিম এৰিয়াত এডুকেশ্যন ডেভল'পমেণ্ট কৰিব মডেল স্কুল- কলেজ কৰিব, যোৱা ২০-৩০ বছৰ ধৰি যিখিনি হায়াৰ চেকেণ্ডাৰী হাইস্কুল আছে যাৰ ইনফ্ৰাচট্ৰাকচাৰ নাই বুলি আমি ক'ব পাৰো সেইখিনি যদি ডেভল'পমেণ্ট কৰে তেতিয়া মুছলিম মানুহখিনি এডুকেটেড হ'লেহে তেতিয়া আপুনি জন্ম নিয়ন্ত্ৰণ কৰিব পাৰিব। এই হাটুচত যিমান মুছলিম বিধায়ক আছে কাৰো হয়তো দুটিতকৈ বেছি লৰা ছোৱালী নাই। মই অন ৰেকৰ্ড কৈছো- গ্ৰাউণ্ড ৰিয়েলিটিটো আমি মানিব লাগিব। মই 'ভাৰত মাতাকী জয়' এই কাৰণে কৈছো- আপোনালোকে ভাবে, আজি মুখ্যমন্ত্রী ডাঙৰীয়া- স্পীকাৰ মহোদয়, বিজেপিৰ সন্মানীয় মেম্বাৰ গোটেইকেইজন - এইখন দেশত আপোনালোকৰ এটা কমপালশ্যন আছে - বাধ্যতামূলক আছে কিন্তু ইয়াত বহি থকা আমি মুছলিম এম এল এ কেইজন আমাৰ চাইছ আছে আমাৰ পছন্দত আছে, সেইটো আপোনালোকে পাহৰিলে নহ'ব। পছন্দত আছে কাৰণে ভাৰত মাতাৰ প্ৰতি আমাৰ দায়বদ্ধতা আপোনালোকতকৈ আমাৰ বহু বেছি আছে। মৰম বহু বেছি আছে।

শাসকীয় দলৰ পৰা উফৰি অহা মন্তব্য : আজি বাংলাদেশত কি হৈছে- ইস্কন মন্দিৰ

কোনে ভাঙিছে?

আজি বাংলাদেশত কি হৈছে আমি বেচপখিঃবল নহয়। বাংলাদেশ বা পাকিস্থান মুছলিম হওঁক আমি তেতিয়াতো জিনাৰ লগত যোৱা নাই। এইকাৰণে আমি যোৱা নাই- যে আমি ইফ্ৰন মন্দিৰ ভাঙিবলৈ যোৱা নাই। আপোনালোকে ইলেকশ্যন আহিলে পাকিস্থান ক'ব- বাংলাদেশ ক'ব আপত্তি নাই কিন্তু যেতিয়া অভাৰঅল ডেভল'পমেন্টৰ চিন্তা কৰিব যেতিয়া বাজেট প্ৰিপাৰেশ্যন কৰিব তেতিয়া এটলিষ্ট আমাৰ দেশৰ প্ৰধান মন্ত্ৰী নৰেন্দ্ৰ মোদী ডাঙৰীয়াৰ যি কথা সবকা চাথ চবকা বিকাশ চবকা বিশ্বাস এই বাজেটত কিন্তু প্ৰতিফলিত হোৱা নাই। কিয় বৰপেটাৰ ডেভল'পমেন্টৰ কথা চিন্তা কৰা নাই। কিয় ধুবুৰী ডেভল'পমেন্টৰ কথা চিন্তা কৰা নাই। কিয় হাইলাকান্দিৰ অভাৰঅল ডেভল'পমেন্টৰ কথা চিন্তা কৰা নাই। এটা উদাহৰণ দিছো- আজি ৰাজ্য চৰকাৰে কেন্দ্ৰীয় চৰকাৰৰ লগত মিলি ৰেলৱে ক্ৰছিঙৰ কেইবাটাও আঁচনি লৈছে- কিন্তু হাইলাকান্দি জিলা কিয় বাদ পৰিলে, ৫০ শতাংশ ফাণ্ড ষ্টেট গৰ্ভমেণ্টে প্ৰভাইড কৰি আছে। বাদ পৰাৰ কাৰণ কি, ইয়াত মুছলিম মেজৰিটি আছে তাৰ বাবে নেকি? এইবিলাক কাৰণে সন্দেহ হয়। এইখিনি কথা কথাত আহি যায়। আমাৰ প্ৰধান মন্ত্ৰী ডাঙৰীয়াৰ কথাখিনি বাস্তবায়িত কৰক। আজি পেপাৰ মিলৰ ষ্টাফখিনি যিখিনি মুখ্যমন্ত্ৰী ডাঙৰীয়াই এই বাজেটত সকাহ দিছে আমি ভাল পাইছো যদিও পেপাৰ মিল পুনৰ নকৰি বেলেগ কিবা এটা কৰিব মই জনা নাই কিন্তু ষ্টাফখিনিৰ কথা চিন্তা কৰিছে তাৰ বাবে ধন্যবাদ দিছো। পজিটিভ চাইড আছে। কিন্তু থাৰ্টি পাৰ্চেণ্টৰ ওপৰত সমৰ্থন কৰাৰ যোগ্য নহয় এইখন বাজেট। আজি মুখ্যমন্ত্ৰী ডাঙৰীয়াই যিমান চেপ্টা নকৰক আমাৰ মনোবল ভাঙিব নোৱাৰে। তেখেতে কৈছে আমাৰ প্ৰাৰ্থী গৰাকীয়ে তেখেতক ফোন কৰিছে- ৰিপুন বৰা ডাঙৰীয়াই কাৰ্চিৰ বাবে তেখেতক ফোন কৰিছে- সেইটো মুখ্যমন্ত্ৰী ডাঙৰীয়াই যদি উইকনেচ বুলি ভাবে ভাল কথা। আমি জিকিম এইটো লৈ আমি কেম্পেইনত যাব নালাগে। এই বাজেটত ইনডিভিজুৱেল বেনেফিচিয়াৰীৰ ওপৰত ষ্ট্ৰেচ দিয়া হৈছে মই নাজানো আকৌ বাই ইলেকশ্যন আহি আছে নেকি এইটো মোৰ ভয় লাগিছে। আমি কি বিচাৰো - আমাৰ মানুহবিলাক সদায় এই বেনেফিট লৈ থাকিব, এইবিলাক আপলিফটমেন্টৰ প্ৰয়োজন নাই নেকি? এইখন বাজেটত ৰিপিট বহু বেছি হৈছে- যোৱা বাজেটত নকৰা কামখিনি আকৌ ইয়াত দিয়া হৈছে। সেইকাৰনে অভাৰঅল এই বাজেট কোনো জনমুখী বাজেট নহয়। এটলিষ্ট প্ৰেক্টিকেল বাজেট হ'ব লাগে। আপলিফটমেন্টৰ কথা চিন্তা কৰি বাজেট বনাব লাগে। এইটো আহুন জনাই বক্তব্য সামৰিছো।

মাননীয় অধ্যক্ষ : ধন্যবাদ এতিয়া ভবেশ কলিতা।

শ্ৰীভবেশ কলিতা, (ৰঙিয়া) : অধ্যক্ষ মহোদয়, সন্মানীয় সদন- যোৱা ১৬ তাৰিখে এই পবিত্ৰ সদনত ৰাজ্যখনক সৰ্ব্বতাপ্ৰকাৰে আগবঢ়াই নিয়া কাৰণে যিখন বাজেট উত্থাপন কৰিলে মাননীয় বিত্ত মন্ত্ৰী মহোদয়ে, মই এই বাজেটৰ ওপৰত দুআষাৰ ক'বলৈ ওলাইছো। দেশৰ সন্মানীয় প্ৰধান মন্ত্ৰী নৰেন্দ্ৰ মোদী ডাঙৰীয়াই আমাৰ ভাৰতবৰ্ষখনক আন্তৰাষ্ট্ৰীয় প্ৰেক্ষাপটত উজ্বলাই তুলিছে। ভাৰতবৰ্ষৰ যি আন্তঃগাঁথনি, যাতায়ত, কমিউনিকেশ্যন, ইন্টাৰনেশ্যনেল ৰিলেশ্যন- ডিপ্ল'মেটী ইত্যাদি যেনেকৈ উজ্বলাই তুলিছে ঠিক তেনেদৰে অসমৰ মুখ্যমন্ত্ৰী ডঃহিমন্ত বিশ্ব শৰ্মা ডাঙৰীয়াৰ এই চৰকাৰখনে অসমখনক সৰ্বাঙ্গক আৰু ব্যাপকভাৱে উন্নয়নৰ দিশে আগুৱাই লৈ গৈছে। সেই নিমিত্তে এই বাজেটখন ক'ভিদসূষ্ট এই পৰিবেশৰ মাজতো কোনো অৰ্থনৈতিক নাটনি নোহোৱা কৈ এখন সুন্দৰ বাজেট এই বিত্তীয় বৰ্ষত দাখিল কৰিছে। আমি এই বাজেটখনক পূৰ্ণ সমৰ্থন জনাইছো। মই দুটা কথা ক'বলৈ ওলাইছো। প্ৰথমে বান নিয়ন্ত্ৰণ বিভাগ ক্ষেত্ৰত কৈছো- ২০২০

চনত মোৰ সমষ্টিত পুঠিমাৰী নৈয়ে বগৰীবাৰীত মথাউৰি ভাঙিছিল আৰু তাৰ ফলত প্ৰবল বানপানীৰ কৰলত পৰিছিল। তাৰ ফলত লাইভ ষ্ট'ক- বা আমাৰ পোহনীয়া জীৱ জন্তুকে ধৰি শস্য- সম্পদ বিনষ্ট হৈছিল। ৰাস্তা ঘাট ধ্বংস হৈছিল। তাত ৰাইজৰ ধন সম্পত্তি ক্ষয় ক্ষতি হৈছিল। ইমার্জেণ্ডি হিচাপে বিভাগৰ জৰিয়তে তাত ১০ কোটি টকা দি মথাউৰিটো বন্ধোৱা হ'ল- তাৰ বাবে মই ধন্যবাদ জনাইছো জল সম্পদ বিভাগক। লগতে আৰু এটা ভাল কথা এই নৈখনত যিটো মথাউৰি আছিল সেইটো পকী ৰাস্তা লৈ ৰূপান্তৰ কৰা হ'ল। কেলেং চ'কৰ পৰা বোন্দা চ'কলৈকে। প্ৰথমে বাননিয়ন্ত্ৰণ বিভাগ, ২০২০ চনতে মোৰ সমষ্টিত পুঠিমাৰীৰ নৈৰ বানে যি ঠাইত মথাউৰী ভাঙিছিল, সেই ঠাই খনৰ নাম আছিল বগৰীবাড়ী। এই বগৰীবাড়ীত যেতিয়া বানপানী হৈ গ'ল মানুহৰ জীৱনৰ সম্পত্তিৰ প্ৰতি যিটো ভাবুকি হয় সেই অঞ্চলটো এটা দাতী কাষৰীয়া অঞ্চল, তাত জীৱজন্তু আদিকে ধৰি শস্য-সম্পদ আটাইবিলাক বিনষ্ট হৈ গৈছিল। ৰাস্তা-ঘাট আমাৰ পাল্লিক মানুহ তাত ব্যস্ত হৈ আছিল। সোনকালে বিভাগৰ জৰিয়তে ১০ কোটি টকা দি মথাউৰিটো বন্ধা হ'ল। মই ধন্যবাদ জ্ঞাপন কৰিছোঁ জলসম্পদ বিভাগক। লগতে আটাইতকৈ ভাল কথা সেই নৈ খনৰ যিটো মথাউৰি আছিল সেই মথাউৰিটো এটা পকী ৰাস্তালৈ ৰূপান্তৰ হ'ল। কেলেং চ'কৰ পৰা বোন্দাৰ চ'কলৈকে, সেই অঞ্চলটো মাননীয় অধ্যক্ষ মহোদয়ো চিনি পায়। আজি প্ৰায় ৮০০ কি. মিটাৰ সেই মথাউৰিক যি পকীকৰণৰ ব্যৱস্থা কৰিলে এয়া কি অসমৰ কাৰণে উন্নয়নৰ বতৰা নহয় নেকি অধ্যক্ষ মহোদয়? এই যে জীৱন সম্পত্তি ৰক্ষা কৰাৰ কাৰণে চৰকাৰ খনে প্ৰয়াস চলালে বিভাগে যি একেবাৰে সুক্ষ্ম ভাৱে অধ্যয়ন কৰি ইয়াৰ এক সুদূৰ প্ৰসাৰী প্ৰভাৱ পেলোৱাৰ বাবে যি ব্যৱস্থা কৰিছে, ইয়াৰোপৰি আৰু ৮০০ কি. মিটাৰ এই মথাউৰি নিৰ্মাণৰ কাৰণে বিভাগে কাম-কাজ হাতত লৈছে। বিৰোধী পক্ষৰ সন্মানীয় সদস্য সকলে কৈছে যে লোন লৈছে, মই এটা কথা কব বিচাৰো যদি আমি সম্পদ সৃষ্টি কৰিব বিচাৰো লোন লবই লাগিব আৰু চৰকাৰ খনে লোন ৰিক'ভাৰী দিছে। চৰকাৰ খনৰ ওপৰত কোনো নটিছ অহা নাই যে আপোনালোকে লোন দিব পৰা নাই বা প্ৰিমিয়াম দিব পৰা নাই বা কিষ্টি দিব পৰা নাই। মোৰ ওচৰত দুজন বন্ধু আছিল, এজনৰ হাতত ৫ কোটি টকা আছিল, আনজনৰ হাতত ৫ কোটি টকা আছিল। এজনে এটা গৃহ বনালে ৫ মহলীয়া, তেওঁ ইকো বেংকৰ পৰা লোন ললে, ইকো বেংকৰ পৰা লোন লৈ প্ৰিভিলেজটো উপভোগ কৰিলে তাত হাউচ ৰেন্ট দিলে, বেংক আহিল বিভিন্ন অফিচ আহিল, ভাড়া লৈ তেওঁ বেংকৰ লোন ৰিক'ভাৰী কৰি আছে। অন্যজনে নিজৰ পকেটৰ পৰা ৫ কোটি টকা খৰচ কৰি গৃহটো বনাইছিল, তেওঁৰ অৱস্থা এতিয়া সিমান ভাল নহয়। ঘৰটোত ভাড়াও লগা নাই, ইনকাম জেনেৰেচন এক্টিভিটিও কৰা নাই। কিন্তু বহুতে ক'ব বিচাৰে যে লোন লোৱাতো বেয়া। মই ভাৱো তেওঁলোকৰ বিত্তীয় স্বাক্ষৰতাৰ অভাৱটো কম আছিল। যাৰ কাৰণে তেনেকুৱা কথা ক'বলৈ এই সদনত তেওঁলোকে আগবাঢ়ি আহিছে। এইখন চৰকাৰ এখন ৰাজ্যক যদি আমি সৰ্বোত্তমপ্ৰকাৰে আগবঢ়াই নিব লাগে লোন লব লাগিবই, এই ক্ষেত্ৰত মই ভাৱো তেখেত সকলে বিৰোধীতাৰ নামত বিৰোধীতা কৰে। তেওঁলোককো এই প্ৰিভিলেজটো লাগে। দুই এজন সদস্যই কৈছে যে জলসম্পদ বিভাগে পোন প্ৰথমবাৰৰ বাবে জীয়া ভৰলু নদীক খনন কাৰ্য্য আৰম্ভ কৰিছে। ব্ৰহ্মপুত্ৰৰ এখন উপনৈ। অন্যহাতে অন্য আৰু ৩৫ খন নৈকো চেনেল কাটিং বুলি কয়, বহন ক্ষমতা বৃদ্ধি কৰাৰ কাৰণে যি প্ৰক্ষেপ লৈছে মই ধন্যবাদ জ্ঞাপন কৰিছোঁ। ই ৰাজ্য খনৰ যি বান সমস্যা, এই বান সমস্যাক এক সুদূৰ প্ৰসাৰী প্ৰভাৱ পেলোৱা সমাধানৰ ক্ষেত্ৰত। সদায় আমি চিঞৰি আছিলো যে অসমৰ বান সমস্যাৰ কেতিয়া সমাধান হ'ব? মই এই বাজেটত বিশেষভাৱে এই বিন্দু দেখা পাই মোৰ নিজৰ অন্তৰে খুব আনন্দ পাইছে। নিশ্চয়

অসমৰ ৰাজ্যবাসীৰ যি সকল নৈপৰীয়া ৰাইজ আছে যি সকলে নৈ দাতি কাষৰীয়া অঞ্চলত থাকে তেওঁলোকে গম পাইছে, তেওঁলোকে ধন্যবাদ জ্ঞাপন কৰিছে। ধেমাজী জিলাত আমি ধেমালি কৰা বুলি কঁও বানপানীয়ে, যাৰ কাৰণে ১৫০ কোটি টকা এক স্থায়ী সমস্যা সমাধানৰ কাৰণে এই বেলি এই বিত্তীয় ব্যৱস্থাত আমাৰ জলসম্পদ বিভাগে ৰাখিবলৈ সক্ষম হৈছে। মই বিশেষ ভাৱে ধন্যবাদ জ্ঞাপন কৰিছোঁ বিত্ত মন্ত্ৰী মহোদয়ক, মাননীয় অসমৰ মুখ্যমন্ত্ৰী মহোদয়ক আৰু বিভাগৰ মন্ত্ৰী ডাঙৰীয়াক যি এনেকৈ চৰকাৰ খনে কাম কৰিছে। স্বাস্থ্যৰ ক্ষেত্ৰত যদি আমি চ'ও ২০০৩ চন, অসমত মাত্ৰ ৩ খন মেডিকেল কলেজ আছিল। অন্যহাতে ২০০৯ ত আৰু এখন মেডিকেল কলেজ হ'ল। সেইখন যোৰহাট মেডিকেল কলেজ। ২০১১ ত হ'ল বৰপেটা মেডিকেল কলেজ। ২০১৩ ত হ'ল তেজপুৰ মেডিকেল কলেজ। অৰ্থাৎ ২০০১ ৰ পৰা ২০১৫ লৈকে আমাৰ আজি বিৰোধী পক্ষত আছে তেখেত সকল ৰুনিং পাৰ্টী আছিল, এইফালে বহিছিল, তেওঁলোকৰ **Achievement** আছিল মাত্ৰ ৩ খন মেডিকেল কলেজ। আৰু আজি আমাৰ চৰকাৰৰ দিনত ২০১৬ চনৰ পিছত আপুনি যদি চাই ২০১৯ ত হ'ল দিফু মেডিকেল কলেজ, ২০২১ ত হ'ল লক্ষীমপুৰ মেডিকেল কলেজ, অন্যহাতে আৰু ৮ খন মেডিকেল কলেজৰ কাম-কাজ আৰম্ভ হৈছে, **affiliation** হৈছে। প্ৰায় ধুবুৰীকে ধৰি ১২ খন মেডিকেল কলেজৰ কাম আৰম্ভ হৈছে। অন্যহাতে জি এম চি এইচ, গুৱাহাটীৰ যি মেডিকেল কলেজ আছে তাত আপোনালোকে শূনি আচৰিত পাব খুব দুখ লগা অৱস্থা আছিল জি এম চি এইচত মাত্ৰ ২০০ বেড আছিল এসময়ত, তাৰ পৰা আহি ৩ হাজাৰ হ'ল। এতিয়া অন্যহাতে আৰু এখন **Super Specialty Hospital** অসমত হ'বলৈ গৈ আছে। সেইখন জি এম চিৰ অন্য এখন হ'ব। ঠিক তেনেদৰে **Student** ৰ সংখ্যা বৃদ্ধি হ'ব। অন্যহাতে আৰু ৭০০ **Student** মেডিকেল কলেজ অসমত পঢ়িবলৈ সক্ষম হ'ব। আজি জিলাই জিলাই যি বিলাক চিভিল হস্পিতাল আছিল তাত আই চি ইউ ৰ ব্যৱস্থা কৰা হৈছে। মোৰ ৰঙিয়া খন এটা সৰু **sub-division** তাত ৪৮ খনকৈ আই চি ইউ বেদৰ ব্যৱস্থা কৰিছে, মই স্বাস্থ্য বিভাগক ধন্যবাদ জ্ঞাপন কৰিছোঁ। কভিড সৃষ্ট পৰিৱেশত মানুহৰ মাজত ট্ৰাস সৃষ্টি হৈছে। ট্ৰাসৰ মাজতো স্বাস্থ্য বিভাগে সুন্দৰ ভাৱে জনতাক যি সেৱা কৰিলে, মানৱতাৰ যি জয়গান হ'ল, মানৱ সভ্যতাক যে আমি জীয়াই ৰাখিব পাৰিলোঁ তাৰ বাবে আমাৰ চৰকাৰ খনক ধন্যবাদ জ্ঞাপন কৰিছোঁ। এই কভিড সৃষ্ট পৰিৱেশৰ মাজতো অৰ্থনৈতিক নাটনি নোহোৱাকৈ এক সুন্দৰ ব্যৱস্থাবে ড° শৰ্মা ডাঙৰীয়াৰ নেতৃত্বত আজি প্ৰতিটো বিভাগে প্ৰাণ পাবলৈ সক্ষম হৈছে। আজি প্ৰতিটো বিভাগতে উন্নয়নৰ বন্যা বৈ আছে। মাননীয় সদস্য এজনে কৈছে যে গাঁও অঞ্চলত সন্মানৰ খেতিয়ক সকল থাকে, অন্নদাতা সকল থাকে, তেওঁলোকৰ উৎপাদিত সামগ্ৰীৰ মাৰ্কেটচেড লাগে। আজি প্ৰতিখন পঞ্চায়ততে ষষ্ঠদশ বিত্তীয়ৰ পইচাৰে মাৰ্কেট চেডৰ কাম আৰম্ভ হৈছে। ৰাস্তাবোৰ সজোৱা হ'ল, হাজাৰ হাজাৰ কি. মিটাৰ ৰাস্তা প্ৰেভাৰ ব্লকেৰে সজোৱা হ'ল। যাৰ দ্বাৰা মোৰ পৰম শ্ৰদ্ধাৰ কৃষক ৰাইজ আজি উপকৃত হৈছে। আজি গাঁও আৰু চহৰৰ মাজত বিভেদ নোহোৱা হ'ল। আজি গাঁৱৰ শ্ৰদ্ধাৰ খেতিয়ক সকলৰ উৎপাদিত সামগ্ৰী চহৰলৈ অনাৰ কাৰণে যি ৰাস্তাৰ ব্যৱস্থা যি যোগাযোগ বুলি কয়, যি যাতায়ত বুলি কয় সেই ব্যৱস্থা অধিক উন্নত কৰিলে। স্বেচ্ছাচাৰী শাসনটো খুব বেয়া আছিল আমি সকলোৱে জানো, কিন্তু ইয়েই পোন প্ৰথমবাৰৰ বাবে পথৰ ব্যৱস্থা কৰিছিল আৰু পথৰ ব্যৱস্থা কৰিছিল যদি অটল বিহাৰী বাছপেয়ী ডাঙৰীয়াই সমগ্ৰ ভাৰতবৰ্ষত। **Six lane four line highway** গোটেই ভাৰতবৰ্ষক যি কৰিদৰ বনাই দিলে তাৰ আগত বহুত চৰকাৰ আছিল, আমি দেখিবলৈ পাইছিলোঁ। কিন্তু আজি অসমতো যি ৰাস্তা-ঘাটৰ কাম হৈছে ড° শৰ্মা ডাঙৰীয়াৰ নেতৃত্বত, সকলোৱে

একেমুখে স্বীকাৰ কৰিব লাগিব। আজি অসমমালাৰ ৰাস্তা অধ্যক্ষ মহোদয়, আপুনিও জানে যে এবেলি কেইবাটাও অসমমালাত ৰাস্তা দিছে। যোৱাবেলিও দিছে, যি ৰাস্তাৰে সন্মানৰ কৃষক ৰাইজে তেওঁলোকৰ উৎপাদিত সামগ্ৰী চহৰ অঞ্চললৈ আনিব পাৰে, কৃষকৰ কাৰণে হাহাকাৰ অৱস্থা আছিল উৎপাদিত সামগ্ৰী তেওঁলোকে বিক্ৰী কৰাৰ কোনো মাৰ্কেট পোৱা নাছিল। গতিকে ই আমাক মহীয়ান কৰিলে, জাতিটোক মহীয়ান কৰিলে আৰু চৰকাৰ খনক ধন্যবাদ দিলে। হাজাৰ হাজাৰ কৃষকে, লক্ষ লক্ষ কৃষকে, ৰাইজে আজি চৰকাৰ খনক আশীৰ্বাদ দিছে, মাননীয় মুখ্যমন্ত্ৰী মহোদয় আজি আশীৰ্বাদ দিছে, বিত্তমন্ত্ৰী মহোদয়ক আজি আশীৰ্বাদ দিছে। আজি আপুনি শুনিলে আচৰিত পাব, ৰঙিয়াৰ পৰা লতিবাৰীহৈ আপোনাৰ সমষ্টি সংযোগ নাগ্ৰিজুলি, এই ৰাস্তা ২৬১ কোটি টকাৰে সজাই থকা হৈছে। যি অঞ্চলৰ ৰাস্তা-ঘাট, মই যেতিয়া নিৰ্বাচন খেলিছিলোঁ তাত গাড়ীখনেই যাব নোৱাৰে। তাত আজি সেই অঞ্চলৰ ৰাইজ ওলাই আহিছে। ৰাস্তাৰ ক্ষেত্ৰত এক বিপ্লৱীক পৰিৱৰ্তন আনিবলৈ সক্ষম হৈছে ভাৰতীয় জনতা পাৰ্টিৰ নেতৃত্ব, ড° শৰ্মা ডাঙৰীয়াৰ নেতৃত্বত অসম চৰকাৰখনে, মই বিশেষভাৱে ধন্যবাদ জ্ঞাপন কৰিছোঁ। আজি মিছামাৰীত, ৰৌতা-মিছামাৰী পথ, অন্যহাতে আৰু এটা ৰাস্তা এইখন চৰকাৰৰ দিনত কৰিবলৈ গৈ আছে সেইয়া হৈছে গোহাই কমল আলী। শদিয়াৰ পৰা ধুবুৰীলৈকে এটা কানেক্টিং এটা পথৰ ব্যৱস্থা এইখন চৰকাৰৰ দিনতে লৈছে। ১৯ খনকৈ অভাৱব্ৰীজৰ ব্যৱস্থা এইখন চৰকাৰৰ দিনতে কৰিছে। মই বিত্তমন্ত্ৰী মহোদয়, মুখ্যমন্ত্ৰী মহোদয়ক ধন্যবাদ জ্ঞাপন কৰিছোঁ মোৰ সমষ্টিত স্বাধীনতাৰ ৭৫ বছৰ পিছত আমি অমৃৎ মহোৎসৱ পালন কৰিছোঁ আৰু পোন প্ৰথমবাৰৰ কাৰণে ৩ খনকৈ ৰেলৱে অভাৱব্ৰীজ মাননীয় মুখ্যমন্ত্ৰীৰ বলিষ্ঠ নেতৃত্বত আমি পাবলৈ সক্ষম হৈছোঁ আৰু সমগ্ৰ ৰঙিয়াবাসী নহয় তামুলপুৰ আৰু বিজুলীবাসী ৰাইজক ধন্যবাদ জ্ঞাপন কৰিছোঁ। আজি টিছত ৰেলৱে অভাৱব্ৰীজ হৈছে, মই দেখিছোঁ সেই অঞ্চলৰ ৰাইজে ফটকা ফুটাইছে। ভাৰত মাতা কি শ্লোগান দিছে, মুখ্যমন্ত্ৰী মহোদয়ক ধন্যবাদ জ্ঞাপন কৰিছে। এইটোৱে নিশ্চিত ভাবে অসম প্ৰগতিৰ পথত। আজি অসমখন চৌদিশে উজ্বলি উঠিছে। নৰেন্দ্ৰ মোদী ডাঙৰীয়াই কৈছে যে সবকা সাথ, সবকা বিকাশ আৰু সবকা প্ৰয়াস। আজি সমগ্ৰ অসমৰ জাতি জনগোষ্ঠীক একত্ৰিত কৰি সকলোকে আঙুৰাই নিয়াৰ নিমিত্তে এই চৰকাৰ খনে কাম কৰিছিল যি কাৰণে আপোনালোকে শুনি আচৰিত হ'ব যে ৮০ খন পৌৰসভা নিৰ্বাচনতে ৭৯ খনে ভাৰতীয় জনতা পাৰ্টিৰ নেতৃত্বত সন্মানৰ নগৰাঞ্চলৰ ৰাইজে ভোট দিবলৈ আগবাঢ়ি আহিছে। ই কি সূচাই? অধ্যক্ষ মহোদয়, যিখিনি কাম-কাজ হৈছে, মই ভাবো মইও এজন ভোটাৰ আছিলোঁ। মই বহুত চৰকাৰ দেখিলোঁ। ২০১৬ চনৰ পৰা আজিলৈকে অসমত যিটো বিকাশৰ বন্যা বৈছে এনেকৈ যদি কাম হ'লেহেতেন আজি হয়তো এই পবিত্ৰ সদন ইমান দিঘলীয়া চৰ্চাত আমি বহিব নালাগিলেহেতেন। বহুতে কৈছে যে ইণ্ডিজুৰেল বেনিফিচিয়াৰী। আন্তঃগাঠনি, যাতায়ত, আমাৰ সাংস্কৃতিক গুৰুজনাৰ নামত, লাচিত বৰফুকণৰ নামত যিখিনি কাম লোৱা হৈছে এইটোৱে কি সূচাই। নিশ্চিত ভাবে পণ্ডিত দীনদয়াল উপাধ্যায় ১৯৬৭ ত এক দৰ্শন দি থৈছে, সেইয়া আছিলে একাত্ম মানৱ দৰ্শন। তেখেতে কৈ গৈছিল যে সমাজৰ শেষত থকা ব্যক্তিজনক আমি উন্নত কৰিবলাগিব তেতিয়াহে এইখন ভাৰতত আমি ৰামৰাজ্য প্ৰতিষ্ঠা কৰিবলৈ সক্ষম হম। নিশ্চিত ভাবে আজি অমস চৌদিশে আগবাঢ়ি গৈছে। মোৰ পৰমশ্ৰদ্ধাৰ মাতৃ সমাজক যি সন্মান দিছে মাননীয় মুখ্যমন্ত্ৰীৰ নেতৃত্বত এইখন চৰকাৰে সন্মান দিছে। যাৰ কাৰণে কণকলতা আঁচনি, আত্ম-সহায়ক গোটক ৫০ হাজাৰ টকা ৰিভলভিং ফাণ্ড এইখন চৰকাৰৰ দিনতে দিয়া হৈছিলে। এইখন খন চৰকাৰৰ দিনতে অৰুণোদয় আঁচনি দিয়া হৈছে। য'ত ৮০০ টকাৰ পৰা গৈ ১০০০ টকা হৈছে আৰু ১০০০ টকাৰ

পৰা গৈ ১২০০ টকালৈ উন্নীত কৰিলে । সেই পৰম শ্ৰদ্ধাৰ দিবাংগ মহিলা জনীৰ কথা কোনেও চিন্তা কৰা নাছিলে অধ্যক্ষ মহোদয়, অবিবাহিত মহিলা সকলৰ কথা চিন্তা কৰা নাছিলে, সেই ডিভৰ্চি মহিলা জনীৰ কথা কোনেও চিন্তা কৰা নাছিলে । তেখেত সকলক মান মৰ্য্যদা বৃদ্ধি কৰি এই দুনীয়াত সুন্দৰ ভাবে জীৱ-যাপন কৰাৰ বাবে এই অৰুণোদয় আঁচনি এইখন চৰকাৰে উপলদ্ধ কৰিছে আৰু এই পইছা ১২০০ টকালৈ উন্নীত কৰিছিল । মই বিভূমন্ত্ৰী মহোদয়া, মুখ্যমন্ত্ৰী মহোদয়ক ধন্যবাদ জ্ঞাপন কৰিছো এই সকল ব্যক্তিক আমি সমাজত মৰ্য্যদা দিব নালাগিব নেকি অধ্যক্ষ মহোদয় । বহুতে কৈছে যে ইণ্ডিভিজুৱেল বেনিফিচিয়াৰী বনাইছে, যদি এই সকলক আমি নাচাও কোনে চাব । তেওঁলোকক আগবঢ়াই নিয়াৰ কাৰণে যদি চৰকাৰে কাম-কাজ নকৰে, চৰকাৰে কোনো আঁচনি নলয় তেতিয়াহ'লে কিদৰে তেওঁলোকে এই সমাজত বসবাস কৰি থাকিব । মোৰ এজন ইউ পি ৰ বন্ধু আছে তেখেতে কংগ্ৰেছ দলৰ আমি আলাপ আলোচনা কৰি থাকোতে অসমত সভা সমিতিত বাইদেউ সকল ইমান কিয় আছে । মই তেতিয়া কলো আমাৰ হাতত আলাউদ্দিনৰ চাকি নাই কিন্তু আমাৰ সমাজৰ মাতৃ আৰু বাইদেউ সকলৰ জ্ঞাতাৰ্থে যি আঁচনি হাতত লৈছে যেনে অৰুণোদয় আঁচনিৰ জৰিয়তে প্ৰতি মাহৰ ১০ তাৰিখে আগতে তেখেত সকলে পায় আৰু কণকলতা আঁচনিৰ দ্বাৰা ৫০ হাজাৰ কৈ ভ্ৰাম্যমান পুজি লাভ কৰিব সক্ষম হৈছে । তাৰোপৰি যি সকল স্বামীহাৰা মহিলা আছে তেখেত সকলেও ইন্দিৰা মিৰি এককালীন সাহাৰ্য্য লাভ কৰিব সক্ষম হৈছে । এইখিনি শুনাৰ পিছত তেখেতে আমাৰ চৰকাৰখনে ভাল কাম কৰা বুলি শলাগ লয় । যদিওঁ তেওঁ মোৰ কংগ্ৰেছী বন্ধু । এই বাইদেউ সকল আমাৰ বাবে লক্ষ্মী, সৰস্বতী আৰু দুৰ্গা । গতিকে চৰকাৰে এই বাইদেউ সকলৰ জীৱন ধাৰণৰ পদ্ধতি উন্নতি আৰু সন্মান সহকাৰে জীয়াই থকাৰ বাবে এই আঁচনি সমূহ আনিছে । বহু আশাৰে ছোৱালী এজনীক বিয়া দিয়া হয় । কিন্তু বিয়াত এডাল সোণৰ হাৰ উপহাৰ হিচাপে দিবলৈ গৈ মাতৃগৃহই ঘৰৰ পোহনীয়া গৰু ছাগলী আদি বিক্ৰী কৰি ধন যোগাৰ কৰিব লগীয়া হয় । কিন্তু এই ভাৰতীয় জনতা পাৰ্টিৰ চৰকাৰ মুখ্যমন্ত্ৰী ডাঙৰীয়াৰ নেতৃত্বত অৰুণতি আঁচনিৰ দ্বাৰা এই ধনৰ যোগাৰ কাৰৰ ব্যৱস্থা কৰা হৈছে ।

এই ক্ষেত্ৰত বিৰোধী দলে হিতাধিকাৰী সৃষ্টি কৰা বুলি যি কথা কৈছে তেখেত সকলে এই কথাটো বিৰোধীৰ ভূমিকা ল'বলৈ গৈ ক'বলগীয়া হৈছে । গণতন্ত্ৰত যিহেতু বিৰোধীয়ে বলিষ্ঠ ভূমিকা ল'বলগীয়া হয় এই ক্ষেত্ৰত তেওঁলোকে এইটো ক'বই লাগিব । সুবিশাল ভাৰতবৰ্ষৰ গণতন্ত্ৰ এইদৰে আগবঢ়াই লৈ যাবলৈ চেষ্টা কৰা হৈছে । আজি এই সদনতে কোনোৱে কৈছে যে- " গণতন্ত্ৰক ৰক্ষা কৰক " আদি বাক্য । কিন্তু ইয়াত গণতন্ত্ৰক ক'ত কবৰ দিয়া হ'ল ? আপোনালোকে এনে ধৰণৰ বক্তব্যৰে কিয় সদনৰ প্ৰশ্নোত্তৰৰ সময় খিনি নষ্ট কৰিলে ? যোৱা ১৫ বছৰত আপোনালোকে কি কৰিছিল আৰু যোৱা ৫ বছৰত আমাৰ চৰকাৰ খনে কি কৰিছে, এই বিলাক অসমৰ জনসাধাৰণে চাই আছে । আমাৰ চৰকাৰ খন কাম কৰি যোৱাৰ বাবে আগ্ৰহি । যোৱা নিৰ্বাচনৰ সময়ত মাইক্ৰ ফাইনেঞ্চৰ ঋণ ৰেহাই কৰি দিয়াৰ কথা কোৱা হৈছিল আৰু সেই মৰ্মে বৰ্তমানৰ চৰকাৰ খনে ঋণ ৰেহাই কৰি দিয়াৰ বাবে ব্যৱস্থা গ্ৰহণ কৰিছে । সেয়েহে আমাৰ মহিলা সমাজে কৈছে যে যি কথা নিৰ্বাচনৰ আগতে দিছিল সেই কথা নিৰ্বাচনৰ পিছত চৰকাৰখনে ৰাখিলে । এখন ৰাজ্যক উন্নতিৰ সিংহৰত নিয়াৰ বাবে যিখিনি কৰিব লাগে সেই সকলোখিনি ব্যৱস্থা আমি এইবাৰৰ বাজেটত দেখা পাইছো । ইয়াত কোনো মিছা কথা উল্লেখ কৰা হোৱা নাই । এইবাৰৰ বাজেটখনৰ প্ৰতিটো শাৰীয়ে উন্নয়নৰ বাৰ্তা বহন কৰিছে ।

বৰ্তমান অসমত যি ১ হাজাৰ খন উপ-স্বাস্থ্য কেন্দ্ৰ আছে সেই বিলাকক বুনিয়াদী স্বাস্থ্য

কেन्द्रলৈ উন্নীত কৰাৰ বাবে এইখন চৰকাৰে আঁচনি প্ৰস্তুত কৰিছে। এইবাৰ ২০০ খন উপ-স্বাস্থ্য কেন্দ্ৰক বুনীয়াদী বা প্ৰাথমিক স্বাস্থ্য কেন্দ্ৰলৈ ৰূপান্তৰ কৰা হ'ব। শিক্ষাৰ ক্ষেত্ৰতো আপোনালোকে দেখিব যে আজি জিলাই জিলাই বি. এড., মেডিকেল, ইঞ্জিনিয়াৰিং আদি কলেজ গঢ় লৈ উঠিছে। এই দিশ বিলাক অধিক উন্নত কাৰণ বাবে চৰকাৰে এই বাজেটখন প্ৰস্তুত কৰি উলিয়াইছে।

মাননীয় অধ্যক্ষ মহোদয়, কনোৱাই বোলে কৈছে, এইখন ফটো কপি। হিন্দী চিনেমাৰ অসমীয়া কৰিছে। ভাল কামক ভাল বুলি স্বীকৃতি দিব লাগে। মই ভালক সদায় ভাল বুলি কওঁ, বেয়াক সদায় বেয়া বুলিয়ে কওঁ। ১৫ বছৰৰ কাৰ্য্য কালটো খুৰ বেয়া আছিল। এই ৬ বছৰৰ কাৰ্য্যকালটো খুৰ ভাল। যি বিলাক কাম আহিব সেই বিলাক ভালে আহিব। চৰকাৰখনে যিখিনি কাম কৰিছে স্বচ্ছতাৰে কৰি আছে। সকলোকে আস্থাত লৈ, সকলোকে বিশ্বাসত লৈ নিশ্চিত ভাবে আগন্তুক দিনক আমি যি কথা দিছিলো, সেই কথাত এটা বিন্দুও আতৰি নাযায়। এই নিমিত্তে আজি ৰাজ্যখন কি উপভোক্তাৰ ৰাজ্যৰ পৰা আমি উৎপাদনশীল ৰাজ্যলৈ যোৱাৰ কাৰণে কৃষি বিভাগত যিটো মাননীয় মুখ্যমন্ত্ৰী মহোদয়ে, গৰুখুটি প্ৰকল্প আপোনালোকে শুনি ভাল পাব, তাত আপোনালোকে উচ্চৈশ্বৰ কথাহে কয়। তাত ভাল কামখিনিও জানিব লাগে। ৯ কোটি টকা দি পোন প্ৰথমবাৰৰ বাবে ৪ কোটি টকা তাত লাভ কৰিবলৈ সক্ষম হৈছে। সৰিয়হ, মাহ, শাক-পাচলি বিক্ৰী কৰি মাননীয় পদ্ম হাজৰিকা ডাঙৰীয়া বহি আছে। সেই পামখনৰ তেখেত অধ্যক্ষ। মই যদি মিছা কৈছো, ব্যক্তিগত ভাবে লগ কৰি ক'ব পাৰে, তেওঁ অভিজ্ঞতাটো জানিব বিচাৰিব পাৰে। আজি চিপাৰাৰ অঞ্চলৰ গৰুখুটি অঞ্চলত কৃষি বিপ্লৱৰ সূচনা কৰিবলৈ সক্ষম হৈছে। মাননীয় মুখ্যমন্ত্ৰী মহোদয়ে কৈছে, আমি কৃষি ক্ষেত্ৰত অধিক স্মৰলস্বী কৰিব বিচাৰো। সেই নিমিত্তে প্ৰতিটো সমষ্টিতে একোখনকৈ সমবায় সমিতি গঠন কৰি কৃষিৰ ক্ষেত্ৰত বিপ্লৱ আনি ৰাজ্যখনক উৎপাদনমুখী কৰি নিয়াৰ লগতে ঘৰুৱা যিটো উপাৰ্জন, GDP বঢ়োৱাৰ যি প্ৰয়াস চলাইছে, তাৰ বাবে মই ধন্যবাদ জ্ঞাপন কৰিছো। বিশেষ ভাবে ধন্যবাদ দিছো বিত্ত মন্ত্ৰী মহোদয়ক যে, প্ৰতিটো বিভাগতে বিকাশৰ বৈনা বৈছে। মাননীয় মুখ্যমন্ত্ৰী মহোদয় বলিষ্ঠ নেতৃত্বত আজি অসম চৌদিশে আগবাঢ়ি গৈছে। আজি ১ লাখকৈ অধিক নিবনুৱাৰ কাৰণে আশাৰ ৰেঙনি আহিছে এইখন চৰকাৰৰ দিনতে। মহামান্য ৰাজ্যপাল ডাঙৰীয়াই ভাষণ দিওঁতে কৈছিল যে, ১ লাখ, কিতাপ খন চাব লাগিব, তাৰ পিছত ক'ব লাগে ১ লাখ শব্দটো নাই দেখো। ১ লাখ শব্দটো নাই দেখো আপোনালোকে এইটো সোমাই দিয়ক, তেতিয়া হ'লে আমি ভাল পালো হয়। ১ লাখৰ কথাটো পঢ়ায়ে নাই, হাল্লা আৰম্ভ হৈয়ে গ'ল, এইখন হাল্লা কৰা ঠাই নহয়, আমি হাল্লা কৰিম, অসমৰ উন্নয়নৰ কাৰণে কৰিম। এইখন চৰকাৰে যিখিনি কাম কৰিছে, বাজেটত যিখিনি আছে, ১০০ শতাংশ কাম অসমৰ ৩ কোটি ৩০ লাখ জনতাই পাবলৈ সক্ষম হ'ব। আপুনি এই পবিত্ৰ সদনত যিখিনি ক'বলৈ সুযোগ দিলে তাৰ বাবে ধন্যবাদ জ্ঞাপন কৰিছো। অসমখন আগবাঢ়ি যাওঁক। ৰসৰাজ লক্ষ্মীনাথ বেজবৰুৱাই কৈছিলে, বাজক দবা, বাজক শংখ, বাজক মৃদং খোল, অসম আকৌ উন্নতিৰ পথত জয় আই অসম বোল। আজিৰ অসম উন্নতিৰ পথত। ভাৰত মাতা কী জয়। জয় জয় শ্ৰী ৰাম।

মাননীয় অধ্যক্ষ : এতিয়া মাননীয় সদস্য শ্ৰীমতী শিৱামণি বৰা।

শ্ৰীমতী শিৱামণি বৰা (বটদ্ৰবা): মাননীয় অধ্যক্ষ মহোদয়, প্ৰথম মহিলা বিত্ত মন্ত্ৰী ডাঙৰীয়ানীয়ে দাখিল কৰা পূৰ্ণাংগ বাজেট ২০২২-২০২৩ বৰ্ষৰ বাজেটখনে ৰাইজৰ আশা আকাংক্ষা পূৰণ কৰাত সম্পূৰ্ণ ৰূপে ব্যৰ্থ হৈছে। বাজেটখনে সকলো স্তৰৰ মানুহক চুই যাব লাগে। কিন্তু এই বাজেট কৰ'ণা কেন্দ্ৰীক পৰিস্থিতিয়ে কোণা কৰি পেলোৱা দুখীয়া আৰু নিম্ন মধ্যবিত্ত লোক সকলক সকাহৰ

বাবে কোনো ধৰণৰ কথা বাজেট খনত পৰিলক্ষিত হোৱা নাই। আকাশলংঘী মূল্য বৃদ্ধি ৰোধ কৰাৰ কোনো বাস্তৱ চিন্তা ধাৰা যে নাই, এই বাজেটে এই কথাকে প্ৰমাণ কৰিছে। মই মাত্ৰ মহিলা বিধায়িকা হিচাবে মহিলা সৱলীকৰণৰ ওপৰত কিছু কথা ক'বলৈ আগবাঢ়িছো। মহিলা সৱলীকৰণ শব্দটো শুনিবলৈ বৰ সুন্দৰ। কিন্তু প্ৰকৃত অৰ্থত মহিলা সৱলীকৰণ কৰা হৈছেনে? আমাৰ অসমৰ মহিলা সকল আৰু আত্মসহায়ক গোট সমূহে পূৰ্বৰ পৰা বহুত ভাল কাম কৰি আছে, খালী প্ৰয়োজন আছিল, গোট সমূহক অধিক কাৰিকৰী প্ৰশিক্ষণ আৰু বজাৰ সৃষ্টি কৰি আৰ্থিক ভাবে স্বাৱলম্বী কৰাৰ প্ৰয়োজন আছিল। গ্ৰাম্য অৰ্থনীতি সৱল কৰিব পৰা ব্যৱস্থা সমূহক উচিত প্ৰাধান্য দিয়াটো জৰুৰী আছিল কিন্তু ইয়াত কোনো তেনেকুৱা প্ৰাধান্য দিয়া হোৱা দেখা নাই। মাত্ৰ হিতাধিকাৰীৰ সৃষ্টি কৰি আমাৰ বাজেটখন তৈয়াৰ কৰিছে। উদাহৰণ স্বৰূপে অৰুণোদয়ে কওঁক। আমাৰ বহুত হিতাধিকাৰীৰ সৃষ্টি কৰে। মাত্ৰ ১০০০ টকা দি পেলাই এতিয়া বাজেটত ১২৫০ টকা দিছে। খালী হিতাধিকাৰী সৃষ্টি কৰাই, আমাৰ মহিলা সকলৰ সেইটোৱে কাম নেকি? আমি মহিলা সকলে যুগে যুগে লাঞ্চিত হৈ আহিছো, আমাক ৰাজনীতিৰ স্বাৰ্থত, ভোটৰ স্বাৰ্থত হিতাধিকাৰী বনাব আমাৰ মহিলা সকল আগবাঢ়ি যাব নালাগে নেকি? আজি আমাৰ এই অধিবেশনখনত দেশক আমি কেই গৰাকী মহিলাই প্ৰতিনিধিত্ব কৰিব পাৰিছো। মাত্ৰ ৫ গৰাকী মহিলাই। য'ত ৩৩ শতাংশ মহিলা হ'ব লাগে। সেই কাৰণে কৈছো মহিলা সৱলীকৰণ কৰাত যথেষ্ট গুৰুত্ব আৰোপ কৰিব লাগিছিল, মাননীয় বিত্ত মন্ত্ৰী মহোদয় গৰাকীক অনুৰোধ জনাইচো, মহিলা সকলৰ সৱলীকৰণৰ বাবে কিছু কিছু ধৰণৰ আঁচনি প্ৰস্তুত কৰক। বিত্ত মন্ত্ৰী মহোদয়ই বাজেটত ৰূপায়ন কৰিবলগীয়া আঁচনিৰ তালিকা সংলগ্ন কৰিছে, তালিকাত যোৱা বছৰৰ যিখিনি বাজেটত ঘোষণা কৰা হৈছিল আৰু এই বছৰত বাজেটত ঘোষণা কৰা আঁচনি সমূহৰ মাজত কোনো বিশেষ প্ৰাৰ্থক্য নাই। প্ৰায় পুৰণা বাজেটখনকে নতুন দুই এটা কথা সংলগ্ন কৰি পেলাই বাজেটখন দাখিল কৰিছে। বাহিৰত ৰাইজেও অভিযোগ কৰিছে আৰু এইটো সত্য বুলি প্ৰমাণিত হয়। বাজেটত দিয়া প্ৰতিশ্ৰুতি অনুসৰি বহুটো প্ৰাথমিক স্বাস্থ্য কেন্দ্ৰ, উপ-স্বাস্থ্য কেন্দ্ৰ আছে, বিভিন্ন ভৱন বিলাক বনালে কিন্তু আজিলৈকে স্বাস্থ্য কেন্দ্ৰ সমূহত কোনো ধৰণৰ ডাক্তৰ বা যিখিনি কৰ্মচাৰী থাকিব লাগে তেনেকুৱা ধৰণে নাই। বিল্ডিং সমূহ বনালে, কোনো ধৰণৰ কৰ্মচাৰী তাত দিয়া নহ'ল, তাৰ ফলত যিখিনি বিল্ডিং বনালে জহি খহি গ'ল। বটদ্ৰৱা থানখনৰ কাষতে যিটো আমাৰ হেল্থ চেণ্টাৰ বনালে আজি লৈকে সেইখনত কোনো নিযুক্তি নহ'ল। যাৰ ফলত এতিয়া জহি খহি গৈছে। মহিলা ITI ৰ বিশাল ভৱন বনালে তাতো কোনো কৰ্মচাৰী নোহোৱাৰ বাবে সেইটো আৰম্ভ কৰিব পৰা নহ'ল। পবিত্ৰ বিধান সভাত ঘোষণা কৰা মতে কিমান আঁচনি ৰূপায়ণ কৰা হয়, পৰ্যালোচনা প্ৰয়োজন হৈ পৰিছে। অসমক ৫ ৰাজ্যৰ ভিতৰত দেখিব খুজিছে, গতিকে কাৰ্য্যক্ষম সম বিকাশ নহ'লে অসমখনক ৫খন ৰাজ্যৰ ভিতৰত দেখা পাম। আমাৰ ২০২১-২০২২ চনত লোক নিৰ্মাণ বিভাগটোৰ কথা অকমান ক'বই লাগিব। লোক নিৰ্মাণ বিভাগত কিছুমান বচা বচা সমষ্টিত হে কিছুমান আঁচনি অনুমোদন কৰিছিলে। যোৱাবাৰ মই প্ৰশ্ন কৰিছিলো ২০২১ চনৰ ২০ ডিচেম্বৰত মাননীয় লোক নিৰ্মাণ বিভাগৰ মন্ত্ৰী মহোদয়ক, ১৯ নম্বৰত প্ৰশ্ন কৰিছিলো, তাৰ উত্তৰত তেখেতে কলে যে, ৫২১ খন আঁচনি ইতিমধ্যে অনুমোদন হৈছিলে। বটদ্ৰৱা সমষ্টিত সেই লোক নিৰ্মাণ বিভাগৰ ৫২১ খন আঁচনি এখনো আঁচনি কিয় নপৰিলে। গুৰুজনাৰ জন্ম স্থান বটদ্ৰৱা সমষ্টিত এতিয়া লোক নিৰ্মাণ বিভাগৰ ৰাস্তা পদূলি একো হোৱা নাই। ৫ খন আঁচনিৰ ভিতৰত এখনো আঁচনি কৰিবৰ কাৰণে আমাৰ সমষ্টিটো নপৰে নেকি? এতিয়া যদি লোক নিৰ্মাণ বিভাগে এনেকুৱা কৰে, কেনেকৈ ৰাজ্যখন নিৰ্মাণ কৰিব। অংগনাবাদী

ক্ষেত্ৰটো কৈছে। আমাৰ বিৰোধীক দুটা অংগনবাড়ী কেন্দ্ৰ কৰিবলৈ দিছে। এই বাজেটখন এখন নিৰাশাবাদী বাজেট। মাত্ৰ চমক সৃষ্টিৰহে বাজেট।

মাননীয় অধ্যক্ষ : কিবা থাকিলে মাননীয় মন্ত্ৰী মহোদয়ক আপুনি লিখিত হিচাপে দিব। এতিয়া মাননীয় সদস্য শ্ৰী অজয় কুমাৰ ৰয়।

শ্ৰী অজয় কুমাৰ ৰয় (বিজনী) : মাননীয় অধ্যক্ষ মহোদয়, যোৱা ১৬ মাৰ্চত, মাননীয় বিত্ত মন্ত্ৰী ডাঙৰীয়াণী আৰু মাননীয় মুখ্যমন্ত্ৰী মহোদয়ে প্ৰস্তুত কৰা বাজেটত মই ভাৱো অকল অসমৰ ৰাইজৰ উন্নয়ণৰ কাৰণে এই বাজেটখন প্ৰস্তুত কৰা হৈছে আৰু এই বাজেটত শিক্ষাৰ পৰা আৰম্ভ কৰি কৃষি, স্বাস্থ্য আদি সকলো বিভাগকে সাঙোৰ খুৱাই লৈ এই বাজেটখন প্ৰস্তুত কৰা হৈছে। এই বাজেটখনক এনেকুৱা এটা ৰূপ দিয়া হৈছে যে অসমত এতিয়ালৈকে যিমানবোৰ বাজেট প্ৰস্তুত কৰা হৈছিল এই বাজেটখন আটাইতকৈ শ্ৰেষ্ঠ বাজেট বুলি আমি ক'ব পাৰিম। এই বাজেটখনক বিশেষকৈ মাননীয় বিত্তমন্ত্ৰী আৰু মাননীয় মুখ্যমন্ত্ৰী মহোদয়ক ধন্যবাদ দিব লাগিব। যোৱা দুটা বছৰত ক'ভিডৰ কাৰণে আমাৰ দেশৰ যি অৱস্থা হৈছিল তাৰ পিছতো সাহসেৰে এই বাজেটখন প্ৰস্তুত কৰি উলিয়াইছে। তাৰ কাৰণে ধন্যবাদ দিবই লাগিব। মাননীয় অধ্যক্ষ মহোদয়, বিশেষকৈ শিক্ষাৰ ওপৰত যি গুৰুত্ব দিছে, যিহেতু শিক্ষাই আমাৰ দেশৰ ভৱিষ্যত বুলি আমি কওঁ, আমাৰ ছাত্ৰ-ছাত্ৰী সকলে সঠিক শিক্ষা নাপালে যে দেশৰ ভৱিষ্যত সঠিক নহ'ব এই কথাটো কিন্তু আমি সকলোৱে জানো। সেই কাৰণে শিক্ষাৰ ওপৰতে বাজেটত গুৰুত্ব দিয়া হৈছে। তাৰ পিছত যোগাযোগ ব্যৱস্থাৰ ওপৰত গুৰুত্ব দিয়া হৈছে। যোগাযোগ ব্যৱস্থাৰ অবিহনে আমাৰ অসমখন কেতিয়াও আগবাঢ়ি যাব নোৱাৰে। আমি যদি শিক্ষা, বাণিজ্য, সৰু সুৰা অফিচ-আদালতৰ কথাই কওঁ, যদি সঠিক যোগাযোগ ব্যৱস্থা নহয় আমি হয়তো সঠিক সময়ত কামবোৰ কৰি যাব নোৱাৰিম। সেইকাৰণে এই বাজেটত যোগাযোগ ব্যৱস্থাৰ ওপৰত অধিক গুৰুত্ব দিয়া হৈছে। যেতিয়ালৈকে আমাৰ এই যোগাযোগ ব্যৱস্থাৰ উন্নয়ণ নহ'ব, তেতিয়ালৈকে আমাৰ অসমখন শৈক্ষিক, সামাজিক ভাৱে কেতিয়াও আগবাঢ়ি যাব নোৱাৰিব। ইয়াত আমি আৰু দেখিবলৈ পাইছো যে এইবাৰ কিছু নতুন কথা এই বাজেটত দেখুওৱা হৈছে। আমাৰ অসমত যিবিলাক দল-সংগঠন আছে, চতুৰ্থ বিভাগৰ চাকৰিৰ কাৰণে বিভিন্ন সময়ত বিভিন্ন ৰাজ্যৰ পৰা যেতিয়া অসমত চাকৰি কৰিবলৈ আহে তেতিয়া হুলস্থূল কৰে, আমাৰ বিৰোধী সকলেও হুলস্থূল কৰে। কিন্তু এই কথাটো কেতিয়াও চিন্তা কৰা নাই যে আঁচলতে অসমত অকল চতুৰ্থ বিভাগতে নহয়, প্ৰথম বিভাগৰ চাকৰিবোৰ অসমৰ মানুহে কৰিব লাগে, তাৰ কাৰণে এটা সুব্যৱস্থা কৰিব লাগে। আজিলৈকে কোনো চৰকাৰে কিন্তু এই ব্যৱস্থা কৰা নাছিল। এই চৰকাৰে এই বাজেটৰ যোগেদি সেই ব্যৱস্থা কৰাৰ যি এটা বাট মুকলি কৰিছে তাৰ কাৰণেও আমি আমাৰ এই চৰকাৰক ধন্যবাদ দিব লাগিব। আমাৰ বিত্তমন্ত্ৰী ডাঙৰীয়াণী আৰু মুখ্যমন্ত্ৰী ডাঙৰীয়াক ধন্যবাদ দিব লাগিব কাৰণ বিভিন্ন বিভাগলৈ যেতিয়া চাকৰিৰ কাৰণে যায় উপযুক্ত শিক্ষাৰ অবিহনে আঁচলতে নহয়। শিক্ষাৰ ক্ষেত্ৰত যি কচিঙৰ ব্যৱস্থা থাকিব লাগে তাক বিভিন্ন সংগঠনে হওঁক বা বিৰোধীয়ে হওঁক এই কথাটো চিন্তা কৰিব লাগিছিল। আমি বিহাৰ, ইউ পি, দিল্লীৰ কথা দেখিছো। তেওঁলোকে এটা সময়ত শিক্ষা শেষ কৰি কচিঙৰ ব্যৱস্থা কৰে আৰু সেই কচিঙৰ জৰিয়তে আজি আপোনালোকে অসমত দেখিবলৈ পাব প্ৰথম বিভাগৰ যিবিলাক চাকৰি আছে তাৰ বেছি ভাগতে ইউ পি, বিহাৰ বা দিল্লীৰ পৰা আহি কৰি আছে। সেই কথা কিন্তু আমাৰ অসমৰ দল-সংগঠন বা কোনো বিৰোধীৰ চকুত পৰা নাছিল। এইবাৰ কিন্তু আমাৰ মুখ্যমন্ত্ৰী ডাঙৰীয়াই সেই ব্যৱস্থাটো হাতত লৈছে। আমি জানো যে মাননীয় মুখ্যমন্ত্ৰী মহোদয়ে যিটো কথা কয় আৰু যিটো কথা যেতিয়ালৈকে কৰিব নোৱাৰে

তেতিয়ালৈকে তেওঁ বহি নাথাকে। তেওঁৰ কথা আৰু কামৰ মাজত মিল থকাৰ কাৰণে অসমৰ ভিতৰত আটাইতকৈ জনপ্ৰিয় মুখ্যমন্ত্ৰী হিচাপে পৰিগণিত হৈছে। মাননীয় অধ্যক্ষ মহোদয়, মই আৰু এটা কথা ক'ব বিচাৰিছো, যদিও এই কথাটোৰ বাজেটৰ লগত সংগতি নাই আমাৰ যি ডিটেনশ্যন কেম্পৰ কথা কোৱা হৈছে, এই ক্ষেত্ৰত আমাৰ এজন বিৰোধী দলৰ সদস্যই এই কথাটো উত্থাপন কৰিছিল। সেইটো তেওঁ জানিব লাগিছিল বা তেওঁ জানে দ্বি-ভোটাৰ ডিটেনশ্যন নামৰ যি জেল কংগ্ৰেছৰ দিনতেই আৰম্ভ হৈছিল আৰু আজিলৈকে সেই জেলৰ মোৰ সমষ্টিৰ এজন লোকক দ্বিভোটাৰৰ নটিচত দিয়া হৈছিল। তেওঁৰ নাম হৈছে মধুৱালা মণ্ডল। এই মধুৱালা মণ্ডলৰ নামত কেচ আছিল আৰু তেওঁ তিনিবছৰ বিনা দোষত জেল খাটিব লগীয়া হৈছিল। আজিলৈকে এই দ্বিভোটাৰ ডিটেনশ্যন কেম্পৰ আটাইবোৰে ২০১২ চনৰ আগৰ নটিচ আছিল আৰু সেই ২০১২ চনৰ আগত কোন দলৰ চৰকাৰ আছিল অসমৰ জনসাধাৰণে জানে। এই কাৰণে মই ভাৱো এই প্ৰশ্নটো কৰাৰ বিৰোধী সকলৰ অধিকাৰ আছেনে নে নাই তেওঁলোকে নিজকে প্ৰশ্ন কৰা উচিত। মাননীয় অধ্যক্ষ মহোদয়, মোৰ বিজনী সমষ্টিত ৰেল ষ্টেচনৰ ওপৰেদি এখন উৰণীয়া সোঁতু দিয়া হৈছে। ইয়াৰ উপৰিও মোৰ সমষ্টিৰ পাটিলাদহাত ৰেল ষ্টেশ্যনৰ ওপৰেদি আন এখন উৰণীয়া সোঁতুৰ প্ৰয়োজন আছে আৰু চাৰিটা আঙাৰ গ্ৰাউণ্ড ক্ৰছি ৰেল ষ্টেচনৰ প্ৰয়োজন আছে। আপোনাৰ জৰিয়তে মই মাননীয় মন্ত্ৰী মহোদয়ৰ দৃষ্টি আকৰ্ষণ কৰিব বিচাৰিছো। ইয়াৰ উপৰিও জলসম্পদ বিভাগৰ মন্ত্ৰী মহোদয়ৰ মই দৃষ্টি আকৰ্ষণ কৰিব বিচাৰিছো যে আমাৰ ধলাকুন্দা নদী আৰু সিকা এই নদী দুখনে অতি বেয়াকৈ গৰাখহনীয়া হোৱা কাৰণে আমাৰ এই অঞ্চলৰ খেতিয়ক সকল আৰু ব্যৱসায় কৰা লোক সকল যথেষ্ট অসুবিধাৰ সন্মুখীন হৈছে। গতিকে ইয়াৰ বাবে অতি সোনকালে ব্যৱস্থা ল'বৰ কাৰণে মই মোৰ চৰকাৰক অনুৰোধ জনালো। লগতে এই বাজেটখন অতি সুন্দৰ বাজেট হৈছে বুলি কৈ মই মোৰ বক্তব্য সামৰিলো।

মাননীয় অধ্যক্ষ : এতিয়া শ্ৰী নুৰুল হুদা।

শ্ৰী নুৰুল হুদা (ৰূপীহাহাট) : মাননীয় অধ্যক্ষ মহোদয়, মাননীয় অধ্যক্ষ মহোদয়, যোৱা ১৬ মাৰ্চ তাৰিখে মাননীয়া বিত্ত মন্ত্ৰী ডাঙৰীয়াণীয়ে এই সদনত বাজেট উত্থাপন কৰিছিল। এই বাজেটখন আচলতে অসমৰ জনসাধাৰণক বন্ধকত থৈ ৰাজ্য চলাই নিয়াৰ এটা পৰিকল্পনাহে কৰিছে। মাননীয় অধ্যক্ষ মহোদয়, মাজে মাজে সদনত কংগ্ৰেছ চৰকাৰৰ পোন্ধৰ বছৰীয়া শাসনৰ কথা কয়। এই পোন্ধৰ বছৰীয়া শাসন কালৰ সময়ত তৰুণ গগৈ ডাঙৰীয়া ২০১৬ চনত যেতিয়া মুখ্যমন্ত্ৰী আছিল, সেই সময়ত তেখেতে ৰাজকোষত ১০, ০৫৬. ৪৪ কোটি টকা জমা থৈ গৈছিল। কিন্তু আজি অসমৰ ধাৰ বাঢ়ি গৈ গৈ ১ কোটি ৮ লাখ ৩ শ ৪৭. ২৭ হাজাৰ কোটি টকা হৈছেগৈ। আজি অসমৰ প্ৰত্যেকজন জনসাধাৰণৰ ঋণ ৩৬,৭২১ কোটি টকা হৈছেগৈ আৰু এইবাৰ বাজেটত নতুনকৈ ১৯,৩৫৬.৫৯ কোটি টকা ধাৰ লোৱাৰ প্ৰস্তাৱ কৰিছে। এইদৰে যদি ৭ হাজাৰ কোটি, ৯ হাজাৰ কোটি, ১২ হাজাৰ কোটি, ১৫ হাজাৰ কোটি, ২৬ হাজাৰ কোটি ধাৰ লৈ লৈ আহি আছে। ধাৰ কিন্তু কমা নাই বাঢ়িহে আছে। যদি এই চৰকাৰে এনেদৰে ধাৰ লৈ লৈ গৈ থাকে আজি শ্ৰীলংকাৰ যি অৱস্থা হৈছে সেই অৱস্থা যে আমাৰ অসমৰো নহ'ব সেইটো আমি ক'ব নোৱাৰো। গতিকে ধাৰ লোৱাৰ ক্ষেত্ৰত মাননীয় বিত্তমন্ত্ৰী ডাঙৰীয়াণীয়ে অলপ দৃষ্টি দিয়া উচিত। যেতিয়া আমি ঋণৰ বোজা লৈ এনেকুৱা হ'ব নালাগে যে অসমৰ জনসাধাৰণ বন্ধকত থাকিব লাগে। মাননীয় অধ্যক্ষ মহোদয়, আমাৰ বাজেটৰ ৩৭২ নং পৃষ্ঠাত কৈছে যে ৰাজ্যখনত খিলঞ্জীয়া অসমীয়া মুছলমানৰ সৰ্ব্বাঙ্গীন উন্নতিৰ কথা কৈছে, এই কথাটো মই ভাৱো যে আমাৰ অসমৰ মুছলমান সকলৰ বিলুপ্ত

কৰাৰ কাৰণে এক ষড়যন্ত্ৰ ৰচনা কৰিছে। সেই কাৰণে মই কৈছো যে ১৯১৭ চনত অসমত যিমান মুছলমান আছে, বংগীয় মূলৰে হওঁক বা চৰ-চাপৰিৰে হওঁক বা ব্ৰহ্মপুত্ৰ ভেলীৰে হওঁক যিমান মুছলমান আছে এই গোটেইবোৰ মুছলমান অসমীয়া হিচাপে ১৯১৭ চনত শিৱাসাগৰত অনুষ্ঠিত হোৱা সাহিত্য সভাই স্বীকৃতি দিছে আৰু সাহিত্য সভাই স্বীকৃতি দিয়াৰ আগৰ পৰাই আমাৰ মুছলমান সকলে কিন্তু অসমীয়া ভাষাক গ্ৰহণ কৰি আহিছে। ১৯০১ চনতো অসমীয়া মাধ্যমৰ আমাৰ আইঠাণ্ডাৰিৰ, দ্বিভাষিক সমষ্টিৰ বৰ্তমান এশ শতাংশ সংখ্যালঘু মুছলমান থকা অৱস্থাত, বঙ্গীয় মূলৰ মুছলমান থকাৰ অৱস্থাত তাত কিন্তু অসমীয়া মাধ্যমৰ বিদ্যালয় স্থাপন কৰি অসমীয়া ভাষাৰ জৰিয়তে অসমীয়া শিক্ষা আৰম্ভ হৈছিল। গতিকে এই যে মুছলমান সকলক ভাগ ভাগ কৰিবলৈ বিচৰা হৈছে, সেইটো কিন্তু এটা শুভ লক্ষণ নহয়। সাহিত্য সভাই স্বীকৃতি দিছে আৰু আজি অসমত যিমান বিলাক মুছলমান আছে জন্মসূত্ৰে এই মুছলমান বিলাক খিলঞ্জীয়া, জন্মসূত্ৰে ভাৰতীয় নাগৰিক। গতিকে কোনো ধৰণৰ সন্দেহ নাই, আমি অসমীয়া আৰু অসমীয়া হোৱাৰ স্বত্বেও অসমীয়া মুছলমান সকলক ভাগ ভাগ কৰাতো কিন্তু কোনো পধ্যেই বিধি সংগত নহয় বুলি মই অনুভৱ কৰো। গতিকে এই ক্ষেত্ৰত মাননীয়া বিত্তমন্ত্ৰী মহোদয়াক মই অনুৰোধ কৰিব বিচাৰিছো যাতে মুছলমান সমাজক যাতে ভাগ কৰা নহয়। এটা চকুৰে যাতে সমাজখনক চোৱা হয়, তাৰ যাতে ব্যৱস্থা কৰে।

মাননীয় অধ্যক্ষ মহোদয়, সদনত বহুতো বক্তাই উন্নয়নৰ কথা কৈ গৈছে যে কংগ্ৰেছ চৰকাৰে বিগত যোৱা ১৫ টা বছৰত উন্নয়নৰ কাৰণে কি কৰিলে। কংগ্ৰেছ চৰকাৰে যোৱা ১৫ টা বছৰৰ শাসন কালত ৭ লাখ আত্মসহায়ক গোট পঞ্জীয়নভুক্ত হৈছিল আৰু ৩ লাখ আত্মসহায়ক গোটক ৰাজ সাহায্য আৰু ঋণ দিয়া হৈছিল। আজি বিজেপি মিত্ৰজোঁটৰ চৰকাৰে কনকলতা নামৰ যিখন আঁচনি কৰিছে, সেই আঁচনিত ৯০ হাজাৰ মহিলা আত্মসহায়ক গোটক সাহায্য দিছে আৰু কিছুমান আঁচনি নৱ-বিবাহিতা মহিলাৰ কথা কৈছে, আমাৰ তেতিয়া ন-কইনা বুলি আঁচনি আছিল। বিধৱা মহিলা সকলক ৰাষ্ট্ৰীয় পৰিয়াল কল্যাণ আঁচনিৰ জৰিয়তে এককালীন সাহায্য দিয়া হৈছিল। যিসকলৰ বিয়া হোৱা নাছিল, সেই বিয়া নোহোৱা ছোৱালী বিলাকৰ কথা কংগ্ৰেছ চৰকাৰে কৰিছিল। সেইসময়ত বাইদেউ বুলি আঁচনি এখন কংগ্ৰেছ চৰকাৰে লৈছিল। কংগ্ৰেছ চৰকাৰে বিভিন্ন আঁচনি লৈছিল। আজি যেনেকৈ ব্যক্তিগত হিতাধীকাৰী সৃষ্টি হৈছে, আগতেও কংগ্ৰেছ চৰকাৰৰ দিনত কম হোৱা নাছিল। কংগ্ৰেছ চৰকাৰৰ দিনত ব্যক্তিগত হিতাধীকাৰী থকাৰ পিছতো আমাৰ উন্নয়নৰ কাম যথেষ্টখিনি হৈছিল। কিন্তু আজি উন্নয়ন সিমান দ্ৰুতগতিত আগবাঢ়িব পৰা নাই। গতিকে আমাৰ অসমৰ উন্নয়নৰ প্ৰয়োজন আছে। মই আপোনাৰ জৰিয়তে চৰকাৰক অনুৰোধ জনাব বিচাৰিছো যে আমি এই যে বৃহত্তৰ অসমীয়া জাতি, এই অসমৰ শংকৰ আজানৰ দেশৰ আমাৰ প্ৰত্যেকজন নাগৰিক, ইয়াত যিমান জাতি জনগোষ্ঠীৰ মানুহ আছে, যিমান পাহাৰ ভৈয়ামৰ মানুহ আছে, আমি সকলোৰে অসমীয়া আৰু সকলোকে অসমীয়া হিচাপে যাতে ব্যৱহাৰ কৰা হয়, সকলোকে একে চকুৰে চোৱা হয়, সকলোকে সমমৰ্য্যদা দিয়া হয়, সকলোকে সমান অধিকাৰত যাতে আগবঢ়াই লৈ যোৱা হয়, শিক্ষাৰ ক্ষেত্ৰকে ধৰি আদি কৰি বিভিন্ন পৰ্য্যায়ত যাতে সম অধিকাৰ আগবঢ়াই লৈ যোৱা হয়, তাৰ ওপৰত যাতে চৰকাৰে দৃষ্টি দিয়ে, তাৰ কাৰণে মই অনুৰোধ জনাই মোৰ বক্তব্য সামৰণি মাৰিছোঁ।

মাননীয় অধ্যক্ষ : ধন্যবাদ। এতিয়া সন্মানীয় সদস্য ৰূপসিং তেৰং।

শ্ৰীৰূপসিং তেৰঙং, (বৈঠালাচু) : মাননীয় অধ্যক্ষ মহোদয়, প্ৰথমতে ২০২২-২৩ বৰ্ষৰ জনপ্ৰিয়

বাজেটৰ প্ৰস্তুতি দাখিল কৰাৰ কাৰণে মই ধন্যবাদ জ্ঞাপন কৰিছোঁ। ইয়াৰ মাজতে মই ধন্যবাদসূচক বক্তব্য ৰাখিবলৈ বিচাৰো বিশেষকৈ কাৰ্বিআংলং স্বায়ত্ত্ব শাসিত পৰিষদৰ উন্নয়নৰ কাম কাজৰ কাৰণে সৰ্বমুঠ ৪৫.১৪ কোটি টকা প্ৰদান কৰাৰ কাৰণে। কাৰ্বিআংলঙত অন্যান্য কাম কাজ অতি সোনকালে হোৱা দেখিবলৈ পাম বুলি আশা কৰিলো। মই ধন্যবাদ দিব বিচাৰিম one head account কৰাৰ কাৰণে, এইটোত অতি সোনকালে কাম কৰাৰ সুযোগ পাম। অসম আদৰ্শ উদ্যোগ গ্ৰাম্য যোজনাৰ জৰিয়তে আদৰ্শ গাওঁ প্ৰস্তুত কৰাৰ কাৰণে যিহেতু মোৰ সমন্বিত দুটা কাম কাজ বৰ্তমান চলি আছে। সেয়ে মোৰ সমন্বিত আদৰ্শ গাওঁ প্ৰস্তুত কৰাৰ কাৰণে সুযোগ পাওঁ সেইটোকে অনুৰোধ জনাইছোঁ। মোৰ সমন্বিত BOP ৬ টা আছে। বিশেষকৈ খোৱা-পানী আৰু ৰাস্তা-ঘাট কৰিবলৈ বাকী আছে। এই আঁচনিৰ জৰিয়তে এই BOP ৰ উন্নয়নৰ কাম যাতে কৰিব পাৰো, তাৰ আশা কৰিছোঁ। লগতে অৰুণোদয় আঁচনি হিতাধীকাৰীৰ ক্ষেত্ৰত উল্লেখ কৰিছে যে ৬ লাখকৈ বেচি দিয়া হ'ব, নোপোৱা খিনিও পাব বুলি আশা কৰিলো। আৰু অনুৰোধ কৰিব বিচাৰিছোঁ যাতে ৪৫.৫ মেগা ওৱাট বিজুলী উৎপাদনৰ চেষ্ঠা কৰিছিলে, তাত উল্লেখ কৰিছিলে বৰপানী বুলি। য'ত কাম কৰিব সেই ঠাইৰ নামটো বৰপানী নহয়, কাৰ্বি লাংপি বুলিয়ে তাৰ নামকৰণ হৈছে। সেইকাৰণে বৰপানীৰ সলনি কাৰ্বি লাংপি কৰিলে মানুহবিলাকে সন্তুষ্ট পাব। বাজেটত উল্লেখ কৰিছে বি টি আৰ অঞ্চলত ১০ খন কলেজ প্ৰদেশিকীকৰণ কৰিব। আশা কৰিছোঁ যে কাৰ্বি আংলঙৰ ভিতৰত বহু কলেজ প্ৰাদেশিকীকৰণ কৰিবলৈ আছে, সেইবিলাক যাতে সোনকালে প্ৰাদেশিকীকৰণ কৰাৰ ব্যৱস্থা চৰকাৰে লয়, তাৰ কাৰণে মই অনুৰোধ জনাইছোঁ।

আৰু এটা কথা ক'বলৈ বিচাৰিছোঁ বিজুলীৰ সম্পৰ্কত। প্ৰধানত পাহাৰ ওচৰত 33 KV আৰু 11 KV sub-station বনাম বুলি কৈছিলে। পশ্চিম কাৰ্বি আংলঙত যাতে এই প্ৰকল্পটো লৈ যায় লগতে পশ্চিম কাৰ্বি আংলঙত বিদ্যুতৰ সম্পৰ্কত ASEB ৰ Division office স্থাপন কৰে। এই ক্ষেত্ৰত মই বাজেট বক্তব্যত ধন্যবাদৰ লগত অনুৰোধ জনাই মই মোৰ বক্তব্য সামৰণি মাৰিছোঁ।

মাননীয় অধ্যক্ষ : ধন্যবাদ। এতিয়া সন্মানীয় সদস্য শ্ৰীকৈশিক ৰয়।

শ্ৰীকৈশিক ৰাই (লক্ষ্মীপুৰ) : মাননীয় অধ্যক্ষ মহোদয়, মাননীয় মুখ্যমন্ত্ৰীৰ নেতৃত্বে এই সরকার গঠিত হওৱাৰ পৰে পূৰ্ণাঙ্গ বাজেট যে আমাদেৰ অৰ্থমন্ত্ৰী পেশ কৰেছেন তাৰ জন্য আমি উনাকে ধন্যবাদ জ্ঞাপন কৰছি। প্ৰায় তিন বছৰ থেকে राज्य কোভিড মহামাৰীতে জৰ্জৰিত থাকার পৰেও কোন টেক্স না বাড়িয়ে সরকার যেভাবে একটা জন-কল্যানমুখী বাজেট দিয়েছেন এবং অসমের পৰিকাঠামো উন্নয়নের জন্য যে সমস্ত প্ৰকল্প হাতে নেওয়া হয়েছে সেজন্য আমি এই বাজেটকে পূৰ্ণ সমৰ্থন কৰছি এবং এই বাজেটৰ প্ৰতি আমাৰ আস্থা জ্ঞাপন কৰছি। আমাৰা লক্ষ্য কৰেছি যে ১০ মে ২০২১ সালে মুখ্যমন্ত্ৰী হিমন্ত বিশ্ব শৰ্মা মুখ্যমন্ত্ৰীৰ দায়িত্ব গ্ৰহণ কৰাৰ পৰ য়েভাবে অসমকে এগিয়ে নিয়ে যাওয়ার জন্য এবং অসমের পৰিকাঠামোকে উন্নত করার জন্য যে সমস্ত প্ৰকল্প হাতে নিয়েছেন সেটা খুবই প্ৰশংসনীয়। এই সরকারকে কিছুদিন আগে অসমের মানুষ যে ভাবে সমৰ্থন কৰেছেন, বিগত পৌৰসভা নিৰ্বাচনে আমাৰা সেই প্ৰতিফলন লক্ষ্য কৰতে পেরেছি। আমাৰা লক্ষ্য কৰেছি যে বিভিন্ন সময় এই পবিত্ৰ সদনে কাছাড় পেপাৰ মিল, ও নগাঁও পেপাৰ মিল নিয়ে অনেক সময় আলোচনা হয়েছে। কিন্তু আমাৰা লক্ষ্য কৰলাম যে মিল কিভাবে চলেছে, কখন বন্ধ হয়েছে, মিল কাৰা পৰিচালনা কৰেছে, বিশেষ কৰে আমি এইচ পি সিৰ আঙাৰে কাছাড় পেপাৰ মিলের কথা বলছি। আমাৰা লক্ষ্য কৰলাম ২০১৫ সালের ২০ অক্টোবৰ তারিখে সম্পূৰ্ণভাবে মিল

বন্ধ হয়ে যায়। বিগত সরকারের সময় আমাদের মাননীয় মুখ্যমন্ত্রী যখন অর্থমন্ত্রী ছিলেন তখন তিনি চেষ্টা শুরু করেছিলেন যে মিলকে কিভাবে রিভাইভ করা যায়। কিন্তু এই সময় আমরা লক্ষ্য করেছি যে বাজেটে প্রায় সাতশো কোটি টাকা এই মিলের জন্য সরকার বরাদ্দ করেছে। এর মধ্যে তিনশো কোটি টাকা যারা কর্মচারী আছেন তাদের বেতন বা বাকী যেগুলো আছে সেগুলো মিটিয়ে দেওয়ার জন্য সরকার ঘোষণা করেছেন। ৩১ মার্চের মধ্যে তিনশো কোটি টাকা দিয়ে দেওয়া হবে, এজন্য আমি মাননীয় মুখ্যমন্ত্রী ও বিত্তমন্ত্রীকে ধন্যবাদ জানাচ্ছি। এই কঠিন সময়ের মধ্যেও মুখ্যমন্ত্রী যে কতগুলো পরিকল্পনা হাতে নিয়েছেন, বিশেষ করে মুখ্যমন্ত্রীর পাকা পথ নির্মাণ প্রকল্প, যেখানে ব্যবস্থা আছে তিন হাজার কিলোমিটার সড়ক নির্মাণ করার জন্য। দুই হাজার পাঁচশো পঞ্চাশ কোটি টাকা এই রাস্তার জন্য বরাদ্দ করা হয়েছে। দ্বিতীয়ত মুখ্যমন্ত্রীর উন্নত পাকা পথ নির্মাণের জন্য যেখানে ৫.৫ মিটার গ্রেড দিয়ে তেরশো পঞ্চাশ কিলোমিটার রাস্তায় চৌদ্দশো পাঁচাশি কোটি টাকা খার্য করা হয়েছে। পি এম জি এস ওয়াইর অধীনে যে রাস্তাগুলো মেয়াদ শেষ হওয়ার পরেও মেরামত হচ্ছে না এইরকমও দুহাজার কিলোমিটার রাস্তা পিএমজিএসওয়াইর অধীনে নেওয়ার জন্য সরকার যে পরিকল্পনা নিয়েছেন তার জন্য আমি সরকারকে ধন্যবাদ জানাচ্ছি। বরাক উপত্যকায় ওয়াটার রিসোর্সের জন্য টাকা দেওয়া হত। কিন্তু কোন কাজ হয় নাই। আমার বিধান সভা সমষ্টি লক্ষ্মীপুর যেখানে প্রায় চল্লিশ বছর থেকে একটা নদীর ভাঙ্গন শুরু হয়েছিল। সিঙ্গিরবন বলে একটা জায়গা আছে, যেখানে এই বিজেপি সরকার আসার পর আট কোটি টাকা দিয়ে সেখানে কাজ শুরু হয়েছে। লক্ষ্মীপুর শহর যেখানে প্রায় চার কিলোমিটার এলাকা নদীর ভাঙ্গনে কবলিত, সেখানে কিছুদিন আগে আমাদের মাননীয় ওয়াটার রিসোর্সের মন্ত্রী পিযুষ হাজারিকা সেখানে ভ্রমণ করেছেন। সরকারের তরফ থেকে মন্ত্রী মহোদয় বলেছেন যে আগামী দিনে সেটাকে রোধ করার জন্য প্রায় একশো কোটি টাকা বরাদ্দ করা হবে, সেজন্য আমি মন্ত্রী মহোদয়কে ধন্যবাদ জ্ঞাপন করছি। এই বাজেটে সামাজিক সুরক্ষার জন্য অনেকগুলো ব্যবস্থা গ্রহণ করা হয়েছে। ডাইরেক্ট বেনিফিট ট্রেসফার। আমরা এখানে দেখেছি যে বিরোধীরা সেটার অনেক সমালোচনা করেছেন। কিন্তু আমরা লক্ষ্য করেছি যে সামাজিক সুরক্ষার ক্ষেত্রে এই সরকার হওয়ার পরে প্রতি মাসের দশ তারিখে ডাইরেক্ট অ্যাকাউন্টে টাকা ঢোকে যায়। বিশেষ করে কুশল কোওর, সার্বজনীন বৃদ্ধ পেনশন, দীনদয়াল দিব্যাজ পেনশন, ইন্দিরা মিরি এবং অরুণোদয়। আমাদের পণ্ডিত দীনদয়াল উপাধ্যায়ের যে স্বপ্ন ছিল, এই স্বপ্নকে সাকার করার জন্য সরকার যেভাবে অরুণোদয় প্রকল্প চালু করেছে, আগে আটশো ত্রিশ টাকা ছিল পরবর্তীতে এক হাজার টাকা করা হয়েছে এবং এই বাজেটে এটাকে বারশো পঞ্চাশ টাকা করার জন্য যে ব্যবস্থা করা হয়েছে সেজন্য আমি মাননীয় মুখ্যমন্ত্রী ও বিত্তমন্ত্রীকে ধন্যবাদ জ্ঞাপন করছি। এই বাজেটে বরাক উপত্যকার জন্য কতগুলো প্রকল্প হাতে নেওয়া হয়েছে সেজন্য আমি বিশেষভাবে ধন্যবাদ জানাই। শিলচর বিমান বন্দর যে একটা ডিফেন্স বিমান বন্দর সেটাকে একটা গ্রীণফিল্ড এয়ারপোর্ট করার জন্য কেন্দ্র সরকার টাকা মঞ্জুর করেছে। রাজ্য সরকারও জমির ব্যবস্থা করার জন্য এইবার এই বাজেটে ঘোষণা করেছেন, সেজন্য আমি মুখ্যমন্ত্রীকে ধন্যবাদ জানাচ্ছি। আর একটা বিষয় বলে আমি আমার বক্তব্য শেষ করব আমি বিশেষ ভাবে মাননীয় মুখ্যমন্ত্রীকে ধন্যবাদ জানাচ্ছি বরাক উপত্যকার জন্য অনেকগুলো প্রকল্প হাতে নেওয়ার জন্য। শিলচরে যে এয়ারপোর্ট আছে এই শিলচর এয়ারপোর্ট একটি ডিফেন্স এয়ারপোর্ট। কিন্তু সেখানে একটি গ্রীণফিল্ড এয়ারপোর্ট করার জন্য কেন্দ্র সরকার মঞ্জুর করেছে এবং রাজ্য সরকারও সেই যে জমি ব্যবস্থা করার জন্য এবার বাজেটে ঘোষণা করেছেন আমি ওনাকে ধন্যবাদ জানাই

আৱেকটি বিষয় বলে আমি বক্তব্য শেষ কৰব। আমি লক্ষীপুৰ বিধানসভা থেকে প্রতিনিধিত্ব কৰছি। আমাৰা কোন সময় শুনিনি যে কোন অফিসেৰ জন্য মানুহেৰ আন্দোলন কৰতে হয়েছে। কোন অফিসেৰ জন্য মানুহকে পিআইএল কৰতে হয়েছে। ১৯৯২ তে লক্ষীপুৰ সাব-ডিভিশন হয়েছে, কংগ্ৰেস সৰকাৰেৰ সময়। কিন্তু বিগত ৩০ বছৰ সেখানে কোন সাব-ডিভিশন অফিস হয়নি। আমি ধন্যবাদ জানাই বৰ্তমান সৰকাৰকে যে সৰকাৰ ২৫কোটি টকা সেটাৰ জন্য বৰাদ্দ কৰেছে। এবং সেখানে নতুন ভাবে ৩০ বছৰে যে কাজ হয়নি সেকাজ কৰাৰ জন্য এই সৰকাৰ ব্যবস্থা গ্ৰহণ কৰেছে। এজন্য আমি মাননীয় মুখ্যমন্ত্রী ও অৰ্থমন্ত্রীকে ধন্যবাদ জানাচ্ছি। এবাৰ বাজেটে একটি সাৰ্কিট হাউসও লক্ষীপুৰেৰ জন্য দেওয়া হয়েছে। আমি সেজন্য ধন্যবাদ জানাই। আমাদেৰ কৰিমগঞ্জ জেলাতে নতুন মেডিক্যাল কলেজ হওয়ার জন্য ঘোষণা কৰেছে, আমাদেৰ শিলচৰ মেডিক্যাল কলেজকে সুপাৰ স্পেশিয়েলিস্ট হাসপাতালে আপগ্ৰেড কৰাৰ কথা বলা হয়েছে। অঙ্গনওয়াড়িৰ ক্ষেত্ৰেও সৰকাৰ বিশেষ উদ্যোগ নিয়েছে। আমাৰ বিধানসভা সমষ্টিতে ৭৬০ অঙ্গনওয়াড়ি আছে। আৰ দুঃখেৰ বিষয় ৭৬০ অঙ্গনওয়াড়িৰ মধ্যে শুধুমাত্ৰ ৫২ টি অঙ্গনওয়াড়ি আছে যেখানে কোন ৰকমে একটি ঘৰ আছে। আমি আমাদেৰ সমাজ কল্যাণ মন্ত্রী মহাশয়কে ধন্যবাদ জানাই যে মডেল অঙ্গনওয়াড়িৰ মাধ্যমে সেখানে নতুনভাবে কাজ শুরু কৰাৰ পৰিকল্পনা কৰা হয়েছে। আৰ আমি আশা কৰি সৰকাৰ ইনফ্ৰাসট্ৰাকচাৰ ডেভেলপমেণ্টৰ জন্য বিশেষ ভাবে আৰবান ইনফ্ৰাসট্ৰাকচাৰ ডেভেলপমেণ্ট ফাণ্ড নতুন ভাবে তৈৰি কৰেছে, যেখানে শহৰেৰ মধ্যে স্টেডিয়াম, পাৰ্ক, অডিটৰিয়াম, গাৰভেজ ক্লিয়াৰেন্স এবং ইন্টাৰ-স্টেট বাস টাৰ্মিনাচ তৈৰি কৰাৰ জন্য আমি সৰকাৰকে ধন্যবাদ জানাই। মাননীয় মুখ্যমন্ত্রী মহাশয়কে ও অৰ্থমন্ত্রী মহাশয়কে ধন্যবাদ জানিয়ে এই বাজেটে প্ৰতি আমাৰ পূৰ্ণ সমৰ্থন ও আস্থা জানিয়ে আমাৰ বক্তব্য শেষ কৰলাম। নমস্কাৰ, ভাৰত মাতা কি জয়।

মাননীয় অধ্যক্ষ :- ধন্যবাদ, এতিয়া ৰূপেশ গোৱালা, সময় ৩ মিণিট

শ্ৰী ৰূপেশ গোৱালা (ডুমডুমা) :- মাননীয় অধ্যক্ষ মহোদয়, বাজেটৰ ওপৰত কোৱাৰ সুযোগ দিয়াৰ বাবে মই ধন্যবাদ জনাইছো। অসমখনক ভাৰতবৰ্ষৰ আগশাৰীৰ ৫ খন ৰাজ্যৰ ভিতৰত এখন ৰাজ্য কৰাৰ ক্ষেত্ৰত যেনেদৰে কৰ্মযজ্ঞ আৰম্ভ কৰিব লাগিছিল এই চৰকাৰখনে তাৰ সম্পূৰ্ণ প্ৰতিচ্ছবি দাঙি ধৰিবলৈ বাজেটখন সক্ষম হৈছে। তাৰ বাবে মই বিত্ত মন্ত্রী মহোদয়ক ধন্যবাদ জনাইছো। বিৰোধী পক্ষৰ বিধায়ক সকলে তেওঁলোকৰ বক্তব্যত ক'ভিড সৃষ্ট পৰিস্থিতিৰ কথা তেওঁলোকে কৈছে, ৰাইজক ক'ভিড সৃষ্ট পৰিস্থিতিয়ে জুৰুলা কৰাৰ কথা তেওঁলোকে কৈছে। ক'ভিড সৃষ্ট পৰিস্থিতিয়ে অকল ৰাইজক জুৰুলা কৰা নাই, মহোদয়, সমগ্ৰ বিশ্বৰ অৰ্থনীতিত ক'ভিড সৃষ্ট পৰিস্থিতিয়ে প্ৰভাৱ পেলাইছে। তেনে এটা সময়ত GSDP এই বাজেটখনত প্ৰায় ১৪ শতাংশ বৃদ্ধি কৰাৰ কথা কোৱা হৈছে। তাৰ বাবে মই মাননীয় বিত্ত মন্ত্রী মহোদয়ক ধন্যবাদ জনাইছো। যিহেতু সময় কম সেই কাৰণে গোটেইখিনি কথা ক'ব খোজা নাই। বিৰোধী পক্ষৰ বিধায়ক সকলে আৰু কৈছে যে, বাজেটখনত নিয়োগ সৃষ্টি কৰিব পৰা ধৰণৰ কোনো কথা নাই বুলি তেওঁলোকে কৈছে। আমি লক্ষ্য কৰিছো বাজেটখনত NRL ত ২ হাজাৰ কোটি টকা বিনিয়োগৰ কথা কোৱা হৈছে। HPC ত ৩ শ কোটি টকা বিনিয়োগৰ কথা কোৱা হৈছে। Hindustan Fertilizer ত ২৬ শতাংশ লৈ চৰকাৰৰ শ্বেয়াৰ বৃদ্ধি কৰাৰ কথা কোৱা হৈছে। গতিকে এনেধৰণৰ কথাই ভৱিষ্যৎ দিন বিলাকত নিয়োগৰ সৃষ্টি নকৰিবনে অধ্যক্ষ মহোদয়? এই কথা বিলাকে, এনেধৰণৰ বিনিয়োগে ভবিষ্যৎ দিন বিলাকত আমাৰ আয় বৃদ্ধি কৰাৰ উৎস যোগান নধৰিব নে অধ্যক্ষ মহোদয়? লগতে

এই বাজেটখনত নদী আৰু চাহক কেন্দ্ৰ কৰি পৰ্যটন সৃষ্টি কৰাৰ কথা কোৱা হৈছে। অধ্যক্ষ মহোদয়, আমাৰ শ্ৰদ্ধাৰ সন্মানীয় জ্যেষ্ঠ সদস্য ভৰত নৰহ ডাঙৰীয়াই নদীক কেন্দ্ৰ কৰি পৰ্যটনৰ স্থলী নিৰ্মান কৰিব লাগে বুলি তেখেতে কৈছে। কিন্তু বাজেটখনত উল্লেখ আছে, অধ্যক্ষ মহোদয়। গতিকে মই বিত্ত মন্ত্ৰী মহোদয়ক আপোনাৰ যোগেদি অনুৰোধ জনাব খুজিছো যে এই চাহক কেন্দ্ৰ কৰি যি ৫০ টা ঠাইত পৰ্যটনৰ আন্তঃগাঠনি নিৰ্মান কৰাৰ কথা কোৱা হৈছে, মই এই খিনিতে মোৰ সমষ্টিৰ কথা উল্লেখ কৰিব খুজিছো, অসমৰ সকলো ৰাইজে গম পাই যে ডুমডুমাখন চাহ নগৰী হিচাপে জনাজাত। গতিকে ডুমডুমাখন যাতে আমি পৰ্যটন স্থলী হিচাপে গঢ় দিব পাৰো, আৰু লগতে অৰুণাচল প্ৰদেশৰ বিভিন্ন পৰ্যটন স্থলীলৈ পৰ্যটক সকল যায়। আমি ডুমডুমাখনক যদি transit point হিচাপে গঢ় দিব পাৰো তেন্তে ভৱিষ্যত দিনবিলাকত ডুমডুমা তিনিচুকীয়া জিলা দুখন পৰ্যটনৰ ক্ষেত্ৰত যথেষ্ট আগবাঢ়ি যাব। অধ্যক্ষ মহোদয়, এই বাজেট খনত বাগিচাৰ কিছুমান কথা কোৱা হৈছে। মই এজন বিধায়ক হোৱাৰ লগতে মই এজন শ্ৰম সংগঠক, আৰু এই বাজেটখনত দুটা কথাই মোক খুব উৎফুল্লিত কৰিছে অধ্যক্ষ মহোদয়। সেই দুটা কথা হ'ল যে বাগিচাৰ ৪৬৩ টা এল পি স্কুল বাগিচাৰ মালিকৰ দয়াত চলি আছিল। সেই এল পি স্কুল সমূহক আমি বিভিন্ন সময়ত দাবী জনাই আহিছিলো, বিভিন্ন সংগঠনে দাবী জনাই আহিছিল, এই স্কুলবিলাক চৰকাৰীকৰণ হ'ব লাগে। এতিয়া চৰকাৰে এই স্কুল সমূহ পৰিচালনা কৰাৰ দায়িত্ব লোৱাৰ কথা এই বাজেটত কৈছে অধ্যক্ষ মহোদয়, তাৰ বাবে মই বিত্ত মন্ত্ৰী মহোদয়ক আৰু মুখ্য মন্ত্ৰী মহোদয়ক আন্তৰিকতাৰে ধন্যবাদ জনাইছো। এই বাজেটখনত আৰু এটা গুৰুত্বপূৰ্ণ কথা কোৱা হৈছে অধ্যক্ষ মহোদয়, সেয়া হ'ল অসম চাহ নিগমৰ বাগিচা। এই অসম চাহ নিগমৰ বাগিচা একেবাৰে জুৰুলা হৈ গ'ল অধ্যক্ষ মহোদয়, সম্পূৰ্ণৰূপে এটা চি প্ৰপাৰেটিত ৰূপান্তৰিত হ'ল অধ্যক্ষ মহোদয়, আমাৰ যিসকল বিৰোধী পক্ষৰ বিধায়কে আজি বক্তব্য দাঙি ধৰিছে তেওঁলোকৰ দিনত। তেওঁলোকৰ দিনত এই বাগিচাসমূহ একেবাৰে ধ্বংসৰ গৰাহলৈ গ'ল। আজি সেই বাগিচা সমূহৰ অনাদায় হৈ থকা প্ৰায় আঢ়ৈশ কোটি টকা প্ৰভিডেণ্ট ফাণ্ডৰ টকাৰ ভিতৰত ১৪২ কোটি টকা এই বাজেটৰ যোগেদি মোকলাই দিয়াৰ কথা কোৱা হৈছে। অধ্যক্ষ মহোদয়, গতিকে এই বাগিচা সমূহত কাম কৰা প্ৰায় ২৫ হাজাৰ চাহ শ্ৰমিকৰ হৈ মই মাননীয় বিত্ত মন্ত্ৰী মহোদয়ক আৰু মুখ্যমন্ত্ৰী মহোদয়ক ধন্যবাদ জনাইছো অধ্যক্ষ মহোদয়। মই আৰু এটা কথা এইখিনিতে ক'ব খুজিছো আমাৰ যি এল. পি স্কুল সমূহ লোৱাৰ কথা চৰকাৰে কৈছে, সেই এল. পি. স্কুল সমূহত প্ৰায় কেহাজাৰৰো অধিক দৈনিক হাজিৰা কাম কৰা শিক্ষক আছে যাতে ভৱিষ্যত দিন বিলাকৰ এই স্কুল সমূহ চৰকাৰীকৰণ কৰা বা চৰকাৰে চলোৱাৰ ক্ষেত্ৰত যিটো তেওঁলোকৰ চাকৰি নিৰাপত্তা যাতে সু-নিশ্চিত হয়, তাৰ কাৰণে ব্যৱস্থা গ্ৰহণ কৰিবলৈ মই আপোনাৰ জৰিয়তে চৰকাৰক অনুৰোধ জনাইছো। মই আৰু এটা কথা এইখিনিতে উল্লেখ কৰিব খুজিছো অধ্যক্ষ মহোদয় যে, আমাৰ ডুমডুমা সমষ্টিত কৰ্দৈগুৰি, দীঘলতৰং, বাঘজান আৰু লগতে ডুমডুমা টাউনত গড়াখহনীয়াৰ ফলত যথেষ্ট মানুহে হাৰাশান্তি ভূগিবলগীয়া হৈছে, বহু মানুহৰ ঘৰ-মাটি আদি নদীত জাহ গৈছে। গতিকে এই অঞ্চল সমূহক বচাবৰ কাৰণে চৰকাৰে যাতে স্থায়ী ব্যৱস্থা গ্ৰহণ কৰে। অস্থায়ীভাৱে MNR ৰ যোগেদি বিভিন্ন স্থানত কাম হৈছে কিন্তু স্থায়ী সমাধানৰ কাৰণে যাতে চৰকাৰে ব্যৱস্থা গ্ৰহণ কৰে তাৰ কাৰণে মই আপোনাৰ যোগেদি পুনৰবাৰ অনুৰোধ জনাই এই বাজেটখনক পূৰ্ণ সমৰ্থন জনাই মোৰ চমু বক্তব্য সামৰিছো।

মাননীয় অধ্যক্ষ : শ্ৰী বিজয় মালাকাৰ। ২ মিনিট সময়।

শ্রী বিজয় মালাকার (রাতাবাড়ি) :- ধন্যবাদ, মাননীয় অধ্যক্ষ মহোদয়। আমি প্রথমে ধন্যবাদ জানাব আমাদের মাননীয় মুখ্যমন্ত্রীকে। এই প্রথম মহিলা বিত্তমন্ত্রীর নেতৃত্বে এত সুন্দর একটি বাজেট পেস করেছেন। তাই আমি মাননীয় বিত্তমন্ত্রী মহোদয়কে ধন্যবাদ জানাচ্ছি। বিশেষ ভাবে ধন্যবাদ জানাচ্ছি আমাদের মাননীয় মুখ্যমন্ত্রীকে। আমরা এখানে যারা বরাকভ্যালির বিধায়করা আছি আমরা জানি, বরাক ভ্যালির মানুষের একটি অনুভব ছিল যে, ২০১৬ সালে সরকার আসার আগে বরাকভ্যালির লোকরা সবসময় ভাবত যে আমাদেরকে সৎ মায়ের ছেলে হিসাবে দেখা হচ্ছে। কিন্তু ২০১৬ সনে ভারতীয় জনতা পার্টির সরকার এসেছে। তখন থেকে বরাকভ্যালির মানুষ এই সৎ মায়ের সন্তান না ভেবে আমরা যে একই মায়ের সন্তান সেটা ভাবা শুরু করে দিয়েছে। এবারের বাজেটের মধ্যে প্রমাণ হয়েছে। আজ এই প্রথম বারের মত এই বরাকভ্যালির জন্য ৫টি, ৬টি বড় বড় স্কিম আমাদের মাননীয় বিত্তমন্ত্রী মহোদয়, আমাদের মাননীয় মুখ্যমন্ত্রীর নেতৃত্বে প্রকাশ করেছেন। আজ স্বাধীনতার ৭৫ বছর পর করিমগঞ্জ জেলায় মেডিক্যাল কলেজ হবে। এরজন্য বিশেষভাবে আমি মাননীয় মুখ্যমন্ত্রী এবং মাননীয় বিত্ত মন্ত্রীকে ধন্যবাদ জানাচ্ছি। এই করিমগঞ্জ জেলা একটি এসসি রিজার্ভ সমষ্টি। রাতাবাড়ি সমষ্টিতে মেডিক্যাল কলেজ হবে। আমার রাতাবাড়ি সমষ্টিও রিজার্ভ সমষ্টি। এই সমষ্টির জন্য মাননীয় মুখ্যমন্ত্রী মেডিক্যাল কলেজ দিয়েছেন। তাই বিশেষ ভাবে ধন্যবাদ জানাচ্ছি। আপনারা জানেন বরাকভ্যালিতে প্রথমবারের মত একটি এয়ারপোর্ট হচ্ছে। এই এয়ারপোর্ট বাজেটের জায়গা পেয়েছে। বরাকভ্যালিতে আসাম মালার মাধ্যমে রাতাবাড়ি সমষ্টি থেকে আমাদের পাথারকান্দির বিধায়ক কৃষ্ণেন্দু দা-র সমষ্টি অবধি ৩২ কিমি রাস্তা হবে। ১৫০ থেকে ২০০ কোটি টাকা ব্যয় করে রাস্তা হবে। একটু আগে লক্ষ্মীপুরের বিধায়ক বলেছেন যে ওনার সমষ্টিতে সার্কিটহাউস হচ্ছে। আমাদের ইউডিএফ-র বিধায়ক ভাইরা বলেছেন যে বিজেপির বাইরে কাজ হয়নি। আপনারা জানেন হাইলাকান্দি জেলায় বিজেপি-র কোন বিধায়ক নেই। কিন্তু হাইলাকান্দিতেও সার্কিটহাউস হবে। আমাদের বিত্তমন্ত্রী এই বাজেটের মাধ্যমে বলেছেন। আমরা আগে দেখেছি সরকারি স্কিম ইলেকশনের আগে ডিক্লেয়ার হত আর ইলেকশনের পর এই স্কিম বন্ধ হয়ে যেত। এই প্রথম কোন স্কিম দেখলাম ‘অরুণোদয় স্কিম’ যা ইলেকশনের আগে ৮০০ টাকা দিয়ে শুরু হয়েছে আর ইলেকশনের পর সেটা ১০০০ টাকা হয়েছে আর এখন ১২৫০ টাকা হয়েছে। তাই আমি বিশেষভাবে বিত্তমন্ত্রী মহোদয়কে ধন্যবাদ জানাচ্ছি যে এই গরীব মা বোনদের কথা চিন্তা করে এই স্কিম আজ ৮০০ টাকা থেকে ১২৫০ টাকা করেছেন। আজ এখানে আমাদের বরাকভ্যালির বিধায়ক যারা আছেন তারা জানেন। ২০১৬ ইংরাজির আগে গুয়াহাটি আসতে হলে ১৮ থেকে ২০ ঘন্টা সময় লাগত। আর আমাদের বর্তমান সরকার হওয়ার পর আমরা করিমগঞ্জ, শিলচর, হাইলাকান্দি থেকে ৬ ঘন্টায় গুয়াহাটি আসতে পারি। আমার রাতাবাড়ি সমষ্টি ২০১৬ ইংরাজির আগে পেপার পড়লে দেখা যেত রাস্তা বন্ধ করে মানুষ রাস্তার উপর ধান চাষ করছে। কিন্তু আজকের দিনে রংপুর এলাকা থেকে করিমগঞ্জ যেতে হলে ১ ঘন্টা থেকে ১ ঘন্টা ২০ মিনিট সময় লাগে। ২০১৬ ইংরাজির আগে রাতাবাড়ির রংপুর এলাকা থেকে করিমগঞ্জ যেতে ৫ থেকে ৭ ঘন্টা লাগত। এই যে পরিবর্তন হয়েছে, সেটা হয়েছে আমাদের মাননীয় মুখ্যমন্ত্রী যখন পিডব্লু মিনিস্টার ছিলেন বর্তমানে মুখ্যমন্ত্রী উনি। ওনার নেতৃত্বে বরাকভ্যালির পরিবর্তন হয়েছে। আগে বরাকভ্যালির নাম কেউ নিত না। গুয়াহাটি থেকে বরাকভ্যালিতে কোন অফিসার গেলে দ্বিতীয়বার বরাকভ্যালি যাওয়ার নাম নিত না। রাস্তা-ঘাটের অবস্থা এত খারাপ ছিল। আমি বিশেষভাবে ধন্যবাদ জানাচ্ছি মাননীয় মুখ্যমন্ত্রীকে যে রাস্তাঘাটের এই পরিবর্তনের জন্য। কমলাক্ষ্য

বাবু বুকু হাত দিয়ে বলেছেন, ২০১৬ ইংরাজির আগে রাস্তাঘাটের কি অবস্থা ছিল। করিমগঞ্জ থেকে শিলচর যেতে ৫ ঘণ্টা সময় লাগত। করিমগঞ্জ থেকে বদরপুর যেতে ২ ঘণ্টা সময় লাগত। কিন্তু আজকের দিনে করিমগঞ্জ থেকে গুয়াহাটী আসতে পারি আমরা ৫ থেকে ৬ ঘণ্টায়। আমি আমার সমষ্টির কথা বলছি। আমার সমষ্টিতে রোজ পেপার খুললে দেখা যেত রাস্তাঘাট বন্ধ হয়েছে। মানুষ বিরোধীতা করছে, ধানের চারা লাগাচ্ছে আর আজকের দিনে রামকৃষ্ণনগর থেকে করিমগঞ্জ যেতে এক ঘণ্টায় যাওয়া যায়। তাই বিশেষভাবে আমাদের মাননীয় মুখ্যমন্ত্রীকে ধন্যবাদ জানাই। আমাদের মুখ্যমন্ত্রীর নেতৃত্বে কি কি হচ্ছে আমি এক সেকেণ্ড বলছি। করিমগঞ্জ জেলার সবচেয়ে বড় পেশাগৃহ হচ্ছে। ১০০০ কেপাসিটির এই পেশাগৃহর কাজ চলছে ৯ কোটি টাকার। কয়েকদিন আগে আমাদের শিক্ষামন্ত্রী গিয়েছিলেন, সেখানে একটি মহিলা কলেজের শিলান্যাস করে এসেছেন। কদিন আগে আমাদের মাননীয় মন্ত্রী পিযুষ হাজারিকা গিয়েছিলেন, স্বাধীনতার ৭৫ বছর হচ্ছে কিন্তু এই ৭৫ বছরের ভিতরে এই রাতাবাড়ি সমষ্টিতে একসাথে ২ কোটি টাকার শিলান্যাস কখনো হয়নি। মাননীয় মন্ত্রী পিযুষ হাজারিকা নেতৃত্বে একসঙ্গে ১৫ কোটি টাকার শিলান্যাস হয়েছে। আর আমাদের মাননীয় মন্ত্রী পিযুষ হাজারিকা বলে গিয়েছেন আরও ২০ কোটি টাকার ইন্সটিমেটের জন্য। তাই আমি বিশেষভাবে এই জনমুখী বাজেট পেস করার জন্য আমাদের বিত্তমন্ত্রী মহোদয়কে ধন্যবাদ জানিয়ে আমি আমার বক্তব্য শেষ করছি।

শ্রীকমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, Point of order তেখেতে কৈছে, বাতাবাৰী মেডিকেল কলেজ, কৰিমগঞ্জ মেডিকেল কলেজ পিছত ন'টিফিকেশ্যন হ'ব। এইটো বাজেটত উল্লেখ কৰিব লাগিছিল।

মাননীয় অধ্যক্ষ : ধন্যবাদ। শ্রীধৰ্মেশ্বৰ কোঁৱৰ।

শ্রীধৰ্মেশ্বৰ কোঁৱৰ, (সোণাৰি) : মাননীয় অধ্যক্ষ মহোদয়, আজি বাজেটত সাধাৰণ আলোচনাত ভাগ ল'বলৈ দিয়াৰ কাৰণে বিশেষকৈ আপোনাক ধন্যবাদ জ্ঞাপন কৰিছো। আমাৰ বৰ্তমান বিশেষকৈ কেইটামান কথা উল্লেখ কৰিব বিচাৰিছো। যিহেতু আমাৰ চৰকাৰখনে বিগত ৬ টা বছৰত যিখিনি অসমখনৰ বিকাশৰ ক্ষেত্ৰত আঙুৰাই লৈ গ'ল এইখিনি বিগত চৰকাৰসমূহৰ দিনত অন্ততঃ অন্য দলে যি চৰকাৰ চলাই আছিল তাৰ তুলনাত আকাশ-পাতাল প্ৰভেদ বুলি ক'ব লাগিব। যিহেতু আজি আমাৰ অসম চৰকাৰখনে বৰ্তমান আমাৰ মাননীয় মুখ্যমন্ত্রী মহোদয়ে যে ক'ভিড পৰিস্থিতিৰ কালতো যি ধৰণে আমাৰ অসমখন আঙুৰাই লৈ যোৱাত অৰ্থনৈতিকভাৱেই হওক বা অন্যান্য দিশত আঙুৰাই লৈ যোৱাত যিখিনি পদক্ষেপ ললে, যি গুৰু দায়িত্ব পালন কৰিলে, এনেকুৱা এটা পৰিস্থিতিত তেখেতে আমাৰ অসমখনক কোনো অৰ্থনৈতিক দিশত যে পিছ হুকি যাব নালাগে বা নোৱাৰে তাৰ প্ৰতি লক্ষ্য ৰাখি আমাৰ মাননীয় মুখ্যমন্ত্রী মহোদয়ে আজি আমাৰ অসমখনক যেনেধৰণে পৰিচালনা কৰিলে যে, বিগত চৰকাৰৰ দিনত তেখেতে স্বাস্থ্যমন্ত্রী আছিল, বিত্ত মন্ত্রী আছিল। গতিকে সকলো দিশত তেখেতে আমাৰ অসমখন যাতে পিছ হুকি নাযায় বা পিছপৰি নাথাকে তাৰপ্ৰতি দিনৰাতি একাকাৰ কৰি অসমখন কিধৰণে আঙুৰাই লৈ যাব পাৰি, সৰ্বসাধাৰণ ৰাইজক ক'ভিড পৰিস্থিতিৰ কালত কি ধৰণে ৰক্ষণা-বেক্ষণ দিব পাৰি, জীৱন কেনেকৈ সুৰক্ষিত কৰি ৰাখিব পাৰি তাৰ প্ৰতি লক্ষ্য ৰাখি আমাৰ মুখ্যমন্ত্রী মহোদয়ে যি আগভাগ ল'লে বৰ্তমান তেখেতক আজি ভগৱান প্ৰদত্ত হিচাপে মুখ্যমন্ত্রী আসনত বহুৱালে। কিন্তু আজি তেখেতৰ কাৰ্যকালত আজি আমাৰ যি বিত্তমন্ত্ৰীয়ে যিখন বাজেট উত্থাপন কৰিলে এই বাজেটখন যে এখন জনমুখী বাজেট, সৰ্বস্বত্ব ৰাইজৰ উন্নয়নৰ স্বার্থত তেওঁলোকে গুৰু দায়িত্ব পালন কৰি প্ৰথমতে কাম কৰি আহিছে আৰু

সেই কথা মতে কাম কৰিবৰ বাবে এই বাজেটখন প্ৰস্তুত কৰা হৈছে। এই বাজেটখন প্ৰস্তুতিৰ ফলশ্ৰুতিত আমাৰ সৰ্বসাধাৰণ ৰাইজ উপকৃত হ'ব সেইটো প্ৰায় নিশ্চিত। গতিকে সকলো দিশতে স্বাস্থ্য বিভাগ, শিক্ষা বিভাগ বা অন্যান্য দিশতেই হওঁক আমাৰ বাজেটখনে সৰ্বসাধাৰণক সুফল দিব সেইটো প্ৰায় নিশ্চিত আৰু বহুখিনি ক'বলগীয়া আছিল। তথাপিও মই এটা কথাই কম মোৰ সমষ্টি অৰ্থাৎ আমাৰ চৰাইদেউ জিলাত এখন ইউনিভাৰ্চিটি স্থাপন কৰাৰ বাবে অনুৰোধ কৰিছো যিখনৰ নাম চ্যুকাফা ইউনিভাৰ্চিটি হওঁক। চ্যুকাফাৰ নামত আজিলৈকে একো এটা নাই। সেয়েহে চ্যুকাফা ইউনিভাৰ্চিটিকখন মই বিচাৰিছো। মুখ্যমন্ত্রী মহোদয়ৰ লগত আলোচনা কৰি বিভূমন্ত্রী মহোদয়ে যাতে ইয়াৰ বাবে কিবা এটা পদক্ষেপ লয়। ধন্যবাদ।

মাননীয় অধ্যক্ষ : এতিয়া কৃষ্ণেন্দু পাল ডাঙৰীয়াই কওঁক।

শ্ৰী কৃষ্ণেন্দু পাল(পাথারকান্দি সমষ্টি) : মাননীয় অধ্যক্ষ মহোদয়, বাজেট প্ৰস্তাবেৰ উপৰ আমাকে বক্তব্য রাখাৰ জন্য বিশেষ কৰে ধন্যবাদ জানাচ্ছি। এই বাজেটকে আমি আগাগোড়া সমৰ্থন কৰে আমাৰ বক্তব্য পেশ কৰছি। একটি পংক্তি— “কাঁটা হেরি ক্ষান্ত কেন হেরি দীৰ্ঘ পথ, উদ্দম বিয়নে কার পুরে মনরথ।” মহাশয় কবির এই বানীকে সমৰ্থন কৰে আমাৰ এই বক্তব্য তুলে ধৰছি। বিগত কংগ্ৰেস সরকারের সময় উন্নয়নের পথ এত দীৰ্ঘ ছিল, এত কাঁটা বিছিয়ে রাখা হয়েছিল যে উন্নয়নের পথ অনেক দীৰ্ঘ। বৰ্তমানে ২০১৬ ইংরেজি থেকে বিজেপি সরকার আসার পর, বিশেষ কৰে বৰাক উপত্যকার যে আমাদেৰ তৎকালীন অৰ্থমন্ত্রী বৰ্তমান মুখ্যমন্ত্রী সবার প্ৰিয় মুখ্যমন্ত্রী ড০ হিমন্ত বিশ্ব শৰ্মা মহাশয়ের নেতৃত্বে এবং বিশেষ কৰে আমাদেৰ বৰ্তমান অৰ্থমন্ত্ৰীৰ নেতৃত্বে যেসব বাজেট আমাৰা দেখতে পেরেছি, প্ৰত্যেক এলাকায় ৰোড কনষ্ট্ৰাকসন হয়েছে, যে কথা বিজয় মালাকার বলেছে। যে বিগত দিনে আমাৰা কৰিমগঞ্জ হোক শিলচৰ বা হাইলাকান্দি থেকে গুয়াহাটি আসতে হলে ১৮ থেকে ২০ ঘণ্টা সময় লাগত ৰাস্তাৰ এত খাৰাপ অবস্থা ছিল। আমাদেৰ প্ৰয়াত প্ৰাক্তন মুখ্যমন্ত্রী বলেছিলেন যে বৰাকেৰ মাটি খাৰাপ। কথাটা অনেক আঘাত দিয়েছিল। কিন্তু যেদিন থেকে আমাদেৰ বৰ্তমান মুখ্যমন্ত্রী মহাশয় পূৰ্ত দফতৰেৰ দায়িত্ব নিয়েছিলেন তাৰ পর থেকে এই কিছু দিনেৰ মধ্যেই বৰ্তমানে বৰাক উপত্যকাৰ নেশন্যাল হাইওয়ে হয়েছে। আৰ গ্ৰমাঞ্চলেৰ ৰাস্তাও একটি আমূল পৰিবৰ্তন এসেছে। যে বৰাক উপত্যকাৰ মাটি খাৰাপ নয়। এই কংগ্ৰেস সরকারেৰ মানষিকতা ছিল না বৰাক উপত্যকা উন্নয়ন কৰাৰ। আমাদেৰ এই বাজেটে একটি ডিমাণ্ড ছিল বৰাক উপত্যকাৰ এপ্ৰিকালচাৰেল ইউনিভাৰ্চিটি। মুখ্যমন্ত্রী মহাশয়েৰ সঙে আলোচনা কৰেছিলাম উনিও বলেছিলেন। তাই আজ আমি অনুৰোধ কৰব যাতে বৰাক উপত্যকা বিশেষ কৰে কৰিমগঞ্জে এপ্ৰিকালচাৰেল ইউনিভাৰ্চিটি যাতে আমাৰা আগামী দিনে পাই। এবং আমাদেৰ চা বাগান এলাকায় যে আমূল পৰিবৰ্তন হয়েছে শিক্ষাৰ ক্ষেত্ৰে। চা বাগান এলাকায় হাইস্কুল দেওয়া হয়েছে। শিক্ষাৰ ক্ষেত্ৰে অনেক আমূল পৰিবৰ্তন এসেছে। চা বাগানেৰ ছাত্ৰছাত্ৰীৰা এখন ভৰ্তিৰ জন্য কোন ফীস দিতে হয় না। বা প্ৰত্যেক বাগান এলাকায় মডেল অঙ্গনওয়াদি সেন্টাৰেৰ কাজ শুরু হয়েছে। চা বাগানেৰ ৰাস্তা পকীকৰনেৰ কাজ শুরু হয়েছে। শুধু একটি অনুৰোধ থাকবে যে আমাদেৰ এখানে একটি ইণ্ডাস্ট্ৰিয়েল ফুডপাৰ্ক অলৱেডি লেণ্ড এলটমেন্ট হয়ে গিয়েছে। এআইডিসি অলৱেডি এই লেণ্ড অধিগ্ৰহন কৰেছেন। তাই আজ আমি অৰ্থমন্ত্রী মহোদয়েক অনুৰোধ কৰব, আগামী দিনে যাতে এই ইণ্ডাস্ট্ৰিয়েল ফুডপাৰ্ক এখানে হয়। তাহলে আমাদেৰ এই বৃহত্তৰ এলাকায় অনেক উন্নতি স্বাধীত হবে। এই বলে আমি পূৰ্ণাঙ্গৰূপে এই বাজেটকে সমৰ্থন জানিয়ে আমাৰ বক্তব্য শেষ কৰলাম।

মাননীয় অধ্যক্ষ : এতিয়া জাকিৰ হুছেইন শিকদাৰ ডাঙৰীয়াই কওঁক।

শ্ৰী জাকিৰ হুছেইন শিকদাৰ, (বৰক্ষেত্ৰী) : মাননীয় অধ্যক্ষ মহোদয়, অসম চৰকাৰৰ ২০২২-২৩ বৰ্ষৰ মাননীয় বিত্তমন্ত্ৰী ডাঙৰীয়ানীয়ে যি বাজেট দাখিল কৰিছে, তাৰ ওপৰত দুআষাৰ ক'বলৈ সুযোগ দিয়াৰ বাবে প্ৰথমে মই আপোনাক ধন্যবাদ জ্ঞাপন কৰিছোঁ। বিত্তমন্ত্ৰী বাইদেউৰে বাজেট দাখিলৰ প্ৰথম পৃষ্ঠাতে ৰূপকোঁৱৰ জ্যোতি প্ৰসাদ ডাঙৰীয়াৰ এটি গীতৰ কলিৰে বাজেটৰ আৰম্ভণি কৰিছে। মই মাত্ৰ এটা শাৰী-“তোৰে মোৰে আলোকৰে যাত্ৰা” এই শাৰীটোৰ ওপৰতে দুআষাৰ ক'ব বিচাৰিছোঁ। বিত্তমন্ত্ৰী নাইবা বি জে পি চৰকাৰখনে অসমৰ ৰাইজক লৈ আলোকময় পথেৰে এক আলোকময় যাত্ৰা-য'ত উন্নয়ন আছে, শান্তি আছে, প্ৰগতি আছে আৰু য'ত সমস্যা নাই। সেই কথাখিনিকে বুজাব বিচাৰিছোঁ। কিন্তু আপোনাৰ জৰিয়তে বিত্তমন্ত্ৰীৰ লগতে অসম চৰকাৰক আহান জনাম আৰু ক'ব বিচাৰিম এই আলোকৰ যাত্ৰা অসমৰ ৰাইজে কিন্তু পোৱা নাই। এই আলোকৰ যাত্ৰা কেৱল মুখ্যমন্ত্ৰী, মন্ত্ৰী আৰু বিধায়কসকলৰ বাবে হৈ আছে। মোক যদি আপুনি উদাহৰণ দিব কয় বা কোনোবাই যদি প্ৰশ্ন কৰে, মই মাত্ৰ এটা আমাৰ সন্মুখতে থকা কথাৰে আৰম্ভ কৰিব বিচাৰিছোঁ। কিছুদিন আগতে যেতিয়া সৰ্ব্বনন্দ সোণোৱাল ডাঙৰীয়া মুখ্যমন্ত্ৰী আছিল আৰু আজিৰ মুখ্যমন্ত্ৰী যেতিয়া বিত্তমন্ত্ৰী আছিল, বশিষ্ঠ চাৰিআলিত ৰাষ্ট্ৰীয় ঘাই পথৰ কাষতে ডাঙৰ এখন চাইনবোর্ড মাৰি থৈছিল যে তাত টুইন টাৱাৰ হ'ব আৰু ইমান ধুনীয়া ফটো লগাই থৈছিল যাক অসমৰ ৰাইজে ৰৈ ৰৈ চাই গৈছিল। আজি এই অসম চৰকাৰৰ এই আলোকৰে যাত্ৰা, টুইন টাৱাৰৰ সেই চাইনবোর্ড এতিয়া নাই। মাটিত পৰি গেলি-পটি গৈছে। ৰাষ্ট্ৰীয় ঘাই পথৰ আনফালে অৰ্থাৎ তাৰ বিপৰীত দিশে বি জে পি কাৰ্যালায়ৰ বাবে যিটো অট্টালিকা বা প্ৰাসাদ নিৰ্মাণ হৈ আছে তাত কিন্তু আলোকৰে যাত্ৰা চলি আছে। তেনেকুৱা বিল্ডিং হয়তো দেখাই নাই। বহুতে হয়তো দূৰ-দূৰণিৰ পৰা সেই বিল্ডিং চাবলৈ আহিব। এইটো তোৰে মোৰে আলোকৰে যাত্ৰা নহয়, বি জে পি, বি পি এফ, এ জি পি, ইউ পি পি এলৰ আলোকৰ যাত্ৰা। য'ত ৰাইজৰ উন্নয়নৰ কথা চিন্তা কৰা নাই। য'ত কেৱল বি জে পি ৰে উন্নয়নৰ কথা চিন্তা কৰিছে। মই শিক্ষাৰ ক্ষেত্ৰত দুই এটা উদাহৰণ আপোনাৰ জৰিয়তে দিব বিচাৰোঁ। আলোকৰে যাত্ৰা ছাত্ৰ-ছাত্ৰী, শিক্ষা ক্ষেত্ৰ, বিশ্ব বিদ্যালয়, মহাবিদ্যালয়, অংগনবাড়ী কেন্দ্ৰ আদি কোনো ক্ষেত্ৰতে আলোকৰে যাত্ৰা ৰাইজে লাভ কৰা নাই। ডাঙৰ ডাঙৰ কথাবোৰ শুনিছোঁ। ধন্যবাদ দি দি শাসকীয় পক্ষৰ বিধায়ক সকল ভাগৰি গৈছে। কিন্তু আজিৰ দিনত এই ১২৬ জন বিধায়কৰ কোনোবাই বুকুত হাত দি ক'ব পাৰিবনে যে তেওঁলোকৰ সমষ্টিৰ স্কুলসমূহ ভালদৰে চলি আছেনে? যিমান শিক্ষকৰ প্ৰয়োজন সেই অনুপাতে শিক্ষক আছেনে? স্কুলৰ বিল্ডিংসমূহ ভালৈ আছেনে? এই বি জে পি চৰকাৰৰ পাঁচ বছৰ ন মাহ বয়স। কিন্তু আজিৰ তাৰিখতো অসমৰ শিক্ষাৰ ক্ষেত্ৰত আলোকৰে যাত্ৰা হোৱা নাই। শিক্ষাৰ ক্ষেত্ৰখন অন্ধকাৰেৰে ভৰি আছে। তাত পোহৰ কৰিব লাগিব এই চৰকাৰে। মিছাকৈ চৰকাৰখনক ধন্যবাদ দি থাকিলে কাম নহ'ব। মই স্বাস্থ্য ক্ষেত্ৰৰ কথা ক'ব বিচাৰিছোঁ। ক'ভিড পৰিস্থিতিৰ কথা কৈছে। মই তাক অস্বীকাৰ নকৰোঁ। চৰকাৰে কৰিছে। কিন্তু আজিৰ তাৰিখত এইখন অসমত চাব চেণ্টাৰকে আৰম্ভ কৰি প্ৰাথমিক স্বাস্থ্য কেন্দ্ৰকে আৰম্ভ কৰি জিলা পৰ্যায়ৰ চিকিৎসালয়ৰ পৰা আৰম্ভ কৰি মেডিকেল কলেজ পৰ্য্যন্ত আলোকৰে যাত্ৰা কিন্তু নাই। যিমান চিকিৎসকৰ পদ লাগে সেই অনুপাতে চিকিৎসক নাই, নাৰ্চ-কৰ্মচাৰী নাই, ঔষধ-পাতি নাই। আজিৰ তাৰিখত নতুন নতুন মেডিকেল কলেজ হৈছে। সেইটো মই মানি লৈছোঁ। মোৰ গৃহ জিলা বৰপেটাত যিখন মেডিকেল কলেজ আছে তাক মেডিকেল কলেজ বুলি ক'ব নোৱাৰো বৰঞ্চ referral medical college বুলিহে ক'ব পাৰো। মেডিকেল কলেজ

খুলিলেই নহ'ব, ডাঙৰ ডাঙৰ বিন্দিং বনালেই নহ'ব তাত চিকিৎসাও পাব লাগিব। কিন্তু, আজি চিকিৎসা পাবৰ বাবে ৰাইজে হাহাকাৰ কৰিবলগীয়া হৈছে। প্ৰতিখন জিলা স্বাস্থ্য কেন্দ্ৰলৈ চাওঁক, ১২৬ গৰাকী বিধায়কৰ কোনোৱেও ক'ব পাৰিব নে তেওঁলোকৰ সমষ্টিত যি চিকিৎসালয় আৰু স্বাস্থ্য কেন্দ্ৰ আছে, তাৰ চিকিৎসকৰ পদ এই চৰকাৰখনে পূৰণ কৰিব পাৰিছে নে? ক'তো পৰা নাই। আজি মুখ্যমন্ত্ৰী, বিত্তমন্ত্ৰীক ভাল লগাবলৈ বা সন্তুষ্ট কৰিবলৈ শাসকীয় পক্ষৰ বিধায়কে যদি ধন্যবাদ দি থাকে, তেন্তে তেওঁলোকে পাঁচ বছৰ কিন্তু এইফালে (*বিৰোধী পক্ষৰ আসনৰ ফালে দেখুৱাই*) বহিব লাগিব আৰু আমি তাত (*শাসকীয় পক্ষৰ আসনৰ ফালে দেখুৱাই*) বহিম। এই কথাবোৰ বাস্তৱ কথা। গতিকে, স্বাস্থ্য কেন্দ্ৰৰ জৰিয়তে আমাৰ ৰাজ্যৰ মানুহক স্বাস্থ্য সেৱা দিব লাগিব। এইখন ৰাজ্যৰ ৰাইজৰ প্ৰতি চৰকাৰৰ দায়িত্ব আৰু কৰ্তব্য আছে। ৰাজনৈতিক ভাৱে বিজেপিয়ে কংগ্ৰেছক ক'ব, কংগ্ৰেছে বিজেপিক ক'ব, এই কথাবোৰৰ মাজলৈ মই যাব নিবিচাৰো। কিন্তু, ৰাজ্যৰ জনতাৰ প্ৰতি চৰকাৰৰ যি দায়িত্ব, সেইয়া স্বাস্থ্য বিভাগে আজিৰ তাৰিখতো পালন কৰা নাই। মানুহে আজিৰ তাৰিখতো হাহাকাৰ কৰি আছে, চৰকাৰী স্বাস্থ্য কেন্দ্ৰৰ ডাক্তৰক দেখুওৱাৰ পৰিৱৰ্তে ব্যক্তিগত চিকিৎসালয়ৰ ডাক্তৰক দেখুওৱাৰ লগীয়া হৈছে। এনে পৰিস্থিতিৰ কেতিয়া ওৰ পৰিব? কেতিয়া মানুহৰ চৰকাৰী চিকিৎসালয়ৰ প্ৰতি বিশ্বাস আহিব? কেতিয়া মানুহে চৰকাৰী চিকিৎসালয়ত যোৱাৰ লগে লগে সকলো বিভাগৰ ডাক্তৰ, প্ৰয়োজনীয় ঔষধ পাব? এই কথাবোৰ চৰকাৰে নিশ্চিত কৰিব লাগিব। উপাধ্যক্ষ মহোদয়, সমগ্ৰ ভাৰতবৰ্ষৰ ভিতৰত অসমত কেঙ্গাৰ ৰোগীৰ সংখ্যা বেছি। GMCH ৰ লগত যিখন কেঙ্গাৰ হস্পিতাল স্থাপন কৰিছে, বহু ৰোগী দেখা কৰিবলৈ যাওঁতে দেখিছে হস্পিতালখন ভাল কৰিছে। কিন্তু, আপোনাৰ জৰিয়তে মুখ্যমন্ত্ৰী আৰু বিত্তমন্ত্ৰীক অনুৰোধ জনাব বিচাৰিছে যে অসমৰ কেঙ্গাৰ ৰোগীসকলৰ সকলো চিকিৎসা বিনামূলীয়া কৰিব লাগে। সকলো চিকিৎসাৰ খৰচ চৰকাৰে বহন কৰিব লাগে। এই কথাবোৰ চৰকাৰখনে অনুধাৱন কৰাৰ বাবে মই অনুৰোধ জনালো।

অধ্যক্ষ মহোদয়, অসম হ'ল কৃষি প্ৰধান ৰাজ্য। যেতিয়ালৈকে অসমৰ কৃষকসকল উপকৃত নহ'ব, স্বাৰলক্ষী নহ'ব, তেতিয়ালৈকে এইখন অসম ভাৰতবৰ্ষৰ শ্ৰেষ্ঠ পাঁচখন ৰাজ্যৰ তালিকাত নপৰিব। আমি কৃষকসকলৰ কথা চিন্তা কৰিব লাগিব। মই কেৱল বিজেপি চৰকাৰৰ কথা কোৱা নাই, ভাৰতবৰ্ষ স্বাধীন হোৱাৰ পৰা আজিৰ তাৰিখলৈকে কৃষকসকলৰ ওচৰত মুখ্যমন্ত্ৰী, মন্ত্ৰী, বিধায়ক, সাংসদ সকলে যিদৰে থিয় দিব লাগিছিল, যিধৰণে বাজেটত কৃষকসকলৰ বাবে, কৃষি বিভাগৰ বাবে পুঁজি নিৰ্ধাৰণ কৰিব লাগিছিল, সেই পুঁজি আজিলৈকে নিৰ্ধাৰণ কৰা নাই। কিন্তু, বিজেপি চৰকাৰে কয় যে তেওঁলোকে কৃষকৰ আয় দুগুণ বৃদ্ধি কৰিব, কিন্তু কেনেকৈ দুগুণ বৃদ্ধি কৰিব? দিনে দিনে মাটিৰ উৰ্বৰতা শক্তি কমি আহিছে। কৃষক সকলে যিখিনি সা-সুবিধা পাব লাগিছিল সেইখিনি পোৱা নাই। প্ৰতিবছৰে দুই-তিনিবাৰকৈ বানপানী হৈ কৃষক সকলক ক্ষতিগ্ৰস্ত কৰি আহিছে। গতিকে, এই কৃষক সকলক আমি কিদৰে উপকৃত কৰিব পাৰো তাৰ বাবে চৰকাৰখনে চিন্তা কৰিব লাগিব। এই বাজেটৰ কিতাপৰ পৃষ্ঠাৰ মাজত কৃষিৰ বাবে, কৃষক সকলৰ বাবে যিখিনি পুঁজি থাকিব লাগিছিল, সেইখিনি নাই। বাজেটত ধাৰ্য কৰা পুঁজিৰে কৃষকৰ আয় দুগুণ কৰিব নোৱাৰে, কৃষকক স্বাৰলক্ষী কৰিব নোৱাৰে, কৃষকৰ মুখত হাঁহি বিৰিঙাব নোৱাৰে। আলোকৰে যাত্ৰাৰ পথত কৃষকসকলক এই বাজেটে আঙুৱাই লৈ যাব নোৱাৰে। সেয়েহে, আপোনাৰ জৰিয়তে মই মাননীয়া বিত্ত মন্ত্ৰী মহোদয়ক অনুৰোধ জনাইছো যে পৰৱৰ্তী সময়ত বিত্ত মন্ত্ৰীৰ ভাষণত কৃষক সকলৰ বাবে ভাল কথা আমি আশা কৰিছো। অধ্যক্ষ মহোদয়, মাত্ৰ দুটা কথা কৈ মই শেষ কৰিম। যোৱা বছৰৰ বাজেটত মাননীয়া

বিত্ত মন্ত্রী মহোদয়ই এটা কথা লিখিছিল যে- এটা বছৰৰ অন্তত আমি পুনৰ ঘূৰি চাম যে আমি কিমান দূৰ আগবাঢ়িলো। যদি দেখো আমাৰ গতি আৰু বঢ়াব লাগে, আমি থমকি নৰঙ। অধ্যক্ষ মহোদয়, ৯ মাহ আগত যিখন বাজেট দাখিল কৰিছিল সেই একেই কথাকে এইবাৰৰ বাজেটতো লিখিছে। সেয়েহে, আপোনাৰ জৰিয়তে মই মাননীয়া বিত্ত মন্ত্রী মহোদয়ক সুধিব বিছাৰিছো যে এই ৯ মাহত এই চৰকাৰখনে কিমান আগুৱাই গ'ল? অধ্যক্ষ মহোদয়, বিধান সভাত বহু গাড়ী একেলগে জমা হোৱাৰ বাবে অসুবিধাৰ সৃষ্টি হয় আৰু সেই অসুবিধা দূৰ কৰাৰ বাবে আপুনি আমাক অনা নিয়া কৰাৰ বাবে গাড়ী দিছে, তাৰ বাবে আপোনাক ধন্যবাদ জনাইছো। মইয়ো মাজে মাজে গাড়ীত অহা-যোৱা কৰো। সদনলৈ যেতিয়া সোনকালে আহিবলগীয়া হয় তেতিয়া চালক বাইদেউ সকলক গাড়ীৰ গতি বঢ়াবলৈ ক'লে গতিৰ লিমিট প্রতি ঘণ্টাত দহ কিঃমিঃ কৰি থোৱা বুলি কয়। গতিকে, আপুনি দিয়া গাড়ীৰ গতি হৈছে প্রতি ঘণ্টাত দহ কিঃমিঃ। গতিকে এই চৰকাৰৰ গতি কিমান সেইয়া জানিব বিচাৰিছো। বাইদেউৰ বাজেট ভাষণত গৃহ মন্ত্ৰীক বহুত প্রশংসা কৰিছে। বাইদেউয়ে ৰাতিপুৱা সকলো বাতৰি কাকত পঢ়ে বুলি আমি জানো। কেতিয়াবা কেতিয়াবা অসমৰ বাতৰি কাকতত অসমৰ যুৱক-যুৱতীসকল আলফালে যোৱাৰ কথা ওলায়। তাৰ পিছতো গৃহ মন্ত্ৰী ডাঙৰীয়াক ধন্যবাদ দিব পাৰি নেকি? চৰকাৰখন আলোকৰ যাত্ৰাৰ পথত আগবাঢ়ি আছে নেকি অসমৰ ৰাইজে নিশ্চিত ভাৱে ইয়াৰ বিবেচনা কৰিব। শেষত, ভাৰত চৰকাৰৰ কেন্দ্ৰীয় বিত্ত মন্ত্ৰী নিৰ্মলা সীতাৰমণ ডাঙৰীয়ানীকো অসমৰ বিত্ত মন্ত্ৰী আৰু অসম চৰকাৰে ধন্যবাদ জ্ঞাপন কৰিছে। কিন্তু, আপোনাৰ জৰিয়তে অসম চৰকাৰক সুধিব বিচাৰিছো যে বিগত ৫ বছৰ ৯ মাহত ভাৰত চৰকাৰৰ পৰা অসমে অতিৰিক্ত কিমান ধন লাভ কৰিছে তাৰ তথ্য ৰাজ্য চৰকাৰে প্রকাশ কৰা নাই, কিন্তু আমি সেই তথ্য প্রকাশ কৰাটো বিচাৰিছো। ধন্যবাদ।

মাননীয় অধ্যক্ষঃ ধন্যবাদ। দ্বীপায়ণ চক্ৰৱৰ্তী। আপুনি ২ মিনিটত কৈ শেষ কৰিব। তাৰ পিছত মন্ত্ৰী মহোদয়ই উত্তৰ দিব।

শ্ৰী দ্বীপায়ণ চক্ৰৱৰ্তী (শিলচৰ)ঃ ধন্যবাদ অধ্যক্ষ মহোদয়। মাননীয় মুখ্যমন্ত্ৰী আৰু বিত্ত মন্ত্ৰী অজন্তা নেওগ ডাঙৰীয়ানীয়ে এক সুন্দৰ জন উন্নয়ন মূলক বাজেট উপস্থাপন কৰাৰ বাবে আপোনাৰ জৰিয়তে মই তেওঁলোকক ধন্যবাদ জ্ঞাপন কৰিছো। বিৰোধী পক্ষৰ এজন বিধায়ক ডাঙৰীয়াই কৈছিল যে এই বাজেটত কোনো ধৰণৰ বুৰঞ্জী আৰু অংক নাই। কিন্তু, এইখিনিতে মই এটা কথা ক'ব বিচাৰো যে **American Roads are not good because America is rich. But, America is rich because American roads are good.** গতিকে, মাননীয় মুখ্যমন্ত্ৰী মহোদয়ে স্থল, আকাশ আৰু জল পথৰ কথা চিন্তা কৰি ৰাজ্যৰ বিকাশৰ বাবে কাম কৰিছে। মুখ্যমন্ত্ৰীৰ পকীপথ নিৰ্মাণ আঁচনি, মুখ্যমন্ত্ৰীৰ উন্নতিৰ পকীপথ নিৰ্মাণ আঁচনি, মুখ্যমন্ত্ৰীৰ মথাউৰি পকীকৰণ আঁচনি, মুখ্যমন্ত্ৰীৰ পথ নৱীকৰণ আঁচনিৰ বিষয়ে আগতে কোনো চৰকাৰে চিন্তা কৰা নাছিল। কিন্তু, আমাৰ মুখ্যমন্ত্ৰী মহোদয়ে এনেবোৰ আঁচনিৰ কথা চিন্তা কৰাৰ বাবে তেওঁক ধন্যবাদ জ্ঞাপন কৰিছো। শিলচৰ আৰু বৰাকৰ উন্নতিৰ বাবে ২০১৫ চনৰ আগৰ চৰকাৰ আৰু ২০১৫ চনৰ পিছৰ চৰকাৰে কি কি কাম কৰিছে সেইয়া আমি দেখিবলৈ পাইছো। আগতে, শিলচৰৰ পৰা গুৱাহাটীলৈ যাবলৈ হ'লে ১৯-২০ ঘণ্টা সময় লাগিছিল। কিন্তু, এতিয়া ৬ ঘণ্টাতে গুৱাহাটীৰ পৰা শিলচৰলৈ যাব পাৰি। শিলচৰত এটা বিমান বন্দৰ আছে। সেই বিমান বন্দৰৰ বাবে ভূমি আহৰণ প্ৰক্ৰিয়া আৰম্ভ কৰাৰ বাবে মই মুখ্যমন্ত্ৰী ডাঙৰীয়াক ধন্যবাদ জ্ঞাপন কৰিছো। বাজেটত মুখ্যমন্ত্ৰী মহোদয়ে ১ লাখ চাকৰিৰ কথা কৈছে আৰু কিদৰে সেই ১ লাখ চাকৰি দিব সেইটো এই বাজেটত

reflect কৰিছে। অধ্যক্ষ মহোদয়, ক'ভিড পৰিস্থিতিৰ আগত শিলচৰ মেডিকেল কলেজত আই.চি.ইউ. যুক্ত বিচনা ইমান নাছিল। বৰাকৰ মুঠ ৪০ লাখ জনসংখ্যাৰ উপৰিও পাৰ্শ্বৱৰ্তী ৰাজ্যসমূহৰ load শিলচৰ মেডিকেল কলেজ হস্পিতালতে আছে। গতিকে, আমাৰ মুখ্যমন্ত্রী মহোদয়ে SMCH ত ১৪১ খন আই.চি.ইউ. যুক্ত বিচনা স্থাপন কৰাৰ বাবে মই তেওঁক ধন্যবাদ জ্ঞাপন কৰিছো। বাজেটত ছুপাৰ স্পেচিয়েলিটি হস্পিতালৰ বাবে পুঁজি আগবঢ়োৱাৰ বাবে মই বিত্ত মন্ত্রী মহোদয়াকো ধন্যবাদ জ্ঞাপন কৰিছো। কেঞ্চাৰ hospital ৰ কাৰণে এই বাজেটত উল্লেখ কৰা আছে যে ২০২২ চনৰ ভিতৰত আৰু এখন কেঞ্চাৰ hospital শিলচৰত হ'ব বুলি কৈছে। বৰাকৰ কথা চিন্তা কৰি কৰিমগঞ্জত আৰু এখন hospital হ'ব বুলি বিজয় মালাকাৰ ডাঙৰীয়াই উল্লেখ কৰিছে। এনেধৰণৰ বহুত কাম হৈছে।

আবাৰ আমাৰা লক্ষ্য কৰেছি যে ইন্টিগ্ৰেটেড ডিসি অফিসেৰ নামে আমাৰ মুখ্যমন্ত্রী মহাশয় নতুন একটা পদক্ষেপ নিয়েছেন, যেটা বিগত দিনেৰ কোন সরকার করতে পারেনি। আমাৰা লক্ষ্য কৰেছি যে আমাৰ শহৰ অঞ্চল থেকে জেল স্থানান্তরিত করা হয়েছে এই পরিকল্পনাগুলো কোন সরকার নিতে পারেনি। যেটা আমাদেৰ সরকার নিয়েছে। আমাৰা অঙ্গনবাড়ীৰ কথা বলতে গেলে প্রথম একজন শিশু জন্ম নেওয়ার পর তার যে বিকাশ হবে সেকথা চিন্তা কৰে আমাদেৰ বিত্ত মন্ত্রী মহাশয়া চিন্তা কৰেছেন যে কিভাবে অঙ্গনবাড়ী সেন্টাৰ গুলো মৰ্জাণ অঙ্গনবাড়ী সেন্টাৰ বানাতে হবে তার জন্য ২৫ লক্ষ টাকা খৰচা কৰে একেকটা সেন্টাৰ বানানো হ'ছে আমাৰ সমষ্টিতে। আমি ধন্যবাদ জ্ঞাপণ কৰি আমাদেৰ মুখ্যমন্ত্রী মহাশয়কে আপনাৰা লক্ষ্য কৰেছেন যে আমাদেৰ জেলা হেড কোয়াৰ্টাৰে একটা স্টেডিয়ামেৰ কথা বলা হয়েছে কিন্তু সরকার এই স্টেডিয়ামেৰ কথা বলার পর ডিক্লেয়ারেশন দেওয়ার পর সেখানে জায়গা আছে কিনা সেটাও চিন্তা কৰেছেন। অনেক জায়গাতে যেমন আমাদেৰ শিলচৰ সমষ্টিতে জায়গা নুই জেলা হেড কোয়াৰ্টাৰে জায়গাৰ অভাব। কিন্তু এই বাজেটে উল্লেখ করা হয়েছে যে, কি কৰে বিজি আৰ কে দেওয়া যায় সেকথাও বলেছেন, সেজন্য আমি আন্তরিক ধন্যবাদ জ্ঞাপণ কৰেছি। আমি আৰ বিশেষ কথা বলছি না। আমি একটা কথা বলব আমাদেৰ শিলচৰ সমষ্টিতে অনেক কাজ এই বিজেপি সরকারেৰ আমলে হয়েছে, অনেক সমস্যাও রয়েছে। এই সমস্যাগুলো সমাধানেৰ লক্ষ্য আজ এই সরকারেৰ মুখ্যমন্ত্রী মহাশয়কে আৰ বিত্তমন্ত্রী মহাশয়কে দৃষ্টি আকৰ্ষণ কৰে উনাকে অশেষ ধন্যবাদ জ্ঞাপণ কৰে এই বাজেটকে পূৰ্ণ সমর্থন কৰে আমাৰ বক্তব্য শেষ কৰছি।

মাননীয় অধ্যক্ষ : ধন্যবাদ। এতিয়া বিত্তমন্ত্রী ডাঙৰীয়াগীৰ উত্তৰ আছে।

শ্ৰী বসন্ত দাস, (মঙলদৈ) : মাননীয় অধ্যক্ষ মহোদয়, মই আপোনাৰ জৰিয়তে বাইদেউক এটা অনুৰোধ কৰিব বিচাৰিছো। মই আধা মিনিট সময় বিচাৰিছো।

মাননীয় অধ্যক্ষ : আধা মিনিট হ'লে মোৰ আপত্তি নাই। কওক।

শ্ৰী বসন্ত দাস, (মঙলদৈ) : মাননীয় অধ্যক্ষ মহোদয়, আমি বিধায়ক সকলে কেঞ্চাৰৰ কাৰণে দৰ্খাস্ত দিওঁ। যোৱা ৯ মাহে আমি কেঞ্চাৰ ৰোগীৰ বহু দৰ্খাস্ত দিলো। কেতিয়াবা কয় যে guardian minister ৰ পৰা লিখা লাগে। কেতিয়াবা কয় মন্ত্রী বৃন্দৰ পৰা লিখা লাগে। কোন মন্ত্রী বৃন্দ মই নাজানো। আপোনাৰ reply ত কেঞ্চাৰ ৰোগী সকলেৰ কাৰণে এটা পেকেজ দিলে ভাল। কাৰণ ঔষধ বিলাক যথেষ্ট মূল্যবান। দ্বিতীয়তে, আমাৰ ৰাজ্যপাল ডাঙৰীয়াৰ ভাষণত অনুসূচিত জাতি, SC শব্দটো উল্লেখ নাই আৰু আপোনাৰ বাজেটতো আমাৰ যি ৮ টা ৰিজার্ভ সমষ্টি আছে তাত অনুসূচিত জাতিৰ লোক সকলেৰ কাৰণে কোনো পেকেজ নাই। যিহেতু আমি অনুসূচিত জাতি

লোক সকলো upgrade হ'ব লাগিব, সেয়েহে আপোনাৰ বাজেটত আমাৰ অনুসূচিত জাতি লোক সকলৰ বাবে এটা ভাল পেকেজ আঁশা কৰিছো।

মাননীয় অধ্যক্ষ : ধন্যবাদ। এতিয়া মই বিত্তমন্ত্রী ডাঙৰীয়াৰ উত্তৰ দিবলৈ অনুৰোধ জনালো। **শ্ৰী মতী অজন্তা নেওগ, (বিত্ত মন্ত্রী) :** মাননীয় অধ্যক্ষ মহোদয়, সদনত বাজেট বিতৰ্কত অংশগ্ৰহণ কৰা সন্মানীয় সদস্য সকল ক্ৰমে- শ্ৰী ভৱেশ কলিতা, শ্ৰী ভৰত নৰহ, শ্ৰী চক্ৰধৰ গগৈ, শ্ৰী আশ্ৰাফুল হুছেইন, শ্ৰী প্ৰদীপ কুমাৰ হাজৰিকা, শ্ৰী বিশ্বজিৎ ফুকন, শ্ৰী মানব ডেকা, শ্ৰী ৰকিবুল হুছেইন, শ্ৰী দৰসিং ৰংহাং, শ্ৰী লৰেঞ্চ ইছলামী, শ্ৰী মতী নন্দিতা গালোচা, শ্ৰী ৰূপক শৰ্মা, শ্ৰী ববিৰাম ব্ৰহ্ম, শ্ৰী আমিনুল ইছলাম, শ্ৰী ৰমেন্দ্ৰ নাৰায়ণ কলিতা, শ্ৰী পৰমানন্দ ৰাজবংশী, শ্ৰী কমলাক্ষ্য দে পুৰকায়স্থ, ড॰ ৰফিকুল ইছলাম, শ্ৰী গোবিন্দ চন্দ্ৰ বসুমতাৰী, শ্ৰী মনোৰঞ্জন তালুকদাৰ, শ্ৰী চৰণ বড়ো, শ্ৰী ৰমাকান্ত দেউৰী, শ্ৰী পোনাকণ বৰুৱা, শ্ৰী শ্বেৰমান আলী আহমেদ, শ্ৰী ৰামকৃষ্ণ ঘোষ, শ্ৰী অখিল গগৈ, শ্ৰী মতী ছুন হৰিপ্ৰিয়া, শ্ৰী কৰিমুদ্দিন বৰভূঞা, শ্ৰী বসন্ত দাস, শ্ৰী দ্বিপায়ণ চক্ৰৱৰ্তী, শ্ৰী মতী শিৱামনি বৰা, শ্ৰী অজয় কুমাৰ ৰয়, শ্ৰী নুৰুল হুদা, শ্ৰী ৰূপসিং তেৰাং, শ্ৰী কৌশিক ৰায়, শ্ৰী ৰূপেশ গোৱালা, শ্ৰী বিজয় মালাকাৰ, শ্ৰী ধৰ্মেশ্বৰ কোঁৱৰ, শ্ৰী কৃষ্ণেন্দু পাল, শ্ৰী জাকিৰ হুছেইন সিকদাৰ আদিকে ধৰি প্ৰায় ৪০ জন বিধায়কে বিতৰ্কত অংশগ্ৰহণ কৰিছে। এই বিতৰ্কত অংশগ্ৰহণ কৰা সকলো বিধায়কে মোৰ ফালৰ পৰা ধন্যবাদ জ্ঞাপন কৰিছো। মই প্ৰথমে আমাৰ সদনৰ জ্যেষ্ঠ সদস্য ভৱেশ কলিতা ডাঙৰীয়া, ৰমেন্দ্ৰ নাৰায়ণ কলিতা ডাঙৰীয়া আৰু প্ৰদীপ হাজৰিকা ডাঙৰীয়াই যিখিনি বক্তব্য আগবঢ়াইছে সেইখিনি মই আশীৰ্বাদ হিচাপে গ্ৰহণ কৰিছো। দ্বিতীয়তে, আমাৰ মিত্ৰ জেণ্টলমেন যিখিনি জ্যেষ্ঠ, কণিষ্ঠ সকলো সদস্যই এই বাজেটখনৰ একেবাৰে গভীৰতালৈ গৈ যিখিনি বক্তব্য ৰাখিছে সেইখিনিয়ে মোক যথেষ্ট অনুপ্ৰাণিত কৰিছে। ভৱিষ্যতে বাজেট নিৰ্মাণত যাতে ইয়াক আমি অংশ হিচাপে গ্ৰহণ কৰিব পাৰো তাৰ বাবে মই আন্তৰিকতাৰে প্ৰচেষ্টা গ্ৰহণ কৰিম। তৃতীয়তে, আমাৰ এই সদনৰ বিৰোধী দলৰ সদস্য সকল। সদনখন সজীৱ কৰি ৰখাৰ প্ৰধান দায়িত্ব হৈছে বিৰোধী দলৰ। গতিকে আজি এইখন সদনত এই বিতৰ্কত যিসকল বিৰোধী দলৰ সদস্যই অংশগ্ৰহণ কৰিছে আৰু সুস্থ সমালোচনা ইয়াত কৰিছে সেয়া মই আদৰণি জনাইছো। ইয়াৰ পিছত বাজেটৰ ওপৰত তেওঁলোকে যিখিনি প্ৰশ্ন উত্থাপন কৰিছে সেইখিনি মই ক'বলৈ আগবাঢ়িছো আৰু বাজেটখন কেনেধৰণে প্ৰস্তুত কৰিছিলো সেইখিনি কথাও ক'বলৈ আগবাঢ়িছো। প্ৰথমতে মই বিৰোধী দলৰ জ্যেষ্ঠ সদস্য বিধায়ক ভৰত নৰহ ডাঙৰীয়া লৈ আহিছো। তেখেতে এই বাজেট বিতৰ্ক আৰম্ভণি কৰিছিল আৰু কৈছিল যে যেতিয়া মই বাজেট অধিবেশনৰ ভাষণ জ্যোতিপ্ৰসাদ আগৰৱালাৰ কবিতাৰে আৰম্ভণি কৰিছিলো তেতিয়া তেওঁ আবেগিক হৈ পৰিছিল। আৰু পিছত যেতিয়া আপুনি সদন স্তম্ভিত বুলি কৈছিল তেতিয়াহে সাৰ পাইছিল।

গতিকে অধ্যক্ষ মহোদয়, মই সঁচাকৈ আনন্দিত হৈছো যে বাজেট বক্তব্যই ভৰত নৰহ ডাঙৰীয়াক অন্ততঃ টোপনি যোৱাৰ পাৰিলে। মানুহ কেতিয়া শুৱে যেতিয়া টো শান্তিৰ পৰিৱেশ পায় বা মনৰ পৰা যেতিয়া সকলো দুঃচিন্তা দূৰ হয়। অধ্যক্ষ মহোদয়, ভৰত নৰহ ডাঙৰীয়া এজন অতি জ্যেষ্ঠ বিধায়ক। মই তেখেতৰ পৰা বহুত অভিজ্ঞ বক্তব্য শুনিম বুলি আশা কৰি আছিলো। কিন্তু মই দেখিলো যে ভৰত নৰহ ডাঙৰীয়াই মোৰ বাজেটখন ভালদৰে পঢ়া নাই। হয়তো তেখেতে সময় কম পালে আৰু তেখেতে মোৰ বাজেটখন ৰজা মহাৰজাৰ বুলি ক'লে। ৰাজতন্ত্ৰৰ বুলি ক'লে। তাৰপিছত ৰামায়ণ, মহাভাৰতৰ কথা ক'লে। ক'লে ৰাৱণৰ কথা। কিন্তু তেখেতে হয়তো পাহৰি

গৈছে যে এতিয়া ৰাজতন্ত্ৰ নাই। এতিয়া গনতন্ত্ৰ চলি আছে। আমি গনতান্ত্ৰিক দেশৰ নাগৰিক। আমি সকলোৱে বিচাৰিছো গণতন্ত্ৰৰ জয় হ'ব লাগে। ৰাজতন্ত্ৰই কয় ৰজাৰ জয়, ৰাজকুমাৰৰ জয়, ৰাজকুমাৰীৰ জয়, কিন্তু গনতন্ত্ৰই কয় মানৱতাবাদৰ জয়, ৰাইজৰ জয়, প্ৰজাৰ জয়। সেই দৃষ্টিভঙ্গীৰেই আমাৰ এই চৰকাৰখনে আগবাঢ়ি গৈছে। মোৰ বাজেটখনো সেয়েহে সমৰ্পিত কৰিছো অসমৰ ৩ কোটি ৩০ লাখ জনতাৰ চৰণত।

মাননীয় অধ্যক্ষ মহোদয়, ভৰত নৰহ ডাঙৰীয়াই যুদ্ধৰ কথা কৈছে আৰু কৈছে যে ৰজাই যুদ্ধৰ নেতৃত্ব দিব নালাগে। অধ্যক্ষ মহোদয়, গনতন্ত্ৰত আমি দেখিছো যে আমাৰ সদনৰ নেতাজন গনতান্ত্ৰিকভাৱে নিৰ্বাচিত ব্যক্তি। তেখেতে সন্মুখৰ পৰা আমাৰ নেতৃত্ব দিছে। মই ভৰত নৰহ ডাঙৰীয়াৰ ক'ব বিচাৰিছো যে গনতান্ত্ৰিকভাৱে নিৰ্বাচিত আমাৰ নেতাই আমাক সন্মুখৰ পৰা নেতৃত্ব দিছে যিটো গনতন্ত্ৰত অতি প্ৰয়োজন। তেখেতে সকলো ক্ষেত্ৰতে আগভাগ লৈছে। তেখেতে অসমৰ জনগণক আস্থাত লৈছে, সদনক আস্থাত লৈছে। সকলোকে আস্থাত লৈ অসমখনক আগবঢ়াই লৈ যোৱাৰ চেষ্টা কৰিছে আৰু সেয়াই হৈছে গনতন্ত্ৰৰ মূল কথা। তেখেতসকলে যিটো পৰিৱেশত আছে হয়তো তাত ৰাজতন্ত্ৰৰ জয় হৈ আছে। অধ্যক্ষ মহোদয়, মই যেতিয়া বাজেটখন প্ৰস্তুত কৰিছিলো তেতিয়া বুজিছিলো যে বাজেট প্ৰস্তুত কৰা সহজ কথা নহয়। যেতিয়া মই প্ৰথম বাজেট দিছিলো ১৬ জুলাই, ২০২১ চনত সেইখন পাৰিত হৈছিলো এমাহ পিছত। এইবাৰ যেতিয়া মই ১৬ তাৰিখে বাজেট দিছিলো তেতিয়ালৈকে প্ৰায় ৭ মাহ সময় পাইছিলো। এই ৭ মাহ কিমান বেছি কিমান কম মই নাজানো। মই যেতিয়া প্ৰথম বাজেট বক্তব্য ৰাখিছিলো অধ্যক্ষ মহোদয় তাত মই স্পষ্টকৈ দিছিলো। আজিৰ বাজেট সম্পৰ্কে বহুতে কৈছে যে যোৱাবাৰৰ বাজেটৰ ৰেপ্লিকা বুলি কৈছে। একেই আছে, ৰং সলনি হোৱা বুলি কৈছে। কিন্তু মই আগতে যিখন বাজেট দিছিলো তাত স্পষ্টকৈ মই কৈছিলো যে এইখন অহা ৫ বছৰৰ বাবে ভিজন ডকুমেন্ট। অষ্টাদশী উন্নয়নৰ মুকুতা মালা, তাত এখন ফ্লেগশ্বিপ প্ৰগ্ৰেম দিছিলো। তাত লিখা আছিল ৰাইজে যদি ভাবে এই ফ্লেগশ্বিপ প্ৰগ্ৰেমবিলাক গ্ৰহণযোগ্য হৈছে তেন্তে আমি প্ৰগ্ৰেম ৰাখিম আৰু যদি ভাবো গ্ৰহণযোগ্যতা কমিছে তেন্তে এই আঁচনি বিলাক সলনি কৰিম। সেই কাৰণে মই গৌৰৱেৰে কৈছো, ইয়াত লুক ঢাক কৰিবলৈ একো প্ৰয়োজন নাই। ইয়াতো কৈছো এইবাৰ ইয়াত যিখিনি ফ্লেগশ্বিপ প্ৰগ্ৰেম আছে যিখিনি পাৰিলো কৰিলো যিখিনি পৰা নাই - গৰ্ভমেন্ট ইছ এ কন্টিনোৱাচ প্ৰচেচ। গতিকে ১৮ টা ফ্লেগশ্বিপ প্ৰগ্ৰেম আছে সেইখিনি মই পুনৰবাৰ আনিছো। মেজৰ প্ৰগ্ৰেমখিনিও ৰাখিছো। অধ্যক্ষ মহোদয়, আচলতে মই গোটেইখিনি পঢ়িবই পৰা নাই। সেইদিনা সময়ৰ নাটনি হ'ল কাৰণ মই মাত্ৰ ২ ঘণ্টা ২০ মিনিট বক্তব্য ৰাখিছো। ডিপাৰ্টমেন্ট বিলাকৰ বহু আঁচনি আছে যিখিনি পঢ়া নাই। আজি বসন্ত দাস ডাঙৰীয়াই যিখিনি এচ চিৰ কথা কৈছে, সেইখিনি আচলতে মই পঢ়া নাই, গোটেই বাজেটখন পঢ়িব লাগিলে বহু সময় লাগিলহেঁতেন। অধ্যক্ষ মহোদয়, ৮০ টা গ্ৰাণ্ট মই পঢ়া নাই। বাজেটত দুটা নতুন গ্ৰাণ্ট মই আনিছো। বড়োলেণ্ড আৰু খিলঞ্জীয়া বিভাগ দুটা আনিছো। এই ৮০ টা গ্ৰাণ্টত যেতিয়া চাপ্লিমেন্টৰী ডিমাণ্ড আহিব তেতিয়া আপোনালোকে পাব। তাত যথেষ্ট আঁচনি আছে। তাত অসমৰ সামগ্ৰিকভাৱে যিখিনি উন্নয়ন তাৰ প্ৰত্যেকটো কথাই আছে। অসমৰ তিনি কোটি ত্ৰিশ লাখ জনতাৰ সপোনবিলাক এই বাজেটত লুকাই আছে। এইখন অকল বিত্ত মন্ত্ৰীৰ সপোন নহয় অধ্যক্ষ মহোদয়, বা মুখ্যমন্ত্ৰী ডাঙৰীয়াৰ সপোন নহয় এইখন আমাৰ সদনৰ সকলোৰে সপোন। তিনি কোটি ত্ৰিশ লাখ মানুহৰ আশা আকাংক্ষা ইয়াত লুকাই আছে। এইবিলাকৰ বাস্তৱায়িত আৰু ৰূপায়ণ কৰাৰ দায়িত্ব অকল চৰকাৰৰ নহয়। এইটো আমাৰ সদনৰ কালেক্টিভ

ৰেচপনচিবিলাটি। মাননীয় সদস্যক সেই কাৰণে মই অনুৰোধ জনাইছো বাজেটখন ভালকৈ পঢ়ক আপোনালোকে। বাজেটৰ প্ৰতিটো শব্দ উদ্ভাৱন কৰি আহক আমি সকলোৱে মিলি অসম খনক আগবঢ়াই লৈ যাওঁ। এই কাৰণে মই কৈছিলো যে 'তোৰে মোৰে আলোকৰে যাত্ৰা।' কেৱল চৰকাৰী বা দলীয় সতীৰ্থৰ কাৰণে এইখন বাজেট প্ৰস্তুত কৰা নাই। মই এইখন বাজেট অসমৰ ১২৬ টা সমষ্টিৰ বাবে প্ৰস্তুত কৰিছো। সেই কাৰণে বাজেট বক্তব্যত মই তিনি কোটি ত্ৰিশ লাখ মানুহক সামৰি আগবঢ়াই লৈ যাবলৈ কৈছো। সেই কাৰণে বাজেট বক্তব্যত সকলোখিনি ৰাখিছো মই। অধ্যক্ষ মহোদয়, সদনৰ জ্যেষ্ঠ সদস্যসকলে যথেষ্ট অভিজ্ঞ। তেখেতসকলক বাজেট কেনেকৈ প্ৰস্তুত কৰিব লাগে ক'ব নালাগে, যথেষ্ট অভিজ্ঞতা আছে। তেওঁলোকক মই বিশেষ একো ক'ব নালাগে। তথাপিও বাজেটত বহুতো টেকনিকেল কথা থাকে। চমুকৈ বাজেট প্ৰিপাৰেশ্ব্যনৰ কথাটো চমুকৈ কৈ দিছো অধ্যক্ষ মহোদয়। এইবাৰ আমি বাজেট এনেধৰণে প্ৰস্তুত কৰিছো যে, আমি তিনিখলপীয়া ব্যৱস্থা কৰিছো। প্ৰথমে বিভাগীয় বিষয়াসকলক লৈ এখন কমিটি কৰিলো। মোৰ পৰ্যায়ত কৰি তাত মন্ত্ৰীসকলক আমন্ত্ৰিত কৰিলো। প্ৰত্যেকে পুংখানুপুংখভাৱে আয় আৰু ব্যয়ৰ হিচাপ চালো, আমি যাতে এখন ভাল বাজেট দিব পাৰো এখন, এখন ৰিয়েলিষ্টিক বাজেট দিব পাৰো তাৰ বাবে প্ৰচেষ্টা কৰিলো। কিমান আয় হ'ব মই ক'ব নোৱাৰো। মই আয়-ব্যয়ৰ খতিয়ানহে দিছো। সম্পূৰ্ণভাৱে কিমান আয় হ'ব আমি এটা এষ্টিমেটহে কৰিছো। সেই এষ্টিমেটৰ ওপৰত মই বাজেটখন নিৰ্দ্ধাৰণ কৰিলো। মাননীয় সদস্যসকলে কৈছে যে ইয়াত পুঁজি কৰ্ত্তণ কৰা হৈছে অধ্যক্ষ মহোদয়, ইয়াত কোনো পুঁজি কৰ্ত্তণ কৰা হোৱা নাই। আপোনালোকে দেখিব অৰিজিনেলী আমি যেতিয়া বাজেট এষ্টিমেট কৰো, বি . ই- সেইটোৰ ওপৰত নিৰ্দ্ধাৰণ কৰা হয়। আপোনালোকে ২০১৯-২০ বৰ্ষ, ২০২০-২১ বৰ্ষ, ২০২১-২২ বৰ্ষ আৰু ২০২২-২৩ বৰ্ষ বাজেট চাব। আপোনালোকে শিক্ষা বিভাগত চায় যদি দেখিব হায়াৰ এডুকেশ্ব্যনত এইবাৰ ২০২২-২৩ বৰ্ষত ৰাখিছো- ৩৪৯৬.৪১ কোটি টকা। যোৱা বছৰতকৈ মানে ২০২১-২২ তকৈ পুঁজি বঢ়িছে। যোৱা বাৰ ২০২১-২২ বৰ্ষত শিক্ষাৰ পুঁজি আছিল ৩০১৮.৩১৮ কোটি টকা। এইবাৰ এলিমেন্টৰী এডুকেশ্ব্যনত পুঁজি বঢ়িছে। ২০০ কোটি টকা। ৰুৰেল ডেভল'পমেন্টত পুঁজি বাঢ়িছে ৫০০ কোটি টকা, হাৰ্টিকালচাৰত বাঢ়িছে, স্বাস্থ্যৰ বুঁজি বাঢ়িছে, সমাজ কল্যাণৰ বাঢ়িছে, কৃষি বিভাগৰ পুঁজি বাঢ়িছে। মাননীয় সদস্যসকলে ক'ব পৰা ক'লে যে পুঁজি কৰ্ত্তণ কৰিছে, মই দেখা নাই। কিন্তু ইয়াত ৰিভাইজড নহয় সেইটোয়ে ভুল কৰিছে আপোনালোকে। ৰিভাইজড এষ্টিমেট আপোনালোকে নাচাব। আপোনালোকে বাজেট এষ্টিমেট চাব লাগিব। ৰিভাইজড চালে কেনেকৈ হ'ব। **revised estimate is a temporary arrangement** কাৰণ এতিয়ালৈকেতো আমাৰ ফাইনেল বাজেট হোৱা নাই। অধ্যক্ষ মহোদয় এইবাৰ 'বি' দিছো। আকৌ মই ৰিভাইজড এষ্টিমেটত আনিম। সময় সাপেক্ষে যেতিয়া পুঁজিৰ দৰকাৰ হয় তেতিয়া ৰিভাইজড এষ্টিমেট কৰা হয়। এতিয়াতো আমাৰ ৰিভাইজড এষ্টিমেট কৰাই নাই। এতিয়া সেয়ে অৰিজিনেল এষ্টিমেট আনিছো। যোৱাবাৰ আছিল ১ লাখ ৯ হাজাৰ কোটি টকা, এইবাৰ মই আনিছো ১ লাখ ১৯ হাজাৰ কোটি টকা। গতিকে ৰিভাইজড এষ্টিমেটৰ লগত আপোনালোকে তুলনা নকৰিব। আৰু দ্বিতীয়তে অধ্যক্ষ মহোদয়, শ্বেৰমান আলী ডাঙৰীয়াৰ কথাটো মই শুনিছো। আপুনি ফিচকেল একুলিয়াম যিটো কথা কৈছে মই নোট কৰিছো। মই কৈছিলো যে আমি ফিচকেল বেলেঙ্গটো মেইনটেইন কৰি আছে। কেতিয়া মেইনটেইন কৰিব লাগে? যেতিয়া এ জিয়ে আপডেট কৰে। মই অৰিজিনেলী বাজেট দিছো। যেতিয়া ৰিভাইজড এষ্টিমেট হ'ব, টোটেল ফাণ্ড যিটো ৰিচিভ হ'ব তেতিয়া তাৰ

ওপৰত ফিচকেল বেলেঙ্গটো হ'ব। গতিকে সেইটো কথা আপুনি কৈছে। মই আৰু এটা উদাহৰণ দিছো। ৰফিকুল ইছলাম ডাঙৰীয়াই কৈছিল যে হঠাৎ যেতিয়া পুঁজিৰ প্ৰয়োজন হয় তেতিয়া কি হ'ব? এইবাৰ মই বাজেটত এইটো এটা প্ৰতিজন ৰাখিছো। এইবাৰ আমি Augmentation of corpus of contingency Fund ৰাখিছো। অধ্যক্ষ মহোদয়, হঠাতে আমাৰ যদি ডাঙৰ পুঁজি এটাৰ প্ৰয়োজন হয় আমাৰ কন্টিজেন্সী ফাণ্ড- ভাৰতৰ সংবিধানৰ ২০৫ আৰু ২০৬ অনুচ্ছেদৰ অধীনত আমি আকস্মিক পুঁজিৰ কৰ্পাছ বৰ্তমানে ২০০ কোটি টকাৰ পৰা ২০০০ কোটি টকালৈকে বৃদ্ধি কৰিছো। ইয়ে আমাৰ প্ৰাকৃতিক দুৰ্যোগ, মহামাৰীৰ দৰে অনাহত পৰিঘটনাৰ সময়ত ব্যয়ৰ মোকাবিলা কৰিবলৈ আমাক সহায় কৰিব। অভিযান- কাৰ্যসূচী আৰু বৃহৎ ব্যয় সাপেক্ষ প্ৰকল্প সন্দৰ্ভত ৰাজ্য চৰকাৰে দিয়া প্ৰতিশ্ৰুতি পূৰণত প্ৰয়োজনীয় সকাহ দিব। এইটো কন্টিজেন্সী ফাণ্ড। এই ফাণ্ডত ২০০০ কোটি টকা এই কাৰণে ৰাখিছো যে কেতিয়াবা বাজেট কম হ'ব পাৰে। ভবিষ্যতে কেন্দ্ৰীয় চৰকাৰে পুঁজি মোকলাই দিলে, এচেম্বলী নবহিলেও আমি এই কৰ্পাচ ফাণ্ডটো ল'ব পাৰো। অধ্যক্ষ মহোদয়। লগতে মই আৰু এটা সৰু উদাহৰণ দিছো। এইটো গ্ৰান্ট পঞ্চায়ত আৰু ৰুৰেল ডেভল'পমেন্টৰ ওপৰত। ইয়াত পুঁজিটো কেনেকৈ ধাৰ্য কৰো মই সেইটো কৈছো। ইয়াত এটা মাত্ৰ গ্ৰান্ট হৈছে - পি এম এ ৰাই জি। পি এম এ ৰাই জি টোত আমি ৰাখিছিলো অৰিজিনেলী ১৬৭০.৪৭ কোটি টকা। তাৰ পিচত আমি বাজেট এষ্টিমেন্ট বঢ়ালো ২৮৩৭ কোটি টকা। শেষত চাপ্লিমেন্টৰী ডিমাণ্ডত আমি ভাবিলো যে কেন্দ্ৰীয় চৰকাৰে আমাক বেছি পুঁজি দিব। চাপ্লিমেন্টৰী ডিমাণ্ডত যেতিয়া ইনফৰ্মেশ্যন পালো পুঁজি বঢ়াই দিলো ৫৫৮৭ কোটি টকা কিন্তু ইমান পৰিমাণৰ পুঁজিৰ টকাটো আমি শেষলৈ নাপালো। নোপোৱাৰ বাবে অধ্যক্ষ মহোদয় সেই কাৰণে এইবাৰ বাজেটত মই ৰাখিলো ৩৮৬৮.৮৭ কোটি টকা। যদি কিবা কাৰণত পুঁজিটো পাই যাওঁ তেন্তে মই চাপ্লিমেন্টৰী ডিমাণ্ডত পুঁজিটো লৈ আহিম। কিবা অসুবিধাত যদি আগতেই ফাণ্ডটো ৰিলিজ কৰি দিয়ে তেন্তে মোৰ কৰ্পাছ ফাণ্ডটোত ২০০০ কোটি টকা আছেই। গতিকে মই এই অপশ্যনটো ৰাখিছো অধ্যক্ষ মহোদয়। সেই কাৰণে আপোনালোকে যিটো সংশয় প্ৰকাশ কৰিছে যে পুঁজি কৰ্ত্তৰ হৈছে এইটো মই নুই কৰিছো। আমি বিভাগসমূহৰ লগত কথা পাতি ৪ টা সিদ্ধান্ত গ্ৰহণ কৰিছো। প্ৰথমটো হৈছে আমাৰ দৰমহাৰ কাৰণে কেতিয়াও যাতে চাপ্লিমেন্টৰী ডিমাণ্ড আনিব নালাগে এই কথাটো আমি সকলো বিভাগক কৈছো। চাপ্লিমেন্টৰী ডিমাণ্ড নোহোৱাকৈ ও যাতে দৰমহা দিব পাৰি এইটো এশ শতাংশ সুনিশ্চিত এইবাৰ বাজেটত কৰা হৈছে। দ্বিতীয়তে, অধ্যক্ষ মহোদয়, সাধাৰণতে কোৱা হয়, কেন্দ্ৰীয় চৰকাৰে ৰাজ্যবিলাকক যিটো চেণ্ট্ৰেল শ্বেয়াৰ মুকলি কৰি দিয়ে আমি অসমে সেইটো আনিবলৈ সক্ষম নহওঁ। সেই কাৰণ হ'ল মেটচিং শ্বেয়াৰটো আনি নিদিওঁ। মেটচিং শ্বেয়াৰটো হয়তো আমি সময়মতে দিব নোৱাৰো। সেই কাৰণে এইবাৰ বাজেটত ১০০ শতাংশ সুনিশ্চিত কৰিছো। বাজেট বনাওতে কৈছো যে, ১০০ শতাংশই চেণ্ট্ৰেল শ্বেয়াৰ আমি দিম। তৃতীয়তে, ষ্টেট শ্বেয়াৰ বিলাক সমানুপাতিক ভাৱে দিবলৈ, একেই কেন্দ্ৰীয় শ্বেয়াৰ, ষ্টেট শ্বেয়াৰ। বহু সময়ত দেখা যায় আমাৰ বিভাগ বিলাকত কেন্দ্ৰীয় শ্বেয়াৰ, ষ্টেট শ্বেয়াৰ সময় মতে নিদিওঁ, নিদিয়াৰ কাৰণে এই পুঁজিখিনি হয়তো কেতিয়াবা সক্ষম নহয়। এইবাৰ সুনিশ্চিত কৰিছো কেন্দ্ৰীয় শ্বেয়াৰ, ষ্টেট শ্বেয়াৰ আমি পামেই। তাৰো পৃষ্ঠা ৪ নং তে আহিছে যে এচ ও পি দি, আপোনালোকক যিটো মূল ধন ব্যয় বুলি কৈছো কেপিটেল এক্সপেনডিচাৰ। গতিকে এই বাজেট খনত এই চাৰিটা বস্তু সুনিশ্চিত কৰিছো, কৰি আমি বাজেট খন আপোনালোকক দিছো। এতিয়া বহুতে কৈছে যে ইয়াত আমি কেপিটেল যিটো এক্সপেনডিচাৰ হয় তাতকৈ ৰেভিনিউ এক্সপেনডিচাৰ

বাঢ়িছে। বহুত বিধায়কে কৈছে যে ৫৭ শতাংশ আমাৰ অখিল গগৈ ডাঙৰীয়া আৰু আপোনালোকেও কৈছে, ভৰত চন্দ্ৰ নৰহ ডাঙৰীয়া আপুনিও কলে, ৫৭ শতাংশ আমাৰ revenue expenditure। এই বস্তুটো এনেকুৱা হৈছে অধ্যক্ষ মহোদয়, কিছুমান আমাৰ Capital Expenditure কিন্তু revenue natureলৈ গৈছে। কি কাৰণে গৈছে for example যে ground seen add বিলাক এতিয়া আমি বি টি চি এৰিয়ালৈকে ৭০০ কোটি টকা জি আই দিছোঁ বা আমি বিভিন্ন ধৰণৰ কাউন্সিল বিলাকলৈ পুঁজিটো আমি জি আই এচ হিচাপে দিছোঁ। কিন্তু এই খিনি আমি গোটেই দিছোঁ কেপিটেল নেচাৰত কাম বিলাক। কিন্তু তেওঁলোকে কি কৰিছে দেখুৱাব লাগে একাউন্টটো revenue natureত। কেন্দ্ৰীয় চৰকাৰে এতিয়া আমাক ষ্ট্ৰিকলি কৈছে যে এটা চিংগ'ল ন'দেল্চ এজেন্সি কৰিব লাগিব, চিংগ'ল এচেন্ট একাউন্ট আৰু সেই এচেন্ট একাউন্টৰ কাৰণে বহুত আমাৰ capital natureৰ এক্সপেনডিচাৰ বিলাক revenue natureলৈ গৈছে। লগতে সমানুপাতিক ভাৱে অধ্যক্ষ মহোদয়, এই গোটেই কথা খিনি আমি চাইছোঁ যে ৰাজ্য খনৰ সামগ্ৰিক উন্নয়ন হ'ব লাগে মানুহৰ যদি পাৰকেপিটা আয় বাঢ়িব লাগে, মূলধনী ব্যয় বাঢ়িব লাগে কেপিটেল assess আমি ক্ৰিয়েট কৰিব লাগে তেতিয়াহলে সামগ্ৰিক ভাৱে আমাৰ addition source of income আমি কৰিব লাগিব। সেই কাৰণে আপোনালোকক কৈছে যে অফ বাজেট আমি re actৰ জৰিয়তে যিখিনি পুঁজি ললো প্ৰায় ১১১০০ কোটি টকা। এই সম্পূৰ্ণ পুঁজিখিনি মূলধনী ব্যয়ত capital natureত আমি ইয়াত ব্যৱহাৰ কৰিম আৰু তাৰ তালিকাখনো মই বাজেটত দিছোঁ। অধ্যক্ষ মহোদয়, এই বিধান সভাৰ মজিয়াত মোৰ ২০-২১ বছৰ হ'ল। কিন্তু মই আজিলৈ কোনো এখন বাজেটতে ১১১০০ কোটি টকা মূল ধনী ব্যয়ত দিয়া মই কেতিয়াও দেখা নাই। আপোনালোকৰ কোনোবা সদস্যই দেখিছে যদিও মই নাজানো। চৰকাৰ তৃপ্তিত নহয়নে, আপোনালোকে সঁচাক কিন্তু সঁচা বুলি কব লাগিব। মোৰ মনলৈ আহিছে এযাৰ কথা দুজন মানুহে এটা বন্ধ ঘৰত সোমাই আছিল, খিৰিকি খন খোলা আছিল, বাহিৰলৈ চাব দিলে, এজনক চাব দিলে আৰু কলে তুমি কি দেখিলা, চাই কলে যে মই বোকা বিলাক দেখা পালোঁ, সিজনক কলে কি দেখিলা তেওঁ ক'লে মই ধুনীয়াকৈ জকমককৈ থকা ফুল এপাহ দেখিছোঁ। বোকাৰ মাজত ফুলা ফুলপাহ দেখিব লাগিব বিৰোধী সদস্য সকলে। এই সদনৰ পৰা ডাঙৰ এটা মেচেজ যায় বাহিৰলৈ। তেওঁলোকে কৈছে মোৰ বাজেটখন গতানুগতিক। আমিও বিৰোধী দলৰ পৰা আশা কৰিছোঁ তেওঁলোকৰ যে পৰিবৰ্তন হ'ব তেওঁলোকৰ চিন্তাৰ পৰিবৰ্তন হ'ব লাগে, নে এনেকৈ চলি থাকিব, ৰাইজেও বিচাৰিব, বিৰোধী সকল সবল হ'ব লাগে। তেওঁলোকৰ মানসিকতাৰ পৰিবৰ্তন হ'ব লাগে মই সেইখিনি আশা কৰিম। মই আশা কৰিম যে মোৰ বাজেট খন তেওঁলোকে পঢ়ক। পঢ়ি বুজক। আজি মেডিকেল কলেজ, আজি আমাৰ এজন বিধায়কে কৈছে মোৰ ভাতৃসম আমাৰ জাকিৰ হুছেইন সিকদাৰে কৈছে যে, ইয়াৰ উত্তৰত কৈছোঁ, মই এবাৰ কৈছিলোঁ, এই ভুল ময়ো কৰিছিলো আগতে এবাৰ, মই এইখন বিধান সভাত এবাৰ ড° হিমন্ত বিশ্ব শৰ্মা ডাঙৰীয়া যেতিয়া মন্ত্ৰী আছিল, তেতিয়া মই কৈছিলো যে ইমান মেডিকেল কলেজ কিয় পাতিব লাগে। এতিয়া মই বুজি পালো মোৰ ভুলটো। আজি ২৪ খন মেডিকেল কলেজ কৰিবলৈ আগবাঢ়িছোঁ। মই ঘোষণা কৰিছিলো যোৱাবাৰো, এইবাৰো, ২৪ খন। ডাঙৰ বিলাক ক'ৰ পৰা আহিবঙ্গ মই সত্য কথা কৈ আছোঁ, মই সঁচা কথা কৈ আছোঁ। আজি ২৪ খনলৈ আমি আগবাঢ়িছোঁ।

শ্ৰীজাকিৰ হুছেইন সিকদাৰ, (সৰুক্ষেত্ৰী) : মেডিকেল কলেজৰ বিৰোধিতাত আমি নহয়, মেডিকেল কলেজ স্থাপন কৰাৰ বিৰোধিতাত আমি নহয়, আমি কৈছোঁ সা-সুবিধা থাকিব লাগে।

মাননীয় অধ্যক্ষ : উত্তৰটো দিব দিয়ক।

শ্রীঅজন্তা নেওং, (বিশ্বমন্ত্রী) : অধ্যক্ষ মহোদয়, আমাৰ মূৰটো বিষালে বুলি মূৰটো কাটি দিম নেকি? এতিয়া মেডিকেল কলেজ লাগিব। তাৰ কাৰণে ধৈৰ্য লাগিব। অসম এখন মজলীয়া ৰাজ্য, আমাৰ বহুত সমস্যা আছে। ধৈৰ্য লাগিব। আমি ১১০০০ কোটি টকা আজি যিখিনি কৰিছো সেইখিনি অফ বাজেট কৰিছোঁ। ইয়াৰ পুঁজি আয়ফাইৰ জৰিয়তে আহিব আজি হাউচক কথা দিছো আন্তৰিকতাৰে কাৰণ মুখ্যমন্ত্রী ডাঙৰীয়াই প্ৰতিশ্ৰুতি পালন কৰি দেখুৱাই দিছে, এনেকৈ কাম কৰিব লাগে। গতিকে এই কামখিনি কৰি দেখুৱাম এই খিনি কথাও কৈছোঁ। সিদিনাখন লক্ষীমপুৰত মেডিকেল কলেজৰ ফিটা কাটিছে, আজি স্বাস্থ্য মন্ত্রী হাউচত আছে তেখেতে যিমান খিনি পদ লাগে ধুবুৰী মেডিকেল কলেজৰ কাৰণে একেইদিনে আমি মুকলি কৰি দিছোঁ। ইয়াৰ পিছৰ খন ধুবুৰী মেডিকেল কলেজৰ ফিটা কাটিব। যে অকল কথা নহয়, আমি পৰিকল্পিত ভাৱে এই কামখিনি কৰিবলৈ গৈছোঁ। কিন্তু আজি এইখিনি কাম কৰিবলৈ অসমে বহু বছৰ ৰ'ব লগীয়া হৈছে, সেইখিনি আপোনালোকে মন কৰক। আজি এইখন বাজেটত মই পুঁজিবিলাকৰ, আপোনালোকৰ আঁচনি বিলাকৰ কথা কৈছোঁ, বিভিন্ন ধৰণৰ আঁচনি যিখিনি আমি লৈছোঁ, এই আঁচনি বিলাক মূলধনি ব্যয়ত আমি খৰচ কৰিম। আজি ৰকিবুল হুছেইন ডাঙৰীয়াই কৈছে ঋণৰ কথা কৈছে। যোৱা বিধান সভাত আমি ঋণৰ বিষয়ে বহু কথা আলোচনা কৰিলোঁ। তেখেতে **in principle** কৈছে যে মই ঋণ লোৱাত বেয়া পোৱা নাই, মই **in principle** ঋণ লোৱাৰ সপক্ষে আছে। এই ঋণটো সঠিক কামত ব্যৱহাৰ হ'ব লাগে। সেইটোৱে কথা। আজি ঋণৰ সংজ্ঞাটো সলনি হৈছে, আজি পুৰণিকলীয়া ঋণৰ সংজ্ঞা নাই। এটা সময়ত গাঁৱত ধনী মানুহ জনে হাতীৰ পিঠিত উঠি পানীৰাম ঘৰলৈ যায়। এতিয়া হাতীত উঠি ধনী মানুহ বিলাক নাযায়, এতিয়া গাড়ীত উঠে। এতিয়া গাড়ী কিনিবলৈ বেংকৰ পৰা লোন লয়। আজি যদি ঋণ লৈ বেয়া কামত খৰচ কৰে বা যিটো তেওঁৰ ঘৰখনৰ হিতত নহয়, তেনেকুৱা অহিতত যদি খৰচ কৰে ঋণৰ পইচা, তেতিয়াহে অপকাৰ হ'ব। আজি যদি গৃহস্থই লোন লৈ ঘৰ সাজি ভাড়া ঘৰ দি আয় কৰে তেতিয়া বেয়া কাম হ'ব নেকি? ৰাজ্যত আমি কি কাৰণে ঋণ লৈছো অধ্যক্ষ মহোদয়, যিটো ঋণৰে আজি আমাৰ **per capita income** বাঢ়িব। যিখিনি ঋণৰে আমি অসমখন আগুৱাই লৈ যাব পাৰিম, সেই কাৰণেহে ঋণ লৈছো। মই দৃঢ়তাৰে কৈছো আজি পুৰণিকলীয়া সেই সংজ্ঞা নাই, আজি বিশ্বৰ অৰ্থনীতি চাব অৰ্থনীতি সলনি হৈছে, **depth economy become a blessings** বুলি কৈছে। গতিকে আমি সেই সংজ্ঞাতে আগবাঢ়ি যাব লাগিব। পুৰণিকলীয়াততো কোনেও থাকিব নোৱাৰে। গতিকে অসমখনে যদি আগবাঢ়ি যাব লাগে এই আচলতে সদনৰ পৰা এটা **negative message** তৈয়াৰ কৰিব চেষ্টা কৰিব নালাগে। আমি সদনত **positive message share** কৰিব লাগে, সেই কাৰণে মই দৃঢ়তাৰে কৈছো আমি যিখিনি কাম কৰিবলৈ গৈ আছে, আমি সেইখিনি সম্পূৰ্ণ কৰিম আৰু অসমখনক আগুৱাই নিবলৈ চেষ্টা কৰিম। আপোনালোকে দেখিব নৰহ ডাঙৰীয়া এটা সময়ত **Water Resource Minister** আছিল। আপোনাসবৰ মনত আছে নে নাজানো, মোৰ কিন্তু মনত আছে, এবাৰ আপোনাৰ তাত পুঁজি বিচাৰি গৈছিলোঁ, তেখেতে কৈছে মোৰ মাতমৰাৰ কাৰণে পইচা দিবলৈ নাই, কি অৱস্থা আছিল এটা সময়ত। অসমত বানপানী গৰাখহনীয়াই আমাৰ জৰ্জৰিত ৰাজ্য পুঁজি নাই চৰকাৰৰ, সেই কাৰণে তেখেতৰ এটা সময়ত বানপানীত মাতমৰা চকুলো বুলি আমি বহু শুনিছিলোঁ। কিন্তু এতিয়া কি হৈছে যোৱাবছৰ ১ হাজাৰ কোটি টকা ধাৰ্য কৰা হৈছে, ইয়াত কাম হৈছে, প্ৰত্যেকটো অঞ্চলবিলাকতে কাম হৈছে। গোৱালপাৰাত মই **in-charge Minister** গোৱালপাৰাতো পুঁজি হৈছে। আজি বহুতে কৈছে পুঁজি বৈষম্য, আজি মই মন্ত্রী হিচাপে এশ কোটি টকা **Old Age**

Home ছয়গাঁৱত দিছোঁ। ছয়গাঁৱতটো আমাৰ শাসক পাৰ্টীৰ নাই, যদি বৈষম্য হ'ল হেতেন তেন্তে ছয়গাঁৱত কিয় দিলোহেতেনঙ্গ আমাৰ শাসক দলৰ কাৰোবাৰ সমাপ্তিত দিব পাৰিলো হেতেনঙ্গ আজি micro financeৰ যেতিয়া ঋণ বেহাই কৰিবৰ কাৰণে আমি জিলা বিলাকলৈ গৈছিলোঁ। হাজাৰ হাজাৰ মহিলা, ক'ত দিছোঁ আমি নলবাৰীত দিছোঁ, বৰপেটাত দিছোঁ, বঙাইগাঁৱত দিছোঁ, তেনেহলে আমি বৈষম্য কৰিছোঁ নেকি কিবাপ্ হাজাৰ হাজাৰ সংখ্যালঘু মহিলাই সেই micro finance ৰ ঋণ বেহাই পাইছে। এই বৈষম্য হ'ল চৰকাৰৰ? সেই কাৰণে দুখ লাগে কেতিয়াবা, বুজি পাবলৈ চেষ্টা কৰক আপোনালোকে। সংখ্যালঘুৰ ইয়াত যি সকল বিধায়ক আছে, আমি একেলগে কাম কৰিছোঁ মোৰ অতি সহমনোযোগিতা আছে যিহেতুকে মই এগৰাকী মহিলা। মই সদায় বিচাৰো, আমাৰ শিবামনি বৰাই যেনেকৈ কৈছে যে মহিলা সকলে সমাজ খনক নেতৃত্ব দিব লাগে, সামাজিক ভাৱে, অৰ্থনৈতিক ভাৱে, ৰাজনৈতিক ভাৱে আৰু তাৰ কাৰণে সমাজ খন আগবাঢ়ি আহিব লাগে। কেৱল এটা ৰাজনৈতিক চিষ্টেমেৰে নহয়, এখন চৰকাৰেৰে নহয়, সেইটো আমি বুজি উঠাৰ সময় আহি পৰিছে, কাৰণ আমি জনপ্ৰতিনিধি। মহিলা সকল আজি কিয় পিছ পৰি আছে, অধ্যক্ষ মহোদয়, কাৰণ ফহিয়াই চাব লাগিব। আজি ভৰত চন্দ্ৰ নৰহ ডাঙৰীয়াই sustainable development Goal ৰ কথা কৈছে, বহনক্ষম উন্নয়ন, হয়, কিন্তু Government is a continuous process, Rome was not build in a day. আজি আমি কিমান দিন পালো, সেইটো আপোনালোকে চাব লাগিব। অধ্যক্ষ মহোদয়, legacy লৈছো, legacy waste বুলি কৈছে মই, এই legacy waste এতিয়া চৰকাৰ খনে চাফা কৰিব লাগিছোঁ। সময় পৰিবৰ্তন হ'ব, সময়ৰ লগে লগে আমি বিচাৰিছোঁ, আহুন জনাইছোঁ বিশেষকৈ সংখ্যালঘু বিধায়ক সকলক যে আহক আপোনালোকৰ নিজৰ নিজৰ অঞ্চল বিলাকত লিডাৰচিপ লওঁক। যাতে সংখ্যালঘু অঞ্চলত প্ৰত্যেক গৰাকী মহিলা শিক্ষিত হয়, তাত যাতে মহিলা সকলে বাল্য বিবাহৰ বলি নহয়, তেওঁলোকে যাতে ১৮ বছৰতে বৃদ্ধা অৱস্থা নাপায়। আমাৰ যি সকল গ্ৰাম্য অঞ্চলৰ ছোৱালী আছে ২০-২৪ বছৰলৈকে বিয়াৰ কথা চিন্তাই নকৰো। সংখ্যালঘু ছোৱালী এজনী ১৬-১৭ বছৰ। এইটো হৈছে আমাৰ সামাজিক সমস্যা। সেই কাৰণে অধ্যক্ষ মহোদয়, এই সমস্যা বিলাক নাইকীয়া কৰিবৰ কাৰণে এটা নেতৃত্ব লোৱাৰ প্ৰয়োজন আহিছে। আজি এই মজিয়াতে কৈছো সংখ্যালঘু মহিলা সকলক আমি এই যিবিলাক পৰম্পৰাগত ভাবে চলি আছে, এই অৱস্থাটোৰ পৰা মুক্ত কৰিব লাগিব। তাৰ কাৰণে আমি অধ্যক্ষ মহোদয়, স্পষ্টভাৱে শিক্ষাৰ জৰিয়তে এই সমাজখনক আগবঢ়াই লৈ যাব লাগিব। আজি মই ভাল পাইছো শ্বেৰমান আলি ডাঙৰীয়াই কৈছে আৰু অন্য এজন বিধায়কেও কৈছে যে আমি যিবোৰ শিক্ষিত লোক সংখ্যালঘু আমাৰ ল'ৰা-ছোৱালী দুটাই, সেইটোৱে কথা। শিক্ষাই আমাৰ সমাজ খন পৰিবৰ্তন কৰে, শিক্ষাক লৈ কেতিয়াও ৰাজনীতি কৰাটো উচিত নহয়। শিক্ষাক সাৰ্বজনীন কৰিব লাগে। আজি শিক্ষাৰ অধিকাৰটো হৈছে মৌলিক অধিকাৰ। ভাৰতবৰ্ষৰ সংবিধানে শিক্ষাক সাৰ্বজনীন কৰিবৰ কাৰণে আমাক সৰ্বশিক্ষা অভিযান দিছে, মাধ্যমিক শিক্ষা অভিযান দিছে। এইবাৰ বাজেটত যি ১১ হাজাৰ কোটি টকা ধৰিছে তাত সংখ্যালঘু অঞ্চলত মহিলা সকলৰ কলেজো ইয়াত আছে। শিক্ষাক লৈ আমি ৰাজনীতি কৰিব খোজা নাই আৰু কৰাটো উচিত নহয়। শিক্ষাই সমাজ খনৰ ভেটি আৰু মোৰ বাজেটত সৰ্বাধিক গুৰুত্ব এইবাৰ শিক্ষাত দিয়া হৈছে। বেছিকৈ যদি বাজেটত দিছো শিক্ষাত দিছো। আজি পাৰ কেপিটা ইনকামৰ কথা কৈছো, মাননীয় সদস্য প্ৰদীপ হাজৰিকা ডাঙৰীয়াই এই কথাখিনি সদায় উত্থাপন কৰে। মই তেখেতক ধন্যবাদ দিছো। ইয়াৰ যথেষ্ট খিনি দীঘলীয়া এটা ৰাস্তা আছে।

১৯৫০ চনৰ পৰা আহি আহি ২০২২ চন পাইছো তথাপিও অসমে কিয় আগবাঢ়ি যাব পৰা নাই। সেইটোৱে মূল কথা। আমাৰ যিবিলাক সামাজিক সমস্যা আছে, অঞ্চল বিশেষে আমাৰ অসুবিধা বিলাক আছে সেইবিলাক অনগ্রসৰতা নাইকীয়া কৰিব লাগিব। সেই কাৰণে চৰকাৰখনে আমি সচেতনতাৰে ইয়াত পুঁজি ৰাখিছো। আমাৰ অগ্ৰাধিকাৰ খণ্ড বিলাক চাব শিক্ষাত আমি সৰ্বাধিক পুঁজি আৱণ্টন দিছো। স্বাস্থ্য খণ্ডৰ বিষয়ে ক'বলৈ গ'লে অধ্যক্ষ মহোদয় ২টা বছৰত চৰকাৰখনে যিধৰণে ক'ভিড নিয়ন্ত্ৰণ কৰিছে মই স্বাস্থ্য মন্ত্ৰীৰ সন্মুখতে ধন্যবাদ জ্ঞাপন কৰিছো। এই খিনি মোৰ নিজা কথা নহয়। এবাৰ মোৰ ঘৰলৈ পশ্চিমবংগৰ পৰা আলহী আহিছিল, তেওঁলোকে মোক কৈ গৈছে যে অসমত আচৰিত কথা দেখিলো ইয়াত ক'ভিডত মানুহৰ সকলো ফ্ৰী, ইমান সুন্দৰকৈ চেণ্টাৰ বিলাক বনাইছে আৰু তেওঁৰো ক'ভিড হৈছিলে আৰু কলে মই ক'ভিড চেণ্টাৰত থাকিলো নে প্ৰাইভেট হস্পিতালত থাকিলো ধৰিবই নোৱাৰিলো। ক'ভিডৰ সময়ত যিটো অৱস্থা হৈছে আজি পাহৰিলে নহ'ব। সাত মাহতে পাহৰি গ'লে কেনেকৈ হ'ব। কি অৱস্থাত আমি বাজেট দিছিলো। গতিকে আজি আহি আহি এনেকুৱা এটা পৰিৱেশ পাইছোহি অন্তত ক'ভিডক আমি নিয়ন্ত্ৰণ কৰিব পৰা পৰিস্থিতি আমাৰ ৰাজ্যখনৰ হৈছে। তাৰ পিছত এই সপোন বিলাক পূৰণ কৰিবলৈ হ'লে আমাক ৰাজহ লাগিব আৰু মোৰ এই বাজেটত সম্পূৰ্ণ ইয়াত দৃষ্টি আছে যে কোন কোনকৈ গ'লে আমি ৰাজহ বৃদ্ধি কৰিব পাৰিম। ইয়াত আমি লিখিছো নুমলিগড় ৰিফাইনেৰিৰ পৰা ২৬ শতাংশ আমি যিটো চেয়াৰ লৈছো তাৰ পৰা আমাৰ একেবাৰে কমেও অহা বছৰৰ পৰা আমাৰ ৰাজহ লাহে লাহে বৃদ্ধি হ'ব। ফৰেষ্টৰ কথা মই লিখিছো, মোৰ দহটা উৎস আছে অধ্যক্ষ মহোদয় বিশেষভাবে আমাৰ পেট্ৰ'লৰ পৰা আমাৰ টেক্স ৰেভিনিউ, ন'ন টেক্স ৰেভিনিউ কালেক্সন যিবিলাক হয়, আমাৰ পৰিবহন মন্ত্ৰী বহি আছে, আমাৰ বিমল বৰা ডাঙৰীয়াই যথেষ্ট খিনি তেওঁ ইলেক্ট্ৰিচিটত এটা সময়ত আমি লোকচান ভৰিছিলো তাৰ পিছত ৰাজ্য খনে লাভৰ মুখ দেখিচো। যিবিলাক খণ্ডত আমাৰ ৰাজহ বাঢ়ে সেই খণ্ড বিলাকত আমি গুৰুত্ব দিছো। মই নিজে মনিটৰ কৰো। আপোনাক মই ক'বলৈ ভাল পাইছো ক'ভিডত গোটেই ভাৰতবৰ্ষই নিগেটিভ গ্ৰ'থ কৰিছিলে আৰু তেতিয়া আমাৰ পজিটিভ গ্ৰ'থ আৰু পাৰ কেপিটা ইনকামৰ ক্ষেত্ৰত আমি এটা গতিত গৈ আছো। কিন্তু আমি সন্তুষ্ট নহও, এইটো সাঁচা কথা। নেচনেল এভাৰেজ ১.৫০ লাখ আমাৰ এভাৰেজ হৈছে ১.৫ হাজাৰ কিন্তু মই নিশ্চিত ক'ভিড পৰিস্থিতিৰ মাজতো যদি আমি অৰ্থনৈতিক ভাৱে সুচল হব পাৰো তেতিয়াহলে আমি নিশ্চয় উন্নয়নৰ লক্ষ্যটো উপনীত হ'ব পাৰিম বুলি আজি মই বিধান সভাৰ মজিয়াত কলো। কিন্তু ইয়াৰ বাবে আমাক সাহস লাগিব, হতাশ হলে নহব। ইতিমধ্যে মুখ্যমন্ত্ৰী ডাঙৰীয়াই সদনত কি কি আঁচনি ৰূপায়ণৰ বাবে গ্ৰহণ কৰা হৈছে সেই সম্পৰ্কে আপোনালোকক জনাইছে। আপোনালোক বিৰোধীয়ে পুৰণি আঁচনি সমূহৰে পুনৰাবৃত্তি হোৱা বুলি কৈছে আৰু সদন ত্যাগ কৰিছে। আমি এই বাৰৰ বাজেটত যিবিলাক আঁচনিৰ দ্বাৰা সাধাৰণ জনগণ উপকৃত হৈছে সেই বিলাক ৰখাৰ লগতে কিছু নতুন আঁচনিও ৰূপায়ণৰ বাবে গ্ৰহণ কৰিছো। এইবাৰ আপোনালোকে দেখিব - অসমত বিকাশৰ নতুন কৰিডৰ সৃষ্টি হৈছে। অধ্যক্ষ মহোদয়, আমি এইবাৰ যোগাযোগ ব্যৱস্থাটো উন্নত কৰাৰ বাবে আঁচনি গ্ৰহণ কৰিছো। এই যোগাযোগ ব্যৱস্থাটো তিনিটা দিশতেই কৰা হ'ব। জলপথ, স্থলপথ আৰু আকাশী পথ। আমাৰ প্ৰায় ৭০ শতাংশ মানুহে স্থলপথটো ব্যৱহাৰ কৰে। আকাশী বা বায়ু যোগাযোগ ব্যৱস্থাটো নৰহ ডাঙৰীয়াই আন্তঃৰাষ্ট্ৰীয় পৰ্য্যায়লৈ উন্নিত কৰাৰ কথা কৈছে। ইয়াৰ বাবে আমি নতুন আকাশী পথ, হেলিপেড, নতুন বিমান বন্দৰ আদি নিৰ্মাণ কৰিব লাগিব। তাৰোপৰি আমি জলপথৰ যোগাযোগ উন্নয়নৰ বাবেও ব্যৱস্থা গ্ৰহণ

কৰিছো।

অধ্যক্ষ মহোদয়, আমাৰ অসমখন বিভিন্ন জাতি, জনগোষ্ঠীৰ এখন ফুলনি-বাৰী। এই জনগোষ্ঠী সমূহৰ নিজা নিজা ঐতিহ্যমণ্ডিত পৰম্পৰা আছে। এই বিলাক সংৰক্ষণ কৰাৰ বাবে আমি এখন নতুন আঁচনি গ্ৰহণ কৰিছো। সদনত এই আঁচনিৰ ওপৰত বক্তব্য ৰাখোতে মই আবেগিক হৈ পৰিছিলো যাৰ কাৰণে মোৰ চকুপানী ওলাই আহিছিল। কিয়নো আজি প্ৰায় ৫৫৫ বছৰৰ আগতে অসমত গুৰুজনাৰ আবিৰ্ভাব হৈছিল কিন্তু আজি স্বাধীনতাৰ ৭৫ বছৰৰ পিছত প্ৰথমবাৰৰ বাবে গুৰুজনাৰ আধ্যাত্মিক চাৰ্কিড এটা এইবাৰ বাজেটত ৰাখিছো। পাটবাউসী সত্ৰৰ নিৰ্মাণ প্ৰকল্প, মুক্তিযোদ্ধা গোবৰ্ধন কোঁৱৰৰ প্ৰকল্প, যোৰহাট জেলক হেৰিটেজ জেললৈ ৰূপান্তৰ প্ৰকল্প আদি নিৰ্মাণৰ বাবে ৭৫ বছৰ সময় লাগিল। এইবিলাকটো কেতিয়াবাই হ'ব লাগিছিল অধ্যক্ষ মহোদয়।

এইবিলাক কৰিবৰ বাবে আচলতে চৰকাৰৰ সদিচ্ছাৰ প্ৰয়োজন। আপোনালোকে ক'ব যে এইবিলাক কি আঁচনি হাতত লৈছে, এই বিলাক কেৱল প্ৰকল্প নহয় এই বিলাক আঁচনিত অসমীয়া মানুহৰ আবেগ আৰু স্বাভিমান জড়িত হৈ আছে। সেয়েহে এইবাৰৰ বাজেট খন যথেষ্ট পৰিকল্পিত ভাবে প্ৰস্তুত কৰা হৈছে আৰু চৰকাৰী আঁচনি সমূহ অসমৰ জনসাধাৰণৰ ভৰিত এগছি অৰ্থৰ দৰে এৰি দিয়া হৈছে। অসম খনক উত্তৰপূৰ্বাঞ্চলৰ ৫ খন ৰাজ্যৰ ভিতৰত অন্যতম উন্নত ৰাজ্য হিচাপে প্ৰতিষ্ঠা কৰাৰ উদ্দেশ্যে প্ৰস্তুত কৰা হৈছে। আপোনালোকে বাজেটৰ ওপৰত বহুতো বক্তব্য ৰাখিছে আৰু ময়ো হয়তো প্ৰতিটো কথাৰ উত্তৰ দিব পৰা নাই। মাননীয় অধ্যক্ষ মহোদয়, Mission Basundhara ত ৮ লাখ মানুহে Portal ত আবেদন কৰিছে। ৫ লাখ হৈ গৈছে, ৩ লাখ বাকী আছে। এই বিলাক কাম ১০ বছৰ আগতে বেলেগ ৰাজ্যত হৈ গৈছে। আমি ১০ বছৰ পিছুৱাই আছো। Misson Sadbhabana Legacy Waste বিলাক নাইকীয়া কৰিব লাগে। আমাৰ যিটো জনতা ভৱনৰ অফিচ, মন্ত্ৰী সকলে যিবিলাকত বহো, কৰিদৰ বিলাকত ফাইলেৰে ভৰি থাকে, ফাইল বিলাকত কি আছে আমিও নাজানো। মানুহ বিলাকে এটা আশা লৈ দিছপুৰলৈ চিঠি দি আহিছে। মুখ্যমন্ত্ৰীয়ে চিন্তা কৰিলে যে, অসমৰ মানুহে জনতা ভৱনলৈ আহিব নালাগে, তেওঁলোকে পোৱা সুবিধাখিনি তাতেই তেওঁলোকে পাব। সেই কাৰণে তেওঁলোকে Sadbhabana প্ৰকল্পৰ জড়িয়তে আমাৰ জন সাধাৰণৰ যিমান ফাইলত আৱদ্ধ আশা বিলাক সঁচাকৈ যদি চৰকাৰে কৰিব পাৰে, পাৰে বুলি ক'ব, নোৱাৰিলে নাই বুলি ক'ব। বিৰোধী দলৰ লোক সকলে নতুনত্ব দেখা নাই। অসমৰ জনসাধাৰণে দেখিছে অধ্যক্ষ মহোদয়, আজি Mission Basundhara ত অসমৰ মানুহে নতুনত্ব দেখিছে। আজি Municipality ৰ Trade License এখন যি সকলে ব্যৱসায় কৰে, এখন Trade License ল'বলৈ কিমান যে ঘূৰি লগীয়া হয় ভাবিব নোৱাৰি অধ্যক্ষ মহোদয়। যি বিলাকে ব্যৱসায় কৰে তেওঁলোকে হে বুজে। মোক এজন মোৰ সমষ্টিৰ সৰু ল'ৰাই সি গুৱাহাটীত ব্যৱসায় কৰাৰ বাবে মোক সুধিছিল যে, বাউদেউ, Municipality ৰ Trade License এখন উলিয়াই দিব পাৰিব নেকি? কিন্তু মই তেতিয়া কৈছিলো যে, চাওচোন পাৰো নে নোৱাৰো। এতিয়া সেইজন ল'ৰাই মোক কলে যে, বাইডেউ Municipality ৰ Trade License পাই গ'লো। চাওঁক এজন ডেকা ল'ৰাই ব্যৱসায় কৰাৰ কাৰণে Municipality ৰ Trade License এখন পোৱাৰ বাবে বছৰ বছৰ ধৰি এনেকুৱা মেৰপাচত ঘূৰি থাকিব লগীয়া হয়। এইবোৰ আমি যি কৰিছো, সেইবোৰ নতুনত্ব নহ'ব নেকি? ড্ৰাইভিং লাইচেন্সৰ ক্ষেত্ৰটো মই নিজৰ সমষ্টিত ৫০ খন লাইচেন্স উলিয়াই দিছো। আজি আমি ১ লাখ নিবনুৱা যুৱকৰ কথা কৈছো আৰু তাৰ আনুসংগিক বাবে এইবাৰ এইখন বাজেটত আপোনালোকে চাব আমি সদায় ১০ লাখ গাখীৰ উৎপাদন কৰাৰ

কাৰণে আমি এখন MoU চহী কৰিছো, ৰাষ্ট্ৰীয় দুগ্ধ মিশ্যনৰ লগত। অধ্যক্ষ মহোদয়, আপুনি চাওঁক দুগ্ধ উৎপাদনৰ বাবে আমাৰ ১.৫০ লাখ যি গো-পালক আছে, সেই গো-পালক সকলক উৎসাহিত কৰিবলৈ এই বাজেটখনত ৩৭ কোটি টকা ধাৰ্য্য কৰিছে। আজি চাহ বাগানাৰ যি সকল ভোটৰ আছে, তেওঁলোকৰ কাৰণে যোৱাৰ বাজেটত ধাৰ্য্য কৰা ধনেৰে ৮০০ কোটি টকাৰ ৰাস্তা নিৰ্মাণ কৰা হৈছিল এইটো কোনেও ভাবিব পৰা নাছিল। এইবাৰ আমি কৰিছো কি, তাত চাহ পৰ্য্যটনৰ কাৰণে, কাৰণ এই চাহ উদ্যোগটোৰ লগত আমাৰ ৰাজ্য অৰ্থনীতি অৱস্থা জড়িত হৈ আছে। কাৰণ এই চাহ বাগানত আমাৰ কিমাননূৰাই শ্ৰম কৰি আছে। সেয়েহে চাহ বাগান বিলাক যদি অৰ্থনীতিক ভাবে সৰল কৰিব নোৱাৰো তেতিয়া হ'লে আমি আগবাঢ়ি যাব নোৱাৰিম। তাৰ কাৰণে আমি চাহ পৰ্য্যটনৰ ব্যৱস্থা এইবাৰৰ বাজেটত ধাৰ্য্য কৰা হৈছে। এইবাৰ আমি বাজেট দাখিল কৰাৰ পিছত বহুত মানুহে মোক মেইল কৰিছে বাতৰি কাকতত দিছে আৰু এবিতাই লিখিছে যে এইখন বাজেট সাঁচাকৈ ভাল বাজেট তেওঁলোকে এইখনক স্বাগতম জনাইছে। বাজেটত থকা প্ৰত্যকটো আঁচনি সকলোৱে আকোৱালি লৈছে। এই ক্ষেত্ৰত যদি বিৰোধী দলৰ প্ৰতিনিধি সকলে দেখা নাই মই কি কৰিম। এই বাজেটখনৰ প্ৰত্যকটো দফাতে অসমৰ মানুহৰ উন্নয়নৰ কথা লিখা আছে। এই ক্ষেত্ৰত GSDP বাঢ়িছে, এইটো আপোনালোক প্ৰত্যকে দেখা পাইছে। এই চলিত মাহত GSDP ১৩.৮৯ শতাংশ হৈছে। গতিকে আমি আশা কৰিছো যে, এইটো আকৌ বৃদ্ধি হ'ব। ৰাজ্যৰ এনেকুৱা পৰিস্থিতি মাজতে যেতিয়া GSDP টো বাঢ়িছে, আৰু এই পৰিবেশটো আপোনালোকে লক্ষ্য কৰিব লাগে যে, GSDP টো বাঢ়িবৰ কাৰণে বা জনমূৰী আয় বৃদ্ধি হ'বৰ কাৰণে মই আজি capital asset create কৰিছো। স্বাস্থ্য খণ্ডত আমি invest কৰিছো, আমি শিক্ষাত invest কৰিছো। এতিয়া আহিল কৃষিখণ্ডৰ কথা এই কৃষি খণ্ডৰ কাৰণে বহুখিনি টকা ধাৰ্য্য কৰা হৈছে। মই কেৱল গ্ৰান্ট নম্বৰ বিলাক পঢ়িব নোৱাৰিলো আৰু বিভাগ বিলাকৰ কথা মই পঢ়িব নোৱাৰিলো। কিন্তু নতুন যিখিনি কাৰ্য্যসূচী আছে, তাত মই এই বিলাক দি দিছো। অসমৰ সেউজীয়া অংশ বৃদ্ধি কৰাৰ কথা কৈছো, বন সুৰক্ষাৰ কথা কৈছো আৰু আমি যিহেতু নতুন অভাৱৰণ্য বঢ়ালো ইয়াৰ ফলত অসম ভাৰতৰ ভিতৰত দ্বিতীয় বৃহত্তম অভাৱৰণ্য থকা ৰাজ্য হিচাবে পৰিগণিত হৈছে। এই বিলাক আমাৰ সফলতা। মই কলো মোৰ বাজেটখন মই যিমান পাৰিছো এখন বাস্তৱায়িত বাজেট হিচাবে গঢ় দিবলৈ চেষ্টা কৰিছো। অসমৰ জনসাধাৰণ যি বিলাক মৌলিক সমস্যা আছে, সেইখিনি বাজেটখনত উত্থাপন কৰিবলৈ চেষ্টা কৰিছো। লগতে মোৰ বাজেটৰ যি সমূহ ৰাজহৰ উৎস সেইবোৰ স্পষ্টভাবে উল্লেখ কৰিছো আৰু সেইবোৰ দুগুণ বৃদ্ধি কৰাৰ চেষ্টা কৰিছো। অকল বেলেগৰ ভৰষাত থাকিলে ৰাজ্যখন কোনো প্ৰকাৰে নচলে। মুখ্যমন্ত্ৰী ডাঙৰীয়াই আগতে কৈছিল যে, মাছ আমি মানুহক ধৰিবলৈ শিকাৰ লাগিব। সেইখিনি কথায়ৈ মই পুনৰবাৰ কৈছো আৰু ভৰত নৰহ ডাঙৰীয়াৰ কথা এটা ক'বলৈ ইচ্ছা কৰিছো যে, গীতাত কি কোৱা আছে অধ্যক্ষ মহোদয়, কৰ্ময়ন্ত্ৰ ওৱাধেকী অস্ত্ৰে, মা ফলে কডাচনং। আমাৰ কৰ্মতে হে অধিকাৰ আছে। শেষত মই আমাৰ কলিতা ডাঙৰীয়াই দীপৰ বিলাকৰ কথা কৈ আছে, এইবাৰ বাজেটত মূলধনী সম্পদ সৃষ্টিৰ বাবে দীপৰ বিলাকৰ পৰ্য্যটনৰ উন্নয়নৰ কাৰণে আমি ৪ কোটি টকা আৱণ্টন দিয়া হৈছে। আজি আমি সকলোৱে শংকিত যে বিশেষকৈ মহিলা সকলৰ প্ৰসুতি জনিত মৃত্যুৰ হাৰ কমাব লাগে, শিশুৰ মৃত্যুৰ হাৰ কমাব লাগে আৰু এই ক্ষেত্ৰত আমি serious আৰু সেই কাৰণে মই সমাজ কল্যাণ মন্ত্ৰী হোৱাৰ পিছত প্ৰথমখন সভাতে এই কথা বিলাক আলোচনা কৰিছিলো কাৰণ যিবোৰ অংগবাদী কেন্দ্ৰ আছে আৰু এই অংগনাবীদ কেন্দ্ৰ অৱস্থা এনেকুৱা এটা পৰ্য্যায়লৈ গৈছে

সেইটো আমি ভাবিব নোৱাৰো। সেয়েহে আমি অংগনাবাদী কেন্দ্ৰ সমূহ ভালদৰে নিৰ্মাণ কৰিব লাগে। কাৰণ এতিয়া শিক্ষানীতি হৈছে তাৰ লগতো এই অংগনাবাদী কেন্দ্ৰবোৰ জড়িত হৈ আছে। তাৰ বাবে আমি মডেল অংগনাবাদী কেন্দ্ৰ নিৰ্মাণ কৰিবলৈ আমি প্ৰস্তুত। সেই অংগনাবাদী কেন্দ্ৰ সমূহৰ জৰিয়তে আমাৰ শিশু সকলৰ স্বাস্থ্য সন্মত খাদ্য আৰু শিশু সকলক দিবলগীয়া যিবোৰ বস্তু আছে, সেই গোটেইখিনি সেই মডেল অংগনাবাদী কেন্দ্ৰ সমূহৰ জৰিয়তে আমি দিম। সেইদিনা মোৰ এটা প্ৰশ্ন আছিল কিন্তু এনে কুৱা এটা পৰিবেশ হ'ল যে, মই কবলগীয়া খিনি ক'বই নোৱাৰিলো। এনেকুৱা এটা পৰিবেশৰ সৃষ্টি হ'ল যে আমি অংগনাবাদী কেন্দ্ৰ সমূহ বৈষম্যৰ সৃষ্টি কৰিছো। এই সদনৰ লগত দীৰ্ঘদিনীয়া সম্পৰ্ক সদায়ে আছে, মই নমৰালৈকে সেই সম্পৰ্ক ৰাখিবলৈ চেষ্টা কৰিম। প্ৰথমে মই ১০০০ অংগনাবাদী কেন্দ্ৰ পাইছিলো তেতিয়া মই তালিকা এখন বনাইছিলো, সেই তালিকাখনত বিধায়ক সকলৰ কিছুমানৰ ক্ষেত্ৰত অংগনাবাদী কেন্দ্ৰ কমকৈ আহিছিল কাৰণ তেওঁলোকে মোক তালিকা বোৰ সময় মতে দিব পৰা নাছিল। পিছত মই নিদাৰ পৰা ৫০০ কোটি টকা ধাৰ্য্য কৰি মই প্ৰত্যকজন বিধায়কক প্ৰত্যেকে যি মতে তালিকা দিছে সেই মতে অন্তৰ্ভুক্ত কৰি মোৰ ফালৰ পৰা মই তালিকা পঠিয়াই দিছো। গতিকে আপোনালোকে দ্বিতীয়খন তালিকাত আপোনালোকৰ প্ৰত্যকৰে অনুমোদন আহিব। ইয়াৰ উপৰি বাগানৰ ঠাই আছে, সেইবোৰত মই নম্বৰ চোৱা নাই তাত যিমান বিধায়কৰ যিমান অংগনাবাদী কেন্দ্ৰ আছে মই সিমানতেই অনুমোদন দিছো। খালী মই ঠাইবোৰ হে চাইচো। য'ত অংগনাবাদী কেন্দ্ৰ দিলে আমি ফল পাম। এটা কথা আপোনালোকে মনত ৰাখিব যে, *The morning shows the day.* আমি যিখিনি কাম কৰিছো এইয়ে বুজাইছে যে, ভৱিষ্যত আমাৰ ভাল। এইখিনি কথায় মই কলো। মই প্ৰত্যক জন বিধায়কক অনুৰোধ কৰিছো যে আপোনালোকে নিজৰ নিজৰ অঞ্চল বিলাকত নতুনত্বৰে কাম কৰা আৰম্ভ কৰক। এই ক্ষেত্ৰত কৃষি ক্ষেত্ৰত পদ্ম হাজৰিকাৰ ধন্যবাদ দিব লাগিব। গৰু খুটীত যিটো তেখেতৰ যিটো কন্যাকা নামৰ প্ৰকল্প আছে, সেইটোৰ জৰিয়তে তেখেতে অসমক এটা বাৰ্তা দিছে যে অসম এখন কৃষি প্ৰধান ৰাজ্য ইয়াত কৃষিৰ বাদে বিকল্প নাই। গতিকে মই প্ৰত্যক বিধান সমষ্টিত কন্যাৰ নিচিনা যাতে প্ৰকল্প ল'ব পাৰো তাৰ বাবে মই পুঁজি আৱণ্টন দিছো। কাৰণ ইয়াৰ জৰিয়তে যাতে আমি এটা সেউজ বিপ্লৱৰ সৃষ্টি কৰিব পাৰো। অসমখনে যে, আগবাঢ়ি যাব তাৰ এটা স্পষ্ট নিৰ্দেশনা আছে। এইখিনি কথা মই আপোনালোকক কলো। ধন্যবাদ।

মাননীয় অধ্যক্ষ : ধন্যবাদ। অকল স্পষ্টীকৰণৰ বাবে হে।

শ্ৰী শ্বেৰমান আলী আহমেদ, (বাঘবৰ): মাননীয় অধ্যক্ষ মহোদয় *that is the actual* .এতিয়া আমি এইবাৰৰ বাজেটটো ধৰিম, ৰিভাইচড্ এণ্টিমেটটোৰ লগতহে আঁচলতে কম্পেয়াৰ কৰিব লাগে *actual* ৰ লগত। *actual* টো এতিয়া অহা নাই, এপ্ৰিল, মে' মাহতহে আহিব মাননীয় অজন্তা নেওংগ বাইদেউয়ে মাইন'ৰিটিৰ ক্ষেত্ৰত বহুখিনি কৰাৰ কথা ক'লে যেনে - মহিলা মহাবিদ্যালয়। মহিলা মহাবিদ্যালয় ক্লিয়াৰৰ কথা এইবছৰৰ নহয় আগৰেই। তাত পইচা ধৰিছে কিন্তু সম্পূৰ্ণ হোৱা নাই। মই আপোনাৰ জৰিয়তে বাইদেউৰ জ্ঞাতাৰ্থে জনাব বিচাৰিছো যে ভেটেৰেনাৰী চিকিৎসালয় গুৱাহাটী, ডিব্ৰুগড়, বোকাখাটত ঘোষণা কৰিলে। সংখ্যালঘু মানুহ কৃষি সাহায্য, ভেটেৰেনাৰী এইবোৰত যথেষ্ট আগৰণুৱা কিন্তু মাইন'ৰিটি অঞ্চলত এইবোৰ দিয়া নাই। তিনিখন নতুন ইঞ্জিনিয়াৰিং কলেজ বঙাইগাওঁ, বিহালী, গুৱালকুছিত দিছে কিন্তু মাইন'ৰিটি অঞ্চলত এইবোৰ নাই। তিনিখন নতুন পলিটেকনিক কলেজ দিছে হাজো, মাজুলী আৰু টিংখঙত। কিন্তু মাইন'ৰিটি অঞ্চলবোৰত দিয়া নাই। 'সবকা সাথ, সবকা বিকাশ আৰু সবকা বিশ্বাস' যিটো

কথা কৈ থাকে, সাত খন কলেজক বিশ্ববিদ্যালয়লৈ কনভাৰ্ট কৰিব কিন্তু মাইন'ৰিটি অঞ্চলত এইবোৰ এখনো নাই।

মাননীয় অধ্যক্ষ : এতিয়া মাননীয় সদস্য শ্ৰী দেবব্ৰত শইকীয়া।

শ্ৰী দেবব্ৰত শইকীয়া (বিৰোধী দলপতি) : মাননীয় অধ্যক্ষ মহোদয়, মই মাননীয় বিত্তমন্ত্ৰী ডাঙৰীয়াণীক কেইটামান নতুন আঁচনি লোৱাৰ বাবে চৰকাৰক ধন্যবাদ জনাইছো। কিন্তু কোনোবাই কৈছে কাট পেজ, লগতে মই ও এটা শব্দ ক'ব বিচাৰিছো যে ডিলিট ও হৈছে। মাননীয় অধ্যক্ষ মহোদয়, যোৱা বিশেষ অধিবেশনত আমি মহিলা বিশ্ববিদ্যালয়ৰ কথাৰ এটা বিশেষ প্ৰস্তাৱ লৈছিলো। এইবাৰ কেন্দ্ৰীয় বিশ্ববিদ্যালয়কো পইচা দিয়া হৈছে কিন্তু আমাৰ একমাত্ৰ মহিলা বিশ্ববিদ্যালয়খনৰ কাৰণে একো ব্যৱস্থা লোৱা নহ'ল। কিন্তু মাননীয় বিত্তমন্ত্ৰী ডাঙৰীয়াণীক দৃষ্টিগোচৰ কৰিব বিচাৰিছো যে এই বিশ্ববিদ্যালয়খনৰো উল্লেখ নাই, সেই বিশ্ববিদ্যালয়খনৰো সুবিধা কৰি দিয়াৰ কথা কৈছিল। সেইদৰে কৃষকৰ কথা কৈছে। কৃষিত বহুত পইচা আছে। আমাৰ গণতন্ত্ৰত চাৰিটা স্তম্ভ আছে, আমাৰ সংবাদ জগতকো ল'ব লাগে যাতে গণতন্ত্ৰ সক্ৰিয় হৈ থাকে। বাতৰি ওলাইছিল যে “কৃষকক সহায় কৰিবলৈ নাই বিষয়া-কৰ্মচাৰী” যোৱা পাঁচ বছৰ ধৰি বিধান সভাত প্ৰশ্ন হৈছিল। যোৱা পাঁচ বছৰ ধৰি দুই-তিনি হাজাৰৰো অধিক কৰ্মচাৰী ফিল্ডত নাই আৰু এনেধৰণে হ'লে আমি কৃষি ক্ষেত্ৰত কেনেকৈ উৎপাদন বঢ়াব পাৰিম। মাননীয় অধ্যক্ষ মহোদয়, যোৱা ২০১৫-১৬ চনত ধানৰ উৎপাদন আছিল ২৮.৮৫ হেক্টৰ মাটিত আৰু ২০২০-২১ চনত ২৩.৬০ হেক্টৰ মাটিত উৎপাদন হ্রাস পাইছে বুলি তথ্য ওলাইছে। এইটো প্ৰেকটিকেলী হ'ব পাৰে যিহেতু ফিল্ডত মানুহ নাই। এইবোৰ কথাও যাতে প্ৰকাশ পায়। জালুকবাৰীৰ বাটে-ঘাটে জনস্বাস্থ্য কাৰিকৰী বিভাগৰ পানী নোলোৱা টেপ, এইটো এটা প্ৰধান মন্ত্ৰীৰ ফ্লেঞ্জি প্ৰগেম, এই জলজীৱনৰ বিতৰ্ক হ'ব নিশ্চয়। সেইটো আমাৰ ভালকৈ হ'ব লাগে। ঠিক তেনেকৈ অন্য এটা গুৰুত্বপূৰ্ণ বিষয় মুখ্যমন্ত্ৰী মহোদয়ে প্ৰতিনিধিত্ব কৰা যোৱা বিধান সভা সমষ্টি মাজুলী। মাজুলীৰ স্বাস্থ্য, শিক্ষা, যাতায়াত এইকেইটা কথাৰ যথেষ্ট উন্নয়ন হোৱা বুলি কৈছে। কিন্তু “ভলুকাণ্ডৰিত ভৱিষ্যত গঢ়া যুঁজত যুধিষ্ঠিৰ”। ক্লাচ নাইনত পঢ়া এজন ল'ৰাৰ দুইখন ভৰি নাই। তেওঁ দৈনিক দহ কিলোমিটাৰতকৈ অধিক ৰাস্তা অহা-যোৱা কৰে। তেওঁক আমি চচিয়েল ৱেলফেয়াৰৰ পৰাও একো দিব পৰা নাই, বাট-পথৰো সুবিধা দিব পৰা নাই আৰু শিক্ষাৰ ক্ষেত্ৰটো ভাল সুযোগ দিব পৰা নাই। গতিকে আৰু অধিক পুঁজিৰ ব্যৱস্থা কৰিব লাগে। তেনেকৈ মাননীয় অধ্যক্ষ মহোদয়, সাত বছৰে বহুত জ্যোতি কেন্দ্ৰত পাঠ্যপুথি নাই। “৩০ শতাংশ ৰাজ সাহাৰ্য্যৰ সুবিধাৰ স্বত্বেও ৫ বছৰেও ৰাজ্যত স্থাপন নহ'ল এটা ও উদ্যোগ”। উদ্যোগ স্থাপন হ'লেহে আমাৰ কৰ্মক্ষেত্ৰবোৰ বাঢ়িব। এইক্ষেত্ৰত চৰকাৰে আৰু উদ্যোগ স্থাপনৰ কাৰণে পদক্ষেপ গ্ৰহণ কৰক, তাৰবাবে মই চৰকাৰক অনুৰোধ কৰিলো। আৰু এটা কথা হৈছে প্ৰকৃতি ধ্বংস হৈছে, লগতে আমাৰ বিভিন্ন সামগ্ৰীৰ অবৈধ খনন কাৰ্য্য চলি আছে। আনকি ৰাজ্য সভাত কেন্দ্ৰীয় মন্ত্ৰী প্ৰণাদ যোশীয়ে ঘোষণা কৰিছিল যে নিষেধাজ্ঞা থকা স্বত্বেও উজনি অসমত অবৈধ ভাৱে খনন কাৰ্য্য চলি আছে। গতিকে এই গোটেইবোৰৰ ক্ষেত্ৰত যিহেতু আমি সুশাসন বিচাৰো, শাসক পক্ষক কোৱাৰ নিচিনাকৈ সুশাসনৰ অংগ হ'ব। আগলুক আমাৰ চাপ্লিমেন্টৰী ডিমাণ্ড হওঁক বা এই বাজেটেই হওঁক, এইখিনি যাতে অন্তৰ্ভুক্ত হওঁক, এই অনুৰোধ কৰি আমাৰ সমৰ্থন জনাইছো।

শ্ৰী ৰকিবুল হুছেইন, (চামগুৰি) : মাননীয় অধ্যক্ষ মহোদয়, মই দীঘলীয়া নকৰো। মাত্ৰ এইটোৱে জানিব বিচাৰিছো যে আমাৰ যি মূল্যবৃদ্ধি হৈ আছে, সেইটো কমোৱাৰ বাবে কিবা ব্যৱস্থা গ্ৰহণ

কৰিছে নেকি? কাৰণ বৰ বেয়া বেয়া খবৰ কালিৰ পেপাৰত দিছে। “বিদেশী পুঁজিৰ দুৱাৰ খুলি দিয়াৰ সময়তে চুবুৰীয়া দেশৰ পৰা আহিছে ভয়ানক খবৰ, ঋণৰ জালত দেউলীয়া শ্ৰীলংকা, গাখীৰৰ লিটাৰ হৈছেগৈ ২৬৬৩ টকা, ডিজেলাৰ দাম হৈছে ২৪১ টকা, কিতাপ, কাগজ, চিঞহীৰ অভাৱত ৪৫ লাখ ছাত্ৰ-ছাত্ৰীৰ শিক্ষা, পৰীক্ষা বাতিল। গতিকে আমি যে ঋণ লৈ আছো, এই ঋণ আমি কেনেকৈ পৰিশোধ কৰিম, কমপাউণ্ড ইণ্টাৰেষ্ট যে আমি মাহত দিব লগীয়া হৈছে, সেইটো কেনেকৈ কৰিম? এতিয়া আমি যিটো ঋণ লৈছো, সেই লোনটো আমি ৰি-পে কৰিবৰ কাৰণে আমি ইনকাম জেনেৰেটেড স্কীম লৈছো নে ইনকাম নোহোৱা স্কীম লৈছো, সেই কথাখিনি অলপ খোলা হ’লে ভাল হয়। অধ্যক্ষ মহোদয়, মই আগতেও কৈছো যে বেংকৰ পৰা ঋণ লৈ আঁচনি লোৱাটো একো ডাঙৰ কথা নহয় কিন্তু তাৰ কমপাউণ্ড ইণ্টাৰেষ্টটো কিদৰে ৰি-পে কৰিব যদি ৰাস্তা নাথাকে তেতিয়াহ’লে আমাৰো এনেধৰণৰ অৱস্থা হ’ব নেকি? আজি ভয় কৰি অসমীয়া প্ৰতিদিন কাকতত “ঋণৰ জ্বালাত দেউলীয়া শ্ৰীলংকা বুলি কৈ বিদেশী পুঁজিৰ দুৱাৰ খুলি দিয়াৰ সময়ত চুবুৰীয়া দেশৰ পৰা আহিছে ভয়ানক খবৰ, আজি স্কুল-কলেজ বিলাক বন্ধ হৈ গৈছে চিঞহী আৰু কাগজৰ অভাৱত”। গতিকে দেউলীয়া হোৱাৰ উপক্ৰম হৈছে এনেকুৱা এটা পৰিবেশত। গতিকে এইটো এটা চিন্তনীয় কথা। বস্তু বাহানিৰ দাম কেনেকৈ কমাব, আমি যে ঋণ লৈছো এই ঋণ সমূহ কেনেদৰে পৰিশোধ কৰিব তাৰ কথা খিনি মাননীয় মন্ত্ৰী ডাঙৰীয়াণীয়ে ক’ব নেকি?

মাননীয় অধ্যক্ষ : মন্ত্ৰী ডাঙৰীয়াণীয়ে ইতিমধ্যে ইয়াৰ উত্তৰ দিলে। এল অ’ পি ডাঙৰীয়াই যেতিয়া হাউচত কয়, তেতিয়া তাৰ উত্তৰ মন্ত্ৰীয়ে দিব। সেইটো শুনক।

শ্ৰী অজন্তা নেওংগ, (বিত্ত মন্ত্ৰী) : মাননীয় অধ্যক্ষ মহোদয়, মাননীয় সদস্য গৰাকীয়ে যিখিনি কথা কৈছে, তাত মই ক’ব বিচাৰিছো যে আমি লোন লমও আৰু লোন ঘূৰাইও দিম।

মাননীয় অধ্যক্ষ : ধন্যবাদ। সদন ২২ মাৰ্চ ২০২২ অহা কালি পুৱা ০৯.৩০ লৈ স্থগিত ৰখা হ’ল।